

ગુજરાતી (પ્રથમ ભાષા)

ધોરણા 12



પ્રતિફલાપન

ભારત મારો દેશ છે.
બધાં ભારતીયો મારાં ભાઈબહેન છે.
હું મારા દેશને ચાહું છું અને તેના સમૃદ્ધ અને
વैવિધ્યપૂર્ણ વારસાનો મને ગર્વ છે.
હું સદાય તેને લાયક બનવા પ્રયત્ન કરીશ.
હું મારાં માતાપિતા, શિક્ષકો અને વડીલો પ્રત્યે આદર રાખીશ
અને દરેક જણ સાથે સત્યતાથી વર્તીશ.
હું મારા દેશ અને દેશબાંધવોને મારી નિષ્ઠા અર્પું છું.
તેમનાં કલ્યાણ અને સમૃદ્ધિમાં જ મારું સુખ રહ્યું છે.

રાજ્ય સરકારની વિનામૂલ્યે યોજના હેઠળનું પુસ્તક



ગુજરાત રાજ્ય શાળા પાઠ્યપુસ્તક મંડળ
'વિદ્યાયન', સેક્ટર 10-એ, ગાંધીનગર-382010

© ગુજરાત રાજ્ય શાળા પાઠ્યપુસ્તક મંડળ, ગાંધીનગર

આ પાઠ્યપુસ્તકના સર્વ હક ગુજરાત રાજ્ય શાળા પાઠ્યપુસ્તક મંડળને હસ્તક છે.
આ પાઠ્યપુસ્તકનો કોઈ પણ ભાગ કોઈ પણ રૂપમાં ગુજરાત રાજ્ય શાળા
પાઠ્યપુસ્તક મંડળના નિયામકશીની લિખિત પરવાનગી વગર પ્રકાશિત કરી શકાશે નહિએ.

વિષય-સલાહકાર

ડૉ. રમેશ ઓઝા

લેખક

ડૉ. હાજુભાઈ બાદી (કન્વીનર)

ડૉ. બળવંત તેજાણી

શ્રી પ્રવીણ કુકટિયા

ડૉ. ઘનશ્યામસિંહ રાહોડ

ડૉ. રમેશ પીઠિયા

શ્રી હાર્દિક બ્રહ્મલભ

સમીક્ષા

ડૉ. યોગેન્દ્ર વ્યાસ

ડૉ. કાનશુ ડૉ. બગડા

ડૉ. પ્રદ્લાદ ચૌથરી

શ્રી જી. બી. મકવાણી

શ્રી એન. એલ. પટેલ

ડૉ. લીલાભાઈ કરણા

શ્રી બાબુભાઈ બામણ્યા

શ્રી રોહિણી બહુ

શ્રી રૂપા એ. નેવે

ડૉ. હાસ્યદા પંડ્યા

શ્રી સંજ્ય ત્રિવેદી

શ્રી દિગ્જીવ્યસિંહ રાહોડ

શ્રી એસ. બી. કાનાણી

શ્રી નગીનભાઈ ઓમ. પટેલ

ડૉ. અનિલ વાળા

શ્રી વર્ષા ત્રિવેદી

શ્રી સાધના એચ. જોશી

શ્રી અનિતા પ્રજાપતિ

ચિગાંકન

સર્વજી છાયા

સંયોજક

ડૉ. કિઝા દવે

(વિષય-સંયોજક : અંગ્રેજી)

નિર્માણ આયોજન

શ્રી હરેન શાહ

(નાયબ નિયામક : શૈક્ષણિક)

મુદ્રણ આયોજન

શ્રી હરેશ એસ. લીભાચીયા

(નાયબ નિયામક : ઉત્પાદન)

પ્રસ્તાવના

રાજ્યીય અભ્યાસકમોના અનુસંધાનમાં ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ નવા અભ્યાસકમો તૈયાર કર્યા છે. આ અભ્યાસકમો ગુજરાત સરકાર દ્વારા મંજૂર કરવામાં આવ્યા છે.

ગુજરાત સરકાર દ્વારા મંજૂર થયેલા ધોરણ 12, ગુજરાતી (પ્રથમ ભાષા) વિષયના નવા અભ્યાસકમ અનુસાર તૈયાર કરવામાં આવેલું આ પાઠ્યપુસ્તક વિધાર્થીઓ સમક્ષ મૂકૃતાં મંડળ આનંદ અનુભવે છે.

આ પાઠ્યપુસ્તક પ્રસિદ્ધ કરતાં પહેલાં એની હસ્તપ્રતની આ સતરે શિક્ષણકાર્ય કરતા શિક્ષકો અને તજ્જ્ઞો દ્વારા સર્વાંગી સમીક્ષા કરાવવામાં આવી છે. શિક્ષકો તથા તજ્જ્ઞોનાં સૂચનો અનુસાર હસ્તપ્રતમાં યોગ્ય સુધારાવધારા કર્યા પછી આ પાઠ્યપુસ્તક પ્રસિદ્ધ કરવામાં આવ્યું છે.

પ્રસ્તુત પાઠ્યપુસ્તકને રસપ્રદ, ઉપયોગી અને ક્ષતિરહિત બનાવવા માટે મંડળે પૂરતી કાળજી લીધી છે. તેમ છાતાં શિક્ષણમાં રસ ધરાવનાર બ્યક્ટીઓ પાસેથી પુસ્તકની ગુણવત્તા વધારે તેવાં સૂચનો આવકાર્ય છે.

પી. ભારતી (IAS)

નિયામક

તા. 04-11-2019

કાર્યવાહક પ્રમુખ

ગાંધીનગર

પ્રથમ આવૃત્તિ : 2017, મુનાફા : 2018, 2019, 2020

પ્રકાશક : ગુજરાત રાજ્ય શાળા પાઠ્યપુસ્તક મંડળ, 'વિદ્યાયન', સેક્ટર 10-એ, ગાંધીનગર વતી પી. ભારતી (IAS), નિયામક

મુદ્રક :

મૂળભૂત ફરજો

ભારતના દરેક નાગરિકની ફરજો નીચે મુજબ રહેશે :*

- (ક) સંવિધાનનો વફાદાર રહેવાની અને તેના આદર્શો અને સંસ્થાઓનો, ચાલ્ટ્રાધ્યજનો અને ચાલ્ટ્રાગીતનો આદર કરવાની;
- (ખ) આગામી માટેની આપણી રાષ્ટ્રીય લડતને પ્રેરણા આપનારા ઉમદા આદર્શોને હૃદયમાં પ્રતિષ્ઠિત કરવાની અને અનુસરવાની;
- (ગ) ભારતનાં સાર્વભૌમત્વ, એકત્તા અને અખંડિતતાનું સમર્થન કરવાની અને તેમનું રક્ષણ કરવાની;
- (ઘ) દેશનું રક્ષણ કરવાની અને રાષ્ટ્રીય સેવા બજાવવાની હાકલ થતાં, તેમ કરવાની;
- (ચ) ધાર્મિક, ભાષાકીય, ગ્રાદેશિક અથવા સાંપ્રદાયિક લેદોથી પર રહીને, ભારતના તમામ લોકોમાં સુમેળ અને સમાન બંધુત્વની ભાવનાની વૃદ્ધિ કરવાની, ખીઓના ગૌરવને અપમાનિત કરે તેવા વ્યવહારો ત્યજ દેવાની;
- (છ) આપણી સમન્વિત સંસ્કૃતિના સમૃદ્ધ વારસાનું મૂલ્ય સમજ તે જાળવી રાખવાની;
- (જ) જુગલો, તળાવો, નદીઓ અને વન્ય પશુપક્ષીઓ સહિત કુદરતી પર્યાવરણનું જતન કરવાની અને તેની સુધારણા કરવાની અને જીવો પ્રત્યે અનુકૂંપા રાખવાની;
- (ઝ) વૈજ્ઞાનિક માનસ, માનવત્તાવાદ અને જિજ્ઞાસા તથા સુધારણાની ભાવના કેળવવાની;
- (ટ) જહેર મિલકતનું રક્ષણ કરવાની અને હિંસાનો ત્યાગ કરવાની;
- (ઠ) રાષ્ટ્ર પુરુષાર્થ અને સિદ્ધિનાં વધુ ને વધુ ઉન્નત સોપાનો ભણી સતત પ્રગતિ કરતું રહે એ માટે, વૈયક્તિક અને સામૂહિક પ્રવૃત્તિનાં તમામ કોને, એકત્તા હાંસલ કરવાનો પ્રયત્ન કરવાની.
- (ડ) માતા-પિતાએ અથવા વાલીએ 6 વર્ષથી 14 વર્ષ સુધીની વધના પોતાના બાળક અથવા પાલ્યને શિક્ષણની તકો પૂરી પાડવાની.

*ભારતનું સંવિધાન : કલમ 51-ક

અનુક્રમણિકા

1.	અભિલ પ્રલાંડમાં	૫૬	નરસિંહ મહેતા	૦૧
2.	ખીજાયે ટેકરે	નવલિકા	ચુનીલાલ મહિયા	૦૩
3.	દમયંતી સ્વયંવર	આધ્યાનખંડ	પ્રેમાંદ	૦૮
4.	સત્યાગ્રહાશ્રમ	આત્મકથાખંડ	વિનોદા ભાવે	૧૨
● પદ્ધ-ગદ્ય : સાહિત્યસ્વરૂપો				
5.	રામબાળા	૫૬ / ભજન	ધના ભગત	૧૯
6.	ઉદ્ધીનું ભાગનારાઓ	હાસ્યનિબંધ	નટવરલાલ બુચ	૨૧
7.	શ્યામ રંગ સમીપે	ગરબી	દ્યારામ	૨૫
8.	અમરનાથની યાત્રાએ	પ્રવાસનિબંધ	વિનોદિની નીલકંઠ	૨૭
● વ્યાકરણ-લેખન : શબ્દવિષયક સજ્જતા, ગુજરાતી બોલીઓ				
9.	ભવના અબોલા	લોકગીત	અજ્ઞાત	૩૭
10.	યુધિષ્ઠિર યુદ્ધવિષયાદ	નાટ્યાંશ	ઉમાશંકર જોશી	૩૯
11.	ઉર્મિલા	ખંડકાવ્ય	કવિ બોટાદકર	૪૬
12.	સૌજન્યશીલ પ્રભાશંકર	ચરિત્રનિબંધ	મુકુન્દરાય પારાશર્ય	૫૦
● વ્યાકરણ-લેખન : વાક્યરચના વિષયક સજ્જતા				
13.	મા'ત્માના માણસ	નવલિકા	ધીરુબહેન પટેલ	૬૩
14.	છેલ્લું દર્શન (આસ્વાદ)	આસ્વાદલેખ	જ્યંત કોઠારી	૬૯
15.	જુઓ	ગઝલ	શ્યામ સાધુ	૭૩
16.	સેલ્વી પંકજમ્બ	નવલિકા	ઈવા તેવ	૭૬
● વ્યાકરણ-લેખન : લેખન-રૂઢિવિષયક સજ્જતા				
17.	પથ્થર થરથર પ્રૂજે	ગીત	નિરંજન ભગત	૮૭
18.	આંસુભીનો ઉજસ	નવલકથાખંડ	દિલીપ રાણપુરા	૯૦
19.	ઈશ્વર સર્વવ્યાપી	ચિંતનાત્મકનિબંધ	આનંદશંકર પ્રૂવ	૯૮
20.	બા એકલાં જીવે...	ગીત	મૂકેશ જોશી	૧૦૩
● વ્યાકરણ-લેખન : શૈલીવિષયક સજ્જતા				
21.	અનુરુદ્ધનો ગૃહયાગ	બોધકથા	ડૉ. હરિવલ્લભ ભાયાણી	૧૧૧
22.	ભાડી	ઉર્મિકાવ્ય	ઈન્હુલાલ ગાંધી	૧૧૬
23.	સમતા અને બંધુતાના પથદર્શક... ચરિત્રનિબંધ		કિશોર મકવાણા	૧૧૯
24.	શરત	નવલિકા	ઓન્ટવ ચેખોવ	૧૨૫
● લેખન અને રચના સ્વરૂપો				
પૂરક વાચન				
1.	જીવન અમૂલ્ય છે	ચિંતન	સંકલિત	૧૪૫
2.	આપણો લોકવારસો	નિબંધ	ડૉ. હસુ યાણિક	૧૪૮
3.	તું ભારતને જગાડ !	ઉર્મિકાવ્ય	રવીન્દ્રનાથ ટાગોર	૧૫૧
4.	બા, બાઈ ક્યાં ?	લોકવાર્તા	દરભાર પુંજાવાળા	૧૫૨
5.	ગુજરાતી સાહિત્યની વેબસાઇટ્સ	-	-	૧૫૬



નરસિંહ મહેતા

(સમય : પંદરમું શતક)

ગુજરાતી ભાષાના આધકવિ નરસિંહ મહેતાનું વતન ભાવનગર જિલ્લાનું તળાજી ગામ. ‘શામળશાનો વિવાહ’, ‘હાર’, ‘છૂંરી’, ‘કુંવરબાઈનું મામેરું’ અને ‘શાદ્દ’ એમની આત્મચરિત્રાત્મક રચનાઓ છે. નરસિંહ મહેતા ગુજરાતી ભાષાના ઉત્તમ કોટિના ભક્તકવિ છે. એમણે શાન-ભક્તિ-વૈરાગ્યનાં પદો સર્જને ગુજરાતી કવિતાને રણિયાત કરી છે. જૂલાણા ઇંદમાં લમાયેલાં નરસિંહનાં પ્રભાતિયાં લોકંક્રિયાં વસીને આપણે ત્યાં ચિરંશ્વ બન્યાં છે : જેમ કે, ‘ભોળી રે ભરવાહણ’, ‘જળકમળ છાંડી જાને’, ‘આગને જાદવા’, ‘જાગોને જશોદાના જાયા’... વગેરે. હદ્યસ્પર્શી અને ભાવ નીતરતી એમની કાવ્યવાણી, એની સરળતા અને સહજતાથી, આપણા મનમાં રમી રહે છે.

આ પદમાં નરસિંહ મહેતા ઈશ્વરના સર્વવ્યાપક રૂપની લીલાને વર્ણિયે છે. સંસ્કૃતમાં ઉક્તિ છે : ‘એક સત્ત વિપ્રા બહુધા વદન્તિ’ – એટલે કે પરમાત્મા તાત્ત્વિક રીતે એક જ છે, પણ અનેક રૂપે દેખાય છે. જેમ સુવર્ણ એક છે, પણ એમાંથી ઘડાયેલા અલંકારોનાં નામ જુદાં છે, એ રીતે પ્રભુ આ સુદ્ધિમાં વિવિધ સ્વરૂપે પ્રગટ થાય છે. જ્ઞાનીઓમે રચેલા જ્ઞાનશ્રદ્ધાને જ્ઞમજવામાં જે ગેરસમજ કરી છે, એને નરસિંહ મહેતા ‘ગરબડ’ તરીકે ઓળખાવીને હસી કાઢે છે. આવા પરમેશ્વરને શાસ્ત્રજ્ઞાન દ્વારા તો ખરા, પણ પ્રેમની પરાક્રાણરૂપે ભક્તિ દ્વારા સરસ રીતે પામી શકાય છે એવી પોતાની પ્રતીતિને આ ભક્તકવિએ અહીં વિવિધ દષ્ટાંતો દ્વારા દર્શાવી આપી છે. કવિતા અને તત્ત્વજ્ઞાનનો સમન્વય કરતું એકાત્મભાવનાં આ પદ નરસિંહની ચિરંશ્વ અને સદા રમણીય-સ્મરણીય કૃતિ છે.

અભિલ બ્રહ્માંડમાં એક તું શ્રીહરિ, જૂજવે રૂપે અનંત ભાસે;
દેહમાં દેવ તું, તત્ત્વમાં તેજ તું, શૂન્યમાં શબ્દ થઈ વેદ વાસે.

પવન તું પાણી તું, ભૂમિ તું, ભૂધર્ય ! વૃક્ષ થઈ ફૂલી રહ્યો આકાશે;
વિવિધ રચના કરી અનેક રસ લેવાને, શિવ થકી જીવ થયો એ જ આશે.

વેદ તો એમ વદે, શ્રુતિસ્મૃતિ શાખ હે : કુનકુંડળ વિશે લેદ ન્હીયે;
ઘાટ ઘડિયા પછી નામરૂપ જૂજવાં, અંતે તો હેમનું હેમ હીયે.

ગ્રંથે ગરબડ કરી, વાત નવ કરી ખરી, જેહને જે ગમે તેને પૂજે;
મન-વચન-કર્મથી આપ માની લહે, સત્ય છે એ જ : મન એમ સૂજે.

વૃક્ષમાં બીજ તું, બીજમાં વૃક્ષ તું, જોઉં પટંતરો એ જ પાસે;
ભણે નરસેયો : એ મન તણી શોધના : પ્રીત કરું, પ્રેમથી પ્રગટ થાશે.

શબ્દ-સમજૂતી

અભિલ આખું, સમસ્ત; જૂજવે રૂપે જુદાંજુદાં સ્વરૂપે; અનંત જેનો અંત નથી તેવું; ભૂધરા ભૂમિને ધારણ કરનાર; શ્રુતિ શ્રવણ દ્વારા પ્રાપ્ત કરેલું (અહીં) વેદ; સ્મૃતિ (અહીં) વેદ પછીનાં ધર્મશાસ્ત્રો; કુંડળ કાનમાં પહેરવાનું એક ઘરેણું; પટંતર અંતરપટ, પડદો.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) સમગ્ર બ્રહ્માંડમાં કોણ વ્યાપેલું છે?
- (2) પરમાત્માએ વૈવિધ્યપૂર્ણ સુદ્ધિનું સર્જન શા માટે કર્યું છે?

- (3) ‘અભિલ બ્રહ્માંડમાં’ કાવ્યમાં વેદ અને સૃતિશાસ્ક્રો શું કહે છે?
- (4) કવિના મતે ઈશ્વરને કઈ કઈ રીતે પામી શકાય?
- (5) જ્ઞાનગ્રંથો થકી કઈ પરિસ્થિતિ સર્જીઈ છે?

2. નીચેના પ્રશ્નોના બે-ગ્રંથ વાક્યમાં ઉત્તર લખો :

- (1) પરમાત્મા પૃથ્વી પર કયાં કયાં સ્વરૂપે રહેલો છે?
- (2) ‘સોનું તો આખરે સોનું જ છે’ – એવું શાથી કહી શકાય?
- (3) બીજ અને વૃષણો કાર્યકારણ સંબંધ સ્પષ્ટ કરો.

3. નીચેના પ્રશ્નોના સવિસ્તર ઉત્તર લખો :

- (1) આ પદમાં નરસિંહ મહેતા પરમતત્વને શી રીતે સમજાવે છે?

- (2) સમજાવો :

‘ગ્રંથે ગરબડ કરી વાત નવ કરી ખરી, જેહને જે ગમે તેને પૂજે,
મન-વચન-કર્મથી આપ માની લાભે, સત્ય છે એ જ મન એમ સૂજે.’

વિદ્યાર્થી-પ્રવૃત્તિ

- આ પદનું વર્ગખંડમાં સમૂહગાન કરો.
- તમારા શિક્ષક પાસેથી નરસિંહનાં બીજાં પદો ‘યુ ટ્યૂબ’ કે ઇન્ટરનેટ ઉપરથી મેળવીને સાંભળો.
- શક્ય હોય તો શિક્ષકની મદદથી ‘બ્રહ્માંડ’ વિષયની વીડિયો ફિલ્મ જોવી.

ભાષા-અભિવ્યક્તિ

નરસિંહનું આ પદ પ્રાચિદ્ધ છે. નરસિંહે અહીં સંવાદની એક લાક્ષણિક રીતિનો સહારો લીધો છે. તેમે ધ્યાનથી પાંચરો કે કાવ્યપઠન કે કાવ્યગાન કરશો તો ખ્યાલ આવશે કે સંવાદ આમ તો સીધો પરમાત્મા સાથે છે, પણ આ પરમાત્મા દેહરૂપે સાક્ષાત્ નથી.

સમગ્ર સૂચિમાં વિવિધ સ્વરૂપે વિદ્યમાન પરમાત્માને કવિ આ પદમાં ‘તું’ થી સંબોધે છે. ભગવાનને સંબોધવાની કે તેની પ્રાર્થના કરવાની નરસિંહની જુદી જ રીતિ છે.

તેમે જોઈ શક્શો કે ભગવાનના સ્વરૂપને સમજાવવા નરસિંહને શબ્દની ખોટ સાલતી નથી. તેનો ખ્યાલ ‘ઘાટ ઘડિયા પછી...’ અને ‘ગ્રંથે ગરબડ કરી...’ જોવી પંક્તિઓ થકી આવશે. આ ઉપરાંત આ પદની પાંચેપાંચ કરી અને દસેદસ ચરણ ગુજરાતી ભાષામાં અને શાસ્ત્રચર્ચામાં કહેવતરૂપ બની ગયાં છે તો તેમે આવી પંક્તિઓ કયાં કેવા સંદર્ભે વપરાય છે તેનો ખ્યાલ મેળવવાનો પ્રયત્ન કરો.

શિક્ષક-પ્રવૃત્તિ

- મોબાઇલ કે અન્ય ઉપકરણ દ્વારા આ પદ વર્ગખંડમાં વિદ્યાર્થીઓને સંભળાવો.
- વિદ્યાર્થી સમક્ષ ‘જાગીને જોઉ તો જગત દીસે નહિ’એ પદનું કાવ્યપાઠ કરો અને સમૂહગાન કરાવો.
- વિદ્યાર્થીઓને આપણા બ્રહ્માંડની અનંતતાનો ખ્યાલ આવે એવી પ્રવૃત્તિઓ પ્રયોજો.



ચુનીલાલ મદિયા

(જન્મ : ઈ. સ. 1922; અવસાન : 1968)

ચુનીલાલ કાળિદાસ મદિયાનો જન્મ રાજકોટ જિલ્લામાં આવેલા ધોરણમાં થયો હતો. તેઓ 1939માં મેટ્રિક અને 1945માં મુંબઈની સિએનહામ કોલેજમાંથી બી.કો.મ. થઈ મુંબઈથી પ્રકાશિત થતા ‘જન્મભૂમિ’ દૈનિકમાં જોડાયા. બાર વર્ષ જેટલો સમય મુંબઈમાં આવેલી USISના ગુજરાતી વિભાગમાં કામ કર્યું. તેમણે નવલકથા, નવલિકા, નાટક, વિવેચન તેમજ કાવ્યસેત્રે ખેડાણ કર્યું છે. ‘વાજનો વારસ’, ‘વેળા વેળાની છાંધડી’, ‘લીલુડી ધરતી ભાગ 1/2’, ‘સધરા જેસંગનો સાણો’ વગેરે નવલકથાઓ; ‘ધૂઘવતાં પૂર’, ‘શરણાઈના સૂર’, ‘અંતસોતા’ વગેરે વાતાંસંગ્રહો, ‘રંગદા’, ‘શૂન્યશેષ’, ‘ગમલો રોભિનફૂડ’ વગેરે એકાંકી અને ત્રિઅંકી નાટ્યસંગ્રહો આપ્યાં છે. તેમણે ‘ચોપાટીને બાંકડે’થી હળવી શૈલીના નિબંધો, ‘વાર્તાવિમર્શ’, ‘શાહમુગ-સુવર્ણમુગ’ વગેરે વિવેચનસંગ્રહો આપ્યા છે. તેઓ રાજકિરણમાં સુવર્ણચંદ્રક તથા નર્મદ સુવર્ણચંદ્રકથી સન્માનિત થયા છે.

જીવનની કારભી ગરીબાઈ વચ્ચે ધબકતા પિતૃહૃદયી ભોજાની હૃદયદ્રાવક મનઃસ્થિતિ સૌ કોઈ ભાવકનું કણજું વીધી નાખે તેવી ક્રુષા છે. ભૂખ ભૂણી છે અને ગરીબાઈ વસભી છે. એ શું કરે કે શું કરાવે છે એ આ નવલિકાનો વાર્ષિક વિષય છે. કહેવતાં મૃત બાળકનું રેશમી વસત્ર લેવા ભોજો ઠંડીમાં ઉધાડા શરીરે જરૂરે છે. સમાજજીવનની આ વરવી વાસ્તવિકતા ભોજાનાં કાળાં કરતૂતો ભુલાવીને તેના પરિવાર જોડે સહદ્યતાનો તંતુ સાંથે છે. ભોજાના ભયની સામે માસ્તર પરિવારનું અભ્યવચન વાર્તાનો સુખાંત સર્જકની કલ્યનાતીત સફળતાનો પરિયય કરાવે છે. ભોજાની લાચારી-દીનતા સામે માસ્તર દંપતીની ઉદારતા સદૈવ સ્મરણીય બની રહેશે.

હીરણના ડેઢવાસના પટમાં ખીજડિયા ટેકરાની નજીક ભોજા કાળું દર વર્ષના રાબેતા મુજબ તડભૂચનો વાડો ઊભો કર્યો હતો. આડે દિવસે તો લોજનું કુટુંબ નદીના ખુલ્લા પટમાં પદ્ધતિનું પદ્ધતિનું પણ અન્યાન્ય શિયાળે રોણાણી ખાળી નાખે અને ગોળાનાં પાણી થીજવી હે એવી ટાઢ પડવા માંડી ત્યારે ભોજો ગીરની અંદર જઈને ત્રણ વાર તલબાવળ કાપી આવ્યો અને જીવલીએ વગડો ફરીફરીને સ્કૂકી સાંદીઓની ભારીઓ લેગી કરી; ચાર દિવસમાં તો ધણી-ધણિયાણીએ મળીને ચાર છોકરાં ને ચૂલો સમાઈ શકે એવડો કૂબો વાડા વચ્ચે જ ઊભો કરી દીધો.

છતાં ભોજને લાગતું હતું કે દર વર્ષ કરતાં આ વખતે ટાઢ મારા પર વેર વાળવા આ વાડા ઉપર જ વધારે પ્રમાણમાં ખાબકી છે. એક તો હીરણની પાટનાં ટાઢાંબોળ પાણી અને વધારામાં પોપ મહિનાનો છિમ જેવો વાયરો. આ છિમવર્ષા વચ્ચે ભોજો સાવ ઉધાડે તિલે ઊભોઊભો વાડાનું ટોયામણ કરતો. એને પહેરવા કરિયું તો આજ કેટલાય સમયથી સાંપડતું નહોતું. વરસો જૂની ચોરણી હતી એના ઉપર ગોદાં જેટલાં ઉપરાઉપરી થીગડાં ચોટી ચૂક્યાં હતાં અને હવે એ થીગડાંઓ પણ ઘસાતાં ઘસાતાં ચાળણી બનેલું એ થેપાંહું એટલું તો જીર્ણ થઈ ગયું હતું કે હવે એનો વધારે જીર્ણાદ્વાર શક્ય જ નહોતો.

ટાઢ જીરવવી એ ભોજાને માટે નવી નહોતી. ભૂતકાળમાં પોતે જ્યારે સીમચોરીઓને રવાડે ચેટેલો ત્યારે કાજળ ધૂંટયું હોય એવી કાળીડિબાંગ રાતે એ કાજળ-રંગ જોડે, પોતાના સીસમન્વરણ શરીરનો સુમેળ સાધવા તે કડકડતી ટાઢમાં પણ ઊભા મોલમાંથી ભારીઓ બાંધી જતો, છતાં હવે અવસ્થા થઈ હતી અને જુવાનીના ચંતા લોહીને અભાવે સહનશક્તિ પણ ધટી હતી, તેથી હીરણના ઉપરવાસથી સૂસવતા વીધીના ડંખ જેવા ઠંડા વાયરા કવચિત્ત ભોજાનાં જડબાંની ડાકલી બજાવી જતા ખરા; પણ પોતાની બત્રીસી દાંતિયાં કરે એ સામે ભોજાને એટલો રંજ નહોતો, જેટલો રંજ એને ટાઢમાં કપડાંને અભાવે ફૂઠવાતાં નાગાંપૂર્ણાં બાળકોનો હતો.

ટોયામણ કરતો ભોજો કવચિત્ત ટેકરા પાછળ લપાઈને બેઠેલા ગામમાં આવેલી કાપડની દુકાન પર પોતાનાં મનઃચ્યસુ માંડતો અને દુકાનની અંદર ધોડાઓ પર ખડકાયેલી કાપડની થપ્પીઓ પોતાની ચોર-નજરે નોંધી લેતો. ‘માધવજી કાપડિયો ગજના ગજ ભરે પણ મારા જેવા સારુ કટકી લુગું પણ ફરે નહિએ!’ ભોજો જેવો ભડ માણસ પણ મણાએકનો નિસાસો મૂકતો અને તરત એનામાં રહેલો ભૂતકાળીન ભોજિયો ધાડપાડું સળવળી ઉક્તો. ‘માધવાની હાટના ઉભરામાં એક ગણેશિયો

ભરાવું ઈ લેગાં જ એનાં ખોખરાં કમાડ ભટક કરતાં ઉધડી પડે ને ખલે ઉપાડી શકાય એટલું કાપડ ઉપાડીને ફૂબા બેણું કરી દઉં...

પણ આ ચિત્રની સાથેસાથ જ બીજું એક ચિત્ર પરાણે આવી ઉભતું હતું : ગામના ‘શકમંદ શખ્સો’ની યાદી ઉપરથી ફૂબાનો સગડ કાઢીને પસાયતાઓ બોજાને દોરમાર મારી રહ્યા છે... ચુનાની પરાણે કબૂલાત કરાવવા, પોતાને જાડીની ડાળે ટાંગીને નીચે તાપ કર્યો છે. મુદ્દામાલનો પતો મેળવવા કાપડ કચાં દાટચું છે એ સ્થળ બતાવવા, હાથ-પગ બાંધી, રણગોવાળિયો બનાવીને ઉપર લાકીઓની તડાપીટ બોલે છે.

‘ના, ના હવે આ ઉત્તરતી અવસ્થાએ આવા ઢોર-માર મારથી નહિ વેઠાય.’ બોજાએ આ જોખમ વહોરવાનું માંડી વાણ્યું.

આવાં જોખમ ઐડવાની આવશ્યકતા જ ન રહે એવો સુલગ સંયોગ બોજા સમક્ષ આવી ઉભો.

ઝીજડિયા ટેકરાનો ઉપયોગ નાનાં મૃત બાળકોને દાટવા માટે થતો હતો. એની જમીન બહુ કઠણ નહોતી તેથી સાદી નાનકડી કોશ વડે પણ એનું ખોદકામ એકલે હાથે થઈ શકતું.

ગામના પોસ્ટ-માસ્ટરને ત્યાં આજે સાંજને સમયે છોકરો અવતરેલો. કોઈ કહેતું હતું કે છોકરો મરેલો જ જન્મ્યો હતો, કોઈ કહેતું કે એ જન્મ્યા પછી મરી ગયો. ઉપરાઉપર પુત્રીઓ જ પામનાર પોસ્ટ-માસ્ટરને ઘેર વર્ષો પછી પુત્ર અવતર્યો, પણ નસીબમાં ન સમાયો તેથી તેમને ભારે આધાત લાગ્યો. આ હતભાગીને ઘેર અવતરીને કશું સુખ ન પામનાર એ બાલુડા પાછળ માસ્ટરે સારું દાન-પુષ્ય પણ કરી નાખ્યું. માધવજીના હાટેથી ઉંચામાં ઉંચી જાતનું રેશમી કાપડ વેતરાવીને મૃત બાળકને સારી પેઠે વીટાય્યું.

અને અધમણ મીઠાની ગાંસડી બાંધીને ચાર સંબંધીઓ જોડે માસ્ટર ઝીજડિયે ટેકરે ચાલ્યા.

ઉધાડે રિલે ઠંડીમાં થરથરતો, માધા કાપડિયાની દુકાન ફાડવાનો વિચાર કરતો અને પકડાઈ જવાની બીકે પોલીસના મારથી કંપતો બોજો તડબૂચની વચ્ચે ચાડિયાની જેમ ઉભો હતો. એ જ વખતે પોસ્ટ-માસ્ટરના પુત્રના દફન માટે લોક ઝીજડિયે ટેકરે આવી પહોંચ્યા.

બાળકના મૃતદેહ પર સાત-આઈ પડમાં વીટાળેલ મહામૂલું વસ્ત્ર બોજા જેવા જ અવસ્ત્રાની નજરે પડ્યા વિના રહે એમ નહોતું.

બાળકને ટીકટીક ઉડાણમાં દાટી, માથે મીંડું ભભરાવી, ઉપર પૂર્વવત્ત પથ્થરો અને ધૂળ વેરીને સૌ રસ્તે પડ્યા પછી બોજાના માનસમાં એક નવો જ પ્રકાશ જબકી ઉઠ્યો : અરે, લૂગડાં તો ગાંસડા મોઢે આ ટેકરાના પેટમાં દટાણાં છે... મારી છાતી સામે જ... હાથ અજમાવું એટલી જ વાર... હાથફેરો જ કરવાનો....

હાથફેરો કરવો કે ન કરવો એના સરવાળા-બાદબાકી કરવાની બોજાને આદત નહોતી. તેન્માર્કના રાજકુવર જેવી દ્વિધા-વૃત્તિ આ માણસે કદી કેળવી નહોતી. એક ધા ને બે કટક કરવાનું જ એનું જીવનસૂત્ર હતું.

રાતે સીમની અવરજવર બંધ થઈ ગઈ અને સોપો પડી ગયો ત્યારે બોજાએ એ જીવનસૂત્ર અમલમાં મૂક્યું. ફૂબામાંથી કોદાળી અને પાવડો લઈને એ સડસડાટ ટેકરા ઉપર ચદી ગયો.

ખાતર પાડવાના લાંબા મહાવરાને પરિણામે સિંહતપૂર્વક ખોદકામ કરવાનું તો બોજા માટે સાવ સહેલું હતું. કપડું જરા પણ ફાટચાતૂટ્યા કે ખરડાયા વિના સરકાવી લેવા ખાતર એ ભારે સાવચેતીથી આ બાળકની કબર ખોદી રહ્યો હતો. વળી, પથ્થર જોડે કોદાળીનું પાનું અથડાવાનો અવાજ પણ બહુ દૂર પહોંચી ન જાય એની સંભાળ લેવાની હતી.

ખતરીસો મારીને ખાતર પાડતો હોય અને ઘરમાંથી હળવેકથી ઈસ્કોતરો સરકાવી લે એમ બોજાએ લૂગડે વીટ્યા બાળકને ખાડામાંથી ઉંચીકી લીધું.

પણ ઉંચકતાં જ એડો આશ્વર્ય અનુભવ્યું. હાડમાંસનો એ નાનકડો નિશ્ચેષ લોચો સહેજ સણવય્યો. ફૂઝા હાથ જેવી કશીક વસ્તુ અંદર ઉંચીનીચી થતી લાગી.

બોજા જેવો ભડ આદમી પણ ભડકી ઉઠ્યો. મરેલ છોકરાંઓને દાટવાના આ ટેકરામાંથી જીવતું બાળક ક્યાંથી નિકળ્યું? આ કોઈ ખવીસની રમત તો નહિ હોય? પણ અત્યારે એવી કલ્યાણાઓ કરવાનોય અવકાશ ક્યાં હતો? હાથમાં વધારે ને વધારે

જડપથી સણવળતું આ બાળક હવે રડવા માર્ગ અને પોતાની આ ઘોર-ખોદ પ્રવૃત્તિ જહેર થઈ જાય એ પહેલાં આ સ્વધ છોડી જવું જરૂરી હતું.

પણ કરવું શું? ચોરેલી વસ્તુ મૂળ સ્થાને ગોઠવી દેવી? સો ટકા સલામત માર્ગ તો એ જ હતો તો પછી આ ઘોર ખોદવાનો મૂળ ઉદ્દેશ માર્ગ જ જાય. અંગ-ઢાંકણ કપડાનું શું?

‘લૂગણું ઉતારોને, છોકરું પાછું હતું એમ ધરણી દઉં...?’ આ વિચાર, આવતાં તો આવી ગયો, પણ એની ભયંકરતાથી ભોજો પોતે પ્રૂણ ઊઠ્યો. ‘મારે કેટલા ભવ કાઢવા છે તી આવી બાળહત્યાનું પાતક માથે લઉં...!’

હીરણની ઉપરવાસની ભીમપાટ ઉપર ટાઢમાં છૂઠવાતાં શિયાળિયાંની લાળી સંભળાઈ. ગામ તરફથી કોઈનો ખોખારો પણ કાને પડ્યો. હવે આ ખોઢેલી ઘોર ઉપર વધારે સમય ઊભા રહેવું સલામત નહોતું.

કશો પણ વિચાર કરવા રોકાયા વિના ભોજો બાળકને લઈને સડસડાટ ટેકરો ઊતરી ગયો અને ફૂબામાં આવી ઊભો.

ઓરડો ઓફનાર આઈની જેમ ફૂબો ઓફીને જ પરી રહેતી જીવલી આજે મળનાર ખાપણિયા કપડાની આશામાં જાગતી જ બેઠી હતી અને એક તાપણાના તાપે ટાઢ ઊડાડી રહી હતી પણ ભોજાએ જ્યારે કપડાં ઉપરાંત એક જીવતાજગતા બાળકને પણ રજૂ કર્યું ત્યારે જીવલી ઉઘાઈ ગઈ. ખીજાયે ટેકરે અનેક જાતનાં ચણીતરો થતાં જીવલીએ જાણ્યાં હતાં અને જરૂવાં પણ હતાં. આજનો બનાવ કોઈ ચણીતર નહિ પણ પૂરેપૂરો વાસ્તવિક અક્સમાત જ છે એવી ખાતરી થતાં એણો વત્સલ માતા બની જઈ આ નવજાત બાળકને ધ્યાતીએ લીધું.

ટેકરાની પોચી માટીમટોડીનાં આવરણમાંનાં છિદ્રોમાંથી પ્રાણવાયુ પામીને પ્રાણ ટકાવી રહેલા બાળકને માતૃગોદની ઉખા મળતાં એનો અવાજ પણ ઊઘડ્યો.

તે મધ્યરાતે જ ભોજાએ પોસ્ટમાસ્ટરની ડેલીની સાંકળ ખખડાવી.

પોતે કરવા ધારેલા ગુનાની સવિસતર કબૂલાત કર્યા પછી ભોજો છોલીલો બનીને પોસ્ટમાસ્ટરની સમક્ષ ઊભો રહ્યો.

મૂઠ ભીડેલી આંગળીઓ મોંસાં નાખવા મથતા બાળક લણી પોસ્ટમાસ્ટર તેમજ પત્ની આનંદભેર જોઈ રહ્યાં હતાં.

હમણાં મને પોલીસને હુવાલે કરી દેશે એવો ભય ભોજાને સત્તાવી રહ્યો હતો.

‘હું તો તમને પહેલેથી જ કેતી’તી કે દાટવા જવાની ઉતાવળ કરો ના, દાકતરને તેડાવીને પાકી ખાતરી કરાવો; પણ તમે માન્યા નહિ...’ પુત્રપ્રાપ્તિથી અરધીઅરથી થઈ જતાં પત્ની મીઠો કપકો આપવા લાગી.

‘આપણા ભાગ્યમાં હતો તો પાછો આવી પુર્યોને?’ પોસ્ટમાસ્ટરે કહ્યું અને પછી ભોજ તરફ ફરીને બોલ્યા : ‘ભોજિયા, તને મનમાં આવે એ ઈનામ માગી લે.’

કશું પણ બોલવાના અત્યારે ભોજાને હામ કે હોશ રહ્યા નહોતા. એ માત્ર હાથ જોડી શક્યો. પોતે કરેલા ગુનાહિત કૃત્ય બદલ ક્ષમા માગતો હોય એવી રીતે.

‘અમારે તો આ ઊતરતી અવસ્થાએ દીકરાના નામની દશ્ય દેવાઈ ગઈ’તી; પોસ્ટમાસ્ટરનાં પત્ની બોલતાં હતાં : ‘છેકે વાંચિયા જેવું થઈ પડ્યુંતું, તે અમારું નામલેણું રાખ્યું. તારો તો જેટલો ગણ માનીએ એટલો ઓછો છે મારા વીર! અમારી ચામડીનાં પગરખાં સિવડાવીએ તોથ તારા ચાણાનું સાણું વળે એમ નથી.’

‘જાટ ઈનામ માગી લે, ભોજા!’ પોસ્ટમાસ્ટરે ફરી કહ્યું.

‘મોટા સા’બ, ઈનામ લેવા સારુ ટેકરે નો’તો ચડ્યો પણ બાયડીની આબરુ ઢાંકવા લૂગડાનો લીરોય નથી જડતો; ને પહુ જેવાં નાનકડાં બચળાં આ છિમમાં છિજરાય છે; એકેકી જોડય લૂગડાં અપાવો તો મોટું ઈનામ જડ્યું ગણું...’ ભોજાએ માગણી કરી.

‘બસ? માગી માગીને આટલું જ માગ્યું?’

‘માગું તમારી મોટાં માણહની મહેરબાની...’

‘અબધીએ જ માધ્યવળની હાટ ઉધડાવું.’ પોસ્ટમાસ્ટરે ઊભા થતાં કહ્યું અને પછી ખલે ડગલો ભરાવતાં બોલ્યા : ‘એક શું, બબ્બે જોડય લૂગડાં વેતરાવી લે...’

શાબ્દ-સમજૂતી

પટ નદીની પહોળાઈ, વિસ્તાર; વગડો વેરાન પ્રદેશ; સાંઠી કપાસ કે એરંડાની પાતળી સૂકી સોટી; ફૂલો ધુભટવાળું ધાસનું ઝૂપું; ખાબકી જીચેથી પડી તે, ફૂદી પડવું, ધસી ગઈ; વાયરો પવન, વાયુ; ડિલ શરીર; ટોથામણ છોડને પાણી જીચવું તે; કટિયું/ચોરણી શરીર પરનાં આમવિસ્તારમાં પહેરાતાં વલ્લો; થેપાઈ સારી જાતનું ધોતિયું; મન:ચક્ષુ આંતરદાસ્તિ; ગજ ચોવીસ તસુનું માપ, લંબાઈ; લૂગડું વસ્ત્ર; ખતરીસો ખાતરપાડું એક હથિયાર, ખાતરિયું; પસાયતો ગામનો ચોકિયાત, રક્ષક; શુનો અપરાધ; પૂઠ પીઠ; ઢોરમાર પશુને પડે તેવો સખત માર; કોશ લોખંડનું જમીન ખોદવાનું ઓજાર; ગાંસડી મોટી ગાંસડી, પોટલો, ભારો; હાટ દુકાન, બજાર; દફન મૃતદેહને જમીનમાં ખાડો ખોદી દાટવો તે; અવસ્ત્ર વસ્ત્ર વિનાનું; કબર મૃતદેહને જમીનમાં ખાડો ખોદી તેના પર કરેલું ચણતર; ઈસ્કોતરો જૂની લાકડાની પેટી; ઘોર બિલામણું; ખાંપણ મૃતદેહ પર વીટાળવામાં આવતું વસ્ત્ર; ચળીતર ભૂત-પ્રેતના વર્તન જેવું, અજુગતું ચમકાર ભરેલું; મૂઠ મુડી; હામ હિંમત; વાંઝિયા સંતતિ ન હોય તેવાં; ગણ ગુજા (અહીં) ઉપકાર; બાયડી સ્ત્રી; લીરો વસ્ત્રનો ટુકડો; બચળાં બચ્ચાં; હિજરાવું જૂરવું, બણ્ણા કરવું.

શુદ્ધિપ્રયોગ

હાથફેરો કરવો ચોરી કરી બધી જ વસ્તુઓ લઈ જવી; ખાતર પાડવું ચોરી કરવી; સોપો પડી જવો શાંતિ છવાઈ જવી; છોભીલું પડવું શરમ, સંકોચ થવો.

સ્વાચ્છાય

1. નીચેના પ્રશ્નોના એક-એક વાક્યમાં ઉત્તર લખો :

- (1) બોજાએ રહેઠાણમાં શું બનાવ્યું હતું?
- (2) બોજો કઈ વાતથી દુઃખી હતો?
- (3) પસાયતો શા કારણે બોજાને મારતો?
- (4) ખીજિયા ટેકરાનો લોકો શો ઉપયોગ કરતા?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) બોજાએ રાત્રિએ શો નિર્ષય કર્યો? તેનું શું પરિણામ આવ્યું?
- (2) પોસ્ટમાસ્તરના જીવનમાં શી ઘટના બની?
- (3) બોજો પોસ્ટમાસ્તરનો ઉપકારી શી રીતે બન્યો?
- (4) પોસ્ટમાસ્તરની પત્નીએ પોસ્ટમાસ્તરને શો ઠપકો આઘ્યો? તેનો પોસ્ટમાસ્તરે શો જવાબ વાખ્યો?
- (5) બોજાએ ઈનામમાં શી માગણી કરી? શા માટે?

3. નીચેના પ્રશ્નોના સવિસ્તાર ઉત્તર લખો :

- (1) ‘ખીજિયે ટેકરે’ પાઠ્યાંની બનેલી ઘટનાનું વર્ણન કરો.

- (2) ‘ખીજિયે ટેકરે’ પાઠ્યાં શીર્ષકની યથાર્થતા ચર્ચો.

(3) ટૂંક નોંધ લખો :

1. બોજાની વાડાઉછેર પ્રવૃત્તિ
2. બોજાએ કરેલું મનોમંથન

વિદ્યાર્�ી-પ્રવૃત્તિ

- ટૂકી વાર્તાનાં સંપાદનો મેળવીને તેમાંની વાર્તાઓ વાંચો.
- ગામની આજુબાજુમાં રહેતા ફૂલાવાસીઓની મુલાકાત લો.
- કવિ કરસનદાસ માણેકની ગઝલ ‘મને એ જ સમજાતું નથી.....’ તમારા શિક્ષક પાસેથી મેળવીને સમજો.

ભાષા-અભિવ્યક્તિ

ગ્રામપરિવેશમાં ગરીબીથી સબડતા માનવીનું દયનીય આલેખન કરતી આ વાર્તામાં ખરાબ કાર્ય કરતા મજબૂર માણસમાં પણ હૃદયની કેટલી અમીરત હોય એ વાત અહીં કલાત્મકરૂએ મુકાઈ છે. ‘ટાઢ પડવી’ને બદલે ‘ખાબકી’ જેવી શબ્દપ્રયુક્તિ ગદને પ્રલાવક પરિમાળા બહે છે દા.ત., ‘કાજળ ઘૂંઠચું હોય એવી કાળીદિબાંગ રાતે એ કાજળ-રંગ જોડે’, ઠંડીની અસર વીછીની વેદના સાથે સરખાવી મૂકે છે. ભોજો ગરીબીમાં પત્ની માટે વસ્ત્ર ખરીદી શકે તેમ નથી. એ કંગાળ સ્થિતિમાં પોસ્ટમાસ્ટર પુત્રપ્રાપ્તિના આનંદને ખોઈ શોકમળ બને છે. અહીં બંને ચરિત્રમાં દુઃખ, વેદના અને દર્દનું દર્શન પ્રગટ થાય છે.

લોજના ચરિત્રને ઉદ્ઘાટ આપવા લેખક ‘ભોજો તડભૂયોની વચ્ચે ચાડિયાની જેમ ઊભો હતો.’ તો વાર્તામાં માટિયાની વર્ણનશક્તિ પણ સુપેરે પ્રગટે છે, જેમ કે, ‘બાળકને ઠિકઠીક ઊડાણમાં દાટી માથે મીહું ભભરાવી ઉપર પૂર્વવત્તુ પથ્થરો અને ધૂળ વેરી સૌ રસ્તે પડ્યા’ અહીં શાબ્દિક ચિત્ર ઉપસી આવે છે. લેખકની સંવાદછટા પણ પ્રગટે છે જેમ કે, “જીવતું બાળક ત્યાંથી નીકળ્યું? આ કોઈ ખવીસની રમત તો નહિ હોય?” તો પાત્ર મનોમંથનનું નિરૂપણ કલાત્મક રીતે આલેખન પામ્યું છે. “લૂગહું ઉત્પારને છોકરું પાછું હતું એમ ધરબી દઉ? આ વિચાર આવતાં તો આવી ગયો, પણ એની બયંકરતાથી ભોજો પોતે જ ધૂજુ ઊઠ્યો. ‘મારે કેટલા ભવ કાઢવા છે તી આવી બાળહત્યાનું પાતક માથે લઉં...!’” ખૂબ ટૂકી વાક્યમાં વ્યક્ત થતી ભાવાભિવ્યક્તિ નોંધો. ‘જં ઈનામ માગી લે, ભોજ’ આમ, આ વાર્તા દ્વારા જીવનમૂલ્ય વ્યક્ત થાય છે.

‘બસ? માગીમાગીને આટલું જ માગ્યું?’


‘માગ્યું તમારી મોટા માણાહની મહેરબાની...’

આમ, વાર્તા લાક્ષણિક ફલે કલાત્મક બની છે.

શિક્ષક-પ્રવૃત્તિ

- ચોરલૂંટારાના હૃદયપરિવર્તનની વાર્તા વિદ્યાર્થીઓને કહો.
- નવલિકામાં આવતા તળપદા શબ્દોનો ચાર્ટ તૈયાર કરાવો.
- વિદ્યાર્થીઓને પોલીસ સ્ટેશનની મુલાકાતે લઈ જાઓ.





પ્રેમાનંદ

(સમય : ઈ.સ. સતતમી સદી)

ઉત્તમ આખ્યાનકાર તથા માણલુણ કવિ પ્રેમાનંદનો જન્મ વડોદરામાં થયો હતો. ‘રામાયણ’, ‘મહાભારત’ તેમજ પૌરાણિક ગ્રંથોનો અભ્યાસ કરીને, એમાંથી કથાવસ્તુ લઈને તેમણે આખ્યાનો રચાયાં. મધ્યકાળમાં પ્રેમાનંદે આખ્યાનને નવું જ રૂપ આપ્યું. માણ ઉપર થાપ આપીને, પઠન, ગાયન તેમજ અભિનય દ્વારા લોકસમૃદ્ધાયમાં રસની આગવી જમાવટ કરવામાં પ્રેમાનંદ મોખરે રહ્યા. ‘ઓખાહરણ’, ‘ચંદ્રહસાખ્યાન’, ‘અતિમન્યુઆખ્યાન’, ‘સુદામાચરિત્ર’, ‘હુવરબાઈનું મામેરું’, ‘નળાખ્યાન’, ‘રણયજ્ઞ’, ‘દશમસ્કંધ’ વગેરે આખ્યાનો દ્વારા પ્રેમાનંદે ગુજરાતી આખ્યાન-કવિતાને સમૃદ્ધ કરી છે. વર્ણન, પાત્રાલેખન, સંસ્કારનું પ્રેમાનંદે ગુજરાતી આખ્યાન-કવિતાને સમૃદ્ધ કરી છે. વર્ણન, પાત્રાલેખન, સંસ્કારનું પ્રેમાનંદે ગુજરાતી આખ્યાન-કવિતાને સમૃદ્ધ કરી છે.

લીમક રાજાને પુત્રી દમયંતીનો સ્વયંવર યોજ્યો છે, જેમાં ચારેય દેવો નળરૂપે જ ઉપસ્થિત થતાં દમયંતી આકરી કસોટીમાં મુકાઈ જાય છે - તેની મતિ મૂંજાઈ જાય છે. પ્રેમાનંદે દમયંતીના સૌંદર્યની લાલસા ધરાવતા દેવોને અતિ પામર, પશુવત્ત વ્યવહાર કરતા દર્શાવ્યા છે. અહીં દેવોના પારસ્પરિક છલકપટને અદ્ભુત રીતે નિરૂપીને કવિએ શ્રોતાઓનું જથું મનોરંજન કર્યું છે. દમયંતી દેવોને ત્યજને નળરાજાને વરમાળા પહેરાવે છે. નળ-દમયંતીનાં લંઘ થાય છે અને એ જ સમયે કળિ અને દ્વાપરને પણ નારાદે જ દમયંતીને પરણવાની અલ્પિસા જગાડીને પરણવા મોકલેલા, કિંતુ દમયંતી પરણી જતાં હતોત્સાહી થયેલો કળિ, સત્તા-સમૃદ્ધ-ઐશ્વર્યની ટોચે પહોંચેલા નળ-દમયંતીના સુખને સાંખી-જરવી શકતો નથી અને તેથી એક સંઘાકળે પગ ધોતા નળની પાંની થોડા કોરો રહી જતાં તેના શરીરમાં પ્રવેશીને તેની બુદ્ધિ બ્રહ્મ કરવામાં સફળ થાય છે. જેની સુંદર કથા અહીં સુપેરે આલેખન પામી છે.

કણું ૨૮

(રાગ-સારંગ)

મન ઈચ્છા નૈષધરાય તણી, કન્યા ગઈ નળરાય ભણી;
જુએ તો ઊભા છે નળ પંચ, કન્યા કહે, ‘આ ખોટા સંચ. 1
હંસનું કહું અવરથા શથું, નળનાથનું વરથું રહું!
એક નળ સાંભળિયો ધરા, આ કપટી કો આવ્યા ખરા. 2
પાંચે નળ ચેષ્ટા કરે, ‘લાવ હાર’ કંઠે આગળ ધરે;
તવ દમયંતી થઈ ગાભરી, વિપરીત દેખી પાછી ફરી. 3
આવી જાહાં પિતા લીમક, ‘અરે તાતજી જુઓ કૌતક;
હું એક નળને આરોપું હાર દીઠા પંચ ને પડવો વિચાર. 4
લીમક કહે, ‘આશ્ર્ય ન હોય, તું વિના પંચ ન દેખે કોય!
શકે દેવતા તાં નિરાધાર, થઈ આવ્યા નળને આકાર. 5
એ પરીક્ષા: નિમિષ નહિ ચક્ષ, વિરજ વસ્ત્ર, ઊભા અંતરિક્ષ;
વાત સાંભળી લીમક તણી, કન્યા આવી પંચ નળ ભણી. 6
પિતાએ મારગ દેખાડ્યો, નારીએ નર શોધી કાઢ્યો;
દમયંતી જેમ વરવા જાય, ધસી ઈન્દ્ર નળ આગળ થાય. 7

એકએકને આગળ કરે, લેવા માળ કંઠ આગળ ધરે;
 સંચ ન આવે રે ફરી, તવ દમયંતી થઈ ગાભરી. 8
 ઈન્દ્ર મનમાં શાખ્યો હૃતાશન, વાંદરાના જેવું વદન;
 અણિને જાણું ઈન્દ્રનું કાજ, ‘રોછમુખો થજો મહારાજ’. 9
 વરુણો શાપ મનમાં દીધો, જમને માંજારમુખો કીધો;
 ધર્મ અંતર ઈચ્છાયું એવું, વરુણાનું મુખ થયું શાનના જેવું. 10
 રોછ, વાંદર, શાન, માંજાર, કન્યા કહે, ‘વર રૂડા ચાર!’
 ઈન્દ્રરાય વાણી એમ ભણો, ‘આધાવેદ માંડ્યો આપડો.’ 11
 જમ કહે, ‘કાં હસાવો લોક,’ શાપ કીધા માંહોમાંહે ફોક;
 દમયંતી વિચારે વળી, ‘સમાન શોલે પંચનળી. 12
 કોહોને વરીએ, કોહોને ઉવેખીએ, વરમાળા કોહોને આરોપીએ?’
 જોવા મળીઆ રાજકુમાર, એક નળ દેખે નિરધાર. 13
 બુદ્ધિવાન નારી છે ધણું, માન મુકાવે દેવતા તણું;
 ચારેને પૂછે કરી પ્રષામ, ‘તમારા તાતનાં શાં શાં નામ?’ 14
 લોભ વિષે ગણ્યો નવ પાપ, ‘વીરસેન પાંચનો બાપ!’
 કન્યા વળતી કરને ઘસે, સાખી સામું જોઈ જોઈ હસે. 15
 સખી કહે, ‘શું ઘેલાં થયાં? શું કપટરૂપને વળગી રહ્યાં?’
 બીજા પુરુષ રૂપનાં ધામ, સાંભળો કહું દેશદેશનાં નામ.’ 16
 દેશ સકળ નરેશનાં નામ, ઢાસી કહે વર્ણવી ગુણગ્રામ;
 તોયે કન્યાને ન ગમ્યું કોય, ફરી પંચ નળને જોય. 17
 ‘હું હું નળ,’ પાંચે ઊચરે, પણ કન્યા કોહોને નવ વરે.
 નારદજી અંતરિક્ષ આવીઆ, ઈદ્રાણી આદિ તેડી લાવીઆ. 18
 ચારે દેવની ચારે નાર, ગગને દીકી ભરથાર;
 લજા પાભ્યા લોભ ધણું, એ કારજ નારદ તણું! 19
 કન્યાએ દીકી દેવાંગના, એમ જાણીને માંડ્યા વના :
 ‘અમે અલ્પ જીવ કરૂપ, તમો ભારેખમ ભવના ભૂપ. 20
 અમો જમ-જરાથી ગાસીએ, પુજનિક તમને ઉપાસીએ;
 તમે અમને ભીમક રાજન, હું તમને પુત્રી સમાન.’ 21
 એવું કહીને ભરિયાં ચક્ષ, લાજ્યા દેવ થયા પરતકા;
 ઈન્દ્ર, વરુણ, વહિ, જમરાય, શોભ્યો મંડપ, જે જે થાય. 22
 નળને તે થયા તુષ્ટમાન, દેવ કહે, ‘માગો વરદાન’;
 બે બે વર આપે સુરરાજ, સહેજે નળનું સરિયું કાજ. 23
 કમળમાળ આપી સુરરાય, ‘લક્ષ વર્ષ નવ સુકાય’;
 અશ્વમંગ આખ્યો રાજન, ‘દિન એકે હીડ શત જોજન.’ 24
 કહે અણિન, ‘નહિ દાજે તુંય, જાંહાં સમરે તાંહાં પ્રગઢું હુંય.’
 ધર્મ કહે, ‘ભોગવે રાજભોગ, ત્યાં લગી નહિ પુરમાં રોગ. 25
 જે કરશે તારી કથા-વાચના, તેને ન હોય જમજાચના.’
 વરુણ કહે, ‘સાંભળ નળરાય, સૂકું વૃક્ષ નવપલ્લવ થાય. 26

સમયું જળ ઉપજે તત્કાળ,' આઠે વર પાખ્યો ભૂપાળ.
 પછે દમયંતીને આપ્યો વર, 'અમૃતસાવિયા હજો તારા કર.' 27
 સર્વેસ્તુતિ કીધી દેવતાતણી, વિમાને બેસી ગયા સ્વર્ગ ભડી;
 દમયંતી હરખી તત્કાળ, નળને કંઠે આરોપી માળ. 28
 સાથું રાજા સર્વે રહ્યા, અદેખવા લીઠીને ગયા;
 વરકન્યા પરછયાં રીત કરી, લીમકે પહેરામણી ભલી ભરી. 29
 લાડકોડ પહોત્યાં આપણાં, નળને વાનાં કીધાં ઘણાં;
 નળ-દમયંતી બંને જાય, વોળાવી વળ્યા ભીમકરાય. 30
 ગાજેતેવાજે નળરાજા વળ્યા, એવે કણિયુગ-દ્વાપર સામા મળ્યા,
 વરવા વૈદ્યરી નારહે મોકલ્યા, આવે ઉતાવળા શાસે હલફલ્યા. 31
 બેઠો મહિષ ઉપર કણિકાળ, કંઠે મનુષના શીશની માળ;
 કરમાં કાતું લોહશાણગાર, શીશ સંધડી ધીકે અંગાર. 32
 જઈ વરું દમયંતી ઇપનિધાન,' જુઓ તો મળી સાહામી જાન;
 કન્યાએ વર જાણ્યો વર્યો, કલિ કોધે પાછો ફર્યો. 33
 'જો નળે હું પરણવા દીધો નહિ, તો આજથી લાગું પૂઠે થઈ.'
 નળરાજા આવ્યો પુર વિષે, કર રાજ્ય નારીશું સુખે. 34
 ભોગવે ભોગ નાનાવિધ પેચ, સ્વર્ગનું સુખ પામે ઘેર;
 પ્રભુ-પત્નીને વાધ્યો પ્રેમ, સાચવે તે બહુ સત્ય ને નેમ. 35
 ચારે વર્ણ પાણે કુલધર્મ, ચાલે યજ્ઞાદિકનું કર્મ;
 તેણો કલિજુગનું ચાલે નહિ, હીં છીડી જોતો જહી તહી. 36
 નગર પૂઠે ફેરા બહુ ખાય, પણ સત્ય આગળ પ્રવેશ ન થાય;
 સહસ્ર વરસ વહીને ગયાં, દમયંતીને બે બાળક થયાં. 37
 જુંમ બાલક સંગાથે પ્રસવ્યાં, પુગ-પુગી રૂપે અભિનવાં;
 નળ-દમયંતી હરખે ધાણું, બાળક વડે શોભતું આંગણું. 38
 એક દિવસ નળ ભૂપાળ, મંગાવ્યું જળ, થયો સંધ્યાકાળ;
 રહી પાની કોરી ધોતાં પાગ, કલિજુગ પાખ્યો પેઠાનો લાગ. 39
 સંધ્યાવંદન કીધું રાજન, પ્રવેશ કલિનો તેણે સ્થાન;
 ત્યમ સેજ્યા સૂતો ભૂપાલ, સર્વાંગે વ્યાપ્યો કલિકાલ. 40

વલણ

કલિકાલ વ્યાપ્યો રાયને, ભૂજ્ટ થયો નૈષધનો ધણી રે;
 'હવે વઢાડું પિગાઈને,' કલિ ચાલ્યો પુષ્કર ભણી રે. 41

શબ્દ-સમજૂતી

નૈષધરાય નળરાજ; નિમિષ આંખનો પલકારો, પળ; હુતાશન અજિન; યહ્દનિ અજિન; ભૂપાળ રાજ; કણિકાળ કણિયુગનો
 સમય; કુલધર્મ વંશપરંપરાથી ચાલતો આવેલો વિશિષ્ટ ધર્મ-આચાર; ગાભરી ભયભીત; વિરજ સ્વર્ણ; વરુણ પાણીના
 અધિકાતા દેવ; જમરાય મૃત્યુનો દેવતા; મહિષ પાડો; પેર પ્રકાર, ભાતભાતના; પુષ્કર નળ રાજના પિતરાઈ ભાઈ;
 જમજીયના જમનું તેણું; સેજવા પથારી; પાગ પગ.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) દમયંતી પોતાના પિતા આગળ કઈ મુંજુવણ રજૂ કરે છે?
- (2) સ્વર્ગમાંથી કયા-કયા દેવ સ્વયંવરમાં આવ્યા છે?
- (3) ભીમક રાજા દેવોને ઓળખવા દમયંતીને શી ચુંઝિ બતાવે છે?
- (4) કળિયુગને નણના શરીરમાં પ્રવેશવાનો મોકો શી રીતે મળ્યો?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) ચારેય દેવોએ એકબીજાને શા શા શાપ આપ્યા?
- (2) નળ અને દમયંતીનો પ્રસન્ન દામ્પત્યપ્રેમ વર્ણવો.

3. નીચેના પ્રશ્નોના સવિસ્તર ઉત્તર લખો :

- (1) દેવોએ નળ અને દમયંતીને પ્રસન્ન થઈને કયાં કયાં વરદાન આપ્યાં?
- (2) 'દમયંતી સ્વયંવર' કહવાની કથા તમારા શબ્દોમાં લખો.

વિદ્યાર્થી-પ્રવૃત્તિ

- પ્રેમાનંદનું 'નણાભ્યાન' મેળવીને વાંચો.
- દમયંતીની ચતુરાઈ વિશે નોંધ લખો.
- દ્રૌપદી સ્વયંવરનો પ્રસંગ મહાભારતમાંથી વાંચો.

ભાષા-અભિવ્યક્તિ

'પાંચે નળ ચેષ્ટા કરે, 'લાવ હાર' કંઠે આગળ ધરે;

તવ દમયંતી થઈ ગાભરી, વિપરીત દેખી પાછી ફરી.'

પ્રેમાનંદના આભ્યાનમાં કથારસ જમાવવાની, હૃદયભાવને નિરૂપવાની અને વિગતો સાથે જીવંત રીતે વર્ણનો કરવાની શક્તિ અદ્ભુત રીતે વ્યક્ત થાય છે. ઉપર્યુક્ત પંક્તિમાં આ સર્વ બાબતોની સાથે એક શબ્દચિત્ર પણ ઉપસી આવે છે.

આભ્યાનમાં ભાષા-અભિવ્યક્તિની સાથે આંગિક અભિવ્યક્તિ પણ ખૂબ સહજ હોય છે અને તે એમાં પૂરક થાય છે. 'લાવ હાર' પંક્તિમાં આવતા શબ્દો આંગિક અભિનયને વ્યક્ત કરે છે.

શિક્ષક-પ્રવૃત્તિ

- સીતા સ્વયંવરની વાત રામાયણને આધારે વિદ્યાર્થીઓ સમક્ષ કહો.
- આભ્યાનકવિ પ્રેમાનંદનો સવિસ્તર પરિચય કરાવો.
- ગાયન, વાદન અને નર્તન સાથેનાં આભ્યાનનું શાળામાં આયોજન કરો.





વિનોબા ભાવે

(જન્મ : 11-09-1895; અવસ્થાન : 15-11-1982)

વિનોબા ભાવેનું મૂળ નામ વિનાયકરાવ નરહરિ ભાવે હતું. તેમનો જન્મ મહારાષ્ટ્રના રાયગઢ જિલ્લાના ગાંગોદા ગામમાં થયો હતો. તેમના પિતાને વડોદરામાં નોકરી હોવાથી જીવનના આરંભનાં વર્ષો ગુજરાતમાં વીત્યાં. ત્યાર બાદ ચુવાનીમાં ગૃહત્યાગ કરીને ગાંધીજીની સ્વાતંત્ર્યની લડતમાં જોડાવાને કારણે ફરીથી ગુજરાતમાં વસવાટ કરવાનો આવ્યો. વિનોબાજી અનેક ભાષાઓના જાળકાર હતા. બધી ભારતીય ભાષાઓ તેમને આવડતી હતી. તેમને નાનપણથી જ વાંચવાનો શોખ હતો. તેમણે અનેક વિષયો પર મુસ્તકો લખ્યાં હતાં, જેમાં ‘ગીતા-પ્રવચનો’, ‘કુરાનસાર’, ‘શિક્ષણવિચાર’, ‘ભારતીય સંસ્કૃતિ’, ‘વિજ્ઞાન અને અધ્યાત્મ’ને મુખ્ય ગણાવી શકાય. તેમણે ભૂદૂનયાત્રા નિમિત્તે ભારતભ્રમણ કરીને ગરીબો માટે હજારો એકર જમીન એકત્ર કરેલી. તેઓ ગાંધીજીના આધ્યાત્મિક વારસદાર હતા.

આમ તો વિનોબાએ આત્મકથા નથી લખી. તેમના જીવનપ્રસંગોનું ‘અહિસાની ખોજ’ નામે સંકળન થયેલું છે, તેમાંથી આ પ્રકરણ લેવાયું છે. વિનોબા ગાંધીજીના અનુયાયી કેવી રીતે બન્યા તેનું બયાન છે. આ ઉપરાંત કોચરબ આશ્રમમાં એક ઉત્તમ આશ્રમવાસી તરીકે કેવી નામના મેળવી તેની વાત છે. તો ગાંધીજીના આગ્રહ એક વર્ષની રજા લઈને એ સમયગાળામાં ડેવાં ગંજાવર કાર્યો કરી બતાવ્યાં તેનું પ્રેરણાદાયી બયાન છે. આ એકમમાં વિનોબાની એક ચિંતક, કાર્યકર્તા તરીકેની છબી ઉપસે છે.

નાનો હતો ત્યારથી જ મારું ધ્યાન બંગાળ અને હિમાલય ભણી બેંચાયેલું રહેતું. હું બંગાળ અને હિમાલય જીવાનાં સપનાંમાં મહાત્યા કરતો. એક તરફ બંગાળની ‘વંદેમાતરમ્ભ’ની કાંતિની બાવના મને બેંચતી તો બીજી તરફ હિમાલયનો જ્ઞાનપોગ મને બેંચતો. હિમાલય અંઝે બંગાળ, બેંગાળ સ્ત્રા પર કાશી નગરી પડતી હતી. કર્મસંજોગે હું ત્યાં આવી પહોંચ્યો હતો; પરંતુ ન હું હિમાલય ગયો, ન બંગાળ. પરંતુ મનોમન તો હું એ બંને સ્થળે બેક્રીસાથે પહોંચ્યો ગયો. હું ગાંધીજી પાસે ગયો અને મને એમની પાસે હિમાલયની શાંતિ અને બંગાળની કાંતિ બેંગ સાંપડ્યાં. ત્યાં હું જે પાખ્યો, તેમાં કાંતિ અને શાંતિ બંનેનો અપૂર્વ સંગમ હતો.

જ્યારે હું કાશી આવ્યો ત્યારે ત્યાં બાપુના એક ભાષણાની ગરમાગરમ ચર્ચા ચાલ્યા કરતી હતી. ત્યાંના હેઠું વિશ્વવિદ્યાલયમાં બાપુનું આ ભાષણ થયું હતું. એ ભાષણમાં એમણે અહિસા અંગે ઘણી વાતો સમજાવી હતી. મુખ્ય વાત આ હતી કે નિર્બયતા વગર અહિસા ચાલી જ ન શકે. પરમ સેવ્ય અહિસા છે અને એ નિર્બયતા વગર આવી ન શકે. એ ભાષણમાં એમણે વિવિધ આભૂષણોથી સંજ્ઞાને આવેલા મહારાજાઓને પણ સારી પેઢે જૂદી કાઢ્યા હતા. હું ત્યાં પહોંચ્યો ત્યારે આ ઐતિહાસિક ભાષણને થયે એક મહિનો વીતી ગયો હતો, તોપણ નગરીમાં એનો પ્રભાવ હતો. જ્યારે મેં એ ભાષણ વાંચ્યું ત્યારે કેટલીક શંકાઓ અને પ્રશ્નો મારા મનમાં જાગ્યાં. એટલે આ ભાષણ પાસે ધરતો એક પત્ર મેં બાપુના નામે લખ્યો. એમણે એ પત્રનો મને ખૂબ જ સરસ જવાબ આવ્યો.

દસપંદર દિવસ પણી ફરી મેં એમને શંકાઓ પૂછી ત્યારે એમનું એક પત્ર આવ્યું કે અહિસા અંગે જે પ્રશ્નો છે, તેનું સમાધાન પત્રવહેવારથી ન થઈ શકે. એ માટે તો જીવન સાથેનો સ્પર્શ જ જોઈએ. એટલે થોડા દિવસ મારી પાસે આશ્રમમાં આવો અને રહો તો ધીરે ધીરે વાતચીત ચાલતી રહેશે. એમનો આ જવાબ કે ‘સમાધાન વાતોથી નહીં, જીવનથી થશે’ મને સ્પર્શ ગયો.

એ જવાબની સાથે બાપુએ આશ્રમની એક નિયમખંત્રિકા પણ મોકલેલી, જે મારા માટે ઓર આકર્ષક હતી. ત્યાં સુધી કોઈ પણ સંસ્થાની આવી પત્રિકા મારા વાંચવામાં ક્યારેય આવી નહોતી. એમાં લખ્યું હતું – ‘આ આશ્રમનું ધ્યેય વિશ્વહિત-અવિરોધી દેશસેવા છે અને એના માટે અમે નીચે લખેલાં પ્રતો જરૂર માનીએ છીએ.’ નીચે સત્ય, અહિસા, બ્રહ્મચર્ય, અસ્તેય,

અપરિગ્રહ, શરીરશ્રમ વગેરે એકાદશપ્રતોનાં નામ લખ્યાં હતાં. મને આ ભારે નવાઈજનક લાગ્યું, મેં તો ઈતિહાસનાં ઘણાં થોથાં વાંચી કાઢેલાં; પરંતુ દેશના ઉદ્ઘાર માટે પ્રતોનું પાલન જરૂરી મનાંથું હોય એવું ક્યાંયે ન લાગ્યું. આ બધી વાતો તો યોગશાસ્ત્રમાં, ધર્મગ્રંથમાં, ભક્તિમાર્ગમાં આવે છે; પરંતુ દેશસેવા માટે પણ આવશ્યક હોય છે, એ આ ભન્નિકામાં હતી. એટલે મારું મન એ તરફ જેંચાઈ ગયું. આ માણસ દેશની રાજીનૈતિક સ્વતંત્રતા અને આધ્યાત્મિક વિકાસ બંને સાથોસાથ સાધવા માંગે છે એવું મને લાગ્યું. મને આવું જ જોઈતું હતું. બાપુએ લખેલું, ‘તું અહીં ચાલ્યો આવ.’ અને હું બાપુની પાસે પહોંચી ગયો.

એ દિવસ હતો – 7 જૂન, 1916નો. હું અમદાવાદ સ્ટેશને ઉત્તર્યો. મારી પાસે જાઝો સામાન તો કશો હતો નહિ, એટલે જાતે જ ઉપાડી લીધો અને રસ્તો પૂછતાંપૂછતાં જ ચાલવા માંડ્યો. એલિસબ્રિજના રસ્તે ચાલીને સવારે આઈ વાગ્યે આશ્રમે (કોચરબ) પહોંચ્યો. બાપુને ખબર પહોંચાડાઈ કે કોઈ નવા ભાઈ આવ્યા છે. એમણે કહું કે ભલે, નાહીં-ધોઈને મને મળવા આવે. નાહીં-ધોઈને હું એમની પાસે પહોંચી ગયો. ત્યારે એ શાક સમારતા હતા. મારા માટે આ પણ એવી નવીનવાઈનું જ દશ્ય હતું. રાઘ્રનેતા શક્કાજી પણ સમારે, આવું તો ક્યારેય સુણ્યું નહોતું. એમનાં પ્રથમ દર્શને જ મને શ્રમનો પાઠ મળ્યો. બાપુએ એક ચાપુ મારા હાથમાં પણ પકડાવી દીધું, મેં તો એ ખેલાં ક્યારેય શાક સમાર્યું નહોતું; પરંતુ તે દિવસે પાઠ મળ્યો. ત્યાં મને મળેલી આ પ્રથમ દીક્ષા હતી.

ખણી શાક સમારતાં-સમારતાં એમણે મારે વિશે પૂછ્યપરછ આદરી. પછી કહે, ‘તને જો અહીની રહેણી-કરણી ગમતી હોય અને તારું જીવન તું જો સેવાકાર્યમાં લગાવવા માંગતો હો તો અહીં રહે. મને એથી ખુશી થશે.’ મારી જિજ્ઞાસા તેઓ પામી ગયા હતા. પછી કહે, ‘પણ તમે થોડા માંદલા દેખાઓ છો. આત્મજ્ઞાની કદી માંદો ન પડો.’ – આ બીજો પાઠ! બાપુએ કહેલી આ વાત હું ક્યારેય ભૂલી નથી શકતો.

તે દિવસે શાક સમારતાં-સમારતાં જે વાતો થઈ તે થઈ, ત્યાર પછી તો ફક્ત કામકાજ અંગે જ વાતો થતી. બાકીના સમયમાં હું મારા કામમાં ગળાબૂડ રહેતો. બાપુની અનેક લોકો સાથે વાતો ચાલતી રહે એ સાંભળતો રહેતો. બાપુ જાણતા હતા કે છોકરો સદ્ગ્રાવનાપૂર્વક આવ્યો છે; પરંતુ બાકી બધાને મન તો હું જડ જેવો માણસ હતો. એક વખતે બાપુની એક ભાઈ સાથેની જીતાના એક શ્લોક પરની વાતચીત દરમિયાન બાપુ બોલ્યા, ‘આ તો જૌંડા ભાખ છે.’ ત્યારે મેં કહું, ‘ના, આ તો ભક્તિની ભાખ છે.’ બાપુ બોલ્યા, ‘હા, આ વાત બરાબર છે. જ્ઞાનની ભાખ અને ભક્તિની ભાખા.’ આ હતા બાપુ, જેમની પાસે મારા જેવા છોકરાની વાતને પણ મહત્વ આપી, સ્વીકારી લેવાની નન્તા હતી. ત્યારે સૌને થયું કે આને પણ બોલતાં આવે છે.

આમાં એ લોકોનો પણ કાંઈ દોષ નહોતો. ત્યારે હું ભારે લુખ્યો માણસ હતો. 21 વર્ષનો છોકરો હતો. મારા મિત્રો જાણે છે કે જેને સભ્યતા-શિષ્ટતા, રીતભાત કહેવાય છે, તે મારામાં ખૂબ જ ઓછી હતી. હું કોઈની સાથે બોલતો પણ નહિ. કામમાં ડૂબેલો રહેતો અથવા તો અધ્યયન, ધ્યાન, ચિંતન વગેરેમાં.

એક દિવસે પરોફિયે ઊઠીને હું મારી ઓરડીમાં ઉપનિષદ બોલી રહ્યો હતો. આશ્રમવાસીઓ સાંભળી ગયા તો એમણે બાપુને સમાચાર પહોંચાડ્યા કે આ તો સંસ્કૃત જાણે છે. પછી બાપુએ પૂછ્યપરછ કરી. વચ્ચે-વચ્ચે તેઓ મને પ્રાર્થનામાં કશું બોલવા કહેતા.

મને બોલવાની ટેવ તો પહેલેથી હતી; પરંતુ ત્યાં બોલવું પડ્યું, એથી ખૂબ લાલ થયો. બાપુની હાજરીમાં બોલવાનું છે, એટલે એક શબ્દ પણ વત્તોઓછો ન થાય એમ જોખીજોખીને બોલવાની તૈયારી કરતો. સમત્વપૂર્વક બોલવાની સારી કસરત મળી. શું કહેવાનું છે તે વિશે કશું પહેલેથી વિચારી ન રાખતો. એ અંગે ભગવાન ઈશ્વરે આજ્ઞા દઈ જ દીધી છે કે પ્રચારાર્થે જઈએ ત્યારે અગ્રાઉથી શું કહેવું તે વિચારી ન રાખવું, તો ભગવાન જ તમને પ્રેરણા આપશે. વિચારી રાખીને બોલશો તો એ તમારી પોતાની પ્રેરણા મુજબનું હશે. તો મારું આમ ચાલ્યું.

બાપુએ જાણે મારું ઘડતર કરવાનું નક્કી જ કરી લીધેલું, મારી પાસે લોકોને મોકલતા. વર્ધા ગયા પછી જે કોઈ જિજ્ઞાસુ સેવાગ્રામ જતા, તેમને બાપુ પૂછતાં કે તમે વિનોબાને મળી આવ્યા? ના મળ્યા હો તો જરૂર મળો! એક વખતે બાપુએ એક ભાઈને મારી પાસે મોકલ્યા. એ તો ભારતના એક પ્રભ્યાત કાંતિકારી પુરુપ હતા. બાપુએ કહેલું એટલે પગે ચાલીને ઠેઠ પવનાર

સુધી આવેલા. ત્યારે હું ખેતરમાં ખોડતો હતો. નજર ઉઠાવી જોયું તો એ ભાઈ સામે ઊભા છે. મેં પૂછ્યું – કેમ આવવાનું થયું? તો કહે – બસ, આમ જ! દર્શાન કરવા આવેલો. પછી તો શું? બીજી કોઈ વાતચીત ન થઈ. હું પાછો મારા કામે લાગી ગયો. નજર પણ કામ ભણી વળી ગઈ. એ ભાઈ થોડીવાર ઊભા રહ્યા; પરંતુ કાંઈ બોલ્યા-કર્યા નહિ. પાછા જઈને એમણે બાપુ પાસે રાવ ખાથી કે તમે કેવા માણસ પાસે મને મોકલી આપ્યો? મારી સાથે કશી વાતચીત પણ ના કરી. બાપુ જમજી ગયા. પૂછ્યું – તમે ત્યાં ગયા ત્યારે એ શું કરતા હતા? જમીન ખોડતા હતા એ જાણ્યું એટલે બાપુ કહે – તો પછી નારાજ થવાની શી જરૂર છે? વિનોબા પોતાનું કામ કરી રહ્યો હતો, ત્યારે તમારી સાથે બોલે કેવી રીતે? તમને ખબર નથી કે કોઈને મળવા જવું હોય તો પહેલેથી સમય માંગી લેવો જોઈએ. આમ, બાપુએ એમને તો મનાવી લીધા, પણ પછી જ્યારે મને મળ્યા ત્યારે મને ફટકાર્યો. કહે – બલા માણસ, કોઈ આવે ત્યારે એને મળવું, એની સાથે વાતચીત કરવી એ પણ એક પ્રકારનું કામ જ છે. આમ, એમના હાથે મારું ધીરે-ધીરે ઘડતર થતું આવ્યું છે. સ્વભાવે હું જંગલી જનવર જેવો છું. બાપુએ મને પાળીતા પ્રાણી જેવો બનાવ્યો. એમનાં ચરણોમાં બેસીને જ હું અસર્ય માણસમાંથી સેવક બન્યો છું. બાપુની સાથે રહીને મને સેવાની લગન લાગી. હું સેવાને ભગવાનની પૂજાનું સાધન અને જનતાને મારો સ્વામી માનું છું.

બાપુએ મારી કસોટી કરી હશે કે નહિ, મને નથી ખબર, પણ મેં તો મારી બુદ્ધિપૂર્વક એમની ઘણી પરીક્ષા કરી લીધી હતી અને જો એ પરીક્ષામાં તેઓ ઊષા ઊતરત તો હું એમની પાસે ટકી ન શકત. મારી કસોટી કરીને એમણે મારામાં ગમે તેટલી ખામીઓ જોઈ હશે અથવા જોતા રહેતા હશે, તોપણ તેઓ મને એમની પાસે રાખતા હતા; પરંતુ મને એમની સત્યનિષ્ઠામાં લગીરે ખામી, ઊષાપ કે ઓછપ લાગી હોત તો હું એમની પાસે ટકી ન શકત. મેં એવા ઘણા મહાપુરુષો જોયા છે, જેમને પોતાના માટે ભાસ થાય છે કે પોતે મુક્ત પુરુષ છે, પૂર્ણ પુરુષ છે. તોપણ મને એવા કોઈનું આકર્પણ ન થયું; પરંતુ હરહંમેશ પોતાને અધૂરા માનનારા બાપુનું જ મને અનોખું આકર્ષણ થયા કર્યું. તેઓ તો હંમેશાં કલા કરતા કે હું હજી પૂર્ણ સત્યથી ખૂબ દૂર છું. મારા પર બાપુની જેટલી અસર પડી, એટલી પૂર્ણતાનો દાવો કરનારા બીજા સજજનોની ન પડી.

હું બાપુને મળ્યો અને એમના પર મુખ થઈ ગયો, તે એમની આંતર-બાબુ એકતાની અવસ્થા પર. વળી, કર્મયોગની દીક્ષા તો મને બાપુ પાસેથી જ મળી. ગીતામાં તો એ કહ્યું જ છે; પરંતુ એનો સાક્ષાત્કાર થયો, બાપુના જીવનમાં. ગીતાના કર્મયોગનું પ્રત્યક્ષ આચરણ મેં બાપુમાં જોયું. ગીતામાં સ્થિતપ્રકણનાં લક્ષણો આવે છે. આ વર્ષનાં આખેઆખું કોઈને લાગુ પડે એવો સ્થિતપ્રકણ તો શોધવા છતાં મહાન ભાગ્ય હોય તો જ મળે; પરંતુ આ લક્ષણોની નજીક પહોંચેલા મહાપુરુષને મેં મારી સગી આંઝે દીઠા.

1917ની વાત છે. હું બાપુ પાસેથી એક વર્ષની છુફ્ટી લઈને બહાર જતો રહ્યો હતો. પહેલાં વાઈમાં રહીને સંસ્કૃતનું અધ્યયન કરવાનો વિચાર હતો. આમ તો ગીતા પર મારો જે પ્રેમ હતો એ કારણે ઘરે જ મારા મિત્ર ગોપાળરાવની મદદ લઈને મેં સંસ્કૃતનો અભ્યાસ શરૂ કરી દીધો હતો. હવે વેદાંત અને દર્શનોનો અભ્યાસ કરવાનો હતો. વાઈમાં મને આની ઉત્તમ તક મળી. ત્યાં નારાયણશાસ્ત્રી મરાઠે નામના એક આજન્મ બ્રહ્મચારી વિદ્વાન વેદાંત તથા બીજાં શાસ્ત્રો શીખવવાનું કામ કરતા હતા. એમની પાસે ઉપનિષદ્ધો વગેરે શીખવાનો ‘લોલ’ થયો અને ત્યાં થોડો વધુ સમય રોકાઈ ગયો.

ત્યાં મેં ઉપનિષદ્ધો, ગીતા, બ્રહ્મસૂત્ર અને શાંકરભાષ્ય, મનુસ્મૃતિ, પાતંજલ યોગદર્શન – આટલા ગ્રંથોનો અભ્યાસ કર્યો. તહુપરાંત ન્યાયસૂત્ર, વૈશોધિક સૂત્ર, યાજ્ઞવળ્યસ્મૃતિ આ ગ્રંથો વાંચી ગયો. પછી વધારે વાંચવાનો મોહ ન રહ્યો. થયું કે હવે હું જાતે જ વધારે વાંચી લઈ શકીશ.

બીજું કામ હતું તબિયત સુધારવાનું, એ માટે અગાઉ મેં દસબાર માઈલ ફરવાનું રાખ્યું હતું. પછી છથી આઠ શેર અન્નાજ દળવાનું શરૂ કર્યું. પછી ત્રણસો નમસ્કાર શરૂ કર્યું. એનાથી આરોગ્ય સુધરી ગયું.

આહાર પણ હું વિચારી-કરીને લેતો હતો. પહેલાં છ મહિના સુધી નમક ખાતો, પણ પછી તો તે છોડી દીધું. મસાલો વગેરે બિલકુલ ન ખાતો અને કદી ન ખાવાનું પ્રત પણ લઈ લીધું. દૂધ શરૂ કર્યું. દૂધ વિના બરાબર ચાલી નથી શકતું, એમ પણ ઘણા અભતરા કર્યા પછી સિદ્ધ થયું. એક મહિનો માત્ર કેળાં, લીંબુ અને દૂધ પર કાઢ્યો. શક્તિ ઘટી ગઈ. એટલે આહાર નક્કી કરી લીધો : દોઢ્યેર દૂધ (60 રૂપિયાભાર), ભાખરી બે (2 તોલા જવારની), કેળાં 4-5, લીંબુ 1 (મળી શકે ત્યારે).

સ્વાદ માટે બીજો કોઈ પદાર્થ ખાવાની ઈચ્છા નહોતી થતી, તોપણ હંમેશાં લાગતું રહેતું કે આ ખોરાક પણ ખાસ્યો

અમીરી છે. રોજનો ખર્ચ કુલ અગિયાર પૈસા થતા હતા – કેળાં અને લીધું ચાર પૈસા, જુવાર બે પૈસા, દૂધ પાંચ પૈસા.

આમ તો આ બધું હું તબિયતની દસ્તિએ કરી રહ્યો હતો, પણ એમાં એકાદશ વ્રતોનાં પાલનની દસ્તિ પણ હતી. હું આશ્રમથી દૂર હતો; પરંતુ સત્યાગ્રહાશ્રમના અંતેવાસીની ભૂમિકાએ જ મારો વહેવાર જળવવાનો મારો પૂરો પ્રયાસ હતો. જેવું અસ્વાદ-પ્રત વિશે, તેવું જ અપરિગ્રહનું, પણ તે વખતે મારી પણે બહુ થોડો સામાન હતો. લાકડાની થાળી, વાટકો, આશ્રમનો એક લોટો, પંચિયું, કામળો અને પુસ્તકો, આટલો સંસાર હતો મારો. પહેરણા, કોટ, ટોપી વગેરે ન વાપરવાનું પ્રત લીધું હતું. સાણ પર વણેલાં કપડાં જ વાપરતો હતો. એટલે વિદેશી વળ્ણોનો તો કોઈ સંબંધ જ ન રહેતો અને સ્વદેશી પ્રતનું પાલન પણ થઈ જતું હતું અને મને વિશ્વાસ છે કે મારી જાણ મુજબ સત્ય-અહિસા-બ્રહ્મચર્ય આ ગ્રાણો પ્રતનું પરિપાલન મેં બારાબર કર્યું છે.

આ બધું કરતાં કરતાં, સેવાની દસ્તિએ, બીજાં પણ કેટલાંક કામો કરતો હતો. જીતાનો એક નિઃશુલ્ક વર્ગ ચલાવ્યો. એમાં જ વિદ્યાર્થીઓને આખી ગીતા અર્થ સાથે સમજાવી. બીજા એક વર્ગમાં ચાર વિદ્યાર્થીઓને જ્ઞાનેશ્વરીના જ અધ્યાય ભણાવ્યા. બે વિદ્યાર્થીઓને નવ ઉપનિષદ શીખવ્યાં. હું પોતે સાચું હિન્દી નહોતો જાણતો; પરંતુ હિન્દી પ્રચારની દસ્તિએ રોજ વિદ્યાર્થીઓને સાથે રાખીને હિન્દી છાપાં વાંચવાનો કાર્યક્રમ રાખ્યો હતો.

વાઈમાં ‘વિદ્યાર્થીમંડળ’ નામની એક સંસ્થા સ્થાપી. એમાં વાચનાલયને મદદ કરવા માટે દળવાનો એક વર્ગ રાખ્યો. એમાં પંદર વિદ્યાર્થી અને હું પોતે એમ સૌ દણતા. જે લોકો વંટીબેથી દળાવી લાવતા, એમનું કામ બસેરે એક પૈસો લઈ કરવાનું અને એ પૈસા વાચનાલયને આપી દેવાના. મોટા વેપારીઓના દીકરા પણ આમાં જોડાયા હતા. વાઈ પુરાણા વિચારોનું સ્થાનક હોવાને કારણે બધા અમને મૂરૂખમાં ખપાવી દેતા હતા. તોપણ આ વર્ગ બે મહિના ચાલ્યો. વાચનાલયમાં 400 પુસ્તકો જમા થઈ ગયાં.

આ વર્ષમાં મેં લગભગ 400 માઈલનો પગપાળા પ્રવાસ કર્યો. જ્ઞાનપ્રાપ્તિની દસ્તિએ મહારાષ્ટ્રના ચાર-પાંચ જિલ્લામાં હું પગપાળા ફર્હો. ફરવા પાછળ મારો હેતુ હતો કિલ્લા જોવા (રાયગઢ, સિંહગઢ, તોરણગઢ વગેરે હતિહાસપ્રસિદ્ધ ગઢ જોયા), સંતોનાં સ્થાનોનાં દર્શન કરવાં, સારાં લોકોને મળવું અને લોક-નિરીક્ષણ કરવું.

(‘અહિસાની ખોજ’માંથી)

શબ્દ-સમજૂતી

અહિસા મન-વાણી અને કર્મથી પણ કોઈ હિસા ન કરવાની વૃત્તિ; બ્રહ્મચર્ય પાંચેય ઈન્દ્રિયો પર અંકુશ રાખવો તે; અસ્લેય જરૂરિયાત કરતાં વધારે વાપરવું તે ચોરી છે તેમ માની તેનું પાલન કરવું; અપરિગ્રહ સંગ્રહ ન કરવો તે; અસ્વાદપ્રત સ્વાદ વિનાનું ખાવાનું પ્રત; વેદાંત વેદોનો અંતિમ ભાગ; દીક્ષા ગુરુ પાસેથી પ્રત, નિયમ કે મંત્ર લેવો તે સંન્યાસ, સમર્પણ; સુષ્પું સાંભળ્યું.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) બાળપણથી જ વિનોભાનું મન કયાં બે સ્થળે જવા તલસતું હતું?
- (2) વિનોભાના બીજા પત્રનો ગાંધીજીએ શો પ્રત્યુત્તર આપ્યો?
- (3) ગાંધીજના પ્રત્યુત્તરની કઈ વાત વિનોભાને સ્પર્શી ગઈ?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) કાશીમાં ગાંધીજીએ કયા વિષય પર ઐતિહાસિક ભાષજ કર્યું?
- (2) શાક સમારતાં-સમારતાં ગાંધીજીએ વિનોભાને શું કર્યું?

(3) વિનોભાએ એક વર્ષની રજા લીધી એ દરમિયાન કેવો ખોરાક લેવાનું રાખ્યું?

3. નીચેના પ્રશ્નોના સવિસ્તર ઉત્તર લખો :

- (1) એક વર્ષની રજા લઈ વિનોભાએ કયાં કયાં કાર્યો કરી બતાવ્યાં?
- (2) વિનોભાએ ગાંધીજીની કેવી રીતે કસોટી કરી? તે કસોટીમાં ગાંધીજ કઈ રીતે ખરા ઉત્તર્યા?
- (3) વિનોભા ભાવેની ભૂદાનયાત્રાનો પરિચય આપો.

વિદ્યાર્થી-પ્રવૃત્તિ

- વિનોભાના જીવનવિષયક ભૌતિકતા તૈયાર કરો.
- વિનોભાનાં ધર્મ વિશેનાં પુસ્તકોનું વાચન કરી ચર્ચાસભાનું આયોજન કરો.
- વિનોભાની ભૂદાનયાત્રાનો નકશો તૈયાર કરો.

શિક્ષક-પ્રવૃત્તિ

- અધ્યાત્મપુરુષ વિનોભા વિશે વિદ્યાર્થીઓને વિશેષ પરિચય આપો.
- વિનોભાના ઘડતરમાં ગાંધીજીની ભૂમિકાની ચર્ચા કરો.
- વિનોભા-સાહિત્યમાંથી ચિંતનાત્મક વિચારો-વાક્યોનું ચયન કરાવો.

“ચાલો આપણે ભૂલી જઈએ કે, ‘હું હેઠું છું... તું મુસ્લિમ’ અથવા ‘હું ગુજરાતી છું... તું મકાસી’. ચાલો આપણે ‘હું’ અને ‘મારું’ને સમગ્ર ભારતીય રાષ્ટ્રીયતામાં એકરૂપ કરી દઈએ. સાથે જ તરવાને કે સાથે જ ઝૂભવાને આપણો બહુજન સમાજ કૃતનિશ્ચયી બનશો ત્યારે જ આપણે ખરેખરા સ્વતંત્ર થઈશું.”

— મહાત્મા ગાંધીજ



પદ્ધતિનું : સાહિત્યસ્વરૂપો

પદ્ધતિનું : સાહિત્યસ્વરૂપો

1. આભ્યાન : આભ્યાનમાં કોઈ પૌરાણિક કથા, અવતારની કથા, પુષ્પયશાળી ચરિત્રોની કથા કે બક્તોની કથામાં લોકભોગ્ય ફેરફારો કરીને કવિ આલેખન કરે છે. એમાં વીર, કરુણ, અદ્ભુત, શૃંગાર, હાસ્ય વગેરે રસોનું વૈવિધ્ય હોય છે. તેના એક પ્રકરણને 'કડવું' નામ અપાય છે. મધ્યકાળમાં કવિ ભાવણો આભ્યાનની શરૂઆત કરી હતી. તે 'આભ્યાનનો પિતા' કહેવાય છે. ત્યાર બાદ નાકરે તેને આગળ વધાર્યું અને પ્રેમાનંદ તેને સૌથી વધારે લોકભોગ્ય બનાવ્યું. પ્રેમાનંદ બધી જ આંગળીઓમાં કરડા પહેરી, તાંબાની મોટી મારા પર આ કરડા. (વીઠી) વડે સંગીત નિષ્પન્ન કરીને, લોકવૃદ્ધ સમક્ષ આભ્યાન ગાતા હતા.

આપણા પુસ્તકમાં આવાં પ્રચાલિત આભ્યાનનોમાંથી 'દમયંતી-સ્વયંવર' એકાદ કડવું એકમ તરીકે સમાવાયું છે.

2. પદ : મધ્યકાલીન ગુજરાતી સાહિત્યનું ઉર્ભિકાવ્ય એટલે પદ એમ કહેવામાં કંઈ બાધ નથી. એમાં જ્ઞાન, ભક્તિ અને વૈરાગ્યની વાતો મુખ્ય હોય છે. નરસિંહ મહેતા, મીરાંબાઈ, ગંગાસતી, પાનબાઈ, ધીરો, ભોજો, ધનો, રાજે વગેરેએ અઢળક પદો રચ્યાં છે. નરસિંહનાં પદો પ્રભાતિયાં તરીકે વિશેષ જાણીતાં છે.

3. મધ્યકાળનાં અન્ય સ્વરૂપો : મધ્યકાળમાં એટલે કે નરસિંહ મહેતાથી શરૂ કરીને છેક દ્યારામ સુધીના સમયગાળામાં ભક્તિ સાહિત્ય પુષ્ટ રચાયેલું છે. આ ભક્તિ સાહિત્યમાં અખાના છયાઓ, શામળની પદ્ધવાર્તાઓ, ભોજાના ચાબભાઓ, ધીરાની કાફીઓ, દ્યારામની ગરબીઓ મુખ્ય છે. આ સિવાય રાસ, ધોળ, આરતી વગેરેની રચનાઓ પણ આ સમયે થઈ હતી.

4. ખંડકાવ્ય : 'ખંડકાવ્ય' આમ તો સંસ્કૃત સંતો છે. રામગ્રા કથાપ્રસંગના કોઈ એકાદ ખંડનું વર્ણન એટલે ખંડકાવ્ય. ખંડકાવ્યમાં પ્રકૃતિનું આલેખન હોય છે. તેમાં છંદોનું પણ વૈવિધ્ય (વિવિધતા) હોય છે. ગુજરાતી સાહિત્યમાં કવિ 'કાન્ત' 'ખંડકાવ્યના પિતા' કહેવાય છે. નરસિંહરાવ દિવેટિયા, કલાપી, ન્હાનાલાલ, ખબરદાર અને બોટાદકર પાસેથી પણ ખંડકાવ્યો મણ્યાં છે. આધુનિકોમાં રા. વિ. પાઠક, સુંદરમુ, ઉમાશંકર જોશી, મનસુખલાલ જવેરી, સુંદરજી બેટાઈ, મેઘાણી, કૃષણલાલ શ્રીધરાણી, પ્રલૂદ પારેબે પણ ખંડકાવ્યો રચ્યાં છે.

5. સોનેટ : ઈટાલી દેશમાં ઉદ્ભવેલો આ ઉર્ભિકાવ્ય પ્રકાર અંગ્રેજી સાહિત્યમાંથી ગુજરાતીમાં આવ્યો છે. સોનેટ ચૌદ પંક્તિનું હોય છે. શિખરિણી, મંદાકાન્તા, હરિણી, જ્રાધરા, પૃથ્વી, શાર્દૂલવિકીદિત જેવા અક્ષરમેળ છંદોમાં તે રચાય છે. બ. ક. ડાકોરે ગુજરાતીમાં પ્રથમ સોનેટ 'ભણકારા' રચ્યું હતું. સોનેટ આજે ઓછાં લખાય છે.

6. અન્ય : અન્ય પદ સ્વરૂપોમાં જાપાનમાંથી ઉત્તરી આવેલો કાવ્યપ્રકાર હાઈકુ છે. 5-7-5 અક્ષરોની ગોઠવણીથી રજૂ થતો વિચાર ચિંતનપ્રદ બની રહે છે. 'સ્નેહરશ્મિ'નું નામ હાઈકુ માટે જાણીતું છે. એક જ કડીમાં સંપૂર્ણ એક વિચાર આયો હોય તેવો પદ્ધતિ પ્રકાર મુજાકનો છે. બહુ જ મોટો ગોરંભાયેલો વિચાર બે જ લીટીના શબ્દોમાં જાણી ઠાંસીને મુજાકમાં ભરેલો હોય છે. એવું જ બે પંક્તિના દુષ્ટમાં હોય છે.

7. ગજલ : વિદેશી સાહિત્યપ્રકાર છે. તે અરબી અને ફારસી ભાપામાંથી ગુજરાતીમાં ઉત્તરી આવી છે. ગજલમાં પ્રેમ, વિરષ, પ્રભુભક્તિ વગેરે વિષયો મુખ્ય હોય છે. તેના મુખ્ય બે પ્રકારો છે - 'ઇશ્કેછકીકી' એટલે ઈશ્ર તરફનો પ્રેમ અને 'ઇશ્કેમિજાજી' એટલે પ્રિયતમા તરફનો સ્નેહ. તેની પ્રત્યેક બે પંક્તિ શેર કહેવાય છે. ગજલનો પહેલો શેર મત્તા અને છેલ્લો શેર મક્તા કહેવાય છે.

ગદ્ય સાહિત્યસ્વરૂપો

1. નવલકથા : નવલકથામાં અનેક બનાવો અને તેના અનેક બંડો હોય છે. તેને અંગ્રેજીમાં 'Novel' કહે છે. થોડા વધારે વિસ્તારવાળી - લાંબી કથાવાર્તા એટલે નવલકથા એમ કહી શકાય. ઇ. સ. 1866માં શ્રી નંદશંકર મહેતાએ 'કરણધેલો' નવલકથા લખી. તેને પ્રથમ નવલકથાનું માન મળ્યું છે. નવલકથા કલ્યાણોત્થ સાહિત્યપ્રકાર છે.

2. નવલિકા : નવલિકા એટલે ટૂંકીવાર્તા. જીવનના કોઈ રહસ્યને ઓછામાં ઓછા બનાવોથી, ઓછામાં ઓછા શર્ધોમાં, વાર્તાશૈલીએ નિરૂપવું તે. આજની ટૂંકીવાર્તાનો પ્રારંભ કંચનલાલ વાસુદેવ મહેતા ‘મલયાનિલ’ની ‘ગોવાલણી’ વાર્તાથી થયો હતો.

3. નાટક : સાહિત્યમાં બધાં જ સ્વરૂપોમાં નાટક એક વિશિષ્ટ સ્વરૂપ છે. તેમાં તેના સર્જક, અભિનેતરાઓ અને પ્રેક્ષકો એમ ત્રણની અપેક્ષા હોય છે. તે મોટેલાગે ભજવવા માટે મોટેલાગે લખાય છે. નવલકથા જેમ મોટી વાર્તા છે, તેમ નાટકમાં વિસ્તૃત વૃત્તાંત હોય છે. નાટકનું નાનું સ્વરૂપ એટલે એકાંકી. સમય અને વૃત્તાંત બંને રીતે તેમાં ટૂંકાણ હોય છે.

4. નિબંધ : નિબંધ એટલે નિઃ બંધ. કોઈ પણ પ્રકારના બંધન વિના જે-તે વિષય પર વિચારો રજૂ કરવા એનું નામ જ નિબંધ. કલ્યાણ, અવલોકન અને મૌલિક વિચારો એ નિબંધનાં લક્ષણો છે. ‘મંજળી મળ્યવાશી થતા લાભ’ એ પ્રથમ નિબંધ લખી નર્મદે શુભારંભ કર્યો હતો. વર્તમાનપત્રો અને સામયિકોમાં નિબંધ સ્વરૂપ વિશેષ પ્રયોગાય છે. નિબંધને પુષ્ટિ આપવા તેમાં ગાધ-પદ્ય અવતરણો મૂકવામાં આવે છે, જેનાથી વાચકને પણ આનંદ મળે છે.

5. જીવનચરિત્ર : વ્યક્તિના જીવનની સમગ્ર ઘટનાઓનો ઇતિહાસ એટલે જીવનચરિત્ર. જાડીતી વ્યક્તિઓ વિશે આપણે ત્યાં ઘણાં જ જીવનચરિત્રો લખાયાં છે. એક જ વ્યક્તિ વિશે એકથી વધારે લેખકો દ્વારા પણ જીવનચરિત્રો લખાય છે.

6. આત્મકથા : વ્યક્તિ પોતાના જીવનની ઘટનાઓ પોતે જ વર્ણવે, એનું આલેખન કરે તે પ્રકાર એટલે આત્મકથા. આત્મકથા પૂરી લખી શકતી નથી. તે જીવનનાં અમુક વર્ણાની કથા જ બની રહે છે. ‘મારી હકીકત’ એ પ્રથમ આત્મકથા નર્મદે લખી હતી. ગાંધીજીની આત્મકથા ‘સત્યના પ્રયોગો’ વિશ્વવિષ્યાત બની છે.

ધના ભગત

(સમય : ૧૪મું શતક)

ભક્તિ કરતો કરતો ભજન રચનારા શ્રી ધના ભગત ધોળા ગામ, તા. ઉમરાળા ના વતની હતા. તેમનું આખું નામ ધનાભગત હરીભગત કાકડીયા હતું. તેઓ લેઉવા પટેલ સમાજના હતાં. આજે ધોળાગામ (જ. ભાવનગર) મુકામે તેમનું ભવ્ય સમાધિ મંદિર છે. તેમનો જન્મ ઈ.સ. ૧૭૩૮ માં થયો હતો અને તેમણે ઈ.સ. ૧૮૪૫ માં સમાધિ લીધી હતી.

અહીં રામબાણ એટલે પ્રભુની ભક્તિનું બાણ. અર્થાત પ્રભુભક્તિમાં ઘાયલ લીન-તલ્વીન. રામબાણ એ તપનું તીર ભક્તિભરેલું છે. એ જે જાણે છે તે જ માણે છે. સિંહદ્વારનું દૂધ તો સિંહબાળને જ જરે તેમ પ્રભુના પ્રેમીઓને જ રામબાણ વાગે ને !! આનો સ્થાયી રસ તો મયૂરધ્વજ રાજા જેવા જ પામી શકે. હા, અહીં ધ્રુવ, પ્રહ્લાદ, શુક્રદેવ, મીરાં, નરસિંહ જેવાની કથા—કેવી રીતે રામબાણ વાગ્યાં તેનું નિરૂપણ છે. પોતાની વેદના જ જાણે કે ઈશ્વર અનુસંધાનની સંવેદના બને છે. અહીં રામબાણ વેદના નહિ; પરંતુ વરદાનરૂપ છે. જે ઈશ્વરના નામે ઓળધોળ કરે, એના માટે જ જીવે, એના માટે જ મરે આ સર્વરૂપ અ-સાધુઓમાં થોડું સાંપત્તે ? રામબાણ વાગ્યા વિના મીરાં જેર કેવી રીતે પીએ ? મયૂરધ્વજના મસ્તક પર કરવત શી રીતે ફરે ?

રામબાણ વાગ્યાં હોય તે જાણે ! પ્રભુનાં બાણ વાગ્યાં હોય તે જાણે;
ઓલ્યા મૂરખ મનમાં શું આણે ? રામબાણ વાગ્યાં હોય તે જાણે.

ધ્રુવને લાગ્યાં, પ્રહ્લાદને લાગ્યાં, તે હરીને બેઠા રે ઢેકાણે;
ગર્ભવાસમાં શુક્રદેવજીને લાગ્યાં, એ તો વેદ-વચન પ્રમાણે.

મોરધ્વજ રાજાના મન હરી લેવા હરિ આવ્યા એ ટાણે;
કાશીએ જઈનો કરવત મોદાચા પત્નિ પુત્ર બેઉ તાણે.

મીરાંબાઈ ઉપર કોથ કરીને રાણાજ ખડ્ગ લઈ તાણે;
જે રના ઘાલા ત્રિરધરલાલો અમૃતા કર્યો એવો ટાણે.

નરસિંહ મહેતાની હુંડી સ્વીકારી, બેપ ભરી ખરે ટાણે;
આગળ સંત અનેક ઓધાર્યા, એવું ધનો ભગત ઉર આણે.

શબ્દ-સમજૂતી

ધ્રુવ સ્થિર, નિશ્ચિત, (અહીં) ઉત્તાનપાદનો પુત્ર; પ્રહ્લાદ હિરણ્યકશિપુનો પુત્ર; શુક્રદેવ વ્યાસનો પુત્ર; મોરધ્વજ (મયૂરધ્વજ) એક પૌરાણિક રાજા, મયૂરધ્વજ; ખડ્ગ તલવાર; હુંડી નાણાંની આપ-લે માટેની ચિઠ્પી; બેપ સફર; ઓધાર્યા ઉદ્ઘાર કર્યો.

સ્વાચ્છાય

1. નીચેના પ્રશ્નોના એક-એક વાક્યમાં ઉત્તર લખો :

- (1) ‘રામબાણ’ શબ્દનો અર્થ જાણાવો.
- (2) મૂરખ મનમાં શું જાણતો નથી?

- (3) વેદવાળીમાંથી શી હકીકત પ્રાપ્ત થાય છે?
- (4) ધના ભગત હૃદયમાં શી ધારણા બાંધે છે?
2. નીચેના પ્રશ્નોના બે-ત્રણ વાક્યમાં ઉત્તર લખો :
- (1) હરિ શા માટે આવ્યા? તેણે શું જોયું?
 - (2) મીરાંબાઈ ઉપર રાણાજીએ શા માટે કોષ કર્યો?
3. નીચેના પ્રશ્નોના સંવિસ્તર ઉત્તર લખો :
- (1) રામભાડા કોને કોને લાગ્યાં છે? તેની શી અસરો વઈ છે?
 - (2) ‘રામભાડ’ પદનો મર્મ તમારા શબ્દોમાં લખો.

વિદ્યાર્થી-પ્રવૃત્તિ

- ધ્રુવ, પ્રહૃદાદની વાર્તા વડીલો પાસેથી સાંભળો.
- આપણા ભક્તોનાં જીવનચરિત્રાનો સંગ્રહ કરી અંક તૈયાર કરો.
- રામ વિશેની કવિતાઓ એકઠી કરો.

ભાષા-અભિવ્યક્તિ


‘ધ્રુવને લાગ્યાં, પ્રહૃદાદને લાગ્યાં, તે ઠરીને બેઠા રે ઠેકાણે.’

મધ્યકાળનાં બજનોમાં પણ ગ્રાસ કે વર્ણસગાઈ કેવાં સહજ રીતે ગોઠવીને કવિ સુચારુ અભિવ્યક્તિ સિદ્ધ કરે છે, તે નોંધો. અર્ધપંક્તિમાં ‘કર્મ’ (ભાગ) અધ્યાહાર છે. ‘તે’ સર્વનામ છે. ‘ઠરીને બેઠા રે ઠેકાણેમાં કઠોર ‘ઈ’ વર્ણનું આવર્તન નોંધો. ‘ઠરીને’ એટલે સ્થિર થઈને જ નહિ, પણ પાણીમાંનો ડહોળો ઠરી જાય ને નિર્મળ જળ ઉપર રહે એ રીતે, વૃત્તિઓ શરીરી જાય ને વિવેકશીલ થવાય એ રીતે. ‘ઠેકાણે’ શબ્દને પણ પંક્તિના અર્થસંદર્ભમાં માણો.

શિક્ષક-પ્રવૃત્તિ

- રામકૃપા પામેલા ભક્તોની કથા વર્ગમાં કહો.
- ભક્ત અને ભગવાન વિષયક સંવાદનું આયોજન કરો.
- ધના ભગતનાં અન્ય પદ મેળવીને કંઠસ્થ કરાવો.





નટવરલાલ પ્રમુખાલ ખુચ

(જન્મ : 19-10-1906; અવસાન : 9-1-2000)

ગુજરાતી કવિ અને હાસ્યકાર શ્રી નટવરલાલ પ્ર. બુથનો જન્મ ગોડલ (સૌરાષ્ટ્ર)માં થયો હતો. બી.એ., એમ.એ.ની ઉપાધિ ફર્જુસન કોલેજ, પૂણેથી પ્રાપ્ત કરી. ત્યારબાદ પ્રારંભે દક્ષિણામૂર્તિ, ઘરશાળા અને ગ્રામદક્ષિણામૂર્તિ આંબલામાં અંગ્રેજ શિક્ષક, ઉપનિયામક તેમજ લોકસેવા મહાવિદ્યાલય, લોકલારતી સણ્ણોસરામાં પ્રાધ્યાપક અને ઉપનિયામક રહ્યા.

મુખ્યત્વે હાસ્યનિબંધો, હાસ્યરસનાં કાબ્યો અને પ્રહસનો લખ્યાં. ‘રામરોટી પહેલી’, ‘રામરોટી બીજી ઉર્ફ બનાવટી ફૂલો’, ‘રામરોટી ત્રીજી’, ‘છેલવેલ્લું’, ‘હળવાં ફૂલ’, ‘કાગળાં કેસૂડાં’ એમનાં નોંધપાત્ર પુસ્તકો છે. એમના હાસ્યનિબંધોમાં વિષયવૈવિધ્યની સાથે ઊંડાશ પણ છે. સહજ, સરળ છતાં હાસ્યવૃત્તિ એમાં જોવા મળે છે. ગુજરાતી સાહિત્ય પરિષદનું જ્યોતીન્દ્ર દવે હાસ્ય પારિતોષિક પ્રાપ્ત થયું છે. દર્શક ફાઉન્ડેશન તરફથી એમને દર્શક ઓર્ડર આપી સન્માનિત કરાયા છે.

લેખકે માનવજીવનનો બારીકાઈથી કરેલો અભ્યાસ આ કૃતિ ઉપરથી જોઈ શકાય છે. જીવનમાં કોઈ પણ વ્યક્તિ શોષણનો ભોગ ન બન્યું હોય એવું ભાગ્યે જ બને એટલે કે શોષક-શોષિત જેવા બે વર્ગો વર્ષોથી અસ્તિત્વ ધરાવે છે. ઉધીનું માગનારા લોકોને માન-સન્માન કે હજીત જેવું ખાસ નથી હોતું. તેઓ નિઃસંકોચપણે માગવા માટે જ ટેવાયેલા હોય છે. લેખકે પોતાના અંગત જીવન સાથે સંકળાયેલા બે-ગ્રાશ પ્રસંગોની વાત રમૂજ શૈલીમાં રજૂ કરી છે. જેઓ માગવા માટે ટેવાયેલા હોય તેઓ નાની કે કુલ્લક વસ્તુની જ માત્ર માગણી કરતા નથી. તેઓ કેમેરા-રેઝિયો જેવી મહત્વની વસ્તુ માગતાં પણ અચકાતા નથી. આખી જિંદગી માગીને જ પૂરી કરતા હોય છે. આવા લોકોની મહત્વની વાત એ બતાવી છે કે તેઓ પાસે કોઈ વસ્તુની માગણી કરો તો ના પાડવા માટે હજાર બહાનાં હોય; તેઓ કદ્દી એક વસ્તુ કોઈને આપતા નથી.

ઉધીનું માગનારાઓ કયા પ્રકારની માનસિકતા ધરાવતા હોય છે જેને લેખક ઉદાહરણ આપીને, રમૂજ શૈલીમાં, સરળ ભાષામાં સમજાવે છે.

સામાન્ય માન્યતા એવી છે કે માનવજીવનમાં શોષણ માત્ર આર્થિક ક્ષેત્રમાં જ ચાલે છે; શોષક-શોષિતનાં દુંદ માત્ર આર્થિક ક્ષેત્રમાં જ જોવા મળે છે. આ માન્યતા સાચી નથી. માનવજીવનનાં બીજાં પાસાંઓમાં પણ નિરંતર શોષણ ચાલે છે. ત્યાં પણ શોષક-શોષિતનાં દુંદ જોવામાં આવે છે. ઉધીનું માગનાર અને ઉધીનું આપનાર એ આવું એક શોષક-શોષિત દુંદ છે. આ વિભાગ નેસર્જિક અને અફર છે : શોષક શોષક જ રહે છે, શોષિત શોષિત જ રહે છે.

ઉધીનું માગનારાઓ લગભગ અ-પરિગ્રહી પણ યાચક વૃત્તિવાળા, ધૂષ, નિર્લજ્જ અને બેદરકાર હોય છે. ઉધીનું માગનારા શોષકો પરોપજીવી વનસ્પતિની માફક પોતે ઉધીનું માગવા સિવાયની બીજી કશી તકલીફ લીધા વિના બીજાને ભોગે જ જીવનારા હોય છે. સવારથી સાંજ સુધીમાં સેંકડો ચીજોની તેમને જરૂર પડે છે, પણ તે બધી જ તેઓ ઉધીની માગીને જ ચલાવે છે. ભીડાં-મરચાંથી શરૂ કરી ધી કે એલચી-કેસર સુધીની અસ્થાયી ચીજો અને ટાંકણીથી શરૂ કરી કેમેરા કે રેઝિયો સુધીનાં રાચ તેઓ આપણી પાસે નિઃસંકોચ. ઉધીનાં માગી શકે છે. તે પાછાં લાવવાની જવાબદારી પણ આપણા માથે જ રહે છે; અને તે પણ પાછાં માગીએ ત્યારે મળે જ તેમ નહિ-દસબાર આંટા તો તેઓ આપણાને ખવરાવે જ અને અધીરા જીવના કહે તે તો લાભમાં. દુનિયામાં જેમ સંતપુરુષો ગણ્યાંઠ્યા જ હોય છે તેમ ઉધીનું લઈ જનારાઓમાં અસ્થાયી વસ્તુ સારી જાતની અને લીધી હોય તેટલી જ અને સ્થાયી રાચ ભાંગ્યા-તોડ્યા વિના તેવી ને તેવી હાલતમાં, વગરમાણ્યે, ટાણાસર આપી જનાર વિરલ હોય છે.

ઉધીનું માગનાર ઉધીનું આપતા નથી. કયાએક, ભૂલેચૂકે આપણો તેમની પાસે કાંઈ ઉધીનું માગવા જઈએ ત્યારે અચૂક એમનું દૂધ બગડી ગયું કે વપરાઈ ગયું જ હોય છે; ચા-ખાંડ સવારે જ ખલાસ થયાં હોય છે; ધી તો તેઓ જ આપણી પાસે માગવા આવવાનો વિચાર કરતા હોય છે; ઉધીના રૂપિયા તો શું એક નવો પેસો પણ ઘરમાં હોતો નથી અને ચાપુ કે ખાંડણીદસ્તો ક્યાંક મુકાઈ ગયેલાં જ કે રોકાયેલાં જ હોય છે!

ઉધીનું માગનારાઓની ધૃષ્ટાનો એક દાખલો આપું. અમારા પાડવામાં એક લવંગીબહેન રહેતાં. અમારા ઘરમાં ટ્રેક-

પેટી વગેરે રાખવા માટે લોખંડનાં સારાં મજબૂત સ્ટેન્ડ છે. લવંગિબહેનની નજર તે પર પડી. એક દિવસ મારી પત્નીને કહે, ‘બહેન, આ તમારા લોખંડના ઘોડા ઉછીના વાપરવા અમને આલો; તમારે જોઈએ તો બદલામાં હું તમને ઈંટો આલું’ કહો! કેવી ધૃષ્ટા! તમારા ઘોડા સાટે મારો ગવિડો રાખો! મારી પત્નીના મનમાં આશ્રય અને ગુસ્સાના ભાવો જાગ્રત થયા પણ આખરે સંયમ રાખી તેણે શાંતિથી કહ્યું, ‘લવંગિબહેન, અમે અમારા ઘોડાથી રોડવી લઈશું; ઈંટો બલે તમારી પાસે જ રહી.’

ઉછીનું માગનારાઓની નજર ગીધ જેવી હોય છે. ગીધ જેમ તાજ મરેલા જનવરને સૌ પહેલું ભાળે છે તેમ આડોશી-પાડોશીના ઘરમાં કોઈ નવી ચીજવસ્તુ આવે કે તરત તે આવા ઉછીનું માગનારાની નજરે સર્વપ્રથમ પડે છે. તેઓ એમ જ માનતા હોય છે કે એ વસ્તુ તેમને પોતાને માટે જ આવી છે. જિધુભાઈ-મેનાબહેન દંપતી ઘણાં વર્ષા સુધી અમારાં પાડોશી રહ્યાં. એમનું ખરેખર સ-જોહું હતું કારણ બંને ઉછીનું માગી જીવનાર શોષકવર્ગિય પ્રાણી હતાં. તેઓ રોજ અમારે ત્યાં દસ-વીસ વાર કાઈ ને કાઈ ઉછીનું માગવા આવે જ. કોઈ નવી વસ્તુ કાઈ નવું રાચ મેં ખરીદ્યું હોય તે તેઓ તુરત જ જુબે અને બોલી ઉઠે, ‘સારું થયું, લો; અમારે આના વિના ઘણી આપદા પડતી. હવે ક્રયમનું સુખ થઈ ગયું!’ અમારે ત્યાં એક પણ નવી વસ્તુ એવી નહિ આવી હોય જેનો પ્રથમ ઉપયોગ, જેનો ઉદ્ઘાટનવિધિ આ દંપતીએ નહિ કર્યો હોય! આજ અમારી પાસે અમારી જરૂરિયાત કરતાં બમણાં દાળદાણા, મરીમસાલા, સાધન-સામગ્રી અને રાચરચીલું છે તે અમારાં આ પડોશીદંપતીને આભારી છે. તેઓ પાડોશમાં રહ્યાં ત્યાં સુધી અમે તેમને માટે દરેક ચીજવસ્તુ લાવી સાચવનારા ટ્રસ્ટીઓ જ રહ્યાં, તેઓ જે કાઈ ઉછીનું લઈ જાય તે કાઈ મળે તો પાછું આપી જાય જ નહિ; તેથી કેટલીક વસ્તુઓ અમારે તેમની ગણતરીએ વધારે લાવવી પડતી. જો તેમ ન કરતાં તો એવા કેટલાયે પ્રસંગો આવતા જ્યારે અમારી વસ્તુઓ એ લોકો ઉછીની લઈ જતાં અને ખરે ટાણે અમે તેના વિના ‘કઠ્યાં’ રહેતાં. આ કારણથી આજે અમે પૂર્ણ પરિગ્રહી જ નહિ પણ બેવડા પરિગ્રહવાળાં થઈ ગયાં છીએ. અમારી પાસે બે કુટુંબોને ઉપયોગમાં આવી શકે તેટલાં ગણાં મરી-મસાલા, ગાદલાં-ગોડાં, ઠામવાસણ, અરે, પેન-વાર્ડિયાળ સુધ્યાં છે. પણ મને લાગે છે કે આ હકીકત મેં કહી દીધી તે ભૂલ કરી. મને લય લાગે છે કે, આપણા સમાજમાં ઠેરેર વસ્તાં ઉછીનું માગી જીવનારાં પરોપણીઓ મને ખાસ પત્ર લખી-અલબંત, પાડોશી પાસેથી પોસ્ટકાર્ડ ઉછીનું માગીને કે પછી નોટેડ-મારી પાસેથી આ બધી વસ્તુઓ ઉછીની મંગાવશે. ઐર! થયું તે થયું!

ઉછીનું માગનારાઓની એક ખાસિયત એ હોય છે કે તેઓ ઉછીની લીધેલી વસ્તુઓ બેપરવાહીથી વાપરે છે, કારણ કે તે તેમની હોતી નથી અને પછી જ્યારે વસ્તુ ભાગેતૂટે ત્યારે કાં તો તે વસ્તુનો દોષ કાઢે છે અથવા આપણો.

ઘોડાં વર્ષી પહેલાં નારંગીનો રસ કાઢવાના નવી જાતના કાચના સંચા નીકળેલા. અમારા માટે આવો સંચો અને થોડી નારંગી હું લાવ્યો. ગીધદાઢિ જિધુભાઈ અને મીનીદાઢિ મેનાબહેન તે દેખી ગયાં. તુરત જ તેમણે કહ્યું, ‘હું ને-આ શું રસ કાઢવાનો સંચો લાવ્યો? લાવો તો, જરા જોઈએ તો ખરાં કે કેલું કામ આપે છે! બે નારંગી પણ ઉછીની આપજો.’ સંચો અને નારંગી લઈ ગયાં.

થોડી વારે જિધુભાઈ આવ્યા ને કહે, ‘ભલા ભાઈ, આવો જાપાનીજ માલ ન લેતા હો તો? પેલા સંચા વડે મેનાએ ચ્યાંકોક રસ માંડ કાઢ્યો હશે ત્યાં તો મેનાના હાથમાંથી સંચો નીચે પણ્યો અને ટુકડેટુકડા થઈ ગયો! હવે બીજો લાવો ત્યારે બ્રિટિશ બનાવટનો લાવજો. જોઈએ તો મને સાથે લઈ જશો. હું પેલા હાસમ કટલરીવાળાને ત્યાંથી સારો ને સસ્તો અપાવીશ.’ મેં કહ્યું, ‘જિધુભાઈ, સંચો તો અસલ બ્રિટિશ બનાવટનો હતો; પણ મેનાબહેનનો હાથ જાપાનીજ ખરો!’

જિધુભાઈ કહે, ‘અરે, ના, રે ના; એ તો મને પણ પીસી નાખે એવી છે. બાકી સંચામાં તડ પહેલેથી જ હશે. દુકાનકારે તમને નુકસાનીનો માલ ફટકાર્યો.’ મેં માલ બરાબર જોઈ-તપાસીને જ લીધેલો વગેરે દલીલો નિરર્થક લાગ્યો તેથી હું મૂંગો જ રહ્યો. આવી તો અમારી કેટલીય વસ્તુઓ ઉછીનું માગનારાઓએ ટાળી નાખી છે. દરેક વખતે વાંક વસ્તુનો અને એવી વસ્તુ લાવવા બદલ મારો.

અમારી ઘણીબહરી ચીજેની માલિકી અમારી, પણ કબજો. જિધુભાઈ દંપતીનો રહેતો. તેઓ જોઈતી વસ્તુ ઉછીની માગી જાય અને પાણી આપી જવાની વાત નહિ. પરિણામે જરૂર પણે અમારે તે તેમને ત્યાં માંગવા જવું પડતું. પણ તેનો ઉપયોગ અમે પૂરો કર્યો ન કર્યો ત્યાં તો તેમની ફરી માગણી આવી જ હોય!

અમારું શાક સુધારવાનું ચાપ્યું આ રીતે મોટે ભાગે તેમને ત્યાં જ રહેતું. હવે ચાપ્યું જેવી ચીજની વારંવાર જરૂર પડે જ. એટલે ચાપ્યુની અમારી વચ્ચે ઠીક માગામાગ રહેતી. આખરે કંટાળીને અમને કંઈક તેમને શરમાવાના ઈરાદાથી એક વખત એક નવું જ ચાપ્યું ખરીદી લાવી મેં તેમને કહ્યું, ‘જિધુભાઈ-મેનાબહેન, લ્યો આ ચાપ્યુ. તમારે અમારી પાસે રોજ માગવા આવવું પડે તે

કરતાં, મને થયું, એક ચાપ્પું બીજું લાવી તમને આપી રાખું. હવે આ નવું તમે રાખજો અને પેલું અમે વાપરશું.’

મેં માન્યું કે આટલું કર્યા પછી તેઓ બંને ભોડાં પડશે અને હાલતાં ને ચાલતાં ચીજો ઉછીની માંગવાનું બંધ નહિ કરે તો પણ ઓછું તો કરી જ નાખશે, પણ મારી માન્યતા ખોટી ઠરી. તેમણે દેશમાત્ર શરમાયા વિના, કશી આનાકાની કર્યા વિના, ચાપ્પું સ્લીકારી લીધું-કેમ જાણો પોતે જ મગાવું હોય અને હું લાભ્યો હોઉં! અને મને કહું, ‘ઠીક કર્યું, તમે અમારી એક તકલીફ ઓછી કરી.’

આટલે સુધી તો ઠીક, પણ પછી ચોર કોટવાળને દે તેવું તેમણે કર્યું. થોડા દિવસ પછી એક સવારે ગિધુભાઈએ મને પોતાને ત્યાં બોલાવ્યો અને મેં જ લાવીને બેટ આપેલ પેલું ચાપ્પું અર્ધું પાનું ભાંગેલ મને બતાવીને કહું, ‘આ જોયું? મેના અત્યારે આનાથી, પેલાં કાંતાબહેનને ત્યાંથી ઉછીનું લાવેલ આપું કોણું કાપતી હતી ત્યાં અચાનક તેનું પાનું બટકી ગયું અને ચાપ્પું તેના હાથમાંથી છટકી સામી બાજુ ઊડી પડ્યું. સારું થયું કે તેથી વિસુદ્ધ દિશામાં ન ઊડ્યું, નહીંતર તે સીધું મેનાની છાતીમાં જ ખૂંપી જત! ભલા ભાઈ, આવું અજાણી બનાવટનું ન લાભ્યા હોત તો? હવે નવું લઈ આવો ત્યારે મને સાથે લઈ જજો; હું પેલા હાસમ કટલરીવાળાને ત્યાંથી સારું, સસ્તું અપાવીશ.’

મેં કહું, ‘ગિધુભાઈ, ચાપ્પું તો પેલી ખૂબ જાણીતી બનાવટનું હતું.’ અને પછી વાતાવરણ હળવું બનાવવાની ઈચ્છાથી હસીને મેં કહું, ‘ચાલો, ચાપ્પું બાંઘ્યું તો બલે બાંઘ્યું, પણ તમારું ઘર બાંગતું બચી ગયું તેની ખુશાલીમાં આજ તો ચા પાઓ.’ મેનાબહેન ઉત્સાહમાં આવી બોલ્યાં ‘જરૂર, જરૂર’ અને પછી થોડા દિવસથી પોતાને ત્યાં આવેલી તેમની બાણીને કહે, ‘બાણી, જા તો બહેન, કાકાને ત્યાં જઈ કાકીને ચા પીવા બોલાવી લાવ; અને તેમને કહેજે કે સાથે થોડાં ઉછીનાં ચા-ખાંડ અને કપરકાંબી-ગળણણી લાવે અને-રહે તો, જરા જોઈ લઈ; હાં, અરથો શેર દૂધ પણ ઉછીનું લેતાં આવે.’ મેં જરા ધીમેથી ઉમેર્યું, ‘અને, ભાણી સાથેસાથે બાક્સ અને પિન પણ લાવે તેમ કહેજો જેથી ફરી આંટો ન થાય.’ મેનાબહેને કહું, ‘હા, હા, તમે ઠીક યાદ દીધું. બાક્સ અને પિન તો તમારે ત્યાંથી ઉછીનાં લાવેલ પડ્યાં છે; પણ બાક્સમાં દીવાસળી નથી અને પિનમાં વાલો નથી.’ કહેવાની જરૂર ન હોય કે પ્રાઈમસ તો અમારી પાસેના બેમાંનો એક તેમને ત્યાં કાયમ ઉછીનો રહેતો અને કેરોસીન તો અત્યાર સુધીમાં તેઓ ડબ્બામોઢે ઉછીનું લઈ ગયેલાં.

ઉછીની વસ્તુ માગ્યા કરવાના સ્વભાવવાળા આપણી પાસેથી કોઈ પણ વસ્તુ માગી શકે છે; તેમાં તેમને વિવેક હોતો નથી. રેશમી કે જરીબરતનાં કપડાં, કીમતી કેમેરા, મૂલ્યવાન ધરેણાં-ગમે તે તેઓ બેધડક માગી શકે છે અને આપવાની આનાકાની કરીએ તો શરમાવીને કે પરાણો પણ લઈ જાય છે. અરે, ઉછીની આવરણ માગનારનો એક ડિસ્પો મેં સાંભળ્યો છે. અમારા ગામમાં ધણાં વર્ષ અગાઉ એક ડેશીમાં થઈ ગયાં. જન્મારો આખો બીજાની વસ્તુઓ ઉછીની માગીને જ રહેલાં તેથી લોકો તેમને ‘ઉછી ડેશી’ જ કહેતાં. ઉછી ડેશી 80-85 વરસની ઉમરે પહોંચેલાં. મરણપથારોએ ખડ્યાં. એક ભલો આધેડ ઉમરનો વૈદ્ય તેમની દવા કરે. ડેશીનો અંતકાળ નજીક જાણી વૈદ્ય તેમને કહું, ‘માજી, કાઈ ઈચ્છા હોય તો પૂરી કરી લો, અને ચામનામ લો.’

ડેશીએ ક્ષીણ અવાજે વૈદ્યને પાસે બોલાવી ધીમે-ધીમે તેના કાનમાં કહું, ‘વૈદ્ય બેટા, મારા મોટા છોકરાના વચ્ચા દીકરાનો નાનો છોકરો દોઢેક વર્ષમાં પરણવા જેવડો થશે. બેટા, તારે આગળપાછળ ઉલાળધરાળ જેવું કાઈ નથી. બેટા, જો તારી બે વરસની આવરણ ઉછીની આપે તો ચોથી પેઢીને પરણેલી જોઈ મરું.’ વૈદ્યરાજ તો સત્ય જ થઈ ગયા અને અક્સમાત કહો તો અક્સમાત અને ચમત્કાર કહો તો ચમત્કાર પણ તે જ ચાતમાં હૃદય બંધ પડવાથી વૈદ્યરાજ વિકેટ થયા અને સવારથી ડેશીને વળતાં પાણી થયાં. તે પછી ઉછી ડેશી ભાસણાં બે વર્ષ જીવ્યાં અને દીકરાના દીકરાને પરિણીત જોઈ શક્યાં. પાંચમી પેઢી જોબાની વાસના ડેશીને હતી જ. પણ ફરી વાર જ્યારે માંદાં પડ્યાં ત્યારે કુંઠણી કે વૈદ્યડોક્ટર કોઈ તેમના ખાટલા પાસે ફરક્યું નહિ. રખે ડેશી આવરણ ઉછીની માગે!

(‘રામરોટી બીજી’)

શબ્દ-સમજૂતી

ગીધદિષ્ટ સૂક્ષ્મ-જીણી; નજર કબજો નિયંત્રણ, કાબુ; શોષિત શોષાયેલું; ધૃષ્ટ નકામું; પરિગ્રહી લેગું કરનાર; શોષક શોષણ કરનાર; દ્વાર બેનું જોડું (અહીં ઝઘડો); યાચક માગણ; ઉલાળધરાળ ન હોવું આગળ-પાછળની ચિંતા ન હોવી; ઠઠચા રહેવું લાચારી ભોગવવી, સમસમી જવું.

સ્વાક્ષાય

1. નીચેના પ્રશ્નોના એક-એક વાક્યમાં ઉત્તર લખો :

- (1) લેખકે ઉછીનું માગનારા લોકોને કેવા કહ્યા છે?
- (2) જગતમાં કયાં દુદુ અનુભવાય છે?
- (3) ઉછીનું માગનાર શી જવાબદારી આપે છે?
- (4) ઉછીનું માગનારમાં કયો ગુણ હોતો નથી?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) ઉછીનું માગનારની નજર કેવી છે? શા માટે?
- (2) કઈ કઈ વસ્તુઓ ઉછીની લઈ લોકો જીવનવ્યવહાર ચલાવે છે?
- (3) લેખક ખડોશી દંપતીનો આભાર શા માટે માને છે?
- (4) ઉછીનું માગનારમાં વિવેક હોતો નથી એવું લેખકને કેમ લાગે છે?

3. નીચેના પ્રશ્નોના સવિસ્તર ઉત્તર લખો :

- (1) ઉછીનું માગનારના સ્વભાવની ખાસિયતો તમારા શખ્ષીમાં લખો.
- (2) ‘ઉછીનું માગનાર’ નિબંધના શીર્ષકની યથાર્થતા ચર્ચા.

વિદ્યાર્થી-પ્રવૃત્તિ

- ‘આણગમતા પારોશી’ વિષય પર હાસ્યનિબંધ લખો.
- કોઈની પાસેથી ઉછીનું લીધા પછી આપણી ફરજ કર્દી ગણાય? વિચારો.
- પ્રાર્થનાસભામાં આ વિષયના જોક્સ કહો.

ભાષા-અભિવ્યક્તિ

‘ઉછીનું માંગનારાઓ લગભગ અ-પરિગ્રહી પણ યાચકવૃત્તિવાળા, ધૃષ્ટ, નિર્લજ્જ અને બેદરકાર હોય છે’ એમ કહી લેખકે જે વર્ણન કર્યું છે તે અને ‘ઉછીનું માગનાર ઉછીનું આપતા નથી’ કહી જે વર્ણન કર્યું છે તે બંનેમાં લેખકનો વંગ વિનોદ અને માનવસ્વભાવને જોવા-પરખવાની નિરીક્ષણશક્તિ છે.

‘ઉછીનું માગનારાઓની નજર ગીધ જેવી હોય છે.’ – ‘અમે તેમને માટે દરેક ચીજ-વસ્તુ લાવી સાચવનારા ટ્રસ્ટીઓ જ રહ્યા.’ આ બંને વિધાન જોઈએ તો તેમાં ઉછીનું માંગનાર ‘ગીધ’ ને ઉછીનું આપનારા ‘ટ્રસ્ટી’ એવી જે ઉપમા પ્રયોગ છે તેમાં વ્યક્ત થતો કટાક્ષ સમજી શકાય છે.

‘અમે પૂર્ણ પરિગ્રહી જ નહિ પણ બેવડા પરિગ્રહવાળા થઈ ગયા છીએ.’ – વાક્યમાં લેખકે વ્યક્ત કરેલ કરુણા હાસ્યવિનોદ ઉજાગર થાય છે. તો વળી, ‘સંચો તો અસલ બિંદિશ બનાવણ્ણો હતો, પણ મેનાબહેનનો હાથ જાપાનીઝ ખરો!’ વાક્યમાં કટાક્ષમય હાસ્ય ખૂબ સહજ રીતે અભિવ્યક્ત થાય છે.

શિક્ષક-પ્રવૃત્તિ

- ‘હાસ્ય-જીવન સંજીવની’ વિષય પર નિબંધ તૈયાર કરાવો.
- ‘ઉછીનો વ્યવહાર : યોગ્ય કે અયોગ્ય?’ વિષય પર વર્ગખંડમાં જુથચર્ચા કરો.
- શાહબુદ્દીન રાહોડકૃત ‘વનેચંદનો વરઘોડો’ કેસેટ-સીડી વિદ્યાર્થીઓને સંભળાવો.





દ્યારામ

(જન્મ : ઈ.સ. 1777; અવસાન : 1852)

દ્યારામનો જન્મ નર્મદાકંઠે આવેલા ચાણોદ ગામમાં થથો હતો. એમણે ત્રણ વાર ભારતનાં તીર્થધામોની યાત્રા કરી હતી અને વૈષ્ણવ સંપ્રદાયની ધર્મી રચનાઓ કરી હતી; પરંતુ આ ભક્તકવિએ લખેલી કૃષ્ણાલીલાની ગરબીઓ ગુજરાતી સાહિત્યમાં અજોડ છે. એમની ગરબીઓમાં ભાવની મધુરતા છે અને એને અભિવ્યક્ત કરતી ભાષા રસભરી અને મીકી છે. ટાળની વિવિધતાથી આ ગરબીઓ ખૂબ લોકપ્રિય બની છે. ગરબીઓ ઉપરાંત એમણે કેટલાંક આધ્યાત્મિક અને ભક્તિનો બોધ આપતાં પદ્ધે પણ લાઘ્યાં છે. સુકુમાર ભાવો, લયવૈવિદ્ય, ચિત્રાત્મકતા અને નાદમાધ્યર્થ એમની કવિતાની વિશેષતા છે. જિંદગીભર અપરિણિત રહેલા આ કવિએ પોતાનું

સમગ્ર જીવન કૃષ્ણભક્તિમાં સમર્પી દીધું હતું.

દ્યારામનાં ‘ગરબી’ સંજ્ઞાથી ઓળખાતાં ઘણાં પદોમાં કૃષ્ણ અને ગોપીના મધુર સંવાદ દ્વારા પ્રેમભક્તિનું નિરૂપણ થાય છે. આ ગરબીમાં કવિએ કૃષ્ણ પ્રત્યેના ગોપીના પ્રેમભાવને કૃત્રિમ રોષની વાણીમાં વ્યક્ત કર્યો છે. ગોપીનું મન કૃષ્ણમય હોવાથી તેને કાળા રંગની વસ્તુઓમાં કૃષ્ણ દેખાય છે અને તેથી એનો ત્યાગ કરવાનો ગોપી સંકલ્પ કરે છે, પણ આવો સંકલ્પ લાંબો સમય ટકવાનો નથી તેવું બયાન પણ તરત જ કરે છે. કારણ કે કૃષ્ણ સાથેના પ્રેમભાવને છોડવા મન તૈયાર થતું નથી. કાવ્યના અંતમાં પ્રગટ થતા ચાતુર્યથી કાવ્યમાં ચોટ સધાય છે. ગોપીનો કૃત્રિમ રોષ લાંબો સમય ટકતો નથી—સ્નેહભાવ વધે છે.

શ્યામ રંગ સમીપે ન જાવું,
મારે આજ થકી શ્યામ રંગ સમીપે ન જાવું.
જેમાં કાળાશ તે તો સૌ એકસરખું,
સર્વમાં કપટ હશે આવું. મારે...
કસ્તૂરી કેરી બિંદી તો કરું નહિ,
કાજળ ના આંખમાં અંજાવું. મારે...
કોકિલાનો શબ્દ હું સુશું નહિ કાને,
કાગવાણી શકુનમાં ન લાવું. મારે...
નીલાંબર કણી કંચુકી ના પહેરું,
જમજાનાં નીરમાં ન જાવું. મારે...
મરકત-મણિ ને મેઘ દસ્તે ના જોવા,
જાંબુ-વંત્યાક ના ખાવું. મારે...
દ્યાના પ્રીતમ સાથે મુખે નીમ લીધો,
મન કહે કે પલક ના નિભાવું. મારે...

શબ્દ-સમજૂતી

શકુન શુકુન; નીલાંબર નીલા રંગનું વસ્ત્ર; કંચુકી કંચુણી, કમખો; મરકત-મણિ નીલા રંગનો મણિ, નીલમ; વંત્યાક વેંગણ, રીગણાં; નીમ નિયમ, પ્રત.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) ગોપી શો નિયમ લે છે?
- (2) 'આજ થકી'નો શો અર્થ કરશો?
- (3) ગોપી શેમાં સ્નાન કરવાની ના પાડે છે? શા માટે?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) શ્યામ રંગની પાસે નહિ જવાનો નિયમ પોતે નહિ પાળી શકે એવું ગોપીને શા માટે લાગે છે?
- (2) કવિને બધી કાળી વસ્તુઓમાં કપટનો ભાવ શા માટે જોવા મળે છે?

3. નીચેના પ્રશ્નોના સચિસ્તર ઉત્તર લખો :

- (1) ગોપી શ્યામ રંગની કઈ કઈ વસ્તુઓનો ત્યાગ કરે છે?
- (2) ગોપી શ્યામ રંગની નજીક જવાની શા માટે ના પાડે છે ?

વિદ્યાર્થી-પ્રવૃત્તિ

- દ્યારામનાં કૃષ્ણવિપ્યક પદોનો પ્રોજેક્ટ બનાવો.
- આ પદનું સમૂહગાન કરો.
- દ્યારામનાં અન્ય પદો તમારા શિક્ષક પાસેથી સાંભળો.

ભાષા-આભિવ્યક્તિ

તમે ધ્યાનપૂર્વક અને લયબદ્ધ રીતે ધીરેથી પઠન કરશો તો ખ્યાલ આવશે કે દ્યારામની પંક્તિઓમાંથી પ્રગટ થતો લય મધુર છે. શ્યામ રંગ / સમીપે / ન જાવું / મારે / આજ થકી શ્યામ રંગ / સમીપે / ન જાવું. આ પહેલા જ અંતરમાં આઈ લયવળાંક અનુભવશે.

કવિને (ગોપીને) શ્યામ રંગના પદાર્થો સાથે વાંધો પડ્યો છે. જોકે, આ વાંધો હંગામી છે. નાદ-નર્તન સાથે શ્યામ રંગના પદાર્થનું ઉચ્ચારણ થાય છે. કસ્તૂરીની બિંદી, કાળું વસ્ત્ર, કાજળ, કોકિલ અને કાગની વાણી, કાળી કંચુકી પછી તો લાંબી યાદી....તમને નાદ નર્તન, રંગ, દશ્ય, શ્રવણનો અનુભવ કરાવશે.

શિક્ષક-પ્રવૃત્તિ

- દ્યારામનાં કાબ્યો પરના આસ્વાદલેખો મેળવી, એકાદ કાબ્યાસ્વાદ વાંચ્યો વર્ગખંડમાં સંદર્ભ લખો.
- આ ગરબી મોબાઇલ કે અન્ય ઉપકરણની મદદથી સંભળાવો.
- કવિ દ્યારામનું 'શ્યામની શોભા' કાબ્ય મેળવી વર્ગમાં તેનું ગાન કરો.





વિનોદિની રમણીલાલ નીલકંઠ

(જન્મ : 9-2-1907; અવસાન : 29-9-1987)

ગુજરાતી નિબંધ, નવલિકા, નવલકથા તેમજ બાળસાહિત્યનાં અગ્રણી લેખિકા વિનોદિની નીલકંઠનો જન્મ અમદાવાદમાં થયો હતો. પ્રાથમિક-માધ્યમિક તેમજ ઉચ્ચ કેળવણી તેમણે અમદાવાદમાં પ્રાપ્ત કરી હતી. અમેરિકાની ભિશિગન યુનિવર્સિટીમાંથી સમાજશાસ્ત્ર અને શક્ષણશાસ્ત્ર વિષયો સાથે એમ.એ.ની ડિગ્રી મેળવી. સામાજિક-શક્ષણિક સંસ્થાઓમાં ઉમદા સેવાઓ આપી. ‘રસદ્વાર’ એ રસાળ શૈલીનો નિબંધસંગ્રહ તેમજ ‘આરસીની ભીતર’, ‘કાર્પાસી અને બીજી વાતો’, ‘દિલદરિયાવનાં મોતી’, ‘અંગુલિનો સ્પર્શ’ વાર્તાસંગ્રહો પ્રાપ્ત થાય છે. ‘શિશુરજના’, ‘મેદીની મંજરી’, ‘બાળકોની દુનિયામાં ડોક્યુ’ તથા ‘સફરચંદ’ બાળસાહિત્યનાં નોંધપાત્ર પુસ્તકો છે. રાજ્ય સરકારનાં પારિતોષિક પણ એમને પ્રાપ્ત થયાં છે.

આ નિબંધમાં પ્રવાસ દરમિયાન થયેલા અનુભવો લેખિકા વર્ણવે છે. ‘ચંદનવાડી’ શબ્દમાં ગુજરાતીઓને તથા લેખિકાને પણ પોતાપણું લાગે છે. ઘોડેસવારી કરી પહેલગામથી ચંદનવાડીએ જતાં જતાં પ્રકૃતિની પ્રતિક્ષણ બદલાતી ફુદરતી શોભા, તેમાંથી થતો સંગીતનો આભાસ માણે છે. શેષ નદીનાં બદલાતાં વિવિધ સ્વરૂપોનું સૌંદર્ય વરસાદમાં પણ માણે છે. ફુદરતનાં ન્યારાં રૂપ જોઈ પાછા પહેલગામ આવી પલંગમાં સૂવાનું સુખદ લાગે છે, એ વાતને અંતે જીવનનાં ચિંતન સાથે સાંકળી આપે છે.

કશ્મીરમાં પહાલગામથી અમરનાથની યાત્રાએ જતાં સૌથી પહેલો પડાવ ચંદનવાડી આગળ કરવો પડે છે. અમરનાથ જવા માટે અખાડ કે શ્રાવણ માસ અનુષ્ઠળ રહે છે; કારણ કે ત્યાં સુધી બરફના દુંગરા ઓળંગી શકાતા નથી.

એમે તો વૈશાખ મહિનામાં પહેલગામમાં હતાં. અખાડ કે શ્રાવણ તો શું, પણ એમે તો ઊતરતા જેઠ મહિના સુધી પણ ત્યાં રોકાઈ શકીએ એમ નહોતું, તેથી ચંદનવાડી સુધી જઈ સંતોષ માન્યા વગર છૂટકો જ નહોતો. નહિ મામા કરતાં કહેણા મામા શું ખોટા? એ ન્યાયને એમે અનુસર્યાં.

કશ્મીર ગયેલા ગુજરાતી લોકો વેરોનાગ, સોનમર્ગ કે ટૂલીએન તળાવ જેવાં આત્યંત મનોહર સ્થળો જોવા જવાનું આણસ કરે છે, પણ દરેક ગુજરાતી ચંદનવાડી તો અચૂક જાય છે જ. તેનું કારણ શું હોઈ શકે, તેનો વિચાર કરતાં મને લાગે છે કે તે સ્થળનું નામ ગુજરાતીઓને ધ્યાનું ધરવટભર્યું લાગતું હશે! ગુલમર્ગ કે જિલમર્ગ, ચંભેશાહી કે તાજે સુલેમાન અગર અચબલ કે ગાધિરબલ જેવાં નામ પારકાં-પરાયાં પણ ગુજરાતી લોકો-બાળક, વૃદ્ધ, જીવાન, સત્રી અને પુરુષોનાં ટોળેટોળાં ચંદનવાડી જવા માટે પહેલગામથી ઘોડા ઉષર ફ્લાંગ મારી સવાર બને છે. એ વાત તો સાચી જ છે.

મારી રંજના બહુ નાની હોવાથી અને રસ્તે હજી ઘણો બરફ ખડકાયલો અને કેટલેક સ્થળો માર્ગ જરા વિકટ હોવાનું સાંભળ્યાથી એને ચંદનવાડી લઈ જવી નહોતી. તેથી અમારા બેમાંથી એકે તો તેની પાસે રહેવું જ પડે. ઘોડા દિવસ પહેલાં કોલાહી જ્વેસિયર ગયાં, ત્યારે રંજનાને ખાતર મેં છેલ્લી મજલ જતી કરી હતી. તેથી આ વખતે મારા પતિએ મને જઈ આવવાનો આગ્રહ કર્યો. બંને પુત્રો તો ચંદનવાડી જવા અધીરા બની રહેલા હતા. આગલી સાંજે ઘોડા પસંદ કરી લીધા. એમે ત્રણે ઘોડેસવારીની આવડતવાળાં તેથી સરસ પાણીદાર ઘોડા લઈ લીધા. હોટેલના વ્યવસ્થાપકને અમારાં બખોરી ખાજાનું ભાથું બાંધી આપવા વરદી આપી દીધી. પણ આવે પ્રસંગે ભૂખ વધારે લાગે અને હોટેલવાળા હંમેશાં ઓછું ખાવાનું બાંધી આપે છે એવો અનુભવ હોવાથી એમે સમીક્ષાંજે પહેલગામના હલવાઈઓને થીડુંઘણું ખરટ્યા. વળતે દિવસે વહેલી સવારે હળવો નાસ્તો કરી, કેમરા, થરમોસ તથા નાસ્તાનાં સાધનો ઘોડાવાળાને સોંપી એમે ત્રણે ચાલી નીકલ્યા.

પહેલગામથી શરૂઆતથી જ શેષ નદીને કાંઠે થઈને રસ્તો ચાલ્યો જાય છે. કશ્મીરનો વૈશાખ એટલે ત્યાં તો બેસી ચૂકેલી વસ્તું જાતું. નદીકાંઠે કેવી અભિરામ વનરાઈ! ‘સેવ’ એટલે સફરજનનાં જાડ ઉપર દૂધ જેવાં ધોળાં ફૂલના ગુંધા ખીલી ઉઠ્યા હતા. પૂર જ્યાટાબંધ વહેતાં શેષ નદીનાં નીર અને કાંઠે વાતાવરણથી હરખાઈ ઉઠેલાં સફરજનનાં વૃક્ષ! એક અંગ્રેજ કાવ્યપણી મારા મનમાં ફૂદીકૂદીને રટણ કરવા મંડી પડી.

"A thing of beauty is joy for ever."

નિશાળનો ઘંટ વાગી જવાની બીકે ઉતાવળે નિશાળ તરફ ધ્યાન નહીં રહી હતી, વાયરાથી ઉડી જતી ઓઢણીને બેંચી પકડવા મથતી મુખ્યા કન્યકાઓની યાદ આપતી, ઉજબાં, નિર્મલાં, ઉછાળા મારતાં, ઉતાવળમાં વહી જતાં પાણીવાળી શેષ નહીં વહી રહી હતી અને નહીને જમણે પડજે રણિયામણી ટેકરીઓ ઉપર પાઈનાં જાડની ગીય જાડીમાં થઈને વાતા માદક, આહુલાદક વસંત વાયુના સુસવાટા તોફાતી નિશાળિયાની સિસોટીના સંગીતનો આભાસ આપતા હતા. નિશાળ ભણી દોડતી કન્યકાઓને સિસોટી વગાડી ટીખળી છોકરાઓ જાણે ખીજવી રહ્યા હતા!

બુલબુલ, રાજા અને નિશાત એવાં અમારા ઘોડાનાં નામ હતાં. તે પહાડી ઘોડા શી કાળજીથી, કેવા જતનપૂર્વક અમને ચંદનવાડી તરફ લઈ જતા હતા! લપસણી આવતાં તે સંભાળબર્યા પગલાં માંડી, અમને ઈજા ન આવે, તેમ દોડજે જતા હતા. પહોળો માર્ગ આવતાં ત્રણે ઘોડા એક હરોળમાં ચલાવી શકતા અને વળી સાંકડી કેડી આવતી ત્યારે અમે ત્રણે એક પાછળ એક ચાલી માર્ગ કાપતાં હતાં. ત્યાં અમારા જેવી, જે માતા તથા બે પુત્રોની ત્રિપુરીનો બેટો થઈ ગયો, તે હતાં શ્રીમતી કૃષ્ણા હઠીસિંગ તથા તેમના બે પુત્રો. તે લોકો પણ ચંદનવાડી જઈ રહ્યાં હતાં.

સોહામણા કશમીરનો સૂર્યોદયનો તે અભિરામ સમય હતો. હવા તાજગીથી ભરપૂર હતી અને આખી કુદરત વસંતાવતારથી બેલી બની આનંદમજૂન હતી. અમે ત્રણે પડા તે જ વાતાવરણથી મસ્ત બની, હસતાં, ગીત ગાતાં, વાતો કરતાં, સંસ્કૃત કવિઓના વસંતઝક્કતુના, હિમાલયના તથા નદીઓના વર્ણનાત્મક શ્લોકોના ઉચ્ચાર કરતાં ચંદનવાડી તરફ ઘોડા દોડાવી રહ્યાં હતાં. માર્ગમાં દરેક ક્ષણે કુદરત પોતાનું સ્વરૂપ બદલતી હતી અને તેમાંથી કયું શ્રેષ્ઠ તે નક્કી કરવા અમે સાવ અસમર્થ બની જતાં હતાં. એકાદ વિખ્યાત ચિત્રકારનાં સુંદર ચિંતોથી ભરપૂર કોઈ ચિત્ર સંગ્રહસ્થાનમાં જઈએ અને ત્યાં જઈ “આ ચિત્ર જોયું?” “અરે! આ તો તેનાથી પણ વધારે સરસ છે.” એમ આપણે એકબીજાને કહીએ, તેવું જ અહીં બનતું હતું.

રસ્તે ચાલતાં ઝડ, ફૂલ અને વનપંખીઓનાં નામ જાણવાની તક મળતી ન હતી, પણ ખરું પૂછ્યો તો તે નામ ન જાણવાથી અમારી તૃપ્તિમાં ઊંચાપ પડા આવતી ન હતી. ખળખળાટ વહી જતા અને શેષ નદીમાં પોતાનું પાણી ઠાલવતા વહેણા તેમજ હૈયાનો ઉલ્લાસ સંગીત દ્વારા વ્યક્ત કરતાં નાનાંશાં જરણાં અમારા માર્ગ આડે વારંવાર આવતાં હતાં. પાણી પીવાને બહાને અમારા પહાડી ઘોડા પડા પળવાર ઠમકીને આ હિમસુતાઓનાં સૌંદર્યનું પાન કરી લેતા હતા.

આગળ જતાં અમારો માર્ગ એકદમ ઊંચાણમાં આવી ગયો અને શેષ નદી દૂર નીચે રહી ગઈ. બરફ ઉપર થઈને વારંવાર પસાર થવું પડતું હતું. બરફ અગર સુશોભિત વનરાજિથી વિરાજમાન ઊંચાણનીં શિખર ચોપાસ નજરે પડ્યા કરતાં હતાં. ત્યાં અરે, એકાએક આ કેવું દશ્ય નજરે ચઢ્યું? તાજુબ બનીને – જાણે સંકેત કરી ન મૂક્યો હોય? તેમ—અમે ત્રણે એકી સામટાં ઘોડા થંબાવી ઊભાં રહી ગયાં! ઊંચા પહાડ ઉપરની વાંકીયું. અને સાંકડી પગદંડી ઉપરથી અમારો માર્ગ ચાલ્યો જતો હતો. નીચે ઊંડાણમાં, ખડકો ઉપરથી કૂદકા મારતી, કોઈક વાર વધુ ઊંચેથી ભુસ્કા મારતી, ઉતાવળે દોડતી, નાચતી, ગાતી અને હસતી ઉન્માદિની તરંગવતી શેષ નદી જાણે મુખ્યત્વ અને યૌવનની અધવચ્ચે ઊભેલી વનની મધુશ્રી જેવી ભાસતી હતી. ત્યાં આ કેવું તેનું અજબનું રૂપાંતર! અમારે જમણો હાથે, માઈલો સુધી ઘણું વિસ્તૃત એવું, તદ્દન સપાટ લીલુંછમ્ મેદાન હતું. તેનું નામ હરધના મેદાનમાંથી ડાહી, ડાવકી, શાણી અને ઠેરેલ શેષ નદી, પહોળે પટે શાંતિથી વહી જતી. ઉધાડું માથું અને ઊડતી ઓઢણીવાળી તોફાની કન્યકા પિતાનું ઘર છોડી સાસરે આવતાં, વિનમ્ર બની, માથે સાડલો ઓઢી, છેડો ટીકડાક રાખી જાણે ગંભીર અને ભારેભાર બની ગઈ હતી! નદીને કાંઠે અસંઘ ફૂલ ખીલી ઊઠ્યાં હતાં. તે સ્વભેદી ખસવાનું અમને મન થતું ન હતું, કેમેરાથી તસવીર ખેચી, એ અજોડ સૌંદર્યને કચકડાની ફિલ્મ ઉપર જકડી લેવાનો મિથ્યા પ્રમાસ કરવામાં મારા સુકુમાર તથા જગદીપ ગંથાયા. હરધના તે મેદાન ઉપર તંબુઓ તાજીને વસવાટ કરવાની શક્યતા વિશે અમે ખૂબ હવાઈ કિલ્લા બાંધા. અમારા પાંચમાંથી બે જણને આ અલૌકિક શોભાબર્યું દશ્ય જોવાનું રહી ગયું, તેથી અમે ત્રણે ઘણો જીવ બાંધ્યો. હુંબની માફક સુખનો અતિરેક સહન કરવા માટે પણ સ્નિંધ્ય જીનની ભાગીદારીની જરૂર પડે છે. અંગુલિના સ્પર્શ વડે કોઈ આખણને ઊંઘમાંથી જગાડે, તેમ વરસાદનાં ફોરાંસે હરધના મેદાનની શોભા નિહાળવામાં તહ્વીન બનેલાં અમને જગ્રત કર્યાં અને જરમરતા વરસાદને ઝીલતાં અમે ચંદનવાડી ભણી ઉતાવળે જવા ઘોડાને એરી મારી.

ચંદનવાડી આગળ શેષ નદી બહુ ધાટીલો વળાંક લે છે. ત્યાં નદીટાં અમરનાથના જાત્રાળું માટે છાપરાં બાંધેલાં છે અને થોડાં ચા-ધર પડા નજરે પડે છે. ચંદનવાડીના છેક પાછલા ભાગમાં બરફનો પુલ છે. પર્વતની ઉપર જામી ગયેલા બરફની

અંદર કુદરતી ગોળાકાર બાકોરું પાડી શેષ નહીં ચંદનવાડી તરફ વહેતી આવે છે. ઉનાણો ઉગ્ર બનતાં આ બરફનો પુલ કદાચ ઓગળી જતો હશે.

નહીના કાંઠા ઉપર, એક શાંત, એકાંત સ્થળ પસંદ કરી અમે ગ્રણે ત્યાં બેઠાં. ભાથામાં આણેલી ગરમ વાનગીઓ હંડી પરી ગઈ હતી. અને હંડી વાનગીઓ ગરમ બની ગઈ હતી અને કેટલીક વાનગીઓનું સ્વરૂપ એવું તો પલટાઈ ગયું હતું કે તે કઈ ચીજ છે તે પારખવું યોગબળથી જ કદાચ શક્ય બને! દરરોજ ભાવ્યું-ન ભાવ્યુંની ચીકાશ કરનારા બને છોકરાઓ તે દિવસે તાજી હવામાં ધોડાડોડની લાંબી મજલ થવાથી તે વિચિત્ર અને નામ ન આપી શકાય તેવું બોજન આનંદથી આરોગી ગયા.

વળી પાછો વરસાદ થયો. કોણ જાણે ક્યાંથી કાળાં ભમ્મર જેવાં વાદળાં દડબડ દોડતાં આવી આકાશના ગુંબજમાં પથરાઈ ગયાં! અને વરસાદ તૂટી પડ્યો. ઝપાટાબંધ પાછાં ન જઈએ તો સાંકડા વહેણાઓ પહોળા અને વેગથી વહેતા બની જાય તો એણાંગવા અધરા પડી જાય! વળી, પહાડના ઉભડક ઢોળાવમાંથી કોરી કઢેલી પગથીઓ સાંકડી અને લપસણી બની જાય તો ઘોડાના પગ સરી જવાનો પણ સંભવ તો ખરો જ. એટલે પહેલગામ પાછાં પહોંચી જવાની મને અધીરાઈ થઈ. ઘર ભક્તી જવાનું હોવાથી બુલબુલ, રાજા તથા નિશાત પણ જડપલેર દોડવા રાજી હતા. વરસાદમાં પલળવાની અમને તો મજા આવતી હતી. માત્ર અમારા કેમેરામાં પાણી ન પેસે તેની અમને ચિંતા હતી.

જેને અમે જરણાને સ્વરૂપે જોયાં હતાં, તે થોડા કલાકમાં ધ્યાન વહેતી નહીંઓના રૂપમાં પલટાઈ ગયાં હતાં. હરધનનું પથરાયેલું વિશાળ મેદાન પણ રૂપપલટો કરી બેનું હતું! આ વખતે અમે શેષ નહીના પ્રવાહની સાથે સાથે જતાં હતાં. વરસાદ જેવો સમાનર્થ બેનું મળી જવાથી શેષ નહીં જાણે વધુ ઉલ્લાસવંતી બની ગઈ હતી.

મારતે ઘોડે અને ધોખમાર વરસતે વરસાદે અમે પહેલગામ પહોંચ્યાં, ત્યારે અમારા શરીર ઉપર એક તસુ જગા પણ કોરી રહી ન હતી. નવી જગ્યાઓ જોવામાં, કુદરતનાં ન્યારાં રૂપ ભાળવાના ઉમંગમાં થાક નહોતો લાગ્યો; પણ પહેલગામ આવ્યા પછી કપડાં બદલી, ગરમાગરમ કોફી પીને ઓઢીપોડીને પલંગમાં સૂઈ જવાનું બષ્ટ સુખદ લાગ્યું.

જીવનનો પણ એ જ પ્રકારનો અંત છે ને?

શબ્દ-સમજૂતી

મનોહર મનમોહક; ચશ્મેશાહી સ્થળનું નામ; અચલાલ એક સ્થળનું નામ; અભિરામ આનંદમય; મધુશ્રી મધુર, સુંદર સ્ત્રી યોગબળ યોગથી પ્રાપ્ત થતી શક્તિ; ઘરવટ ઘર જેવા સંબંધવાળું; તખ્ટેસુલેમાન એક સ્થળનું નામ; ગધિરબલ એક સ્થળનું નામ; ડિમસુતા હિમાલયમાંથી નીકળતી નદી; સ્નિગ્ધ સુંવાળું, કોમળ; ગુંબજ વુભ્રટ

રૂઢિપ્રયોગ

હવાઈ કિલ્લા બાંધવા મોટી-મોટી વાતો કરવી, કલ્યાના દોડાવવી

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) અમરનાથ યાત્રા ક્યા સમયમાં સરળ પડે છે?
- (2) અમરનાથ યાત્રામાં શેનો અવરોધ વિનિરૂપ છે?
- (3) લેખિકાએ અમરનાથ યાત્રા શેના દ્વારા કરી?
- (4) કશ્મીરમાં કયાં કયાં મનોહર સ્થળો જોવાલાયક છે?

2. નીચેના પ્રશ્નોના બે-ત્રણ વાક્યમાં ટૂંકમાં ઉત્તર લખો :

- (1) લેખિકાને કયાં કયાં નામ પારકાં (પરાયાં) લાગે છે?
- (2) અમરનાથ યાત્રામાં કઈ કઈ સાધન-સામગ્રી સાથે રાખવી જરૂરી છે?

- (3) અમરનાથ યાત્રામાં કયાં કયાં સુંદર સ્થળોનું દર્શન થાય છે?
- (4) લેખિકાને અમરનાથ યાત્રામાં કેવાં અનુભવો થયા?

3. નીચેના પ્રશ્નોના સવિસ્તર ઉત્તર લખો :

- (1) અમરનાથ યાત્રામાં જોવા મળતાં પ્રાકૃતિક મનોહર દશ્યો પાડના આખારે તમારા શર્જદોમાં લખો.
- (2) ‘અમરનાથ યાત્રા કઠિન છે.’ - એવું શાથી કહી શકાય?
- (3) અમરનાથ યાત્રામાં પ્રવાહિત નદીનાં પલટાતાં મનોહર દશ્યો તમારા શર્જદોમાં લખો.

વિદ્યાર્થી-પ્રવૃત્તિ

- અમરનાથ વિશેની માહિતી શિક્ષક પાસેથી મેળવો.
- કાકસાહેબ કાલેલકરના પ્રવાસ નિબંધો મેળવીને વાંચો.
- વિદ્યાર્થીઓએ કરેલા પ્રવાસનું વર્ગમાં કથન કરો.

ભાષા-અભિવ્યક્તિ

“નિશાળે ઘંટ વાગી જવાની બીકે ઉતાવળે નિશાળ તરફ ધસતી, વાયરાથી ઊડી જતી ઓઢણીને ખેંચી પકડવા મથતી મુખ્ય કન્યકાઓની યાદ આપતી, ઊજળાં, નિર્મળાં, ઉછળા મારતાં, ઉતાવળમાં વહી જતાં પાણીવાળી શેષ નદી વહી રહી હતી.”

“...ગાતી અને હસતી ઉન્માદિની તરંગવતી શેષ નદી જાણે મુખ્યત્વ અને યૌવનની અધ્યવચ્ચે ઊભેલી વનની મધુશ્રી જેવી ભાસતી હતી.”

- વાક્યોને ધ્યાનપૂર્વક વાંચતાં શેષ નદી અને તેનાં સ્વરૂપમાં આવતા ફેરફારોને વિનોહિની નીલકંઠે ભાવવાઈ રીતે વર્ણવ્યા છે. યાત્રા દરમિયાન વસ્તંતરાત્રુ, સૂર્યાદય, હરધન વન અને કશ્મીરનાં કેટલાંક કુદરતી દશ્યોનું વર્ણન મનમોહક છે.

શિક્ષક-પ્રવૃત્તિ

- અમરનાથયાત્રીની મુલાકાત શાળામાં ગોઠવો.
- કશ્મીરના ફોટોગ્રાફ મેળવી શાળામાં પ્રદર્શન ગોઠવો.
- ‘પ્રવાસ : અનુભવનું ધરુવાઉયું’ વિષય પર નિબંધ લખાવો.

જે માણસ સ્વેચ્છાપૂર્વક ગરીબાઈ સ્વીકારે છે, તે વીર બની જાય છે. અન્યાયી માણસને તે કાળ જેવો લાગે છે. પીડિત લોકોને તે કૃપાનિષિ ભાસે છે. જબરજસ્ત સલ્તનત સામે તે ઊભો રહી શકે છે અને તેને જ ધર્મનું રહસ્ય પ્રકટ થાય છે. ગરીબાઈ એ વીરનો ખોરાક છે, ઈશ્વરનો પ્રસાદ છે અને ધર્મનો આધાર છે. આવા ગરીબો જ્યારે દેશમાં વધશે ત્યારે જ દેશની ગરીબાઈ હૂર થશે, ભૂખમરો ટથશે, લોકોમાં હિંમત આવશે અને અશક્ય જણાતી વસ્તુ શક્ય અને સહેલી થઈ પડશે.

— કાકસાહેબ કાલેલકર

વ्याकरण-લેખન : શબ્દવિષયક સજ્જતા, ગુજરાતી બોલીઓ

એક વ્યક્તિ પોતાનાં ભાવ, વિચારો, સ્થંદનો વગેરે બે પ્રકારે અન્ય સુધી પહોંચાડે છે : એક છે મૌખિક સ્વરૂપ અને બીજું તે લિખિત સ્વરૂપ. મૌખિક સ્વરૂપમાં કથન અને શ્રવણ પાયામાં હોય, જ્યારે લિખિત સ્વરૂપમાં લેખન અને વાચન હોય. હા, શ્રવણપ્રક્રિયામાં વક્તા અને શ્રોતાનું સાથે હોવું જરૂરી છે. લેખન અને વાચનમાં લેખન કરનાર અને વાંચનાર બંને સાથે જ હોય તે જરૂરી નથી.

લિખિત અભિવ્યક્તિમાં શબ્દની યોગ્ય પસંદગી, એનો અન્ય શબ્દો સાથેનો સંબંધમાં શબ્દોની અને તેના અર્થની સમાંતરતા, જોડણી-અનુસ્વાર વગેરે બધી જ બાબતો સંકળાયેલી છે.

એક જ વાત કે સ્થિતિને રજૂ કરવા માટે પ્રત્યેક વ્યક્તિ અલગ અલગ શબ્દો રજૂ કરે છે. વાત એક જ હોવા છીતાં અમુકની કહેવાની શૈલી અને શબ્દપસંદગી વાચકને કે શ્રોતાને ગમી જાય છે. એ તેની યોગ્ય શબ્દપસંદગીનો લય હોય છે.

વિશેષજ્ઞાત્મક શબ્દઘડતરો

જે પદ દ્વારા કંઈક વિશેષતા સૂચવાય તે પદ વિશેષજ્ઞ કહેવાય. આ વિશેપણ જે નામ (પદ)ને માટે વપરાયું હોય તેને વિશેષ કહેવાય.

ઠંડી ચા કોને ભાવે? (અહીં ઠંડી વિશેષજ્ઞ છે, ચા વિશેષ છે.)

મેં ખાધો તે લાડુ મોટો હતો. (અહીં મોટો વિશેષજ્ઞ છે, લાડુ વિશેષ છે.)

ધરી વખત ધરાં પદો લેગાં થઈને કોઈ પદની વિશેષતા સૂચવે છે. જુઓ,

1. એમની આંખોમાં ઉજમાળા ભવિષ્યની એક જ્યોત અભૂકતી હતી. (આંસુભીનો ઉજાસ)

2. બીજે દિવસે સવારમાં તે મીઠાના પાણીનો ખાલો લઈ પિતા પાસે ગયો. (ઇથરનું સ્વરૂપ)

3. મારતે ઘોડે અને ધોધમાર વરસતે વરસાદે અમે પહેલગામ પહોંચાં. (અમરનાથની યાત્રાએ)

— આ વાક્યોમાં.....

વાક્ય નં. 1માં જ્યોત કેવી છે ? એનો જવાબ ત્રણ પદમાં છે.

તે ઉજમાળા ભવિષ્યની છે અને એક જ છે. ભવિષ્ય કેવું છે ? ઉજમાણું છે.

વાક્ય નં. 2માં ખાલો કેવો છે ? એનો જવાબ બે પદમાં છે.

તે મીઠાના પાણીનો છે. કેવા પાણીનો છે ? મીઠાના પાણીનો છે.

વાક્ય નં. 3માં ઘોડો છે પણ સ્થિર નહિ, ડગુમગુ ચાલતો પણ નહિ,

મારતે ઘોડે ઓટલે ઝડપથી ચાલતા ઘોડા ઉપર.

કેવા વરસાદે ? ધોધમાર વરસતા વરસાદે.

તમને સમજાયું હશે કે વિશેપણ એક પદનું પણ હોય અને એકથી વધારે પદનું પણ હોય. એ પદસમૂહમાં પણ પાછાં વિશેપણ-વિશેષની ઘણી જોડીએ હોય.

ઉજમાણું ભવિષ્ય ('ઉજમાણું' એ ભવિષ્યનું વિશેપણ છે.)

'ઉજમાળા ભવિષ્યની એક જ્યોત'માં આગલાં ત્રણેય પદો એ જ્યોત પદનાં વિશેપણ રૂપે છે. એટલે વિશેપણ-વિશેષનાં વધારે જોડકાં મળીને સણંગ વાક્યખંડ બને છે, એ ખંડ કોઈ એક પદનું વિશેપણ બને છે.

મારા મોટા છોકરાના વચ્ચા દીકરાનો નાનો છોકરો દોઢેક વર્ષમાં પરણવા જેવડો થશે. (ઉછીનું માંગનારાઓ)

મોટો છોકરો, વચ્ચા દીકરો, નાનો છોકરો, દોઢેક વર્ષ

વિશેષજ્ઞ-વિશેષ્યનાં કેટલાં જોડકાં થયાં!

કયો છોકરો દોઢેક વર્ષમાં પરણવા જેવડો થશે ? - આ વાત સમજાવવા કેટલાંક વિશેષજ્ઞ-વિશેષ્યનાં જોડકાં એક કરીને પદસમૂહ બનાવ્યો છે. એ ‘પદસમૂહ’ એ ‘પરણવા જેવડો થનાર’ છોકરાનું વિશેષજ્ઞ છે.

“મારા મોટા છોકરાના વચ્ચા દીકરાનો નાનો” - આ વિશેષજ્ઞ (પદસમૂહ) છે.

વિશેષજ્ઞ વિકારી અને અવિકારી ઝેમ બે પ્રકારનાં હોય છે.

વિશેષજ્ઞનાં લિંગ અને વચ્ચન તેના વિશેષ્યનાં લિંગ-વચ્ચન અનુસાર વિકાર (ફેરફાર) પામે તો તે વિકારી વિશેષજ્ઞ કહેવાય.

દા.ત., સારો બગીયો (બગીયો પુલિંગ નામ છે.)

સારી ફૂલવાડી (ફૂલવાડી સ્ત્રીલિંગ નામ છે.)

સારું ખેતર (ખેતર નપુંસક લિંગ નામ છે.)

અહીં ‘સારા’ વિશેષજ્ઞમાં તેના વિશેષ્યની જાતિ અનુસાર ફેરફાર (વિકાર) થયો છે. સારો, સારી, સારું વગેરે.

પણ કેટલાંક વિશેષજ્ઞો વિશેષ્યની જાતિ ફેરફાર ખામે તોપણ એનાં એ જ રહે છે. આવાં વિશેષજ્ઞો અવિકારી કહેવાય.

દા.ત., સરસ બગીયો, સરસ ફૂલવાડી, સરસ ખેતર

વિકારી વિશેષજ્ઞો : સારું, ડાણું, નાનું, રૂપાણું, ધીમું, ખારું, ખરું, નભળું, કડવું વગેરે.

અવિકારી વિશેષજ્ઞો : સરસ, સુંદર, ચપળ, લાલ, બહુ, હોશિયાર, ધનવાન, સરળ વગેરે.

વિશેષજ્ઞનું તેના કાર્ય પ્રમાણે વર્ગીકરણ

1. ગુણવાચક વિશેષજ્ઞ (જે વિશેષ્યના ગુણ દર્શાવે છે.) : સાચું, ખોણું, મીઠું, ગળ્યું, તીખું, સુંદર, કડવું, કદરૂપું, મધુર, નભળું.
2. પરિમાણવાચક વિશેષજ્ઞ (વિશેષ્યનું પરિમાણ (માપ) દર્શાવે છે.) : થોણું, ઘણું, આવહું, આટલું, બહુ, જરા, અલ્ય.
3. સંખ્યાવાચક વિશેષજ્ઞ (વિશેષ્યની સંખ્યા-ક્રમ દર્શાવે છે.) : એક, બે, ત્રણ વગેરે. પહેલું, બીજું વગેરે.
4. સાર્વનામિક વિશેષજ્ઞ (વિશેષ્યની ચોકસાઈ સર્વનામ દ્વારા સૂચયે છે.) : આવું, જે, તે, જેવું, પેલા, તેઓ, શું, કેવું વગેરે.
5. કિયાવાચક વિશેષજ્ઞ (વિશેષ્યની ચોકસાઈ કિયા દ્વારા વ્યક્ત કરતાં વિશેષજ્ઞો) : રમતો, દોડતો, મારકણો, જબૂકતો, કૂદતો, વરસતો.
6. નામિક વિશેષજ્ઞ (સંજ્ઞાઓને પ્રત્યય લગાવી બનાવેલાં વિશેષજ્ઞો) : ઈ, આઈ, ઈક, ઈય, આળુ વગેરે પ્રત્યયો જોડિને બનાવેલ વિશેષજ્ઞો.

હિન્દુસ્તાન + ઈ = હિન્દુસ્તાની

માણસ + આઈ = માણસાઈ

માનસ + ઈક = માનસિક, સામાજિક, નૈતિક

મનન + ઈય = મનનીય

ચિંતન + ઈય = ચિંતનીય

કૃપા + આળુ = કૃપાળુ, દયાળુ

શબ્દસમૂહ માટે એક શબ્દ અને સમાનાર્�ી શબ્દો તથા વિરુદ્ધાર્થી શબ્દો વિશે તમે ત્રીજા ધોરણથી અત્યાસ કરતાં આવ્યાં છો. એ અંગે કોઈ વિશેષ માહિતી-માર્ગદર્શનની જરૂર આ તખકે આપવાની જરૂર નથી. વાક્યમાં જ્યારે કોઈ શબ્દના બદલે સમાનાર્થી કે તેનો વિરુદ્ધાર્થી શબ્દ મૂકી વાક્ય ફરી લખવાનું હોય ત્યારે, તેમાં શા ફેરફારો કરવા, તે લેખન અને વાચનના વિશેષ મહાવરા દ્વારા તમે કરી શકશો.

સ્વાધ્યાય

1. તમારા પાઠ્યપુસ્તકની કૃતિઓમાં રહેલાં વાક્યોમાંથી વિશેષજ્ઞો તારવી તેનો અર્થ સમજાવો.

કોઈ એક જ વાક્યમાં એકથી વધુ વિશેષજ્ઞ-વિશેષની જોડાઓ હોય છે; વળી, જોડાઓ મળીને સમગ્ર વિશેષજ્ઞ પદખંડ બને છે એ વિશે પણ સમજવું.

2. નીચેનાં વાક્યો-પંક્તિઓમાંથી વિશેષજ્ઞો તારવી તેમનું કાર્ય સમજાવો :

- (1) અભિલ બ્રહ્માંડમાં એક તું શ્રીહરિ,
જૂજવે રૂપે અનંત ભાસે.
- (2) ચારે દેવની ચારે નાર, ગગને દીઠી ભરથાર.
- (3) એક સરખા દિવસ સુખના કોઈના જાતા નથી.
- (4) બાર બાર વરસ વનવગડામાં આથડ્યાં.
- (5) મને મારા ગાંડીવનું અભિમાન હતું!
- (6) નાનાં બચ્ચાં ટળવળી રહી માત સામું જુએ છે,
ને પંપાળે નિજ જનકના કંઠને ચેંચુથી એ.
- (7) માનવજીવનમાં શોષણ ભાત આર્થિકસેત્રે જ ચાલે છે.
- (8) આવેથી તમાકુનાં લીલાંછમ ખેતર દેખાતાં હતાં.
- (9) બાના જીવતરની છત પરથી ચેત પોપડા ખરતા.

તળપદા શબ્દો અને શબ્દપ્રયોગો

આપણી ગુજરાતી ભાષામાં ઘણા શબ્દો એવા છે કે જેનાં મૂળ તત્ત્વમ, તદ્દ્ભવ કે ઉછીના શબ્દોમાં પણ મળતાં નથી. આવા શબ્દો જે-તે પ્રદેશના લોકો પોતાના જ પ્રદેશના લોકોની સાથે મોટેભાગે ઉપયોગ કરતા હોય છે. શિષ્ટ શબ્દોના ઉચ્ચારણની અંગારાવડતને કારણે પણ ઘણીવાર આવા શબ્દો થોડો ફેરફાર પામીને બોલીમાં સ્થિર થયા હોય છે. પેઢી દરપેઢી આવા શબ્દો રૂઢ થઈ જાય છે. - આવા શબ્દોને આપણે તળપદા શબ્દો, જાનપદી શબ્દો કે ગામઠી શબ્દો તરીકે ઓળખીએ છીએ.

સાહિત્ય એ સમાજજીવનનો અરીસો છે. એટલે સાહિત્યમાં પ્રદેશ પ્રમાણે બોલીના શબ્દો સર્જક વાપરે છે.

સૌરાષ્ટ્રની રસધારમાં, માનવીની ભવાઈમાં, કચ્છની લોકકથાઓમાં કે નણકાંઠ ભાલના વિસ્તારની વાર્તાઓમાં આવા શબ્દો પ્રચુર રીતે વપરાયેલા જોવા મળે છે.

આપણો આ પાઠ્યપુસ્તકની કૃતિઓમાંથી આવા શબ્દો મેળવીએ :

- દેવા, આપડે આંથ મજૂરી કરી ખાશું.

આપડે = આપણો, આંથ = અહીં

- વીહ વરહે તને એ મલક સાંભર્યો દેવા...
વીહ = વીસ, વરહે - વરસે, મલક - પ્રદેશ
- વેરીબઈનો મહિંપો તો ચ્યારનો મહાંખાંમાં ગયો, હેડતો થા.
ચ્યારનો = ક્યારનો, મહાંખાં - મસાણ, સ્વશાન, હેડતો - ચાલતો
- ડોબું આકાશમાંથી આયું હશે, નહિ તારે?
ડોબું = લેંશ, આયું = આવ્યું
- આ તમારા લોખંડના ઘોડા ઉછીના વાપરવા અમને આલો.
આલો = આપો

મોટાભાગે ધેર અંદરોઅંદર કે પરસ્પર વાતચીત કરતાં હોઈએ છીએ ત્યારે કે નિકટવર્તી લોકો સાથે સંવાદો કરતાં હોઈએ ત્યારે આપણે આપણી તળપદી-લોકબોલીમાં જ વાતો કરતાં હોઈએ છીએ. આપણે જાણીએ છીએ કે એક જ ભાપાને ધણીબધી બોલીઓ હોય છે, એ તમામ બોલીઓની વાત જ્યારે પુસ્તકમાં લખાય છે કે વક્તવ્ય-વ્યાખ્યાન સ્વરૂપે કહેવાય છે ત્યારે ઘણા બધા શબ્દો અને કહેવાની શૈલી સુધ્યાં આપણે ફેરવીને બોલીએ-લખીએ છીએ. જેને આપણે શિષ્ટભાપા કહીએ છીએ.

જેને પ્રદેશની બોલીમાં લખાયેલું સાહિત્ય તે પ્રદેશના લોકો સિવાય અન્યને વાંચવું અને સમજવું થોડું મુશ્કેલ પડે છે. ટૂંકમાં, અતિ તત્ત્વમ શબ્દોથી વાંચવું-સમજવું અધરું લાગે છે. અતિ તળપદા શબ્દોથી લખાયેલું સાહિત્ય પણ ઘણા માટે અરૂચિકર બને છે. માન્યભાષાના શબ્દો બહુજન સમાજને વાંચવા-સમજવા અનુકૂળ પડે છે.

સ્વાચ્છાય

1. તમારા પાઠ્યપુસ્તકની કૃતિઓમાં રહેલા તળપદા શબ્દો શોધી, તેનો માન્યભાષાનો શબ્દ લખી, વાક્યમાં પ્રયોગ કરો.

ગુજરાતની બોલીઓ

પ્રાસ્તાવિક

‘ભાર ગાઉને બોલી બદલાય’ તે કહેવત પ્રમાણે ગુજરાતમાં અનેક પ્રાદેશિક બોલીઓ છે. સૌરાષ્ટ્રમાં જાલાવાડી, હાલારી, સોરઠી, ગોહિલવાડીના ભેદો છે તેમ દક્ષિણ ગુજરાતના ભરૂચ, સુરત અને વલસાડ વિસ્તારમાં બિન્ન બિન્ન ઉચ્ચારભેદો સાંભળવા મળે છે. પરંતુ વ્યાપક રીતે જોઈએ તો ગુજરાતમાં મુખ્યત્વે ચાર પ્રાદેશિક બોલીઓ છે : ઉત્તર ગુજરાતની (પાટણ, સિદ્ધપુર, મહેસાણાની) પઢુણી બોલી; મધ્ય ગુજરાતની (બેગ, નડિયાદ, આણંદની.) ચરોતરી બોલી; દક્ષિણ ગુજરાતની (ભરૂચ, સુરત, વલસાડ, દમણની) સુરતી બોલી અને સૌરાષ્ટ્રની (જાલાવાડ, ગોહિલવાડ, સોરઠ, હાલારની) સૌરાષ્ટ્રી બોલી.

1. ઉત્તર ગુજરાતની (પઢુણી) બોલી

- (1) શબ્દને અંતે માન્ય ભાષામાં જ્યાં ‘એ’ હોય ત્યાં ‘ઈ’ સંભળાય છે. ઉદા., કરે છે-કરણિ; કરે છે-કરિ છિ; ધરે - ધરિ; આવશે - આવણિ.
- (2) શબ્દના આરંભમાં અથવા અંતમાં ‘આ’ હોય ત્યાં ‘ઓ’ જેવું સંભળાય છે. ઉદા., ગામ - ગોમ; ત્યાં - ત્યો; પાણી - પોણી; અહીં - ઓહીં; પાંસરી - પોંસરી; નાખ - નોખ.
- (3) શબ્દને અંતે બોલાતો ‘હ’ આ બોલીમાં સંભળાતો નથી. ઉદા., નહિ - નેં; અહાં - એં.
- (4) શબ્દના આરંભે બોલાતો ‘ઈ’ આ બોલીમાં ‘એ’ જેવો સંભળાય છે. ઉદા., ભીનું - ભેનું; મીણ - મેણ.
- (5) શબ્દના આરંભે ‘હ’ના ધ્વનિ સાથે ઉચ્ચારતો ‘આ’ બોલીમાં ‘એ’ જેવો સંભળાય છે. ઉદા., નહાનું - નેનું.
- (6) શબ્દના આરંભના ‘ક’નો ‘ચ’, ‘ખ’નો ‘છ’, ‘ગ’નો ‘જ’ ઉચ્ચારાય છે. ઉદા. ક્યાં - ચ્યાં; કેમ - ખ્યમ; ખેતર - છેતર; ગયો હતો - જ્યો’તો.

- (7) આ બોલીમાં ‘ચ’નો ‘સ’ (ચાર-સાર); ‘છ’નો ‘શ’ (છાસ-શાશ); ‘જ’નો શૂ (જાડ-શાડ)ને મળતો ઉચ્ચાર થાય છે.
- (8) કેટલાક શબ્દપ્રયોગો વિશિષ્ટ છે. ઉદાહરણ, ત્યારે-તાણે; ત્યાં - તાં; પાસે - કને; કનિ; ચાલ - હેડ; આગળો - અડો, હડો; વાસ - વાખ; મૂક - મુલ; રાખ - વગેરે

આ બોલીનો એક નમૂનો : ‘આંહિ આયે બે દલ્લાડ થા, જાણો જ સો તો ક શમો ફરિ જ્યો શેં, નકર ભાટ ભરામણને દેહાવર તે છિદ જવું પડે ? તમ હરબા બાપા પાસે આઈને શકન નાખતો ક ન્હાલ થઈ જતા. હવ તો મજુરી કરિ કરિને તુંમલીઅ તૂટિ જાય સેં. ઈનું હત્યાનાહ જાય. મેમઈમાં માતા કાલકાનું ખખર સાલે સેં. ઈનું હારું થજો ક મારગમાં ફોરના જેવું દખ નહિની.’

2. મધ્ય ગુજરાતની (ચરોતરી) બોલી

- (1) કિયાપદને અંતે ઉચ્ચારાતા ‘ઈ’, ‘ઉ’નું ઉચ્ચારણ અત્યંત હસ્ત, લગભગ ‘અ’ જેવું થાય છે. ઉદા., હું નિશાળે જાઉ છું - હું નેહાળ જાઓ.
- (2) ‘આઈ’નો ઉચ્ચાર ‘ਐ’ થાય છે. ભાઈ - બૈ; બાઈ - બૌ.
- (3) ‘આં’ને સ્થાને ‘ઓ’ ઉચ્ચાર. ઉદા., ગામ - ગોમ; પાણી - પોણી; આનો - ઓનો; માન - મોન.
- (4) ‘ઈ’ને સ્થાને ‘એ’નો ઉચ્ચાર. ઉદા., નિશાળ - નેહાળ; લીમડો - લેબડો; ભીત - ભેત.
- (5) શબ્દને અંતે આવેલો અનુનાસિક બોલાતો નથી. ઉદા., જાઉ - જઉ; કરું - કરુ; લખવું - લખવુ.
- (6) શબ્દની શરૂઆતના ‘ક’નો ‘ચ’, ‘ગ’નો ‘જ’, ‘ખ’નો ‘છ’ અથવા ‘શ’ ઉચ્ચાર. ઉદા., ક્યાં - ચ્યાં; ગયા - જ્યા; ખેતર - છેતર, શેતર.
- (7) શબ્દને અંતે ‘ચ’નો ઉચ્ચાર સંભળાય. ઉદા., આંખ - આંખય; લાવ - લાવ્ય; કર - કર્ય.
- (8) ‘સ’નો ‘છ’ ઉચ્ચાર. ઉદા. પાસે - પાછે; વિશ્વાસ - વિહવાસ; વિસામો - વિહામો.
- (9) નારી જાતિનાં બહુવચનનો પ્રત્યય કિયાપદને પણ લાગે. ઉદા., બેનીઓ ઊભી હતી - બેનાંદિયો ઊભિયો હતિયો.
- (10) નાન્યતર જાતિના બહુવચનમાં ‘આં’ પ્રત્યય. ઉદા., ખેતર - ખેતરાં, શેતરાં; ઘરો - ઘરાં; ઢોરો - ઢોરાં.
- (11) કેટલાક શબ્દપ્રયોગો વિશિષ્ટ છે. ઉદા., દિવસ - દન; છોકરો - છૈયો; છોકરી - છોડી, છોરી; આપો - આલો; ચાલો - હેડો.

આ બોલીનો એક નમૂનો : ‘ચેટલાક ચોરો ઘરમાં પેહીને ચોરી કરવાના વેચારથી તે માંડે પેઠા. મરઘા વના કશુ લેવા જેવું નહિ જડ્યું, તેથી તે તેને ઉચ્ચકીને લે જ્યા. પણ તે તેને મારિ નાંછવા ‘જતા’તા તાણો જિવને હારું બહુ કાલાવાલા કર્યા, તેમને હભારીને ચેટલો કામનો તે હતો માણાહને... તારું માથું હમે મચેડી નાંછિશું, કેમ જે તુ લોકોને ભડકાવો છ અને જગાડિ રાખો છ. તેથી તારે લીધે નિરાંત હમે ચોરિ કરિ હક્તા નથી.’

3. દક્ષિણ ગુજરાતની (સુરતી) બોલી

- (1) શબ્દને અંતે આવેલા ‘ઈ’, ‘ઉ’ના ઉચ્ચારો હસ્ત, ‘અ’ જેવા થાય છે. ઉદા., હું જાઉ છું - ઉ જૌં છિ; શું કરે છે ? - સું કર છ ?
- (2) ‘ક’નો ‘ખ’ અને ‘ગ’નો ‘ધ’ થાય છે. ઉદા., એકલો - એઝલો; ગોટાળો - ધોટાળો.
- (3) ‘ટ’નો ‘ત’; ‘ણ’નો ‘ન’; ‘ઢ’નો ‘ધ’; ‘ઠ’નો ‘થ’ થાય છે. ઉદા., છાંટો - છાંતો; માણસ - માનસ; કઠી - કધી; એકઠા - એકથા.
- (4) ‘શ’નો ‘સ’ થાય છે. ઉદા., શાક - સાક (હાક); પાઠશાળા - પાઠસાળા.

- (5) 'સ'નો 'હ' થાય છે. ઉદા., સુરત - હુરત
- (6) કેટલી વાર 'હ' બોલાતો નથી. ઉદા., નહીં - ની; ચાહ - ચાઈ; કહ્યું - ક્યુ.
- (7) શબ્દની શરૂઆતમાં બોલાતા 'ન'નો 'લ'. ઉદા., નાખ - લાખ.
- (8) 'ળ'નો 'લ' ઉચ્ચાર થાય છે. ઉદા., મળવું - મલવું.
- (9) કેટલાક શબ્દપ્રયોગો વિશિષ્ટ છે. ઉદા., હું આવત - હું આવતે; કરું છું - કરતો છે; આવે છે - આવતો છે.
- (10) કેટલાક શબ્દ માન્ય ભાષા અથવા અન્ય બોલીઓમાં સાંભળવા મળતા નથી તેવા આ બોલીમાં છે. ઉદા., પોર્યા (છોકરો); પોરી (છોકરી); એવજા (એઝો); તેવજા (તેઝો); હૌ (પણ); ઉતો (હતો) વગેરે.

આ બોલીનો એક નમૂનો : 'એક જણને બે પોથરા ઉતા. ટેમાંના નાહલાએ બાપને કયું કે બાપા જે મિલકટ મારે ભાગે ટે મને આપિ લાખો. બાપે મિલકટના બેભાગ પાઈડા. ઠોડા ડહાડામાં નાલ્લો પોથરો હગળું ઉદાવી રીદું ટે વખતે ટે મલખમાં મોટો દુકલ પછી ને ટેને ટંગી પડવા લાઈગી. એટલે ટે ટે મુલખના કેનારને મહિલો જેણે ટેની જમીનમાં દુક્કર ચરવા મોકદીલો. ટેણે પોટાનું પેટ દુક્કર ખાતા ટે કુસકાચિ ભઈરું હોટ પણ ટે કોઈએ ટેને આઈપા નંઈ.'

4. સૌરાષ્ટ્રની (સૌરાષ્ટ્રી) બોલી

- (1) 'એ'નો ઉચ્ચાર 'ઈ'ને 'ઓ'નો ઉચ્ચાર 'ઉ' થાય છે; ઉદા., એ - ઈ; તે - તી; તેમ - તિમ; છોકરાઉં, છોકરાવું, છોકરાવ.
- (2) 'એ'નો ઉચ્ચાર 'અ' જેવો થાય છે. ઉદા., તું શું કરે છે? - તું શું કર છ?
- (3) 'ચ'નો વાપક ઉચ્ચાર થાય છે. ઉદા., વાત - વાતું
- (4) અનુનાસિક ઉચ્ચાર વિશેષ સંભળાય છે.
- (5) 'ચ'નો 'શ'; 'છ'નો શ; 'જ'નો 'ઝ' અને 'ઝ'નો 'શજ' ઉચ્ચાર સંભળાય છે. ઉદા., ચાર - શયાર; છોકરો - શોકરો; જમવું - જમવું.
- (6) કેટલાક શબ્દપ્રયોગો વિશિષ્ટ છે. ઉદા., ગાયો - ગાયું; બાઈઓ - બાયું; જઈશું - જાશું; કરીશું - કરસ્યું.
- (7) કેટલાક માન્ય ભાષામાં અથવા અન્ય બોલીઓમાં સાંભળવા મળતાં નથી તેવાં ઉચ્ચારણો છે. ઉદા., ન્યાં (ત્યાં); માથે (ઉપર); કેદૂના (ક્યારના); ઓરો (પાસે); મોર્ય (પહેલાં); પોરો (વિસામો); ખોરડું (ઘર); ઉઝેરવું (ઉછેરવું); બરકવું (બોલાવવું); સાકરવું (બોલાવવું); વયો ગયો (જતો રહ્યો); બાળવું (જોવું).

આ બોલીનો એક નમૂનો : એક હતા ડોસીમાં. ઈ રોજ કથાવારતા સાંભળે ને દેવદર્શને જાય. રોજ પાદરના મંદિરે જાય. ઉવા જઈ દર્શન કરે; ચોખા કે જારની વાટકી લૈ આવ્યાં હોય ઈ ઉંબરે ઠલવે ને સોપારી ને પૈસો મૂકે ને પાછાં ઘેરચ આવે; ઘેરચ આવીને માળા ફેરવે.'

સ્વાધ્યાય

નીચેના શબ્દો, શબ્દપ્રયોગો કઈ બોલીના છે તે ઓળખાવો અને તેના અર્થ લખો :

કરિ લાઈઝું; નેશાળ; ચ્યમ; પોથરો; પંડર; હાક; આવશિ; ડેડ; જ્યા'તા; પોણી; લાભ; ઘોટાળો; ભેનું; નોંખ; શાશ; શેંગડું; વિહામો; કઈરું; મેકવું; ભાળવું; મોઢો આગળ; મોર; પાણો; આવતી છે; આડી ગમ; આલ; છેતર; પાણિ; પોંશરી; બહેનું ભાઈયું; મામહ; ઉ મોહું ધૌં છ; મારે જરા ઉતાવર સે.



અશાત

લોકગીત એ લોકસાહિત્યનો પદ્ય પ્રકાર છે. લોકગીતનો કોઈ રચયિતા નથી હોતો એમ કહેવા કરતાં એમ કહી શકાય કે લોકસમૂહ લોકગીતોનો રચયિતા હોય છે. માત્ર એક વ્યક્તિ નહીં પણ અનેકોની ઉત્સાહભરી સર્જકતાથી રચયેલું લોકગીત કોઈ એક પ્રસંગ કે ઘટના આધારિત આનંદ-ઉત્સાહ, ઉભંગ કે વેદનાની સર્જનાત્મક અભિવ્યક્તિ છે. લોકગીતોનો આપકી પાસે સમૃદ્ધ વારસો છે.

‘ભવના અભોલા’ લોકગીતમાં પતિને મનાવવા માટેના અથાગ પ્રયત્નો છતાં પતિ રીજતા નથી માટે દુઃખથી સંતપ્ત દીકરી સમડી મારફતે પિતાને સંદેશો મોકલાવે છે, પરંતુ પિતા શાઢી સલાહ આપે છે. દીકરી સુખ તો બધા માણે, દુઃખ વેઠે તે સહનશીલ કહેવાય. દીકરીને વેઠવાં પડતાં દુઃખ સામાન્ય નથી એ વાતની પ્રતીતિ કુંગર ન ખેડાય, સમંદર ન મપાય, પરણ્યો ન વેચાય અને કરમ ન વંચાય જેવી વાતો દ્વારા થાય છે. આ લોકગીતમાં સાસરવાસમાં દીકરીને પડતાં દુઃખ કેવાં અસધ્ય હોય તેની વાતો કરવામાં આવી છે.

મેં તો કુંગર કોરીને ઘર કર્યા,
મેં તો કાચનાં કર્યા કમાડ;
મોરી સૈયરું! અભોલા ભવ રિયા
મેં તો અગર ચંદ્ધનાં ચૂલા કર્યા,
મેં તો ટોષરડે ભરિયાં ઓબાળ મોરી...
મેં તો દૂધનાં આંધણ મેલિયાં,
મેં તો ચોખલા ઓર્ધ્વ શેર. મોરી...
એક અધ્યર સમળી સમસમે,
બેની, મારો સંદેશો લઈ જા. મોરી...
મારા દાદાની ડેલીએ જઈ કેજે,
તમારી દીકરીને પાઉયાં છે દુઃખ. મોરી...
દીકરી! દુઃખ રે હોય તો વેઠીએ,
દીકરી! સુખ તો વેઠે છે સૌ. મોરી...
દાદા! ખેતર હોય તો ખેડીએ,
ઓલ્યા કુંગર ખેડ્યા. કેમ જાય? મોરી...
દાદા! કુવો રે હોય તો ત્યાગીએ,
ઓલ્યા સમદર તાજ્યા. કેમ જાય? મોરી...
દાદા! ઢાંઢો રે હોય તો વેચીએ,
ઓલ્યો પરણ્યો વેચ્યો કેમ જાય? મોરી...
દાદા! કાગળ હોય તો વાંચીએ,
ઓલ્યાં કરમ વાંચ્યાં કેમ જાય? મોરી...

શબ્દ-સમજૂતી

ચંદ્રા ચંદન; સમદર દરિયો, સમુદ્ર; ઢાંઢો બળદ; અગર એક જાતનું સુગંધીદાર લાકડું; ઓબાળ ઉબાળો, બળતણા; પરષ્યો પતિ, ધર્ષણી; કરમ નસીબ; કમાડ દરવાજા, બારણાં; સૈયર સખી; કોરવું તોડવું; સમળી સમડી; સમસમવું ફફડવું, ગભરાવું; તાગવું માપવું.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) લોકગીતની નાયિકા શા માટે વ્યથિત છે?
- (2) લોકગીતની નાયિકા કોને સંદેશો લઈ જવાનું કાર્ય સોંપે છે?
- (3) નાયિકા કોને સંદેશો મોકલવા જંબે છે?
- (4) પિતાએ પુત્રીને શી સલાહ આપી?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) 'કાચનાં કમાડ' શબ્દ દ્વારા નાયિકાની શી વેદના પ્રગટી છે?
- (2) નાયિકા શો સંદેશ મોકલાવે છે?
- (3) નાયિકાને કયાં હૃદય વેઠવાં પડે છે?

3. નીચેના પ્રશ્નોના સવિસ્તર ઉત્તર લખો :

- (1) નાયિકાએ પતિને મનાવવા શા-શા પ્રેરણો કર્યા? તેનું શું પરિણામ આવ્યું?
- (2) નાયિકાએ મોકલેલ સંદેશ લખો.

વિદ્યાર્થી-પ્રવૃત્તિ

- દાખ્યત્વ જીવનનાં અન્ય પાંચ લોકગીત મેળવીને લખો.
- 'દીકરી વહાલનો દરિયો' વિષય ભર નિબંધ લખો.
- તમે દીકરી તરીકે તમારા પિતાને પત્ર લખો.

માધ્ય-અભિવ્યક્તિ

તમારી પાસે જે લોકગીત છે, તે છાપેલું છે, જ્યારે લોકોની વચ્ચે, લોકપરંપરામાં એ ગવાતું હોય ત્યારે એમાં ઢાળ, લય તેમજ રાગ-સૂર ભણે છે. દાદાની સલાહ અને પુત્રીની દાદા. આગળ વથા રજૂ કરવા વપરાયેલા શબ્દો તેમજ કાબ્યરીતિની નોંધ કરો.

દાદા કહે છે : દીકરી, સુખ તો બધા વેઠે, હૃદય જ વેઠવાનાં હોય ને ! ત્યારે દીકરી બોલચાલની લટણ તેમજ ભાપામાં કહે છે : 'દાદા... આમ હોય તો ઠીક પણ તેમ હોય તો શું ?' ગીતની ધૂંબ પંક્તિથી ધૂંટાતો ભાવ છેલ્લી પંક્તિમાં આર્તસ્વર બને છે, એકસૂત્ર બને છે અને લાવાલિલિક્ઝની તીવ્રતા વ્યક્ત કરે છે : 'કરું વાંચ્યાં કેમ જાય ?'

શિક્ષક-પ્રવૃત્તિ

- લોકગીત ગાન સ્વીકાર્યાનું આયોજન કરો.
- તમારા વિસ્તારના પ્રસિદ્ધ લોકગાયકનો કાર્યક્રમ શાળામાં ગોઠવો.
- લોકસાહિત્યનાં પુસ્તકોનું પ્રદર્શન યોજો.
- ભાપ-દીકરી વિષયક કવિતાઓ એકઠી કરી હસ્તલિખિત અંક તૈયાર કરાવો.





ઉમાશંકર જોશી

(જન્મ : 21-7-1911; અવસાન : 19-12-1988)

કવિવર ઉમાશંકર જેઠાલાલ જોશીનો જન્મ અરવલ્લી જિલ્લાના બામણા ગામમાં થયો હતો. કવિતા, વિવેચન, સંશોધન, એકાંકી, નવલિકા, નિબંધ, પ્રવાસ, નવલકથા, ચરિત્ર, અનુવાદ તેમજ સંપાદનક્ષેત્રે એમનું પ્રદાન નોંધપાત્ર રહ્યું છે. ‘વિશ્વાંતિ’, ‘ગંગોત્રી’, ‘નિશીથ’, ‘પ્રાચીના’, ‘આતિથ્ય’, ‘વસંતવર્ષ’, ‘મહાપ્રસ્થાન’, ‘અભિજ્ઞા’, ‘ધારાવસ્ત્ર’ અને ‘સપ્તપદી’ એમના કાવ્યસંગ્રહો છે. આ બધાં જ કાવ્યો ‘સમગ્ર કવિતા’ નામે એક જ અંથરૂપે પ્રગટ થયાં છે. પ્રકૃતિ, પ્રેમ, વિશ્વાંતિ, ધર્મ તેમજ સંસ્કૃતિ જેવા જીવનના ગહન-ગંભીર વિષયો એમના કાવ્યોમાં સુપેરે પ્રગટ થયા છે. વિષયવૈવિધ્ય સાથે વિષયનિરૂપણની વિવિધ મુદ્રાઓ એમાં અંકિત છે. જીવન અને જગતને પામવાની એમાં મથામજા છે. ‘પુરાણોમાં ગુજરાત’ તેમનો સંશોધનગ્રંથ છે. ‘અખો : એક અધ્યયન’, ‘શેલી અને સ્વરૂપ’, ‘સમસંવેદન’, ‘કવિની સાધના’, ‘શ્રી અને સૌરભ’, ‘કવિની શ્રદ્ધા’ એમના વિવેચનગ્રંથો છે. ‘શાવળી મેળો’ તેમજ ‘વિસાગો’ તેમના નવલિકાગ્રંથો છે. ‘ગોષ્ઠિ’ તેમજ ‘ઉઘાડી બારી’ તેમના હળવા-ગંભીર નિબંધોના સંગ્રહો છે. ‘અંદામાનમાં ટહુક્યા મોર’, ‘યુરોપયાત્રા’, ‘ચીનમાં 54 દિવસ’ અને ‘યાત્રી’ તેમના પ્રવાસપુસ્તકો છે. ‘સાપના ભારા’ તથા ‘હવેલી’ એકાંકીના સંગ્રહો છે. ‘હદ્દ્યમાં પડેલી છબીઓ’ ના બે ભાગ, ‘ઈસામું શિદા અને અન્ય’ તેમના ચરિત્રાત્મક લેખોના સંગ્રહો છે.

તેમને રણજિતરામ સુવર્ણાંદ્રક એનાયત થયો હતો. કન્ડ કવિ પુટ્ટ્યા સાથે સંયુક્તરૂપે તેમના ‘નિશીથ’ કાવ્યસંગ્રહને ભારતીય જ્ઞાનપીઠ એવોર્ડ પ્રાપ્ત થયો હતો. ‘કવિની શ્રદ્ધા’ વિવેચનગ્રંથને હિલ્ડી સાહિત્ય અકાદમીનો એવોર્ડ પ્રાપ્ત થયો હતો. ગુજરાત યુનિવર્સિટી તેમજ ‘વિશ્વભારતી’ જેવી સંસ્થાઓના કુલપતિપદે તેમણે સેવાઓ આપી હતી.

કૌરવોના મૃત્યુ પછી ઉત્તરક્ષયા કરી પાંડવો બેઠા હતા ત્યારે યુધિષ્ઠિર અનંત શોકસાગરમાં ડૂબેલા હોય છે, નારદજી અને વ્યાસ સાથેના સંવાદમાં યુધિષ્ઠિર કહે છે ‘સત્તા માટે કૂતરાંની માફક લડી મર્યા !’ કૌરવોમાં રહેલી વેરવૃત્તિને જિર્ભૂળ કરવાને બદલે એમનો સંદ્ધાર કરી બેઠા. આવા ધોર વિષાદમાં ડૂબેલા યુધિષ્ઠિરને પાંડવો, દ્રૌપદી, કૃષ્ણ, વ્યાસ વગેરે સમજાવે છે; પરંતુ યુધિષ્ઠિરને દુર્યોધનની અભિમાનવૃત્તિ અને દુઃશાસનની નિર્લજ્જ નિર્દ્યતા સામે લડવાને બદલે એમના શરીર સાથે લડી બેઠાનો વસવસો છે. આથી શોકાતુર સ્વજનોની ચીસ એમને સંભળાતી હોય એવું માને છે. આવા યુદ્ધવિષાદમાં ડૂબેલા યુધિષ્ઠિરને બદાર લાવવા સર્વ સમજાવે છે. યુધિષ્ઠિર તત્ત્વજ્ઞાનભરી દલીલો કરે છે તેમાં એમનું અગાધ જ્ઞાન હોવાની અને વેદનાની અનુભૂતિ એ એમની ન્યાયપ્રિયતા બતાવે છે.

નારદ : કેમ ? કુંતીપુત્ર, શત્રુઓનો સંદ્ધાર કરી હવે તો તમે નિશ્ચિન્ત બન્યા ને?

યુધિષ્ઠિર : (મોઢા પર નિઃશૂન્યતાની રેખાઓ સાથે ઊંચું જોઈ આશ્રયથી) કોણ શત્રુઓ? મુનિવર!

નારદ : (હસ્યા વિના) કેમ કયા શત્રુ? કૌરવો વળી!

યુધિષ્ઠિર : (એ જ નિઃશૂન્યતાથી યુધિષ્ઠિર મોઢા પર એક પણ કરચલી પલટાવ્યા વિના) મારી હાંસી કરો છો શું, ગુરુદેવ?
કૌરવો તો મારા લ્યાર્ડો! આપને ખલ્લા નથી, કૌરવો ને અમે હતા પિતરાઈ.

(બધાં દિંગ થઈ ઊંચું જુબે છે. દ્રૌપદીની ને ભીમની દસ્તિ એક થતાં બંને આંદું જોઈ સ્થિત કરે છે.)

નારદ : (સંયમપૂર્વક ટીખણ ખાળીને) હા. એટલુંય હું ન જાણું?

વ્યાસ : (લપેટી લેવા) કિયા કરતી વખતે ભાઈ ખરા! પણ સમરાંગણમાં તો શત્રુ હતા ને?

(યુધિષ્ઠિર શૂન્યતામાંથી જબકી ઉઠે છે. મોઢા પરસી કરચલીઓનો રંગપલટો સ્વભાબંગનાં ચિત્રો જેવો દેખાઈ આવે છે. પ્રયત્નપૂર્વક તે હોશિયારીમાં આવી બેસે છે.)

નારદ : હવે તમારો પંથ નિર્જટક થયો.

યુધિષ્ઠિર : (બધાં પોતાની તરફ તાકી રહ્યાં છે એના ભાન વિના) હા. કાંટો પગમાં પેઠો એટલે તેને શાંતિથી કાઢવાને બદલે જોર અજમાવીને ભાંગી નાખ્યો, એટલે અંદર જ હવે ભરાઈ બેઠો! રસ્તા પરથી કાંટા જડુર ગયા, પણ શરીરમાં ધર કરી વસ્યા!

નારદ : કેમ, પુથાપુત્ર, વૈરીઓનાં મૂળ રહી ગયાં હોય એમ તમને લાગ્યા કરે છે?

યુધિષ્ઠિર : રહેવાની વાત ક્યાં? ઊંડાં ઊતર્યાં છે, એમનાં લોહીના સિંચનથી વેર નિર્મૂળ થવાને બદલે ઊલટું દઢ થયું છે.

નારદ : હવે કૌરવોનો વિનાશ થયા પણી તો તમે એ વેરવૃક્ષને સરળતાથી ઊંઘેડી શક્ષણો ને? (યુધિષ્ઠિરને શાંત જોઈ)

યુધિષ્ઠિર : યુદ્ધમાં તમને જ્ય મળ્યો એથી, જુઓને! અમારો બધાનો તો હરબ માતો નથી.

યુધિષ્ઠિર : જ્ય? જ્ય કેવો! ભગવનું મશકરીમાં વિજય કહેતા હો તો બરોબર છે, મને તો આ વિજય પરાજયથી પણ આકરો લાગે છે.

(સૌ કંપી ઉઠે છે.)

નારદ : (બીજા કોઈની બોલવાની હિંમત ચાલતી નથી.) આ શું બોલો છો?

યુધિષ્ઠિર : બારબાર વરસ વનવગડામાં આથડ્યાં, હવે કોણ જાણો કેટલાં વરસ કાઢવાં હતાં? છેવટે ભીખ માગીને ગુજરાને કરત, પણ પોતે જ પોતાનાં હાડમાંસ ખેંચી કાઢવાની ઘેલણા ન કરી હોત તો કેવું સારું? દ્રોષ, પિતામહ, ધૂષધૂમન ગયા, દ્રૌપદીના પાંચ પુત્રો ગયા, ને કર્ણ - એને સૂતપુત્ર કહેતાં આ જીબ કાપાઈ કેમ ન પડી? - અમારા મોટાભાઈના પણ અમે ન રહ્યા! કેટકેટલાંકનું લોહી રેઝું? લોહીના રંગથી રંગેલી રાજલક્ષ્મી જોઈ મને કંપારી આવે છે.

નારદ : અરે! રાજલક્ષ્મીને તો તમે ચાત-દિ' ઝંખ્યા કરી છે, ને આજે આ શું બોલો છો? વનમાં, રણમાં, મહેલમાં - બધે તમે તેનાં જ સ્વભન્સ સેવતાં.

યુધિષ્ઠિર : ભૂલ થઈ ગઈ; કહું દું, હજાર વાર ભૂલ થઈ! માંસને માટે કૂતરાં લટવાઈ કરે છે એમ અમે લડી મર્યા!

નારદ : તો લડ્યા વગર તે કાંઈ આકારામાંથી તમારે માટે રાજભાઈ જિતરી આખવાનું હતું?

યુધિષ્ઠિર : તો એના વગર ચાલત, આજે આ ભીષણ હત્યાકંડ પછીની સમૃદ્ધિ કરતાં વનની વિટેબણાઓ લાખ રીતે સારી હતી.

નારદ : તમે તમારી જ દસ્તિએ વિચાર કરો છો કે નાના ભાઈઓને ધ્યાનમાં લો છો ખરા?

યુધિષ્ઠિર : એમણે મારે આરે ઘણુંઘણું કર્યું છે, સહ્યું છે, એમને રાજ ભાવતું હોય તો ભલે! આ રહ્યું રાજ્ય! ખાય, પીએ ને મજા કરે! હું તો એમને કહું કે, ઊઠ ધનંજય! આ બધાને છોડી ત્યાંગી જીવન ગાળી કલેવર છોડીએ!

અર્જુન : જોઈ લ્યો, આ અનુપમ કાધરતા! ભૂતભાવિમાં આનો જોટો નહીં મળે. (યુધિષ્ઠિરને) અલૌકિક પરાકમ કરીને મેળવેલી આબાદીને તમે આમ ઠોકરે મારો એ મારાથી સહ્યું નથી જતું, મોટાભાઈ!

યુધિષ્ઠિર : એ તારાં-મારાં પરાકમોનું જ આ રાજમુગટ પર કલંક લાગ્યું છે, એ લોહીના ડાઘ હવે જવાના નથી, એને આપણા લોહિયાણા હાથથી અડકીને શું મેળવવાના છીએ?

સ્વજનશોંકિતે યમુના-ગંગા ઊભરાવી

વનવનમાં તપ મંગલસાલીલે ધોશું કલંક કરનાં.

અર્જુન : (યુધિષ્ઠિર વાત મૂકતા નથી એટલે સહેજ નરમ પડીને) બાર વરસ વન વેઠયું તે ઓછું છે? હવે તો બધાંને નિરાંતે જંપવા દો, આજ સુધી બધાએ લડાઈથી રાજ મેળવ્યાં છે કે તમે જ એક નવાઈ કરી?

ભીમ : (મર્મથી) મોટાભાઈ, હું તો મંદબુદ્ધ ગણાઉં. મારે તમને શું કહેવાનું હોય? તમે આગળથી ચેતવ્યા હોત તો કોઈ શસ્ત્ર ઉપાડત પણ નહીં, ને આ દારુણ (!) યુદ્ધ પણ ન થાત. લોહીનાં આંધણ મુકાત જ નહીં, એમાં ઊકળવાનું આપણે ભાગ્યે પડા ન આવત. એમને શી ખબર કે તમારી ક્ષમા ને શાંતિની વાતો આટલે ઊંચે પાતળી ડાળીએ જઈ પહોંચે?

યુધિષ્ઠિર : (બિલકુલ મર્મથી અસ્પૃષ્ટ રહીને) હજ ક્યાં મોડું થયું છે?

ભીમ : શું બોલો છો મોટાભાઈ! હવે તો દાવ ખેલાઈ ગયો!

યુધિષ્ઠિર : એમ નથી. મહાન પ્રયત્નો કર્યા પણ તે બધા હલાહલ ઘોળવામાં જ. ભૂલ થઈ તો સુધારીએ. હવે જાગ્યા ત્યાંથી સવાર.

ભીમ : ભૂલ જ ક્યાં છે? (મર્મમાં) અથવા તમારી વાત થાય? ભૂલમાં પણ ભૂલ જોઈ બેસો એવા છો તમે તો! (દબાશથી) હવે જવા દો બધી લાંબીટૂકી, ને સૌને ક્રીડામ બેસવા વેળા આવવા દો. આજ લગ્ની તો તમારે વાદે દમ લેવાનો પણ પૂરો વખત મળ્યો નથી.

યુધિષ્ઠિર : (હૃદાસથે) એ રહ્યું રાજ્યપાટ. તમે મઝાથી ભોગવો ભાઈ! મુદ્દાં પર પગ મૂકી નગરજનનોની હૃદી ચીસો વચ્ચે લોહીનિંગળતો મુગટ પહેરવાની હિંમત મારામાં નથી. હું તો નિર્બય માર્ગ પકડીશ. પવનનો ગોઠિયો બનીને વનની કોતરોમાં કલેવરને કોક દા'ડો ફેંકી દઈશ.

સહેદેવ : તમે જ વનવાસ દરમિયાન કહેતાને કે બાધ્ય વસ્તુઓ છોડ્યે આત્મશુદ્ધ થતી નથી. મમતા છોડી રાજ ભોગવવામાં શો બાધ છે? મોટામોટા રાજાઓએ યુદ્ધ કર્યા છે એટલું પણ તમે ભૂલી ગયા?

નકુલ : હું પણ એ કહેવા જતો હતો. ભગવાન મહાકાળ કરાવે તેમ આપણો કરીએ છીએ. આપણે બધા એ અજબ જાહુગરના હાથમાં રમકડાં છીએ. એ દોરી હલાવે ત્યારે આપણો કૂદવા માંડીએ, ને ખેંચી લે ત્યારે કરંદિયામાં પડ્યા રહીએ. જીવનું-મરવું એ તો ભગવાનના હાથની વાત છે.

યુધિષ્ઠિર : પણ આપણે હથિયાર બન્યા ને?

ભીમ : કઠિયારો આડ કાપે તેમાં કઠિયારાનો વાંક કે ફુહાડીનો?

યુધિષ્ઠિર : એટલે પરમેશ્વરની ઈચ્છા છે એમ સમજી આપણો સંહાર જ કર્યા કરવો?

પાંચાલી : બસ કરો હવે તમારું તત્ત્વજ્ઞાન! ઘણું થયું, ધરાઈ ગયાં હવે. એની એ જુગજૂની ક્ષમા ને શાંતિની વાતો! એ દહાડે ભરીસભામાં તમારા દેખતાં મને ચોટલો પકડીને હૃદાસન ખેંચી લાવ્યો. એ તો ભગવાને લાજ રાખી, નહીં તો મને નવર્ણી કરત. એને આપવું હતું અમરપદ! ક્ષમાપદ છોડાય? દ્રૌપદીનું ગમે તે થાઓ! ને હૃદ્યાધને લીખ્યા, દ્રોષની ઢાજરીમાં, તમારી સંમુખ સાથળ ખોલી મારું અપમાન કર્યું. મોડીવહેલી પણ ત્યાં ભીમની ગદા શું નહોતી પડવી જોઈતી?

યુધિષ્ઠિર : ના! પાંચાલી, કઠા કાળજું કરીને કહું છું સો વાર ના! ઓછું ના આજાશો... તમારું અપમાન મને પણ સંખગાવી દેતું હતું. આપણી ગદાએ હૃદ્યાધનની સાથળના દુકડા કર્યા કે હૃદાસનના શરીરનો વિનાશ કર્યો, પણ એથી શું વળ્યું? શરીર પડ્યાં - હૃદ્યાધન અને હૃદાસન આપણી વચ્ચેથી દૂર થયા! - આપણે એમને દૂર કર્યા - પણ જ્યાં જશે ત્યાં એ જ અભિમાન અને એ જ કૂરતા બમજા વેગથી કામ કરશે. આપણે લડવું હતું હૃદ્યાધનની અભિમાની વૃત્તિ સાથે, હૃદાસનની નિર્લજ્જ નિર્દ્દ્યતા સામે, ને લડી બેઠા તેમનાં શરીરો સાથે.

પાંચાલી : 'સ્ત્રીનો કોઈ ચોટલો પકડે તો તે પિતામણ હોય કે પરમેશ્વર પોતે હોય તોપણ તેની સાથે યુદ્ધ કરવું' એવું શાસ્ત્રનું વચ્ચન સંભારી આપું? ને શાસ્ત્રનું વચ્ચન ન હોય તોય શું? આ તો પાપી હતા. હાથમાં ગદા હોય, ગાંડીવ હોય, તોપણ બધું સહન કર્યા કરવું, ને 'ક્ષમા ક્ષમા' ગણગણ્યાં કરવું ??

યુધિષ્ઠિર : દ્રૌપદી, તમને તમારી જ વીતી નજર આગળ આવે છે! અત્યારે હજારો સ્ત્રીઓ પોતાનાં વ્હાલા પુત્ર, ભાઈ, પતિનાં મૃત્યુથી રહતી હશે એમની ચીસો ન સાંલાખી શકવા જેટલા તમારા કાન લુકાન હોય તો જરી ધ્યાન દો! અરે! આખા આકાશમાં - દર્શો દિશામાં એ જ ધોર આકદનો અવાજ આવે છે. (લાગણીના ભાર નીચેથી ઉછળીને) પાંચાલી! તું આંસુમાં સમજી જ નથી. તારી આંખોમાંથી નિરંતર આગ જ વરસ્યા કરી છે. આખો સંસાર રોમરોમ પ્રજળી ઉછ્વાસી છે. તારી આંખમાં અમીનાં બે આંસુ હોય તો આપ એને ને એની બળતી જાળને ઠાર, દેવી મહાકાલી!!

પાંચાલી : સંસારને બાળી રહેલો દાવાનળ પાપીઓનું લોહી છાંટવાથી જ બુઝાય છે, એમ હું તો સ્પષ્ટ જોઉં છું. આજે, લોકોને ત્રાહિતાહિ પોકારાવનારા કેટલાય પાપીઓ ચાલ્યા ગયા છે ને પ્રજાને શાંતિ મળી છે.

યુધિષ્ઠિર : ભૂલો છો! એમનું લોહી રૈનીને તો આપણે ઉલટું બળતામાં હી હોમ્યું છે. દુનિયામાં મારામારી મટે તે સારુ આપણે

મારામારી કરી છે. અશાંતિ ફિટાડવા જતાં આપણાને સ્મરણશાંતિ મળી છે, પહેલાં પીડિતોની ચીસો આપણાં અંતર ચીરી નાંખતી હતી, તો હવે શોકની રડારો આપણા કાનના પડદા ફાડી નાખવા તૈયાર છે.

ભીમ : ન બોલું, ન બોલું એમ મનમાં ઘણુંથે થાય છે પણ બોલ્યા વિના રહેવાતું નથી.

આપણો બેસી રવા હોત ને દુશ્મનોને ફાવે તેમ કરવા દીધું હોત તો ઠીક શાંતિ જળવાત કેમ?

યુધિષ્ઠિર : ચોક્કસ! બે પઢાડ વિના કદી પ્રતિધ્વનિ સંભાળતો નથી. પાપનો પણ બે પક્ષ વગર પડવો પડતો નથી. આપણાથી કાંઈ નહીં તો બેસી રહેવાનું બન્યું હોત તોએ બસ હતું. ઊભા થઈ સામે માથું ઊચું કર્યું, કે પાપ આપકી સાથે અથડાયું ને પડવાની પરંપરા ચાલુ થઈ, ને એ અવાજોથી આખો સંસાર ગુંગળાઈ રહ્યો છે.

ભીમ : પણ થવાનું થઈ ગયું. હવે...?

યુધિષ્ઠિર : અરે વાહ! હવે ઘણું બધું.

ભીમ : હું પણ કહું છું જે છે તે હવે જ છે. બાર વરસ વનમાં ભમ્યા ને કેટલાંય વીતકો ને મુશ્કેલીઓ પછી આ રાજ્ય મળ્યું છે તે ભોગવીએ. જટાસુર, ચિત્રસેન, કીચક માર્યાંનાં દશ્યો નજર આગળ તરવર્યાં કરે છે. સુયોગનને માથામાં લાત મારેલી તેનો દુખાવો હજુ તો પગમાંથી ગયો નથી. ગઈ કાલ સુધી માથે વીતકનાં વાદળ ઝજૂમતાં રહ્યા છે. હવે ગઈ ગુજરી ભૂલી જઈને આપણે નિરાંતે બેસીએ.

યુધિષ્ઠિર : ભીમ, તું વરુની ભાષામાં વાત કરે છે. કોળિયા અન્ન માટે વાધવરુ કેટલી મારફાડ કરે છે. આપણે પોતાનાં પેટ માટે આટલું બધું કર્યું? આપણાને પેટ તો એક છે ને? એને માટે આવડા મોટા રાજની શી જરૂર છે?

પાંચાલી : (યુધિષ્ઠિર હજુ આગ્રહ મૂકૃતા નથી એ જોઈ સહેજ હંડી પડીને) ધર્મરાજા! દેતવનમાં આશાસન આપતા તે ભૂલી ગયા? દુર્યોધનને લડાઈમાં મારી ઈન્જ્રાસ્થમાં રાજ કરીશું, એવું એવું કહી વનવાસનું દુઃખ વિસારે પડાવતા તે તમે કે બીજું કોઈ?

યુધિષ્ઠિર : એ જ હું, મારે જ વાંકે બધું થયું છે, એ તો હું ક્યારનોય કહું છું. ને તેથી તો હું એકલો જ વનમાં જવાનો વિચાર કરું છું.

ન્કુલ : ધર્મરાજ! તપસ્વીઓના જીવનમાં પણ કાંઈ ને કાંઈ પ્રાણીવિનાશ તો હોય જ છે.

અર્જુન : અરે! બધાં પ્રાણી નબળાં પ્રાણીઓ ઉપર જીવી ગુજારો કરે છે. નોળિયો ઉદરને મારે છે, તો ણિલાડી નોળિયાને, ને કૂતરો ણિલાડીને, તો વરુ ફૂતશાને, ને માણસ વળી એ બધાંને - એવી આખા જીવનની યોજના છે. તાપસો પણ વધ વિના પ્રાણ ટકાવી ન શકે. પોપચાં બિડાય તેમાં જેની ડેક મરડાઈ જાય એવાં સૂક્ષ્મ કલ્યનામાંય ન આવી શકે એવાં કેટલાંક જંતુઓ તો છે. માટે મોટાબાઈ, મારું માનો તો જેવા સરજાયા તેવા રહેવામાં જ માલ છે. જે કે થયું તે બચાવી જ થયું છે.

યુધિષ્ઠિર : (કંટાળીને) હવે હદ થાય છે! અર્જુન, તું શાસ્ત્ર જાલી જાણો, શાસ્ત્રમાં તું શું સમજે? વૃદ્ધોના ચરણ હજુ તે સેવ્યા નથી. બ્રાતુસ્નોહથી બોલે છે, એટલે મને ગમે છે. લીમસેન અને તારામાં અઢળક બળ છે એ હું જાણું છું, પણ તેથી મારી બુદ્ધિમાં શંકા લાવવાનો તમને અધિકાર નથી. તું તો લોહીના લાલ રંગને કલંક ગણવાને બદલે ઊલટો એના ચણકાટથી મોહિને રાચે છે. (બધું ગળી જતા હોય તેમ દુઃખથી) ભલે! ભલે! ભલે! તમે તમારે મજાથી રાજ કરો ને મનની આશાઓ સંતોષો. મારો માર્ગ મોકલો કરશો તો ઉપકાર. જંગલેજંગલમાં ભટકીશ, યુગોથી ઊભેલાં વૃક્ષોને પૂછીશ કે જગતમાં શાંતિ સ્થાપવાની કોઈ જડીબુઝી છે? પર્વતના હૃદયનું દરદ વહેતાં ઝરણાંની સાથે સંસારનું દુઃખ રડીશ, ને સાગરનો વડવાનલ બૂજુવવા જતી સરિતાઓને પૂછીશ કે સંસારનો દાવાનણ શમાવવા જેટલું પાણી તેમની પાસે છે કે નહીં!

વ્યાસ : સંન્યાસની આ શેની ધૂન લગાવી છે? દંડ એ જ ક્ષત્રિયોનો ધર્મ છે, મુંડન નહીં. શા માટે, રાજા શોક કરો છો? જેવું બીજાનું થાય છે તેવું મારું થાય છે, ને જેમ મારું થાય છે તેમ બીજાનું થાય છે એમ સમજે તો બધી વિટંબજી ટળી જાય.

યુધિષ્ઠિર :

વ્યાસ : પણ રાજા, ક્ષત્રિય શાખામાં ભરે એ તો અર્ધર્મ કહેવાય. એનું મોત તો સમરાંગણમાં જ શોભે!

યુવિષ્ટિર : મારું મોત એમ થયું હોત તો તો ઠીક જ હતું તો? પણ આ તો બીજાનું મોત કરીકરાવીને અહીં ઊભો છું.

અર્જુન : (વ્યાસને પણ યુવિષ્ટિર કંઈ પત દેતા નથી એ જોઈ શ્રીકૃષ્ણને નિમંત્રે છે.) યદુવીર, તમે મને તો કુરુક્ષેત્રમાં લડાઈને રંગે ચડાવ્યો, પણ હવે આ કામ વસમું છે. બે-ત્રણ ગીતા ગાશો તોય સમજે તો ભલા!

યુવિષ્ટિર : હું જ શ્રીકૃષ્ણને પૂછું છું કે આવડો મોટો સંગ્રહ થયો પણ એકે વખત પોતે કેમ શરૂત્ર પકડ્યું નહીં?

શ્રીકૃષ્ણ : અરે, મારે હાથેથ ક્રયાં ઓછું થયું છે? પણ એ તો ઠીક, (પોતે હવે આ વિવાદમાં જેંચાયા છે એટલે ખસી ગયે નહીં ચાલે એમ સમજી) ધર્મરાજા, તમે જુગારમાં હોથિયાર છો તો આ જરા મોટી બાળ છે તોય શું? સમજતાં વાર કેમ લગાડો છો?

યુવિષ્ટિર : એટલે?

પાંચાલી : તમે બધાય એક મહાશતરંજનાં સોગડાં છો.

યુવિષ્ટિર : કબુલ. ને તેથી તો આજે હું શાંતિનો દાવ ખેલવા નોંઠો છું. મારું સર્વસ્વ હું હોડમાં મૂકું છું. જોઈએ છીએ શાંતિ જીતે છે કે યુદ્ધ? હાથે કર્યાં બધાં લૂંસી નાખવાં છે. શાંતિનો દાવ જતું તો જન્મારો જત્યો!

પાંચાલી : (નિર્દ્ય મર્મપ્રાહારથી) હોડ બકો એમાં આપણાને ગણશો નહીં! એક વાર તો ભગવાને લાજ રાખી છે.

શ્રીકૃષ્ણ : હૃદ્દા! ગંભીર! આ પજીવાણીનો સમય નથી. (યુવિષ્ટિરને) તમે નકામા ખાંડ ખાંડો છો! એક સ્વભન્પ પસાર થઈ ગયું. તમે તેને પકડી રાખવા માગો છો? જે ગયા તે પાછા બોલાવવાનો તો વિચાર નથી ને? મારું માનો તો કૌરવો મર્યાનો શોક છોડી દો!

યુવિષ્ટિર : અરે! કોણ મર્યું છે? આ રહ્યો દુર્યોધન, રાતી આંખે જોઈ રહ્યો! મારા એકલા પરનો કોધ જાડો જગત પર ઠાલવવા કરતો હોય ને? રણમેદાનમાં ભલે તેમનાં પ્રેત પડ્યાં હોય. તે બધા પણ આ મારી આગળ જીવતાંજગતાં ફરૈ - મારે તે સહુને લેટવું છે. તેમનાં હથિયારો અને બખ્તર પાછળ માનવહૃદય ધબકે છે એ હું સ્પષ્ટ જોઉં છું. આપણાં હથિયાર હથિયાર સાથે જ અથડાયાં, માંસ માંસની સાથે જ લડ્યું. મારે હવે હૃદયની લડાઈ આદરવી છે. પચીસ દુનિયાઓ વળોટીને કૌરવો કૃષ્ણાંક ચાલ્યા જ્શે તોપણ પાછળ પાછળ જઈશ, ને તેમની જ મદદથી હું યુદ્ધ સાથે યુદ્ધ કરીશ. ‘આપણાં ને પોતાનાં પાપે આખો સંસાર યુદ્ધથી પીડાયા કરશે, ચાલ એ યુદ્ધને, અશાંતિને આપણો મહાત કરીએ.’ એટલું જ મારે દુર્યોધનને કહેવાની જરૂર રહેશે. એમ તો એ....

શ્રીકૃષ્ણ : (રોકીને) અત્યારે અહીં જ હવે નવવિધાનનાં બીજ નાખો તો ઘણું છે.

યુવિષ્ટિર : મહાવિનાશના ખાતરમાં બીજું શું ઉગવાનું હતું? લોહી પીને ઊછેરેલા છોડ અમૃતફળ ઓછા આપવાના હતા? લોહી અને આંસુનાં જાપટાંથી માનવતાની સંસ્કૃતિનો ફાલ બગડી જશે ઊલટો.

શ્રીકૃષ્ણ : ધર્મરાજા, તમે શાંત થાઓ. ભૂતકાળ બિચારો તમારી આગળ કાંપે છે, દયા કરો! ભવિષ્ય અવનવી આશાએ સ્મીતપૂર્વક તમારી તરફ આવી રહ્યો છે, એને નિયશ ન કરો!

યુવિષ્ટિર : હાય નિરાશા!

શ્રીકૃષ્ણ : તો સુષ્ટિકમભાં આ યુદ્ધ વૃથા આવ્યું છે, એમ? ભ્રમાની પણ ભૂલ થવા સંભવ છે ખરો!

યુવિષ્ટિર : ફરીથી માનવતા આવાં તાંડવ ન જોવા પામે એ જ આ યુદ્ધનો જગતના વિકાસકમમાં હેતુ હોઈ શકે.

શ્રીકૃષ્ણ : જુઓને અત્યારે જ સુંદર નવું ચાણતર અભાધિત રચી શકાય. બધાં જાઈજાંખરા દૂર થયાં છે! યુદ્ધ દ્વારા માનવતાએ પોતાનો કચરો ફેંકી દીધો!

યુવિષ્ટિર : કચરોકચરો તોય એક વાર સરજનહારની અંગુલિનો સ્પર્શ થયો છે. પરમેશ્વરની ભૂલ સુધારવાનું માણસ માથે લે? પરમપિતાનો આશીર્વાદ દેતો મીઠો હાથ તેના ઉપર એક વાર ન હશે એટલી વાત જ શું એને પૂજ્યવા માટે પૂરતી નથી? એ પિતાની નજરે સૌ સરખાં છે. રાત્રિના તારાને તરણા સામે હસવાનો અધિકાર નથી.

અર્જુન : પણ હવે આ પ્રજ્ઞાને આવી દશામાં મૂકીને તમે છૂટા થઈ ઉચિત ગણો છો?

યુવિષ્ટિર : હા પ્રજ્ઞાનો સેવક બનીશ. ચાકર થઈને રહીશ, પણ સિંહાસન ઉપરથી સેવા નહીં કરું. લિખ્યુ થઈને રખડીશ ને

મારાં પા... પૂરેપૂરું ભાન પામીશ. કેટકેટલાંએ પોતાનાં વહાલાં ગુમાવ્યાં તે કરુણ વિલાપો આ કાને સાંભળીશ.
મારે એકને કાજે રે
સુતવિયોગે આજે રે માડી કેંક જૂરી મરે.

(યુધિષ્ઠિર અત્યંત ભાવાવેશમાં આવતાં છી પડે છે. બાસ સફાળા ઉઠાને કમંડળમાંથી પાણી છાટે છે ને બેબાકળા બનીને
પાંચાલી, અર્જુન, ભીમ વગેરે કંઈ કંઈ લાવે છે.)

ભીમ : (વથાથી) પાપી તો હું જ હતો. ઝેણનું પૂતળું!
અર્જુન : મને મારા ગાંડીવનું અભિમાન હતું ! ગુમાનમાં હું સખણો ન રહ્યો.
પાંચાલી : (વિલાઈને) મારાં જ પાપ પ્રકટ્યાં છે. યુદ્ધ માટે તો હું જ ફૂંકૂદા કરતી હતી!
(સહદેવથી માત્ર અરેચાટીનો એક અવાજ કરી જવાય છે.)

નકુલ : આ શું છે બધું?

શ્રીકૃષ્ણ : એક રીતે તો યુધિષ્ઠિરનું કહેવું...

(વિચારમાં પડી જાય છે)

(પડદો પડે છે.)

શબ્દ-સમજૂતી

સંહાર નાશ; ધનંજય અર્જુન; શોષિત લોહી; હલાહલ બયંકર ઝેર; દશે દિશા દિશાઓ-ખૂણાઓ અને જમીન તથા
આસમાન તરફ; પ્રજળાંબું સળગલું; ચિત્રસેન સૈનિક; દૈત્યન એક પૌરાણિક જંગલ; મહાત કરવું હરાવલું; સૂતપુત્ર સારથિનો
પુત્ર, આહી કર્ણ; કલેવર શરીર, ખોળિયું; દારુણ નિર્દ્ય, કઠોર, ભયાનક; મહાકાલ મહાદેવ; આંકદ રુદ્ધન, વિલાપ; જટાસુર
જટા ધરાવતા અસુર રાજા; કીચક વિરાટ રાજાનો સાણો; સમરાંગણ યુદ્ધભૂમિ; વૃથા નકામું; ગાંડીવ અર્જુનનું ધનુષ્ય;
પથ રસ્તો, માર્ગ; નોષ્ટક કાંટા વિનાનું; વડવાનલ સમુદ્રમાં લાગતો આજિને.

રૂઢિપ્રયોગ

જાગ્યા ત્યાંથી સવાર નવેસરથી પ્રારંભ; ગઈ ગુજરી ભૂલી જવી ભૂતકળ ભૂલી જવો.

સ્વાધ્યાય

1. એક વાક્યમાં ઉત્તર લખો :

- (1) યુધિષ્ઠિરને પોતાનો વિજય એ વિજય શા માટે લાગતો નથી?
- (2) અંતે યુધિષ્ઠિર બેભાન શા માટે થઈ જાય છે?
- (3) વનની વિટેબણાઓ શાના કરતાં સારી હતી?

2. નીચેના પ્રશ્નોના નષ્ટ-ચાર વાક્યમાં ઉત્તર લખો :

- (1) યુધિષ્ઠિર લોહિયાન વિજયનું પ્રાપ્તિક્ષિત કેવી રીતે કરવા માગે છે?
- (2) પોતાનું શેષ જીવન વનમાં ગાળી યુધિષ્ઠિરને શું કરવું છે?

3. સાવિસ્તર ઉત્તર લખો :

- (1) ‘યુધિષ્ઠિરનો યુદ્ધવિધાદ’ નાટકના કથાવસ્તુને તમારા શબ્દોમાં આલેખો.
- (2) યુધિષ્ઠિરને શા માટે વિપાદ થાય છે?
- (3) યુધિષ્ઠિરના મુખે યુદ્ધની ભયાવહતા કેવી રીતે વ્યક્ત થઈ છે?
- (4) ‘યુધિષ્ઠિર યુદ્ધવિપાદ’ નાટકના અંતની ચર્ચા કરો.

વિદ્યાર્�ી-પ્રવૃત્તિ

- નાનાભાઈ લહુની પુસ્તકશ્રેષ્ઠી ‘મહાભારતનાં પાગો’ વાંચો.
- ઉમાશંકર જેશીનું પદ્ધનાટક ‘કુર્ણ-કુખ્ઝા’ વાંચો.
- ‘ધર્મરાજ યુધિષ્ઠિર’ વિષયક નિબંધ લખો.

ભાષા-અભિવ્યક્તિ

નીચેનાં વાક્યો વાંચો :

‘રસ્તા પરથી કાંટા જરૂર ગયા, પડા શરીરમાં ઘર કરી વરયા !’

‘મને તો આ વિજય પરાજયથી પણ આકરો લાગે છે.’

‘ભીષ્મા હત્યાકાંડ પછીની સમૃદ્ધિ કરતાં વનની વિટંબણાઓ લાખ રીતે સારી હતી.’

‘અશાંતિ ફિટાડવા જતાં આપણાને સમશાન શાંતિ મળી છે.’

જેમાં યુધિષ્ઠિરને યુદ્ધમાં વિજય મેળવ્યાનો લેશમાત્ર આનંદ હોય તેમ જણાતું નથી; પરંતુ તેના મનોજગતમાં યુદ્ધ પછી ઉઠેલી અશાંતિનો ચિત્તાર પમાય છે.

‘આપણે લડવું હતું દુર્યોધનની અભિમાન વૃત્તિ સાથે, દુઃખાસનની નિર્લજ્જ નિર્દ્યતા સામે, ને લડી બેઠા તેમનાં શરીરો સાથે’ - આ સંવાદમાં યુદ્ધથી માણસો મરે છે, વિચાર કે વૃત્તિ નહીં, જેવા વિશાળ અર્થને લેખક યુધિષ્ઠિરની મનોદશાથી બરાબર આલેખ્યો છે.

અંતમાં કૃખ્ઝા જ્યારે કહે છે - ‘એક રીતે તો યુધિષ્ઠિરનું કહેવું...’ આમ, વાક્ય અહીં અધૂરું છોડી લેખક આપણાને પણ કૃખ્ઝની આ વાત તથા યુધિષ્ઠિરના મનોભાવ સાથે જોડી દે છે. તેમાં જ તેમની સાર્થકતા જોવા મળે છે. સાથે ભાષાની મજબૂત પદ્ધતિનો ઘ્યાલ આવે છે.

શિક્ષક-પ્રવૃત્તિ

- ન્હાનાલાલ કૃત ‘ભરતગોત્રનાં લજ્જાચીર’ પદ્ધનાટક વિદ્યાર્થીઓને સંભળાવો.
- અશોકના હૃદયપરિવર્તનની વાત વિદ્યાર્થીઓને કરો.
- ‘યુદ્ધ અને શાંતિ’ વિષય પર વક્તૃત્વ સ્પર્ધાનું આપોજન કરો.
- આ એકાંકીનું ‘વાચિકમ્’ વિદ્યાર્થી પાસે કરાવો.





કବି ବୋଟାଦକର

(ଜୀବନ : 1870; ଅଵସାନ : 1942)

ଗୃହ ଅନେ ଗ୍ରାମଜୀବନନେ କବିତାନୋ ବିଷୟ ବନାବନାର କବି ଦାମୋଦର ଖୁଶାଲଦାସ ବୋଟାଦକରନେ ଜନ୍ମ ଦୌରାଜ୍ଞନା ବୋଟାଦାମା ଥଥେ ହତୋ ତେମଣେ ମାତ୍ର ୪ ଧୋରଣ ସୁଧୀନୋ ଅଭ୍ୟାସ କରେଲୋ ଆ କବି ସଂସ୍କୃତ ଭାଷା-ସାହିତ୍ୟନା ପଣ ସାରା ଅଭ୍ୟାସୀ ହତା ତେମନୁ ପ୍ରଦାନ ମୁଖ୍ୟତ୍ୱେ କବିତାକେନେ ରହୁଣ୍ଟିଛେ।

ତେମନା ମହାତ୍ମା ଶାବ୍ୟସଂଗ୍ରହମାଂ ‘ଶ୍ରୋତସ୍ଥିନୀ’, ‘ନିର୍ଜରିଣୀ’, ‘ରାସତରଣିଣୀ’ ଅନେ ‘ଶୈଵଲିନୀ’ନୋ ସମାଵେଶ ଥାଏ ଛେ । ଗୃହଜୀବନନ୍ଦା ଭାବୋନେ ସୁନ୍ଦର ରୀତେ କବିତାମାଂ ବ୍ୟକ୍ତ କରନାର ଆ କବିଏ ପ୍ରଫୂତି ଅନେ ଗ୍ରାମଜୀବନନେ ପଣ ସୁଚାରୁ ପଦାବଳିମାଂ ଢାଣ୍ୟା ଛେ । ତେମଣେ ‘ରାସ’ ପ୍ରକାରନୀ ରଚନାଓ ପଣ ଆପି ଛେ ।

ଆ ଏକ ଖଂଡକାବ୍ୟ ଛେ । ଖଂଡକାବ୍ୟମାଂ କୋଈ ବିଶିଷ୍ଟ ପ୍ରସଂଗନା ଆଶ୍ରୟେ ମୁଖ୍ୟତ୍ୱେ ବିଵିଧ ଭାବୋନୁ ଛଂଦୋଵୈଵିଧ୍ୟ ସାଥେ ନିରୂପଣ କରିବାମାଂ ଆବେ ଛେ । ବେଧକ ଭାବନିରୂପଣ ସାଥେ ଏମାଂ ହଦ୍ୟସଂଧର୍ଷ ଅନେ ଜୀବନରହସ୍ୟ ପଣ ରଙ୍ଗ ଥାଏ ଛେ । ପ୍ରସ୍ତୁତ ଖଂଡକାବ୍ୟମାଂ ଲକ୍ଷମଣ ଅନେ ଉର୍ମିଲାନା ହଦ୍ୟଭାବୋନୁ ଆଲେଭନ ଥିଯୁ ଛେ । ପତି ସାଥେ ବନମାଂ ଜୀବନେ ବଦଳେ ଘେର ରହି ବିରହବ୍ୟଥା ସହନ କରିବାନେ ନିର୍ଣ୍ଣୟ ଉର୍ମିଲାଏ କର୍ଯ୍ୟ ତେନେ ଲକ୍ଷମଣ ଅଭିନନ୍ଦ ଛେ । ପତିପତ୍ନୀ ଜେ ପ୍ରେମ ଅନେ କର୍ତ୍ତବ୍ୟନୋ ତୀତ୍ର ସଂଧର୍ଷ ଅନୁଭବେ ଛେ ତେନୁ ଖଂଡକାବ୍ୟମାଂ ଅସରକାରକ ନିରୂପଣ ଥିଯୁ ଛେ । ବିଵିଧ ଭାବସଂବେଦନୋ ସାଥେ ଛଂଦୋନୁ ଵୈଵିଧ୍ୟ ପଣ କବିଏ ଆ ରଚନାମାଂ ସାରୁ ଏବୁ ପ୍ରକଟ କରି ଆପୁଣୁ ଛେ ।

(ମନ୍ଦାକାନ୍ତା)

ଶୋକାଵେଶେ ହଦ୍ୟ ଭରତୀ, କଂପତୀ ଭୀତିଭୋଥୀ,
ନେ ଚିନ୍ତାଥୀ ଜୀବଲିତ ଭନତୀ, ସଂଭରେ ବ୍ୟତ୍ର ଥାତି :
ବାରେ ବାରେ ସ୍ଵର ସମଜବା ଦୂର କେ କାନ ଦେତି,
ଉଲ୍ଲୀ ଭାଣା ବିଵଶ ବନିନେ ଭାରୀଏ ବ୍ରାଵରୀ ଶୀ.

(ଅନୁଷ୍ଠାପ)

ଘନୁର୍ବିଷା ଗ୍ରହୀ ହାଥେ ନେ ବାଧା ବନନା ସଜ,
ଦୂରଥୀ ଆଵତୋ ଦେଖେ ବାଲାନେ କେଂକ ବେଗଥୀ,
ଚିରାଯୁ ଚିତା ଓଁଚିନ୍ତୁ, ବଜ୍ପାତ ଥଥେ ଶିରେ,
ଦେଖି ସହସା ଉଲ୍ଲୀ ସଂକଷେ ଗ୍ରହୀ ଢାରନେ !
ହଜାରେ ବସମା ତର୍କୀ ଅନ୍ତରେ ଉଦ୍ଭବୀ ରହା,
ତୋଯେ ଧୈର୍ୟ ଧରି ଉଲ୍ଲୀ ସ୍ଵାମୀନେ ସନ୍ମୁଖୀ ଥବା.
କୃତାପରାଧ-ଶୋ ଆବି ଉଲ୍ଲୀ ଦୀନ ମୁଖେ ପତି,
ସଂବୋଧୀ ସ୍ନେହନା ଶବ୍ଦୀ ବଦେ ଧୀମେ ବିଵେକଥୀ

(ଶାହୁଲବିକୀତି)

“ଭାଲୀ ! ଜ୍ଞାଯ ରଧୁପତି ବନ ବିଷେ, ସୀତା ଜତା ସଂଗମାଂ,
ତେନା ସେବନ କାଜ ସଂଗ ବସିବା ମାରେ ଜିବୁ ସର୍ବଥା;
ବେଠେ ଏ ବନବାସନାଂ ବିକଟ ହା ! କଷ୍ଟୀ ଶରୀରେ ଅତି,
ନେ ହୁ ଭେଲ ବିଷେ ଵସୁ ସୁଖ ଥକୀ, ଏ ଯୋଗ୍ୟ ଭାସେ ନାହିଁ

આવ્યો સંમતિ યાચવા તુજ તણી ધર્મ કાર્ય, પ્રિયે,
માની યોગ્ય વિચાર અંતર તણો દેજે અનુજ્ઞા મને;
ના તારો અપરાધ આમ ત્યજવા જેવો લગારે થયો,
બંધુપર્મ બજીવતાં દઉં તને અન્યાય આજે અહો!”

(અનુષ્ટુપ)

સ્વભનમાંયે ન સૂઝેલી, માનેલી મનથી નહિ,
સાંભળી શોકની વાર્તા ઓચિંતા સર્પદંશ-શી.
રોમદ્વારે સર્યું વેગે રક્ત વારિત્વ પામતું,
ફાટ્યાં ચિત્ત અને ચક્ષુ, ભાન ના દેહનું રહ્યું.
કાછની પૂતળી જેવી ઊભી સ્તબ્ધ બની રહી,
વૃત્તિઓ સર્વ બ્હાલાની વિલોકી મુખ વાંચતી.
આર્તનાદ ન કેં કીધો, ના ચેષ્ટા સ્નેહની કશી,
સ્નેહશૌર્ય ધરી ઊભી આપદ્ભાર ઉઠાવતી
સ્નેહગર્વ નથી જેને સ્નેહશોક ન એ ધરે,
તૂટતા આભને જીલી લેવાની શક્તિ એ ઉરે.
હજારો બાળને જીલે વીર જેમ વપુ વડે,
એ કેમ જીલતી ઊભી વિપ્રદ્વજપ્રહારને.
રૌષધંટા અહો ! વાગી, ઊઘડયું મુખ આખરે,
સ્નેહનાં સૂર્ગ શા શુદ્ધ મંદમંદ સરી પડે :

(શાર્દૂલવિકીર્તિ)

“બ્હાલા ! ધર્મ વિચારીને અનુજ્ઞાનો ઈચ્છો અરજ્યે જવા,
શી રીતે અવરોધ થાય મુજથી સત્કાર્યને સેવતાં ?
ઉકેલ્યું હુઃખ આપના હથયનું તેમાં ન વૃદ્ધિ કરું,
કે'વાનું કંઈ ઉદ્ભબે ઉર વિષે તોયે કશું ના કષું.
ને સંગે વસવા તણો હઠ કરી ના કષ્ટ આપું વધુ,
ચિંતાભાર વધારવો તમ શિરે એ યોગ્ય હું ના ગણું;
ચિંતા અંતરની દઈ દધિતને સંગી થવા ઈચ્છયું,
એથી ઉત્તમ વિપ્રયોગ સહીને હા ! ચિત્ત ચિરાવવું !”

(અનુષ્ટુપ)

“ધન્ય ધન્ય તને દેવિ ! અનેરી કોઈ ઊર્મિલે !”
ધર્મસંકષ્ટ સ્નેહીનું તું શકી સમજ ખરે!
હજારો કષ્ટ હૈયાનાં ને ચિંતાની પરંપરા,
સહી લેવા તણી સહેજે તૈયારી તેં કરી અહા!
ચિત્તને ચીરતા ભૂંડા વિલાપો નહિ તેં કર્યા,

સંસારસેવકોથી તું જુદી કોઈ સુરાતમજા !
 કર્તવ્ય પાળવા કેરો હર્ષ તું છણી નાખશે,
 વનવાસ વિષે વિઘ્નો હા ! અતક્રિત આપશે,
 અથવા આવવા સંગે હઠ બૂરો બતાવશે,
 સીતાનો દાખલો લેવા તું અવશ્ય ઉભી થશે,
 હતી એ અંતરે ભીતિ, ઉપાયો સૂઝતા નહિ,
 પરંતુ દિવ્ય કો દેવી સિદ્ધ તું સર્વથા થઈ !
 સ્વાર્થને પોખવા તારે અંતરે વાસના નથી,
 સ્નેહીના ચિત્તને શોભે એવી તે શાંતિ સાચવી !

(મંદાકાન્તા)

સંગે રે'વું નિજ હદ્યનો ભાર ઉતારવાને,
 ને વ્હાલાને કુશલ નીરખી અંતરે રાચવાને;
 એ તો વ્હાલી ! અધમ ઉરનો સ્વાર્થ કે સ્નેહગર્વ,
 સ્નેહી કેરું હદ્ય સમજે તે તણું તત્ત્વ સર્વ.
 ચિંતા ભૂંડી હદ્ય હણતી સોંપવી સ્વામિચિત્તો,
 ને રક્ષાની કઠિન કૃતિમાં રોકવો સર્વ રીતે;
 લૂંટી લેવું વિપમ વનમાં સર્વ સ્વાતંત્ર્ય એનું,
 એ વ્હાલી, તેં ઉચિત ન ગણ્યું, ધન્ય હા ! ધૈર્ય તારું !
 ના ચિંતાનાં કથન કથચાં યુક્ત તારા સમીપે,
 ને આશાસો પણ ઊચરવા વર્ધ જેવા દીસે છે;
 ઉત્પાતો ને તુજુ હદ્યનો કંપ દેખી શકું છું,
 તોયે તારી ધૃતિ નીરખતાં સ્વાસ્થ સેવી શકું છું.”

(અનુષ્ઠાપ)

પતિએ પીઠ કીધી ને દયિતા દેખતી રહી,
 અંતે ‘હાય !’ કહી બાળા મૂર્છિતા ભૂતલે પડી !

શબ્દ-સમજૂતી

શોકાવેશો શોકના આવેશમાં; ભીતિ ડર, બીક; જીવલિત બળતી, સળગતી; સંભ્રમે ગભરાટી, વ્યાકુળતાથી; વજ્જ્યાત વજ્જાનું શર્ષ્ટ પડ્યું હોય એવો આધાત; સંકષે મહામુખેલીથી; ગ્રહી પકડી; સન્મુખી થવા મળવા; કૃતાપરાધ-શો અપરાધ કર્યો હોય તેવો, ગુનેગાર જેવો; દીનમુખે ગરીબડા મોઢે; સંમતિ યાચવા રજા લેવા; અનુશા આજ્ઞા, રજા; રોમદારે ઝંવાડે ઝંવાડે; રક્ત વારિત્વ પામતું લોહી ફિક્કું પડી જતું હતું. (લોહીનું પાણી થઈ જતું હતું); વિલોકી જોઈ; આર્તનાદ દુઃખનો પોકાર; આપદ્ભાર દુઃખનો ભાર; તૂટતા આભને...ઉરે (ઉર્મિલાની) અતિ મુશ્કેલભરી પરિસ્થિતિને સહી લેવાની શક્તિ-અડગ શક્તિ-ધૈર્યનું સૂચન; વપુ શરીર; વિપદ્જગ્રહાર વિપત્તિરૂપ વજનો પ્રહાર; અનુજ નાનો ભાઈ; દયિત પ્રિય, પ્રીતમ (દયિતા-પત્ની); વિપ્રયોગ વિયોગ; યુક્ત યોગ; ધૃતિ ધીરજ; સુરાત્મજા સુર (દેવ)ની આત્મજા-પુત્રી, દેવીપુત્રી; આશાસો આશાસનયુક્ત શબ્દો; મૂર્છિતા ભૂતલે પડી મૂર્છિત થઈને ધરતી ઉપર ફસડાઈ પડી.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) ઊર્મિલા શા માટે બહાવરી બની છે?
- (2) દૂરથી પતિને આવતા જેઈ ઊર્મિલા શું વિચારે છે?
- (3) પોતાને વનમાં જવા માટે લક્ષ્મણ ઊર્મિલાને કયું કરણ બતાવે છે?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) વનમાં જવા અંગેની પતિની વાતની ઊર્મિલા પર શી અસર થાય છે?
- (2) પતિની વાતનો ઊર્મિલાને શો જવાબ આપ્યો?
- (3) ધીરજવાન જણાયેલી ઊર્મિલા કયારે મૂર્છિત થઈ ગઈ?

3. નીચેના પ્રશ્નોના સવિસ્તર ઉત્તર લખો :

- (1) આ કાવ્યને આધારે ઊર્મિલાનું ચાચિત્રચિત્રણ કરો.
- (2) લક્ષ્મણ ઊર્મિલાનું બહુમાન કેવી રીતે કરે છે?

વિદ્યાર્થી-પ્રવૃત્તિ

- વર્ગમાં બે જૂથ પાડી ઊર્મિલા અને લક્ષ્મણના ત્યાગ વિશે ચર્ચા કરો.
- રામાયણનાં સ્ત્રીપાત્રોને કેન્દ્રમાં રાખી પ્રોજેક્ટ તૈયાર કરો.
- નાનાભાઈ બહુનું ‘રામાયણનાં પાત્રો’ પુસ્તક ગ્રંથાલયમાંથી મેળવી વાંચો.

ભાષા-અભિવ્યક્તિ

- તોયે ધૈર્ય ધરી ઊભી સ્વામીને સંભૂખી થવા.
- ને આશાસો પડા ઊચરવા વર્થ જેવા દીસે છે;
- તોયે તારી ધૃતિ નીરખતાં સ્વાસ્થ્ય સેવી શકું છું.

ઉપરની પંક્તિઓ વાંચો અને એમાં રહેલા ધારા શબ્દો તપાસો. તમને એ શબ્દો આયાસપૂર્વક મરડીને ગોઠવેલા દેખાશે. ‘પ્રત્યક્ષ ભળવા’ માટેનો ‘સંભૂખી’ શબ્દ આયાસપૂર્વક મૂક્ષ્યો નથી લાગતો ? ‘આશાસનના શબ્દો’ એમ કહેવા માટે યોજાયેલો ‘આશાસો’ શબ્દ કેવો લાગે છે ? ‘સ્વાસ્થ્ય સેવવું’ એ કંદળો પ્રયોગ નથી ? અને ઊચરવનું એ પડા આયાસપૂર્વક મૂક્ષ્યો શબ્દ નથી લાગતો ?

ઇંદ્રનું બંધારણ જાળવવા આ રીતે મુકાયેલા શબ્દો કાવ્યની પ્રવાહિતાને ખંડિત કરે છે. ભાપા લલિત બનવાને બદલે કઠોર બને છે. એકધારા વહી રહેલા પ્રવાહમાં જ્યારે આવું બનો ત્યારે કાવ્યના આસ્વાદમાં બાધા પ્રગટે છે.

પણ નીચેની પંક્તિ કૃતિમતાથી કેટલી દૂર છે એ તપાસો :


રોમદારે સર્યુ વેગે રક્ત વારિત્વ પામતું,

અહી લોહીનું પાણી થવાની વાત બંધબેસ્તી ન હોવા છતાં પંક્તિનું માધુર્ય એની ઉચ્ચિત શબ્દાવલિને લીધે જળવાઈ રહું છે.

શિક્ષક-પ્રવૃત્તિ

- ઊર્મિલાની એકોકિતના રૂપમાં ‘ઊર્મિલાનું મનોમંથન’નો એકપાત્રીય અભિનય વિદ્યાર્થનિ તૈયાર કરાવી ભજવાવો.
- આ કાવ્યનું છંદમાં ગાન કરાવો.





મુકુન્દરાય પારાશર્ય

(જન્મ : 1914; અવસાન : 1985)

સૂક્ષ્મ સાહિત્યસૂઝ અને સૌંદર્યલક્ષી કાવ્યભારાના કવિ શ્રી મુકુન્દરાય પારાશર્યનો જન્મ મોરબીમાં થયો હતો. પ્રાથમિક શિક્ષણ કોટડા સાંગાણીમાં તેમજ માધ્યમિક ને ઉચ્ચ શિક્ષણ અનુકૂળે રાજકોટ તેમજ ભાવનગરમાં લીધું. ‘અર્થન’ (પ્રબોધ ભકૃ સાથે), ‘સંસ્કૃતિ’, ‘ભદ્રા’ કાવ્યસંગ્રહો, ‘કૂલ ફાગણાના’ ગીતસંગ્રહ, ‘દીપમાલા’ મુક્તક સંગ્રહ, ‘કંઈ ચાતકનો અને પ્રાણ બપૈયાનો’ પદસંગ્રહોમાં ભાવની સરચાઈ, ગહનતા, સુચારુ અભિવ્યક્તિ, પ્રાસાદિકતા તેમજ મંજુલ કાવ્યભાનીનો પરિચય થાય છે. મુકુન્દરાયને યશોદાયી વ્યક્તિગ્રિતોના સંગ્રહો આપ્યા છે. ‘સત્યકથા : 1, 2, 3’, ‘સત્ત્વશીલ’, ‘મારાં મોટીબા અને બીજી સત્ત્વકથાઓ’ તથા ‘મારી મા’ જેવાં વ્યક્તિગ્રિતોમાં ઉદાત્ત જીવનદસ્તિ, વૈવિધ્યપૂર્વ, પ્રભાવક ઘટનાઓનું રસમય આલેખન જોવા મળે છે. સરળ, પારદર્શક તેમજ પ્રાસાદિક ગદ્ય એ પારાશર્યને ઉત્તમ ગદ્યકાર તરીકે પ્રસ્થાપિત કરે છે.

‘કંઈ ચાતકનો અને પ્રાણ બપૈયાનો’ પદસંગ્રહને ‘ગુજરાતી સાહિત્ય પરિષદ’નું, ‘સત્યકથા : 1’ તેમજ ‘મારાં મોટી બા અને બીજી સત્ત્વકથાઓ’ને ગુજરાતી સાહિત્ય અકાદમીનાં પારિતોષિક પ્રાપ્ત થયાં છે. ‘સત્ત્વશીલ’ને 1978નો નર્મદ સુવર્ણાંદ્રક પ્રાપ્ત થયેલો છે.

સામાન્ય શિક્ષકપદથી ભાવનગર રાજ્યના દીવાનપદ સુધીની પ્રભાશંકર પદ્ધતિની વિકાસગાથાનો ગરવો-નમૂનેદાર આલેખ સુચારુ ફેને લેખકે રજૂ કર્યો છે. તેમના સોહ-સૌજન્ય, સહદ્યતા-નિઃસ્પૃહતા, દદતા-કોમળતા, ત્યાગ-સેવાત્પરતા, નિરાલિમાનપણું-પરહિતપરાયણતા વગેરે ગુણો વડે સૌનું દિલ જીતનારા પ્રભાશંકર પ્રજાજનો-રાજવીઓ, સમાજ-સરકાર, મહારાજા અને ગાંધીજીને પણ ટાણે સાચી સલાહ આપનાર વિરલ રાજ્યપુરુષ હતા. સત્તા-સંપત્તિ-પદ-કીર્તિને ઠોકર મારી, સત્ય-સંયમ અને વફાદારીનો આચારધર્મ શીખવનાર આ શીલવંત સાધુનું આખું ચરિત્ર વાંચવાની અભીસા આ ચરિત્રલેખ જગાડે છે. લેખકની સ્પષ્ટ-પારદર્શક, સહજ-સરળ શૈલી અત્યેત ધ્યાનાકર્ષક બની રહી છે.

સૌરાધ્રમાં મોરબી ગામમાં ગરીબ બ્રાહ્મણકુટુંબમાં જન્મી, મેટ્રિક સુધીનો અભ્યાસ કરી, સામાન્ય શિક્ષકપદથી પ્રારંભ કરીને, ભાવનગર રાજ્યના દીવાનપદ તથા એડમિનિસ્ટ્રેટરના પદને શોભાવનાર, હિન્દનાં દેશી રાજ્યોના માનવંતા સલાહકાર બનનાર, ક્રિટિક સલ્લાનતાનો પરમ વિશ્વાસ મેળવી ઈન્ડિયા ક્રાઉન્સિલ તથા લીગ ઓવ નેશન્સમાં સ્થાન ભોગવનાર અને દેશના સ્વાતંત્ર્ય માટે પૂર્ણ ગાંધીજીના અંગત મિત્ર રહી કાર્ય કરનાર, સર પ્રભાશંકર દલપત્રરામ પદ્ધતિની ઈ.સ. 1862થી 1938 સુધીની પોકાં સો વર્ષની કારકિર્દીમાં કાર્યસિદ્ધિઓ અસંખ્ય છે. એમની બુદ્ધિપ્રતિલા તથા કાર્યશક્તિ આકર્ષક હતાં.

તેમની આશ્વર્યકારક અનેક સિદ્ધિઓ નોંધી શકાય, પણ તેમના જીવનની ઓછી મહાવની નહીં તેવી વસ્તુ તેમનો સ્વભાવ હતો, જેનાં સૌજન્ય, નિઃસ્પૃહતા, નિરાલિમાનતા તથા પરહિતપરાયણતા વગેરે લક્ષણો હતાં. એમની પ્રત્યેક પ્રવૃત્તિ કે નિવૃત્તિ પરહિતસાધક હતી. એમની સ્વભાવદર્શક ઉપલબ્ધ હકીકતોમાંથી થોડીક અહીં તારવી છે.

ઇ.સ. 1895માં મોરબી રાજ્યના ડેલાલ્યુઝીખાતામાં નિરીક્ષકના પદથી ભાવનગરના મહારાજાના હજૂર સેકેટરીપદે એ આવ્યા, તે મહારાજા ભાવસિંહજી સગીરવયમાં રાજકુમાર કોલેજમાં રાજકોટ ભાગતા અને શ્રી પ્રભાશંકર ત્યારે તેમની નોકરીમાં હતા, ત્યાર્થી ભાવસિંહજીને શ્રી પ્રભાશંકર પ્રત્યે આદરમાન હતું. એટલે મહારાજા તખ્સિંહજી દેવ થયા ત્યારે ભાવસિંહજીએ તાર કરીને પદ્ધતિને મોરબીથી તેડાવ્યા. શ્રી પ્રભાશંકરે લખ્યું : “નું મોરબીબાવાનો નોકર છું. મને તેઓ સારી રીતે રાખે છે. એટલે નિઝારણ તેમની નોકરી મારાથી છોડાય નહીં.” આ પરથી શ્રી ભાવસિંહજીએ મોરબીના વાધજી ઠકોરને લખી મંજુરી મેળવી, પ્રભાશંકરને બોલાવ્યા. મહારાજા જાહેરમાં પણ શ્રી પ્રભાશંકર માટે આદરમાન બતાવતા, તેથી મશકરીમાં તેમજ અન્યથા, આજકાલમાં મહારાજા તેમને દીવાનપદું આપશે એવી લોકવાયક ચાલેલી. તદ્દન નવી નોકરીમાં આવી સત્તાપદ વધતાં પ્રભાશંકરનું ખૂન કરવા - કરાવવાના યત્ન પણ થયેલા. એવા એક પ્રયત્નમાં પોતે પકડેલા મારાને ક્ષમા આપી પાછો

વાણ્યો ને વાત દાબી દીધી. તે પછી એ પ્રયત્ન બંધ થયા, પણ એ બનાવ પછી શ્રી પ્રભાશંકરે એક મુક્તક વડે પ્રલુપ્રાર્થના કરી :

‘મારી આખી અવનિ પરની જિંદગાની વિષે મેં,
રાખી હોયે મુજ રિપુ પરે દસ્તિ જે રીતની મેં,
તેવીએ જો મુજ ઉપર તું રાખશે શ્રીમુરારિ!
તોયે તારો અનૃતી થઈને પાડ માનીશ ભારી.’

શ્રી પ્રભાશંકર હજૂર સેકેટરીપદે હતા, તે વખતે મહારાજા ભાવસિંહજીએ એક વરિઝ અમલદારને રાજીનામું આપી ચોવીસ કલાકમાં ભાવનગર છોડી જવા હુકમ કર્યો અને પછી શ્રી પ્રભાશંકરને બોલાવી, માગેલા રાજીનામા પર મંજૂરીનો હુકમ લખવા આશા કરી. એ વખતે બધી હકીકત જાણી શ્રી પ્રભાશંકરે પોતાનું રાજીનામું લખી મહારાજાને આપ્યું.

‘આ શું?’ મહારાજાએ પૂછ્યું. શ્રી પ્રભાશંકરે આ મતલબાનું કહ્યું : ‘રાજા કેવળ સત્તાધીશ દંડદાતા નથી, પ્રજાનો બાપ પણ છે અને નોકર થવાથી કોઈ માણસ આપનો પ્રજાજન મટી જતો નથી. નોકર ભૂલ કરે તો તેને સુધારવાની ફરજ અમલદારની અને એથી વધુ અમલદારોના પણ અમલદાર જેવા રાજની છે, એને બદલે જો રાજા ધરીમાં કોપે અને જે કુટુંબે પેઢી દર પેઢી રાજની સેવા કરી જીવન આયાં હોય, એવા કુટુંબના એક માણસે રાજના નોકર તરીકે કંઈ ભૂલ કરી હોય, તો તે બદલ તત્કાલ આકરી સજા કરે, તો એવા મનસ્વી રાજની નોકરી કરવા કોણ સારો માણસ ઈચ્છા રાખે? માટે મેં રાજીનામું આપ્યું છે.’ મહારાજાએ વાત સાંભળી, બગડેલી બાજુ સુધારવા શ્રી પ્રભાશંકરને સર્વ છૂટ આપી.

લોડ કર્જન હિન્દના એક મહાન વાઈસરોય હતા. મહારાણી વિકટોરિયાના 1-11-1858ના હંદેરાથી તાજે વચન આપેલું કે ઈસ્ટ ઇન્ડિયા કંપની સાથે થયેલા કરારો તાજ સાથે જ થયા હોય તેવા ગણીને, તેની બધી શરતોને જે-તે સ્વરૂપે પ્રામાણિકપણે પાળવામાં આવશે. એ પ્રમાણે વખતે-ઓછે અંશે સરકારે પાલન કરેલું. પણ લોડ કર્જને સાર્વભૌમ સત્તાના અનિરૂદ્ધ સ્વાતંત્ર્યના હક્ના આધારે જે મનસ્વી વર્તન થલાયું, તેમાં ભાવનગર રાજ્ય સાથે તાજને સમાન બંદરીહક્ના કરાર હોવા છતાં ભાવનગર રાજ્યની સંમતિ લીધા વગર, ભાવનગર સહિત કાઠિયાવાડનાં બંદરોનો વિકાસ તોડવા, કાઠિયાવાડ અને બ્રિટિશ હિન્દની વચ્ચે જકાતની લાઈનદોરી નાખીને, ભાવનગર સહિત કાઠિયાવાડનો વેપાર બ્રિટિશ હિન્દમાં જતો અટકાવ્યો. કરારભંગનો આ દાખલો તાજની ન્યાયપરાયણતાની નીતિથી વિરુદ્ધ હતો. લોડ કર્જને મહારાણી વિકટોરિયાના હંદેરાનો અર્થ પણ બીજી રીતે કર્યો હતો. લોકમતની પરવા કર્યો વગર બંગલંગની યોજના અમલમાં મૂકવા તેણે જે યત્ન કર્યા તેથી સરકારની ન્યાયવૃત્તિ પર જે દફ વિશ્વાસ લોકોનો હતો તેના પર ઘા પડવા શરૂ થયા. ધીમે ધીમે બીજી સરકારી બક્ઝિતઓ દ્વારા પણ લોકમતની ને ન્યાયની અવહેલના થવા માંડી. પરિણામે લોકમત બ્રિટિશ વિરુદ્ધ ચળવળમાં પરિણામ્યો.

ઈ.સ. 1902થી શ્રી પ્રભાશંકર ભાવનગર રાજ્યના દીવાનપદે હતા. બંદરીકરારભંગ સામે ભાવનગર રાજ્યે કર્જન સરકારને તથા તે પછી મિન્ટો સરકારને ઘણી અરજી કરી પણ દાદ ન મળી, આથી ભાવનગર રાજ્યે ઈન્ડિયા કાઉન્સિલ સુધી અરજ કરી ને તે કામ ઈંગ્લેન્ડમાં શ્રી ભાવનગરી નામના પારસી સદ્ગુહસ્થને સોંપ્યું. 1910 સુધી એ કામ પાર ન પડ્યું. છેવટે શ્રી પ્રભાશંકર પોતે ઈંગ્લેન્ડ ગયા, ને તે વખતના સેકેટરી ઓવ સ્ટેટ ફોર ઈન્ડિયા લોડ મોલનિ મળી બધી વાત રૂબરૂ સમજાવી. ન્યાયપ્રેમી લોડ મોલનિએ આખો કેસ તપાસી જઈ લોડ કર્જનના પગલાંને અન્યાયી કહી તેને રદ કરતો હશ્વ કર્યો.

ભાવનગર રાજ્યની તરફેણમાં ચુકાદો આવ્યા પછી લોડ મોલનિ શ્રી પ્રભાશંકરને હર્ષથી મહિયા અને કહ્યું “Congratulation Mr. Prabhashankar, you have won the case.” (અભિનંદન! શ્રી પ્રભાશંકર, તમે તમારો કેસ જતી ગયા છો.)

ઉત્તરમાં શ્રી પ્રભાશંકરે કહ્યું : “No thanks. It is not Mr. Prabhashankar who has won the case. It has the sense of justice on the part of the Government that has won the case.” (ના, આભાર, આ વિજય પ્રભાશંકરનો નથી પણ બ્રિટિશ રાજ્યમાં રહેલી ન્યાયની ભાવનાનો છે.)

અને ચુકાદાના તારથી ભાવનગર ખબર આપતાં શ્રી પ્રભાશંકરે લખેલું કે આ સફળતાનો યશ શ્રી ભાવનગરીને આભારી છે.

ભાવનગરની તરફે જમાં ફેસલો આવતાં મહારાજા પાસે હરખ કરવા ગામલોકો આવેલા. તેમાં માણ દીવાન શ્રી વિકલદાસલાઈ પણ હતા. તેમણે શ્રી પ્રભાશંકરનો તાર વાંચી મહારાજાને કહેલું : પદ્ધતીના પ્રયત્નથી જ ભાવનગરની જીત થઈ છે છતાં પદ્ધતી ભાવનગરીને જશ દે છે તે એની મોટાઈ છે. એ પદ્ધતીથી જ થઈ શકે.’

મહારાજા ભાવસિંહજીને ત્યાં સંતાન ન હતું. તેથી શ્રી પ્રભાશંકર પ્રત કરેલાં. એ પછી ઈ.સ. 1912ના જુલાઈની 3જ તારીખે સૂર્યોદય સમયે પાટવીકુંવર કૃષ્ણકુમારસિંહજીનો જન્મ થયો ને તત્કાલ શ્રી પ્રભાશંકરને એ વધામણી આપવા મહારાજા ભાવસિંહજ પોતે અનંતવાડી ગયા. તે સમયે હજુ શ્રી પ્રભાશંકર જાગ્યા ન હતા. મહારાજા પોતાની મોજડી ઉતારી હળવે પગલે પથારીએ જઈ શ્રી પ્રભાશંકરની સન્મુખે જાગવાની રાહ જોતા ઊભા રવ્યા, ને જાગ્યા ત્યારે વધામણી આપી. પોતાને ત્યાં પાટવીપુત્રનો જન્મ થયો છે, એ આનંદ તો હતો જ, પણ સાથે પ્રભાશંકરનાં પ્રત ફળ્યાં તેનો સંતોષ હતો, તેથી વધામણી આપતાં મહારાજાસાહેબ હર્ષથી ગદ્ગાહિત થઈ ગયેલા.

એ મહારાજાસાહેબ ઈ.સ. 1919માં દેવ થયા, ત્યારે શ્રી પ્રભાશંકર ઈન્દ્રિયા કાઉન્સિલના સભ્ય હોઈ હુંગલેન્ડમાં હતા અને તેમને હિંદના કોઈ પ્રાંતના ગવર્નરપદે નીમવા સરકાર વિચારતી હતી. તે વખતે ભાવનગરનાં પ્રજાજીને તથા રાજ્યકુટુંબે બાળમહારાજાની સંભાળ રાખવા તથા રાજ્યનો વહીવટ કરવા સર પ્રભાશંકરને નીમવા માટે સરકારમાં તાર તથા પત્રથી અરજ કરેલી. સત્તા તથા વૈભવબર્યું ઊજળું ભાવિ છોડી પ્રભાશંકર એ પદ નહીં સ્વીકારે તેમ સરકાર માનતી હતી. બે વચ્ચે પસંદગી કરવાનું શ્રી પ્રભાશંકરને કહેવામાં આવ્યું ત્યારે તરત તેમણે ભાવનગર રાજ્યનું વાલીપણું સ્વીકાર્યું અને કારણ પૂછ્યતાં સરકારને જણાવ્યું : ‘ભાવસિંહજ મહારાજાની ઈચ્છા હતી કે તેમના પાટવીકુંવર મારા હાથ તળે ઊછરે. હાલ જ્યારે એ નામદારની હ્યાતી નથી ત્યારે મારી પહેલી ફરજ એ છે કે મારે આ જ સ્વીકારવું જોઈએ.’

એ પછી તેઓ ભાવનગર રાજ્યના એડમિનિસ્ટ્રેટરના પદે આવ્યા અને હિંદભરનાં દેશી રાજ્યોના એકમાત્ર ઉત્તમ સલાહકાર બન્યા. ઈ.સ. 1930-31માં કશ્મીરના મહારાજાએ રાજ્યના પ્રશ્ન અંગે સર પ્રભાશંકરને આમંત્રી સલાહ લીધી, જેનું પરિશામ ઘણી સરળતાથી સારું આવ્યું. આથી મહારાજાએ કહ્યું : ‘ભાવનગર ખાંબોચિયા જેવું છે, આપને માટે ઘણું નાનું છે. આપ કશ્મીરને પોતાનું કરો, તો હું માસિક પાંચ હજારથી ઓછા નહીં આપું અને આપની યોગ્ય કદર કરીશ.’

શ્રી પ્રભાશંકરે કહ્યું : ‘મારા પર આપ વિશ્વાસ ન રાખો તો આવું.’

મહારાજાએ પૂછ્યું : ‘એવી શરત કેમ મૂકો છો?’

ત્યારે શ્રી પ્રભાશંકરે કહ્યું : ‘ભાવનગરના મહારાજા ભાવસિંહજાએ મને આગળ આણ્યો. એ દેવ થયા, ત્યારે તેનાં સંતાનો મને સોંપત્તા ગયા છે. જો હું સત્તા કે ધનને લોભે એ બધું ભૂલી, ફગાવીને કશ્મીર આવું તો પછી હું આપને કે કશ્મીર રાજ્યને વફાદાર રહું એવો વિશ્વાસ આપે મારામાં રાખવો ન જોઈએ.’

શ્રી પ્રભાશંકરમાં નિઃસ્વૃહતા તથા નિરબિમાનીપણા સાથે જે સત્યનિષ્ઠ તથા પરછિતસાધકતા હતાં, તેને અંગે તેમના પરિશયમાં જે કોઈ આવતા તે પછી રુક હોય કે રાજા, નોકર હોય કે બિટનના મહાન અમલદાર, બાળક હોય કે મોટી ઉમરના, પણ તે દરેકને લાગતું કે પદ્ધતીજી પોતાના જ છે. તેમનું વિશાળ હૃદય અને વાત સમજાવવાની સ્વાત્માવિક કુશળતાને લીધે અંગ્રેજ અમલદારોને તેમના ઉપરીઓ તરફથી સલાહ અપાતી : If you have to differ from or fight with Sir Prabhashankar, do it on paper. Never discuss the point with him personally, otherwise he shall turn you to his opinion. (‘તમારે શ્રી પ્રભાશંકર સાથે મતભેદ દર્શાવવો હોય અથવા લડવું હોય તો તે કાગળ પર કરજો. કદી પણ તેમને રૂબરૂ મળીને વાત કરશો નહીં. નહીં તો તે તમને પોતાના મતના કરી નાખશો.’)

પૂનઃ ગાંધીજી તથા પ્રભાશંકર રાજકોટ હાઈસ્કૂલમાં સાથે ભાગતા ત્યારથી એમની પિછાણા. ગાંધીજી આંકિકા હતા ત્યારે તેમના કાર્યથી શ્રી પ્રભાશંકર વાકેફગાર રહેતા. તેમના હિન્દ આવ્યા પછી બંને ગાઢ મિત્રો બની ગયેલા. શ્રી પ્રભાશંકર ગાંધીજી પ્રત્યે માનથી જોતા, છતાં પોતાને સત્ય લાગતી વાત તેમને કહી દેતા. ઈ.સ. 1923માં સત્યાગ્રહની લડતને નામે હિંસક તોફાનો થયાં, ત્યારે ગાંધીજીને રૂબરૂ મળીને તેમજો વાત સમજાવતાં કહેલું : ‘આવાં તોફાનથી આપના અહિસક સત્યાગ્રહના મૂળમાં ઘા થાય છે. આપની પ્રતિઝા ઘટે છે, માન ઘટે છે ને જગતની આંખે આપનું કાર્ય દંબરૂપે દેખાય તેવું બને છે. એવે

વખતે સત્યાગ્રહ પાછો ન બેંચી લેવો તે “હિમાલય જેવડી ભૂલ” છે. ગાંધીજીને આ વાત ખરી લાગી. સત્યાગ્રહ પાછો બેંચી લેવાયો, ને ગાંધીજીએ નવજીવનમાં ‘હિમાલય જેવડી ભૂલ’ નામે લેખ લખ્યો.

ઈ.સ. 1924 પછી ભાવનગર ખાતે કાઠિયાવાડ રાજકીય પરિષદ બોલાવવા હિલચાલ થઈ. ત્યારે શ્રી પ્રભાશંકરે ‘ના’ પાડીને ગાંધીજીને અમદાવાહમાં આશ્રમમાં કહેલું : ‘ભાવનગરમાં હાલ બાળમહારાજા છે. મહારાજાને બીજાં રાજ્યો સાથે રાજકીય તેમજ કૌટંબિક સંબંધ છે. એ ભાવનગરને આંગણે પરિષદ મળે ને પરિષદમાં બીજાં રાજ્યો વિરુદ્ધ ઠરાવ થાય તો તે-તે રાજ્યોનો ભાવનગર સાથે સંબંધ બગડે. તે માટે હું ના પાડું છું. પણ જો બીજાં રાજ્યોની વિરુદ્ધમાં ઠરાવ ન કરવાના હોય ને આપ પોતે પ્રમુખ થવાના હો તો ખુશીથી ભાવનગરમાં પરિષદ ભરો. હું બધી સગવડ અપાવીશ અને એ પરિષદમાં ભાવનગરની વિરુદ્ધ જેને જે કહેવું હોય તે કહેવાની છૂટ છે.’

ગાંધીજી પાસે તે વખતે બીજા માણસો પણ હતા. ગાંધીજીએ શ્રી પ્રભાશંકરને હસીને પૂછ્યું : ધારો કે મારા પ્રમુખપદ ત્યાં પરિષદ ભરાય ને તેમાં બીજાં કોઈ રાજ્ય વિરુદ્ધ ઠરાવ થાય તો તમે શું કરો?’

શ્રી પ્રભાશંકરે સામે હસીને કહ્યું : ‘તો ભાવનગરની જેલ દૂધથી ધોવડાવીને આપને તેમાં પથરાવું ને હું આપની સામે બેસું.’

ગાંધીજીએ પ્રમુખપદ સ્વીકાર્યું, પરિષદ ભાવનગર ખાતે ભરાઈ, કોઈ અનુચિત ઠરાવ પસાર ન થયો.

ઈ.સ. 1926માં ગાંધીજી શ્રી પ્રભાશંકરના અંગત મહેમાન તરીકે ગ્રાપજમાં રહેલા. તા. 12-3-1930ના રોજ આશ્રમથી ગાંધીજી દાંડિકૂચ માટે નીકળ્યા ત્યારે તેમની સાથે સર પ્રભાશંકર પણ હતા.

બીજી ગોળમેજી પરિપદ વખતે કોંગ્રેસ આગેવાનો તથા સરકારના સત્તાધીશોના આશર્ય વચ્ચે ગાંધીજીને સમજાવીને શ્રી પ્રભાશંકર તેમને ઈંગ્લેન્ડ લઈ ગયેલા. શ્રી પ્રભાશંકરે એ વખતે ગાંધીજીને કહેલું : ‘હું જાણું છું કે અંગ્રેજ સત્તાધીશો હાલ સ્વાર્થથી અંધ છે, તેથી પરિષદ સફળ નથી જવાની, પણ આપનું ત્યાં જવું નિષ્ફળ નહીં થાય; કારણ કે ત્યાં જવાથી ત્યાંની પ્રજા આપ વિશે કે છિંદ વિશે ખરેખર વાકેફ થશે અને આપણી માગણી ન્યાપ્યુરુસરસ્ની છે એમ સમજશે અને તે છિંદ માટે અનુકૂળ વાતાવરણ ઘડશે.’

ગોળમેજી પરિષદમાં શ્રી પ્રભાશંકરને પણ આમંત્રણ હતું. ત્યાંના એક સત્તાધારીએ શ્રી પ્રભાશંકરને કહેલું : ‘તમે સામાન્ય વ્યક્તિ નથી, સરકારને તમારામાં વિશ્વાસ છે ને ઈછે છે કે કોઈથી દબાયા વગર તમે સ્વતંત્ર અભિપ્રાય આપશો.’

ઉત્તરમાં શ્રી પ્રભાશંકરે આ પ્રકારે કહેલું : ‘આપ જાણો છો કે કેવળ હિંદના લાભ માટે નહીં પણ ભારોભાર ક્રિટનના અને માનવજીતના હિત માટે શ્રી ગાંધીજી વાત કરે છે. એટલે આપે ગાંધીજીને પૂરા સાંભળવા એવી મારી વિનંતી છે. અમે અમારી અંગત વાત બોલીએ છીએ, જ્યારે ગાંધીજી સમગ્ર હિંદની વાત બોલે છે. આપ બીજાઓને મોટા બનાવી પૂછો છો જેથી સામા માણસને એમ થાય કે હું કાંઈક છું. ને તેથી ગાંધીજીથી જુદા પડી નવી કે આડી વાત બોલે અને તેથી સમાધાન ન થાય, ત્યારે સરકાર કહે કે તમે અંદર અંદર એકમત નથી ત્યાં અમે શું કરીએ? તો એવી પરિસ્થિતિમાં આપ મને ન મૂકો. હું ક્રિટન તથા હિંદ બનેનું હિત ચાહું છું એટલે ગાંધીજી જે કહે તેમાં મારી સંમતિ સમજશો અને ક્રિટને ગાંધીજીને સાંભળવા. તેના કથનને માન્યતા આપવી તેમાં ક્રિટનનું હિત થશે તેમજ તેનો મોટો વધશે એવી મારી માન્યતા છે.’

શ્રી પ્રભાશંકર સમજતા હતા કે ગોળમેજી નિષ્ફળ જવાની છે, પણ ભારતને થોડાં વર્ષોમાં સ્વતંત્રતા મળવાની જ છે. આથી ગોળમેજી પરિષદ વખતે શ્રી પ્રભાશંકરે એક બીજું કાર્ય કર્યું. ગાંધીજી કદી ફોટો પડાવવા ઊભા રહેતા નહીં, પણ શ્રી પ્રભાશંકરે ગાંધીજીને એક વિનંતી કરી અને ગાંધીજીએ તે માની. તે એ કે ઈંગ્લેન્ડના નાભી ચિત્રકાર સર ઓસ્વાલ્ડ બિલ્લી પાસે ગાંધીજી નિત્ય એક કલાક જઈને સ્થિર ઊભા રહે અને તે ચિત્રકાર તેમનું તૈલચિત્ર તૈયાર કરી આપે. ગાંધીજીએ લાગટ આઈ દિવસ સુધી એ રીતે ‘પોઝ’ આઘ્યો. તે તૈલચિત્ર પોતાના ખર્ચ તૈયાર કરાવી શ્રી પ્રભાશંકર હિંદ લાવેલા. પણ એ પેટી ખોલાવી ન હતી. પોતાનો અંતકાળ નજીક જોઈ તેમણે એ પેટી પોતાના જ્યેષ્ઠ પુત્ર શ્રી અનંતરાયને સોંપી કહ્યું : ‘આમાં પૂજ્ય ગાંધીજીનું લાઈફ સાઈઝનું તૈલચિત્ર છે તે ભારતને સ્વતંત્રતા ગ્રાપ્ત થાય ત્યારે તેની વડી ધારાસભાને લેટ આપવાનું છે.’

અને એ રીતે ઈ.સ. 1947માં ભારતને સ્વતંત્રતા સાંપડી, ત્યારે શ્રી અનંતરાયે તે તૈલચિત્ર વડી ધારાસભામાં તા. 28-8-1947 ના રોજ ડૉ. રાજેન્ડ્રપ્રસાદના હાથે ખુલ્લું મુકાવેલું.

આવી દીર્ઘ દાખિલાણ, લોકહિતસાધક શ્રી પ્રભાશંકરના નિઃસ્યુહ અને નિરબિમાન માનસનો સ્વષ્ટ ખ્યાલ તેમના નીચેના શબ્દોથી આવશે. તેમનું જીવનચિત્રન ન લખવાની વાત કરતાં તેમણે કહેલું : “ખરી હકીકત તો એ છે કે મહારાજા ભાવસિંહજીને હું જરી ગયો અને તેમના વિશ્વાસને લઈને મારામાં જે શક્તિઓ હતી તે બહાર આવી.. હું માનું હું કે મારા જેવા ધ્યાય છે, માત્ર અને મહારાજા ભાવસિંહજી મણ્યા નથી.”

(પ્રભાશંકર પદ્ધતિ : વ્યક્તિદર્શન)

શબ્દ-સમજૂતી

સૌજન્ય ભલાઈ, સુજનતા; હજૂર દરબારી કે મુસલમાની વિવેકમાં વપરાતો ઉદ્ગાર, હાજરી, તહેનાત; રિપુ દુશ્મન બંદરી હક બંદર પરનો હક; પાટવીકુંવર સૌથી મોટો પુત્ર, ગાદીવારસ; નિઃસ્યુહતા સ્વર્ણ નહીં તેવું; મારા (મારો) કોઈને મારી નાખવા મોકલેલો માણસ; અનૃષ્ટી અત્રષ્ટી; અનિરુદ્ધ રોકેલું; હ્યાતી હાજરી, અસ્તિત્વ; ઓડમિનિસ્ટ્રેટર સંચાલક, વહીવટકતા; પરહિતપરાયણતા બીજાના હિતાર્થ કાર્ય કરવું; દંડદાતા સજા આપનારો.

સ્વાક્ષ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) ભાવસિંહજીના આમંત્રણનો પ્રભાશંકરે શો પ્રત્યુત્તર આપો?
- (2) કશ્મીરના મહારાજાના નોકરી માટેના આમંત્રણને પ્રભાશંકરે કેવી રીતે નકાર્યું?
- (3) ભાવસિંહજીને શ્રી પ્રભાશંકર પ્રત્યે કેમ આદરમાન હતું?
- (4) પ્રભાશંકરે પોતાનું રાજ્યાનામું શા માટે આપ્યું?
- (5) લોકમત બ્રિટિશ વિરુદ્ધ ચળવણમાં કેમ પરિણામ્યો?

2. નીચેના પ્રશ્નોના ત્રણ-ચાર વાક્યમાં ઉત્તર લખો :

- (1) ભાવસિંહજીના એક અમલદારને સજા કરવાના ચુકાનાનો પ્રભાશંકરે કેવી રીતે વિરોધ કર્યો?
- (2) મેટ્રિક સુધીનો અભ્યાસ કરનાર પદ્ધતિએ કેવી કેવી ઉચ્ચ સિદ્ધિઓ મેળવી હતી?

3. સવિસ્તર ઉત્તર લખો :

- (1) મહારાણી વિકટોરિયાના ઢંડેરાના લોડ કર્ઝનના અવળા અર્થધટનનો પ્રભાશંકરે કેવી રીતે પ્રતિવાદ કર્યો?
- (2) ‘પ્રભાશંકરમાં બધા જ પ્રકારના લોકોને પ્રેમથી જતા લેવાની જન્મજીત શક્તિ હતી.’ આ વિધાનની સદ્ગ્રાંત ચર્ચા કરો.

વિદ્યાર્થી-પ્રવૃત્તિ

- ભાવનગર રાજ્યના રાજવીઓનું ભીતપત્ર તૈયાર કરો.
- ‘પ્રભાશંકર પદ્ધતિ : વ્યક્તિ દર્શન’ પુસ્તક મેળવીને વાંચો.
- ‘બાહુબલી’ ચલચિત્ર જોઈને સેનાપતિની વફાદારી વિશે લખો.

ભાષા-અભિવ્યક્તિ

પ્રસ્તુત ચરિત્રનિબંધમાં લેખક પ્રભાશંકરના ગુણોનું માત્ર વર્ણન કરતા નથી, પણ એ ગુણ પ્રભાશંકરના કયા વ્યવહારવર્તનમાં જોવા મળ્યા તે સોદાહરણ ટાકે છે :

દા.ત., ‘શ્રી પ્રભાશંકરમાં નિઃસ્પૃહતા અને નિરભિમાનતા સાથે સત્યનિષ્ઠા તથા પરહિતસાધકતા હતા’ એ નોંધ્યા પહેલાં એનું ઉદાહરણ આપે છે - તેઓ કાશ્મીર જવા સંમત ન થયા તે.

આમ, જીવનવ્યવહારનાં ઉદાહરણો આપીને, એમના ગુણોને વ્યક્ત કરીને વિશિષ્ટ ભાવ-વિચારની અભિવ્યક્તિ સાધી છે, તે નોંધો.

શિક્ષક-પ્રવૃત્તિ

- ‘પ્રજાવત્સલ રાજવી કૃષ્ણકુમારસિંહજી’ ગંભીરસિંહ ગોહિલલિખિત જીવનચરિત્ર મેળવી તેના વિશે વિદ્યાર્થની વાત કરો.
- ‘રાજવીઓની મોટાઈ’ વિષય પર વર્ગમાં ચર્ચા કરો.
- ‘આનું નામ તે ધણી’-મેધાઙ્ગીની લોકવાર્તા વર્ગમાં વાંચો.
- વફાદારીને લગતા બે પ્રસંગ વિદ્યાર્થીઓને કહો.

જેમ ઈશ્વર એક છે પણ ઉપાસના વિધિઓ અનેક છે, એની ઉપર રચાયેલા સંપ્રદાયો અનેક છે... જ્યારે જ્યારે ધર્મને નામે જથડા થાય છે ત્યારે ત્યારે જથડો ધર્મ ધર્મ વચ્ચે નથી હોતો, પણ પોતપોતાની શ્રદ્ધાએ સ્વીકારેલી ધર્મ વિશેની આસક્તિ અને ભમતા વચ્ચે હોય છે. બે સાચા ધાર્મિક ભાષણો એકબીજાના ધર્મનો આદર કરે છે... ‘મારો ધર્મ સાચો તેથી તારો ધર્મ ખોટો’ એમ કહેનારા ધર્મ માટે નહીં પણ ધર્મ ઉપર ચોટાડેલા લેબલ માટે લડે છે. એ ધાર્મિક ભાવ નથી પણ કૃદ અને સ્થૂળ સંસારી ભમતા છે.

— યશવંત શુક્લ



વ्याकुरण-लेखन : वाक्यरचना विषयक सज्जता

1. पदक्रम

તમે જુઓ છો કે કોઈ પણ શબ્દ જ્યારે વાક્યમાં પ્રયોજાય, તેને વિભક્તિના પ્રત્યયો લાગે ત્યારે તે 'પદ' કહેવાય છે. વિભક્તિના પ્રત્યયો એક પદનો બીજા પદ સાથે સંબંધ મેળવી આપે છે. અમૃક શબ્દને પ્રત્યય ન લાગે ત્યારે આપણે તેને શૂન્ય પ્રત્યય લાગ્યો છે એ રીતે ઓળખીએ છીએ. ગુજરાતી ભાષામાં કર્તા, કર્મ અને કિયાપદ એવો કમ સામાન્ય રીતે હોય છે. વિશેષ ચમત્કૃતિ, લય, પ્રાસ વગેરે લાવવા ક્યારેક આ કમમાં થોડો ફેરફાર થાય છે. મોટેલાગે કવિતામાં એવું થતું હોય છે :

જનનીના હૈયામાં પોઢંતાં પોઢંતાં પીઘો કસુંબીનો રંગ!

મોરલી તો ચાલી રંગ રૂસણે રે!

જૂનું તો થયું રે દેવળ જૂનું તો થયું...

આ કાવ્યપંક્તિઓમાં તમે જુઓ છો કે કિયાપદ વાક્યના અંતે નથી, પણ વર્ણે મૂક્યું છે.

ભાષામાં પદો હોય છે. એ બધાં પદોનાં કંઈક ને કંઈક નામ છે. તેના અર્થ અનુસાર - નામ, સર્વનામ, વિશેષણ, કિયાવિશેષણ, સંયોજક, નિપાત વગેરેથી તે પદો ઓળખાય છે.

નામની વિશેપત્તા બતાવનાર પદ તે વિશેષણ અને વિશેષણ જે પદને લાગે તે પદ એટલે વિશેષ. મોટાલાગે વિશેષણ વિશેષની પહેલાં મુકાય છે. એકના એક નામનો વારંવાર ઉલ્લેખ કરવાનો થાય ત્યારે પ્રથમ સિવાયનાં નામો માટે આપણે યોગ્ય સર્વનામ વાપરીએ છીએ.

સામાન્ય રીતે વાક્યનો કમ આ મુજબ રહે છે :

વિશેષણ, વિશેષ (કર્તા) વિશેષણ, વિશેષ (કર્મ), કિયાવિશેષણ અને કિયાપદ.

કોઈ વાક્યમાં એકથી વધારે કર્મ હોય તો પહેલાં ગૌણ કર્મ અને તે પછી મુખ્ય કર્મ મુકાય છે.

- પદોના કમમાં ગમે તેમ ફેરફાર કરવાથી વાક્યનો અર્થ ખામી શકતો નથી. જો કે આપણે તેને વાક્ય તરીકે ઓળખતાં જ નથી. દા.ત.,

- સ્ટેશન ઉપર બસની રાહ જોઈને ઊભેલા પેસેન્જરની સંખ્યા ઘણી હતી. હવે આ વાક્યમાંનાં પદોને ગમે તેમ મૂકવાથી...

- હતી બસની રાહ સ્ટેશન ઉપર ઘણી સંખ્યા ઊભેલા જોઈને પેસેન્જરની. અહીં કશો જ અર્થ સ્પષ્ટ થતો નથી.

- 'જ' નિપાતના સ્થાનમાં ફેરફાર કરવાથી પણ ભાર અપાનાર પદ બદલાઈ જાય છે. એટલે અર્થમાં ફેરફાર થાય છે.

તમે જ આજે અમદાવાદ જશો? (તમે જ કે બીજા કોઈ?)

તમે આજે જ અમદાવાદ જશો? (આજે જ કે પછીના દિવસે?)

તમે આજે અમદાવાદ જ જશો? (અમદાવાદ જ કે બીજે ક્યાંય?)

તમે આજે અમદાવાદ જશો જ? (ચોક્કસ જશો?)

- અહીં જ ની પૂર્વે મુકાયેલ પદ પર ભાર મુકાય છે. એટલે દર વખતે પૂછનારનો સ્વરભાર અલગ-અલગ પદો પર રહે છે. પરિણામે પૂછનારનો ઈરાદો સ્પષ્ટ કરી શકાય છે. ગમે ત્યાં 'જ' મૂકવાથી કહેવાનો ઈરાદો કંઈક હોય અને વાચનથી તેનો અર્થ જુદો જ સમજાય છે.

- થોડાં ઉદાહરણો જોઈએ :

1. ગામમાં એક શાકભાજીવાળો ફેરિયો આવ્યો છે. X

ગામમાં શાકભાજીવાળો એક ફેરિયો આવ્યો છે. ✓

2. શુદ્ધ બેંસનું દૂધ પીવું જોઈએ. X
 બેંસનું શુદ્ધ દૂધ પીવું જોઈએ. ✓
3. શહેરમાં સરકારી માંદાં ઢોરનું દવાખાનું હોય જ. X
 શહેરમાં માંદાં ઢોરનું સરકારી દવાખાનું હોય જ. ✓
4. બિલાડી ખાવા માટે દીવાલ ઉપર ચડી. X
 ખાવા માટે બિલાડી દીવાલ ઉપર ચડી. ✓

2. પદસંવાદ

પદોની યોગ્ય ગોઠવણીથી વાક્યનો અર્થ સારી રીતે અને સ્પષ્ટ પામી શકાય છે. એ જ રીતે પદો વચ્ચેના આંતરસંબંધોથી જ વાક્ય સ્પષ્ટ અને સંવાદી બને છે. પદો વચ્ચે લિંગ, વચ્ચન અને પ્રત્યોનો સુભેળ હોય તેનું નામ જ પદસંવાદ.

વાક્યમાં જે પદ વિશેપણ તરીકે ભૂમિકા ભજવતું હોય તેને તેના વિશેષના લિંગ-વચ્ચન અનુસાર પ્રત્યો લાગે છે.

દા.ત., સારું પુસ્તક (અહીં પુસ્તક એકવચ્ચન છે અને નામસુકલિંગ છે.)

સારી ચોપડી (અહીં ચોપડી એકવચ્ચન છે અને સ્ત્રીલિંગ છે.)

સારો ઘોડો (અહીં ઘોડો એકવચ્ચન છે અને પુલિંગ છે.)

સારાં પુસ્તકો (અહીં પુસ્તકો બહુવચ્ચન છે અને નામસુકલિંગ છે.)

- અહીં ‘સારા’ વિશેષજાને તેના વિશેષના લિંગ-વચ્ચન અનુસાર બદલવું પડે છે.

વાક્યમાં પદો વચ્ચે જો કોઈ સુભેળ ન હોય તો સમગ્ર વાક્ય અસ્પષ્ટ જ રહે છે.

- ગુરુજીએ એક ભજન ગાઈ અને પદી ધૂન ગાયું. X

- ગુરુજીએ એક ભજન ગાયું અને પદી ધૂન ગાઈ. ✓

- રીટાએ રાતાં ફૂલ લીધું. X

રીટાએ રાતું ફૂલ લીધું. ✓

રીટાએ રાતાં ફૂલ લીધાં. ✓

- મેં મગફળી અને ગોળ ખાધો. X

મેં મગફળી અને ગોળ ખાધાં. ✓

(જુદાં જુદાં લિંગનાં બે નામો હોય ત્યારે કિયાપદ બહુવચ્ચનમાં મુકાય છે.)

- કોકિલા, કરણ અને અર્જુન ગયા. X

કોકિલા, કરણ અને અર્જુન ગયાં. ✓

(પુલિંગ અને સ્ત્રીલિંગ માટેનું સંયુક્ત કિયાપદ અનુસ્વાર સાથે બહુવચ્ચન હોય છે.)

- મોટા ભાઈ આવ્યા અને મોટા બહેન ગયા. X

મોટા ભાઈ આવ્યા અને મોટાં બહેન ગયાં. ✓

(સ્ત્રી જાતિ માનાર્થે બ.વ.માં વિશેષજા-કિયાપદ અનુસ્વાર સાથે બહુવચ્ચનમાં હોય છે.)

- તેરીમાં શુદ્ધ ગાયનું ઘી મળે છે. X
- તેરીમાં ગાયનું શુદ્ધ ઘી મળે છે. ✓
(શુદ્ધ એ ગાયનું વિશેષજ્ઞ નથી, ઘીનું વિશેપણ છે.)
- રમણલાલ શું વસ્તુ લઈ જશે ? X
રમણલાલ શી વસ્તુ લઈ જશે ? ✓
(વસ્તુ એ ખીલિંગ શબ્દ છે. માટે તેની આગણ ‘શી’ મુકાય છે.)
- તમે ધરમાં શું ફેરફાર કર્યો ? X
તમે ધરમાં શો ફેરફાર કર્યો ? ✓
(ફેરફાર એ પુંટિલિંગ શબ્દ છે. માટે તેની આગણ ‘શો’ મુકાય છે. એ જ રીતે નપુંસકલિંગ આગણ ‘શું’ મુકાય છે.)
- બા અમદાવાદ ગયા X
બા અમદાવાદ ગયાં ✓
(સ્ત્રી જીતિ માનાર્થે બહુવચનમાં વિશેષજ્ઞ-કિયાપદ સાનુસ્વાર બહુવચન હોય છે.)

3. નિપાત

સંશ્ચા, સર્વનામ, વિશેષજ્ઞ, કિયાવિશેષજ્ઞ, કિયાપદ વગેરે પદો સાથે મુકાઈ વિશેષ અર્થનો કે ભારનો બોધ કરાવનાર ઘટક નિપાત તરીકે ઓળખાય છે. નિપાત ઘણાં બધાં છે - જ, તો, ને, ય-યે, તે, પણ, સુધ્યાં, જી, ફક્ત, કેવળ, માત્ર, ખરું વગેરે.

આપણે ઉદાહરણો દ્વારા નિપાતની કામગીરી સમજીએ :

1. તું પ્રવાસે જઈશ જ ? (જવાની કિયા પર ભાર અપાયો છે.)
2. તમે જ મારી સાથે આવશો. (તમારા સિવાય બીજું કોઈ નહિ.)
3. કામ કરનાર જ સુખી થાય. (કામ કરનારની મહત્ત્વાની બતાવાઈ છે.)
4. ચાલો, અમદાવાદ જઈશું ને ? (બીજા પાસે હકારની ઈચ્છા બન્ધ થઈ છે.)
5. આપણે જવું જ છે ને ? (વાતને દઢ કરવાનો પ્રયત્ન છે.)
6. તમે તો આવી ગયા ! (જે પદ પર ભાર આપવો છે તેના પછી મુકાય છે.)
7. એવું તો આપણાથી કેમ કહેવાય ? (અઝન)
8. તમેય મારી સાથે આવજો (‘પણ’ના અર્થમાં, બીજાં તો ખરાં, પણ તમે પણ)
9. હુંય પ્રથમ વર્ગમાં પાસ થઈશ જોજો. (‘પણ’ના અર્થમાં, બીજાની જેમ હું પણ)
10. મારે પણ તમારી સાથે જ આવવું પડશે. (અઝન)
11. ઓહો! ક્યાં ચાલ્યા જી ? (આદર, વિવેક બતાવવા માટે)
12. હવે હિવાળી આડે માત્ર એક માસ બાકી છે. (‘ફક્ત’ના અર્થમાં)
13. આવા વરસાદમાં મને ઊંઘ આવે ખરી ? (સૌનો હકાર છે એવી શ્રદ્ધા)
14. અંતે તું સાચું બોલ્યો ખરો ! (‘હાશકારા’નો ભાવ બન્ધ થયો છે.)
15. તે તદ્દન નકામી બન્ધિત છે. (‘બિલકુલ’ના અર્થમાં, સીમા નક્કી કરવા માટે)

16. ગુરુજી, અંદર આવું કે? (સંમતિના અર્થમાં)

17. તે તમે આવ્યા હોત તો? (વિનંતીના અર્થમાં)

4. કૃદંત

આ વાક્યો વાચો :

અ

1. ત્યાં અમે બોર ખાતાં.

2. આ કયું પ્રાણી બોલ્યું ?

3. આ કબાટ કોણો તોડ્યું ?

4. રોજ સવારે તે શ્લોક બોલતી.

બ

ખાતાં ખાતાં બોલાય નહિ.

બોલ્યું કોણ ન પાણે ?

ચોરે તાળું તોડ્યું ન તોડ્યું ને ભાગ્યો.

બોલતી વખતે તેણે ઊંચે જોયું.

અહીં અ વિભાગમાં રહેલાં પદો - ખાતાં, બોલ્યું, તોડ્યું અને બોલતી એ કિયાપદો છે. જ્યારે બ વિભાગમાં રહેલાં પદો - ખાતાં, બોલ્યું, તોડ્યું, બોલતી એ કૃદંત છે.

જે પદો કિયાપદની જેમ વર્તતાં હોય પણ વાક્યમાં તેનું કાર્ય કિયાપદ વક્ત કરવાનું ન હોય તેને કૃદંત કહેવાય.

કૃદંત વાક્યનો અર્થ પૂરો કરી શકતાં નથી.

● કૃદંતના પ્રકારો :

1. વર્તમાન કૃદંત : તે વર્તમાનકાળ સૂચવે છે.

વર્તમાન કૃદંતના પ્રત્યયો : તો, તી, તુ, તાં

ઉદાહરણો : રમતો છોકરો ક્યાં ગયો?

તે ગાતી ગાતી રડતી હતી.

રમતું છોકરું પડી ગયું.

વાંચતાં છોકરાં પાસ થઈ ગયાં.

2. ભૂતકૃદંત : દૂરનો કે નજીકનો ભૂતકાળ સૂચવે છે.

ભૂતકૃદંતના પ્રત્યયો : -એલો, -એલી, -એલું, એલાં, યો, યી, યું

ઉદાહરણો : કોઈ કશું બોલ્યું નહિ.

વેચેલી વસ્તુ કોણ પાછી લે?

મેં વાંચેલું મને યાદ હતું.

વેચેલાં પુસ્તકીના પૈસા આવી ગયા.

3. ભવિષ્ય કૃદંત : ભવિષ્યકાળ સૂચવે છે.

ભવિષ્ય કૃદંતના પ્રત્યયો : -વાનો, -વાની, -વાનું, -નારો, -નારી, -નારું

ઉદાહરણો : તે આવવાનો હતો, હમણાં આવશે.

વાંચનારા પાસ થઈ જવાના છે.

અમે કાલે પહોંચવાનું નક્કી કર્યું છે.

ખાનાર માણસો કોઈ નહોતાં.

4. સામાન્ય કૃદંત : કોઈ ચોક્કસ કાળનું સૂચન કરતાં નથી.

સામાન્ય કૃદંતના પ્રત્યયો : -વો, -વી, -વું

ઉદાહરણો : આ પુસ્તક વાંચવું મને ગમશે.

આ કાગળ વાંચવો એવી મારી ઈચ્છા હતી.

આ લિપિ વાંચવી સાવ સરળ હશે.

5. હેત્વર્થ કૃદંત : હેતુ દર્શાવે છે.

હેત્વર્થ કૃદંતના પ્રત્યયો : -વા, -વાને, વાનું

ઉદાહરણો : હું ખાવા માટે આવ્યો નથી.

ખાવાને માટે જ તે આવ્યો હતો.

આ ચોપડી વાંચવાને માટે હું લઈ જઈશ.

6. સંબંધક ભૂતકૃદંત : અગાઉ થયેલી કિયા સાથે કિયાપુદ્ધનો સંબંધ બતાવે છે.

સંબંધક કૃદંતના પ્રત્યયો : -ઈ, -ઈને

ઉદાહરણો : આ કામ જોઈને હું ખુશ થઈ ગયો.

હસીહસીને તે બેવડ વળી ગયા.

તેની ચિત્રકલા જોઈ સહુ રાજી થયા.

અવાંગ્યાય

1. નીચેનાં વાક્યોમાંથી નિપાત શોધી તેની નીચે લીટી કરો. આ નિપાત ક્યો અર્થ દર્શાવે છે તે સમજાવો :

(1) ત્યારે તો તમે ખૂબ ભાગ્યશાળી છો!

(2) અમે ધર્ષણું કલ્યાણ તોય તે સમજ્યા નહિ.

(3) આજે વરસાદ પડવો જ જોઈએ.

(4) માણસ આમ ભારે ડાખ્લો, પણ ધૂની ખરો!

(5) હાજી, અમે તો આવી પહોંચીશું સમયસર.

(6) એક વખત જેલ જનારો, બીજી વાર જાય ખરો?

(7) મહાદેવભાઈ માત્ર પચાસ વરસ જીવ્યા.

(8) ગંગા તો બસ ગંગા જ છે!

(9) એ તો અહીં આવ્યા વિના રહેશે નહિ.

(10) વસ્તુ ખૂબ જ સસ્તી છે, ફક્ત રૂપિયા પચાસની.

2. તમારા પાઈચુપુસ્તકમાંથી નિપાતનો ઉપયોગ થયો હોય. તેવાં દસ વાક્યો શોધી તેનો અર્થ સમજાવો.

3. નીચેનાં વાક્યો યોગ્ય પદક્રમ અને પદસંવાદ સાથે ગોઠવીને ફરી લખો :

(1) કાઈ કોઈને હોય તો પૂછીશું કાલની વાતમાંથી પૂछો.

(2) ઈશ્વર તો એ ક્યાં દેખાતો નથી રહેલો હશે?

(3) મીઠા વગર લાગે છે રસોઈ ફીકી બધી.

- (4) પરમેશ્વર આંખે લઈ શકાય છે, પણ એને અનુભવમાં દેખાતો નથી.
- (5) સાંકળ ખખડાવી મધરાતે લોજાબે તેલીની પોસ્ટમાસ્તરની.
- (6) મૂળશંકર રોકડ લઈને ભાવનગર સાઈકલ ભેગી થાય એટલે ઉપડે.
- (7) દેવરાજ કેમ્પના સ્ટેશને ઊતરેલો ત્યારે એને સૌ પહેલાં એની બા ની યાદ આવ્યા. (પદસંવાદ કરી લખો.)
- (8) દુકાણ કાંઈ ધરતી પર જ નથી પડતી બાપુ...પણ માણસ પર પડે છે. (પદસંવાદ કરી લખો.)
- (9) આહિ! તે પર આવડો શું લટકો? (પદસંવાદ કરી લખો.)
- (10) તેણે શેરડી અને ગોળ ખાધો.
- (11) એમણો શું વસ્તુ ખરીદ કર્યું.
4. નીચેનાં વાક્યોમાંથી કૃદંત તારથી તેનું કાર્ય સમજાવો :
- (1) મહેનત કરનારાં કોઈઓ માંદાં પડતાં હશે?
- (2) એ તણાવે ધરાયેલાં પણું પાછી માટે આવતાં.
- (3) એક ચપટી વગાડતાં ડોકટરે દરદ મિટાવી દીધું.
- (4) ખાનારા માણસ કામ પણ કરી શકે ને!
- (5) આ કામળો ક્યાં અસલ ઊનનો બનેલો છે?
- (6) બીજા માટે પૈસા વાપરવા એ સહેલું નથી?
- (7) આ પુસ્તક મારે વાંચવાને જોઈએ છે.
- (8) રમણ ધીરે ધીરે વાંચતાં શીખી રહ્યો છે.
- (9) પત્ર વાંચીને તેને સંતોષ થયો.
- (10) કોઈને નહિ ભાળવાને કારણો તે નીકળી ગયો.
- (11) એનું કામ જોઈને શેઠ ખુશ થઈ ગયા.

5. વાક્યરચના : સાદું, સંયુક્ત અને સંકુલ વાક્ય

રચનાની દસ્તિએ વાક્યરચના ત્રણ પ્રકાર છે :

1. સાદું વાક્ય : જે વાક્યમાં એક કિયાપદ કે એક ઉદ્દેશ્ય (કર્તા) – એક વિધેય (કર્તા વિશે જે કહેવાયું હોય તે) હોય તેવી રચનાને સાદું વાક્ય કહે છે. દા.ત.,

- દેવરાજ અતીતમાં સરી રહ્યો હતો. (આંસુભીનો ઉજાસ)
- મને મારા ગાંડીવનું અભિમાન હતું. (ધૂષિંઘનો ધૂદ્વિધાદ)
- આમાં તો જીણા જીણા દાઢા દેખાય છે. (ઈશ્વર સર્વવ્યાપી)
- ચોકીદારીમાં મારું મન હવે બહુ ધરપતું નથી. (આંસુભીનો ઉજાસ)
- ચંદ્રનવાડી આગળ શેષ નદી બહુ ઘાટીલો વળાંક લે છે. (અમરનાથની યાત્રાએ)

2. સંયુક્ત વાક્ય : જે વાક્યમાં જોડાયેલાં વાક્યો સમાન કક્ષાનાં હોય; સંયોજક દૂર કરવાથી તે વાક્યો સ્વતંત્ર રીતે ટકી શકે તેવાં હોય અને એક વાક્ય અન્ય વાક્યનું ગૌણ વાક્ય ન હોય તેવી વાક્યરચનાને સંયુક્ત વાક્ય કહે છે.

આ વાક્યમાં ને, અને, તથા, પણ, છિતાં, કે, અથવા, યા, કેમ કે, કારણ કે, વળી, નહિતર, તેથી, એટલે વગેરે સંયોજકો દ્વારા સમુચ્ચય (સમૂહ) વિકલ્પ, પર્યાય, વિરોધ કે કાર્યકારણ જેવા સંબંધો સૂચવાયા હોય છે. દા.ત.,

- આ બ્રાહ્મણ ખૂબ વિદ્વાન હતા, પણ તેના પુત્ર શેતકેતુને ભણવું ગમતું નહિ. (ઈશ્વરનું સ્વરૂપ) અહીં સંયોજક દ્વારા

બંને વાક્યો વચ્ચે વિરોધનો અર્થ સૂચવાય છે.

- મહેનતું બેદૂતોના હાથ રોજરોજ ફરતા હતા એટલે ક્યાંય વાંકોચૂકો છોડ કે નીદામણ દેખાતું નહોતું (મહાત્માના માણસ) અહીં સંયોજક 'એટલે' દ્વારા કાર્યકારણ સંબંધ સૂચવાય છે.
- બાર વરસ વનમાં ભાગ્યાં ને કેટલીય વીતકો ને મુશ્કેલી પછી આ રાજ્ય મળ્યું છે તે ભોગવીએ. (યુધિષ્ઠિર યુદ્ધવિષાદ) અહીં 'ને' સંયોજક દ્વારા સમુચ્ચય થયો છે. બંને વાક્યો એકબીજાનાં પૂરક બની હકીકત દર્શાવે છે.
- દેવરાજની ધગશાથી ધરશાળાના સંચાલક પ્રભાવિત થઈ ગયા હતા એટલે તેમણે વસુધાના કાર્યકર ભગવાનજ્ઞભાઈને વાત કરી. (આંસુભીનો ઉજાસ)
- પાણીને ચ્યાભીથી વચ્ચેથી લઈ ચાખી જો કે કેવું લાગે છે? (ઈશ્વરનું સ્વરૂપ)

૩. સંકુલ-મિશ્ર વાક્ય : આ વાક્યમાં રહેલાં વાક્યો વચ્ચે સમાન સ્તરનો નહિ પણ મુખ્ય અને ગૌણનો સંબંધ હોય છે.

ગૌણ વાક્ય મુખ્ય વાક્યના વિશેષજ્ઞ વાક્ય, કિયાવિશેષજ્ઞ વાક્ય કે કર્મ વાક્ય તરીકે આવી મુખ્ય વાક્યના અર્થમાં વધારો કરે છે.

આ વાક્યમાં સંયોજક તરીકે જે-તે, જો-તો, જેવું-તેવું, જ્યાં-ત્યાં, જ્યારે-ત્યારે, જેમ-તેમ, જ્યાં સુધી-ત્યાં સુધી, જેટલું-તેટલું વગેરે મુક્કાય છે. દા.ત.,

- અને નીચે મૂકી અમે જવા માંડ્યું ત્યારે એ ઊંચે સાઢે રડવા માંડ્યો. (સેલ્વી પંકજમૃ)
- એ ઊંચે સાઢે રડવા માંડ્યો. (મુખ્ય વાક્ય)
- અને નીચે મૂકીને અમે જવા માંડ્યું. (ગૌણ વાક્ય)
- દેવરાજ કેમ્પના સ્ટેશને ઊતર્યો ત્યારે સૌ પહેલાં એની બાની યાદ આવી. (આંસુભીનો ઉજાસ)
- સૌ પહેલાં એની બાની યાદ આવી - મુખ્ય વાક્ય
- દેવરાજ કેમ્પના સ્ટેશને ઊતર્યો - ગૌણ વાક્ય
- તેઓ પાડોશમાં રહ્યાં ત્યાં સુધી અમે તેમને માટે દરેક ચીજવસ્તુ લાવી સાચવનારા ટ્રસ્ટીઓ જ રહ્યાં. (ઉદીનું માંગનારાઓ)
- જો હું સત્તા કે ધનને લોભે એ બધું ભૂલી, ફગાવીને કશ્મીર આવું તો પછી હું આપને કે કશ્મીર રાજ્યને વફાદાર રહું એવો વિચાસ આપે મારામાં ન રાખવો જોઈએ. (સૌજન્યશીલ પ્રભાશંકર)
- ભીમ, જેમ કોઈ રણમાં ભમીભમીને થાકેલા માણસને પાણી પીવા મળે, તેમ સંતુષ્ટ થયેલો લાગે છે.

હવે તમે આ કક્ષાએ નિપાત, કૃદંત, પદકમ, પદસંવાદ કે સાદી-સંયુક્ત-સંકુલ વાક્યરચના એટલે શું - એટલું જાણો તે પૂરતું નથી. આ બધી જાણકારી તો તમે ધોરણ દસ સુધીમાં મેળવી લીધી હતી. હવે આ મુદ્દાઓ તમે તમારા લખાણમાં કેવી રીતે અભિવ્યક્ત કરી શકો એ આપણો હેતુ છે. તમે જ્યારે વાચન કરો ત્યારે આ બધી જ બાબતોનો ખ્યાલ રાખીને, જરૂર જજાય ત્યાં અટકીને જે-તે વાત લેખકે કેવી રીતે મૂકીને બણકટ બનાવી છે વગેરે સમજતાં જશો. આવા સમજપૂર્વકના મહાવરાથી અને લેખનમાં તેના ઉપયોગથી તમારા લખાણને તમે સુંદર બનાવી શકશો.

સ્વાધ્યાય

1. તમારા પાઠ્યપુસ્તકમાંથી સાદાં, સંયુક્ત અને સંકુલ પ્રકારનાં દસ-દસ વાક્યો શોધીને લખો.
2. તમારા મૌલિક લખાણમાં સંયુક્ત અને સંકુલ વાક્યોનો ઉપયોગ કરો.



ધીરુબહેન પટેલ

(જન્મ : 29-5-1926)

ટૂંકી વાર્તા, નવલક્ષ્યા અને એકાંકી કોને યશસ્વી પ્રદાન કરનાર ધીરુબહેન ગોરધનભાઈ પટેલનો જન્મ વડોદરામાં થયો હતો. ‘અધૂરો કોલ’, ‘એક લહર’, ‘વિશ્વાંભક્ષ્યા’ અને ‘જાવલ’ એમના ટૂંકી વાર્તાના સંગ્રહો છે. ‘વડવાનલ’, ‘શીમળાનાં ફૂલ’, ‘વાવંટોળ’, ‘વમળ’, ‘કાંબરીની મા’, ‘સંશયબીજ’ એમની નવલક્ષ્યાઓ છે. ‘વાંસનો અંકુર’, આંખી ગલી’, ‘આગંતુક’, ‘અનુસંધાન’ અને ‘એક ભલો માણસ’ તેમની લઘુનવલક્ષ્યાઓ છે. ‘પરદૃખલંજન પેસ્તનજી’, ‘ગગનનાં લગન’ તેમનાં હાસ્યરસનાં પુસ્તકો છે. ‘પહેલું ઈનામ’, ‘પંખીનો માળો’ અને ‘વિનાશને પંથે’ તેમના નાટ્યના સંગ્રહો છે. ‘મનનો માનેલો’ અને ‘માચાપુરુષ’ એ બે સંગ્રહો રેઝિયોનાટિકનાં છે. ધીરુબહેને ‘ભવની ભવાઈ’ ફિલ્મનું પટક્ષાલેખન પણ કર્યું છે. ‘નમણી નાગરવેલ’ એમનો એકાંકી સંગ્રહ છે. ‘બતકનું બચ્ચું’, ‘અંડેરીગડેરી ટીપરીટેન’ તેમજ ‘મિત્રાનાં જોડકણાં’ તેમનાં બાળસાહિત્યનાં પુસ્તકો છે.

તેમને રણજિતરામ સુવર્ણચંદ્રક, અકાદમીનો સાહિત્ય ગૌરવ પુરસ્કાર તેમજ સાહિત્ય અકાદમી દિલ્હીના ઓર્ડર એનાયત થયા છે.

ગાંધીના માણસો—સત્યાગ્રહીઓ જેલમાં જતાં બાધ્યાંતર રીતે કેવા રૂપાંતરણ પામે છે તેનો ઉત્તમ નમનો નવલિકા નાયક મણિભાઈ છે. ઓછા—અધૂરા અભ્યાસે જેલસાથીઓની સાચી શીખ-સંગતે ખુદને પણ શંકા આગે તેટલું પરિવર્તન મણિભાઈમાં થયું છે. અડભોથનો જવાબ અહિંસાથી આપવાની વાત તેના ગળે જટ ઉત્તરતી નહોતી, કિન્તુ જેલમાંથી છૂટીને ધરે જતાં પતિગ્રતા પત્ની હીરાને ખાદીવેશે જોતાં - ‘જ્યાં તમે ત્યાં હું’ સાંભળતાં જ તે આભો બની જાય છે. નાયકની ગાંધીનિષ્ઠા અને નાયિકાની પતિનિષ્ઠાના હૈતમાંથી રચાતો એકનિષ્ઠ-અદૃતભાવ એ ‘વાતાવિશેષ’ છે. જેલ-જીવનની રાજકીય પરેશાની અને કુટુંબજીવનની સામાજિક વિટંબણાઓ વચ્ચે સ્વસ્થ-તટસ્થ રહીને બાચતમાતાની આજાદી માટે મથતા-મરતા સ્વાતંત્ર્યવીરોની જાંખી આ નવલિકા કરાવે છે.

‘માઝી માણીને નથી છૂટચો કંઈ - સરકારે જખ મારીને છોડ્યો છે !’ મણિભાઈના મગજનો કેફ એના થાકેલા પગના પ્રત્યેક ડગલામાં નવું જોર પૂરતો હતો અને એટલે જ એ લાંબી ડાંફ ગામના ધૂળિયા રસ્તા પર નાનાનાના ગોટા ઉડાડતો ચાલ્યો જતો હતો. બાકી એના શરીરમાં તો રહ્યું તું જ શું ? વધારે ખેંચીશું તો એ ઠાડી પર જ બહાર નીકળશે એવો ડર ન લાગ્યો હોતો તો સરકારે એને હજુ છોડ્યો ન હોત... હજુ એ ચક્કી પીસતો હોત, દુંકાના માર ખાતો હોત, કંકરીવાળા રોટલા તરછોડીને ઊભો થઈ જતો હોત અને એ બદલની નવી નવી શિક્ષા સહેતો હોત.

પણ એ બધાનું એને મન કંઈ નહોતું. એનાથી નહોતી સહેવાતી તે ગાળ. નાનપણાથી જ એની એવી તાસીર હતી કે કોઈનો તોછડો બોલ સાંભળતાં જ લોડી ઊકળી ઉકૃતું. એમાં ને એમાં માસ્તરના માથામાં સ્લેટ મારીને નિશાળ છોડી દીધેલી. એમાં ને એમાં ત્રિભોવન વાણિયાની નોકરી છોડી દીધેલી. જિગજાજન બેરુને મોંઅથી પણ ગાળ ન સાંભળનારો આ મણિભાઈ ! અને એને જેલમાં બે ટકાના વોર્ડરો ધરીએ ને વારે ધમકાવતા. પાંપણના પલકારા જેટલી જ નિયમિતતાથી ગાળ દેતા. મણિભાઈથી એ ન સહેવાતું. જંગલી ધોડાનું ટોળું ધરતી ધમરોણાતું દોડી આવતું હોથ એવો એક પ્રયંક આવેગ એના મનમાં જાગતો અને એનું શરીર કાબૂમાં ન રહેતું. સત્યાગ્રહીની આચારસંહેતાનાં ચીથરેચીથરાં ઊડી જતાં એવે વખતે.

અને પછી મણિભાઈ ઉપવાસ કરતો. એના કરતાં ઉમરે મોટા, વિદ્વાન અને જેમણે ગાંધીજીનું પડખું સેવેલું હોથ એવા કેદીઓ પાસે જઈને એમની શાંત વાણી સાંભળતો અને લજવાતો એણે હજારેક વાર નિર્ણય કર્યો હશે કે ફરી આવું ન બનવા દેવું. જતાં ગાળ સાંભળતાંની સાથે જ એણે પ્રયત્નપૂર્વક કેળવેલી અહિંસા એકદમ અલોપ થઈ જતી અને તે એકલો પડી જતો. એકલોઅટૂલો, ઓછું ભણોલો એક ધરતીનો બાળ; જેણે બળબળતા બપોરે કે ચોમાસાની હેલીમાં બળદ સાથે બળદ બનીને ખેતર ખેડ્યાં છે, જેણે જાગું બોલ્યાની ફાવટ નથી, જેણે જિંદગી પાસેથી કોઈ વધારે પડતી માગણી નથી કરી - સાગરનાં મોજાં સાથે શંખલું જેમ કિનારે ઘસડાઈ આવે એમ રાષ્ટ્રીયતાના જુવાણમાં જે પોતાના ગામથી ઊચ્ચકાઈને અહીં જેલમાં આવી પહોંચ્યો છે

અને મુદ્દત પૂરી થતાં જે પાછો પોતાને વતન પહોંચી બળદનાં પૂછડાં આમજવાની જ અભિલાષા સેવે છે – એને શું કરવું એની ગતાગમ નહોતી છતાંથે એને હાથેથી કંઈક થઈ તો જતું જ – જે સરકારને ન ગમે એને સત્યાગ્રહીઓનેય ન ગમે. પરિણામે એ સરકારના કર્મચારીઓનો માર ખાતો અને એના મૃદુભાષી સાથીદારોનો ઠપકો પણ ખમતો.

એ બધા ગાળામાં એના મનમાં એક જાંખુંઝાંખું સ્વખ આકાર લઈ રહ્યું હતું. એક વાર ગાંધીબાપુના આશ્રમમાં જઈને પૂછવું છે, ‘આ એવું કેવું કે હું મૂંગે મૌંચે ગાળ ખાઈ લઈ તો જ ભારતમાતા આજાદ થાય ?’ આ વાત એને સમજાતી નહોતી. જોકે જેલવાસ દરમિયાન એના સુશિક્ષિત ભાઈબંધોની મદદથી એનું ભણતર ઠીક ઠીક આગળ વધ્યું હતું. અનેક અજાણી ચોપડીઓનાં પાનાંમાંથી અજવાળું પથરાતું જતું હતું અને એના મગજના નવા નવા વિસ્તાર શોધી કાઢતું હતું. મહિનાઈને બીક લાગતી હતી કે પોતે કંઈક બદલાઈ રહ્યો છે. અજાહુયો થતો જાય છે... આ નવો મહિનાઈ શું કરે ને શું નહીં તે કંઈ કહેવાય નહીં... તોથે આ બધું ઘડીક ન ગમતું એવું બન્યે જતું હતું.

ને હવે એ પૂરું થઈ ગયું હતું. એ છૂટી ગયો હતો અને એના પગ એના ગામ તરફ વલ્યા હતા. મહિનાઈ તો મહિનાઈ જ હતો, કંઈ આઈન્સ્ટાઈન નહોતો. છતાં એણે એની મેળે – જાતે સાપેક્ષતાનો સિદ્ધાંત શોધી કાઢ્યો હતો અને અત્યારે એ એવું અનુભવતો હતો કે જાણો જેલમાં મહિનાઓ નહીં પણ વરસોનાં વરસ રહ્યો હોય... જાણો એક બવ વીતી ગયો હોય, જાણો એક નવો જન્મેલો મહિનાઈ સ્વખનમાં ચાલતો ચાલતો પોતાના પૂરવજનમની બોમકા શોથતો હોય.

આછો વગડો હવે પૂરો થવાની તેયારીમાં હતો. આંદેથી તમાકુનાં લીલાંછમ ખેતર દેખતાં હતાં, મહેનતું ખેડૂતોના હાથ રોજેરોજ ફરતા હતા એટલે ક્યાંય વાંકોચૂકો છોડ કે નીંદણ દેખાતું નહોતું. ધરતીએ પોતાના પેટાળમાં રહેલાં જીવતાંજાગતાં નીલિમ જાડો બહાર પ્રગટાયાં હતાં. અચાનક મહિનાઈના પગ પાસે થઈને એક મોર દોડી ગયો અને પાછળ પાછળ ચાર-પાંચ ટેલડીનું ટેણું આવ્યું. મહિનાઈ ઊભો રહી ગયો. એને સુખ ઊપજ્યું, એને ધર સાંભર્યું. એના બાપ વેરીભાઈ ધરની બહાર રસ્તામાં મૂકેલી લાકડાની પાટ પર બેઠાબેઠા હુક્કો ગગડાવતા હશે. એ કંઈ વધારે નહીં બોલે. મહિનાઈ, આયા ભઈ ? કહીને જવાબની ખેવના વગર ચલમનો દેવતા ખોતરવા માંડશે પણ રજી તો થશે જ. મનમાં ને મનમાં કદાચ દીકરાના દૂબળા દેહ પર એક નજર ફેરલી લેશે અને દુઃખીયે થશે. પણ કશું બોલશે નહીં. કંઈ પૂછશે નહીં.

એ બધું બાનું કામ. બા તો તરત જ ઠેઠ પરસાળના ઉમરા લગી, ભલી હશે તો ચોક લગી દોડી આવવાની : ‘આયો ભઈલા ? આયહાય...કેવો થઈ ગયો છે !’ કરતીક આંખે આંસુદાં ભરી દેશે. જટપટ ઘૂમટાથી આંખો લૂણીને પાણીનો લોટો ભરી લાવશે. સોનું તે શી ચીજ છે, એવો ચળકચળક કરતો પિત્ઠણનો લોટો. એની બાના હાથે ઉટકાયેલો ચોખ્ખોચણક લોટો ! ને એમાં ભરેલું હું પાણી ! માણસ બીજું શું માગે આ દુનિયામાં ?

મહિનાઈના પગ જડપથી ઊપડ્યા. પછી એની અંદર ઊપસતા પેલા બીજા મહિનાઈએ ધીરીધીરી વાત કરવા માંડી. બા હજુ લાજ કાઢે છે...ઘૂમટો તાડો છે...કાઠિયાવાડના જેવો લાંબો નહીં તોથે આખું કપાળ ઢંકાઈ જાય એવો તો ખરો જ. એ કંઈ બરાબર ન કહેવાય. બાને એક વાર ગાંધીબાપુના આશ્રમમાં લઈ જવી પડશે. ત્યાં બધાં એને બરાબર સમજાવી દેશે. લાજ ન કાઢીપી, ઘરેણાં ન પહેરવાં...ને ભાગોળમાં પેસતો મહિનાઈ લગલગ હસી પડ્યો. બાને તો ઠીક, હીરાને કોઈ કણો સમજાવી શકાય ! એને ઘરેણાંનો બેહદ શોખ હતો. બાપને ત્યાંથી મળેલા મોટાભાગના દાગીના એ રાતદિવસ પહેરતી અને સાત પેઢીના સગાને ત્યાંથે લગ્ન આવે તો અચૂક મજૂસ ખોલીને હાર, પહોંચાં અને સાંકળાં કાઢતી જ. બા કોઈ વાર ટોકતી, ‘બધે બધું પે’રવું જ, એ લખી આલ્યું છે ?’ પણ હીરા ધરાર કાઢતી ને પહેરતી. બાને સામો જવાબ ન વાળતી પણ દેરાણીને મૌંચે બબડતી, ‘બાપે આલ્યું છે તે પે’રવા કે પટારામાં ઘાલી મેલવા ?’

હીરાનો ખોળો ભરવાનો થયો ત્યારે રોકડ રકમ આપવાની વાત થયેલી તે તેણો તત્કાળ નકારી કાઢીને સિંધિયાશાહી કડાં કરાવ્યાં અને લીધાં ત્યારે જ જંપી !

છોકરો હવે મોટો થયો હશે. પોતે જેલમાં ગયો ત્યારે જરાજરા ચાલતાં શીખ્યો હતો. રાવજીના જનમ પછી જ પોતે પેલા ભાષણમાં ગયો એથ સારું થયું. નહીંતર કોને ખબર...ગાંધીજીની ઘણીઘણી વાતોમાં આયે આવી જતી હતી, બ્રહ્મચર્યની. જોકે મહિનાઈને એ પેલી અહિંસા કરતાં વધારે આકું નહોતું લાગવાનું. હશે હવે, આમ ને આમ...

ધર જેમ જેમ નજીક આવતું ગયું એમ જેલ, સિપાઈઓ, લાડી ને કંકરીવાળા રોટલા આધા જતા ગયા, નજર આગળ પોતાનું હુંફાળું સાહુંસીધું ધર તરવરવા લાગ્યું. માબાપના કરચલીવાળા ચહેરાનાં દર્શન ને સગાંવહાલાંના હેતાળ આવકાર માટે

મન તલસવા લાગ્યું. સાથીદારોએ તો કશું હતું, ‘તરત પાછા આવી જાઓ, મણિભાઈ!’ પણ એનું મન અંદરથી ઢીલું પડ્યું હતું. એને ઘરમાં રહેવું હતું, એને હીરાને મળવું હતું, બા અછોવાનાં કરે એ માણવું હતું...ગામના માણસોએ તે મિટિંગ-મિટિંગ ભરશે. કંઈ તો હાર પહેરાવશે. કદાચ નિશાળના માસ્તરને બોલાવી લાવશે ભાપણ કરવા. પોતેય કંઈક જવાબ વાળવો પડશે. છેલ્લે ‘ભારત માતાકી જ્ય! મા’ત્મા ગાંધીકી જ્ય!’ એમ બોલાવવું પડશે. માણું...આ હિન્દીનુંયે એક નવું જ હતું. પણ કંઈ નહીં, શીખી લેવાય એ તો. આ ગુજરાતી ન બરાબર આવાડ્યું? એમ ને એમ હિન્દી! બાપુ કહેતા હશે એ બરાબર જ હશે ને! એ ઓછા કંઈ ખોટું કહે?

આવાઆવા વિચારોમાં રસળતો અને ઝડપભેર પગલાં ઉપાડતો મણિભાઈ પોતાના મહોલ્લામાં આવી પહોંચ્યો ત્યારે ચાટ આગળ પડ્યાં પડ્યાં હાંફતાં બેચાર ફૂતરાંભાંથી એકે આંખ ઉઘાડીને એની સામે જોયું અને પહેલાં ભસીને ને પછી પુંછદી હલાવીને એનું સ્વાગત કર્યું. સાધારણ રીતે ફૂતરાંને હતે કહીને આંખાં કાઢતા મણિભાઈને આજે ફૂતરાં ધકેલી કાઢવાનું મન ન થયું. એણે દૂર નજર માંડી, પાટ પર કોઈ બેહું નહોતું.

‘કેમ આમ? મોટા કંઈ માંદાસાજાં તો નહીં હોય?’ ધક્ખક થતા કાળજે મણિભાઈ આગળ વધ્યો. ઘર પાસે પહોંચતાં પહોંચતાંમાં તો એને કેટલાયે વિચાર આવી ગયા. એ વિચારોમાંથી મુક્ત થઈને બાનું અશ્વુભીનું સ્વાગત માણવા જેવો એ ઘર આગળ આવીને ઊભો કે તેલીનું ભારેખમ ખીલા જરૂરલું કમાડ કિચ્છુડ કિચ્છુડ કરતું બંધ થઈ ગયું.

આ કમાડ...આ કમાડ કદી બંધ નહોતાં થતાં. વરસોનાં વરસો લગી બંધ નહોતાં થયાં. મણિભાઈની સાંભરણમાં તો નહીં જ. હંમેશાં નાની જાંપલી જ વસાતી...આજે...આજે આ કમાડ બંધ! એના મનને એક ધક્કો લાગ્યો. એણે ભારેસલ્લ સાંકળ ઊંચકી અને ખખડાવી. કોઈ બોલ્યું નહીં એટલે એણે ફરી જરા જોરથી ખખડાવી. તે સામેના ઘરની ઉપલી મેડિની બારીઓ ખૂલી અને પાછી ધડાધડ વસાઈ ગઈ.

કંઈક છે! મનમાં વિમાસતા મણિભાઈએ મોટેથી બૂમ પાડી... ‘બા, એ બા! કમાડ ખોલો. હું હું...હું!’

અંદર અને બહાર નિઃશબ્દ શાંતિ છવાઈ ગઈ. મણિભાઈને થયું કે પોતે હજુ જેલમાં જ છે – એક સ્વખું જુએ છે. અડધી રાતે છાતી પર બયનો ઓથાર બનીને છવાઈ જાય એવું દુસ્વાજન! જરાક પ્રયત્ન કરીને આંખો ખોલી નાખાય તો પલકવારમાં બધું મટી જાય...બા દોડતી દોડતી બહાર આવે...હરખેલી થઈને પૂછે, ‘બઈ, આયો?’ એ – એ પણ એક બીજું સ્વખું જ ન હોય?

ઓચિંતા પગ દુઃખવા માંડ્યા. બધુ થાક્યો છે પોતે, બગલથેલો પાટ પર મૂકીને એ બેસી પડ્યો. તે સાથે ઉપલી ખડકીની બારી ખૂલી. કોધભરી ગર્જના સંભળાઈ :

‘ચિયો છે એ?’

‘હું...હું મણિયો!’

‘વેરીભઈનો મણિયો તો આરનો માંણાંભાં ગયો. હુડતો થા હુડતો મોટી મા’ત્માવાળી ના જોઈ હોય તો!’

અને બારી વસાઈ ગઈ.

દિશાશૂન્ય બનીને મણિભાઈ એ બારી સામે તાકી રહ્યો. ઘણા વખત લગી તાકી રહ્યો અને અંતે એણે બગલથેલો પાછો ઊંચક્યો. મણમણના થઈ ગયેલા પગ ઘસડ્યા અને ફૂતરાંની ચાટ આગળ જરા થંબીને રસ્તામાં ખાવા લીધેલું ગાંઠિયાનું પડીકું ઊંધું વાળ્યું. આભારવશ ફૂતરાંએ પહેલાં પુંછદી પટપટાવી અને ટોળે વખ્યાં પણ પછી ગાંઠિયા સુંધીને આધાં ખસી ગયાં.

ઢીક ત્યારે, તમેય જાઓ!’ અપાર બેદથી મણિભાઈએ પાછું વળીને જોયા વગર બાપદાદાનો મહોલ્લો કાયમ માટે છોડ્યો.

એને સમજાતું નહોતું કે શું કરવું? સત્યાગ્રહીએ આવે વખતે ઉપવાસ કરવા જોઈએ, માતાપિતાને સમજાવવાં જોઈએ, પેલું શું? હા – હૃદયપરિવર્તન કરાવવું જોઈએ...પણ ગાંધીજી ક્યાં એના બાપને ઓળખતા હતા? એમને ક્યાં ખબર હતી કે વેરીભાઈ વીજરે એટલે પછી કોઈના નહીં? લાખ સમજાવો તોયે બધું પથ્થર પર પાડી જ...

કંઈ નહીં. પોતે સાબરમતી ચાલ્યો જશે. આશ્રમમાં રહેશે. રેણ્ટિયો કાંતશે. દેશસેવા કરશે. નહીંતર પાછો સત્યાગ્રહ કરીને

જેલમાં જશે. આ વખતે ડાક્યો થશે. કોઈના પર હાથ નહીં ઉપાડે...વેરીભાઈને જો એમ લાગતું હોય કે એમનો મહિન્દો મરી ગયો છે તો પોતાના મનથી પણ બાપ - ઓચિંતી મા સાંભરી. ગળે સોપારી જેવો ગોળ દૂચો ભરાયો ને આંખ લીની થઈ ગઈ. માઝે પણ બારણું ન ખોલ્યું?

મગજ બહેર મારી ગયું હતું પણ પગને એમની પોતાની આગવી સ્નેહ હતી. રસ્તામાં એને જોઈને ઓળખ્યો ન ઓળખ્યો કરતા માણસો એનેય જાણે દેખાતા હતા - અને નહોતા દેખાતા. ચોરે એનો બાળપણનો ભાઈબંધ મગનિયો બેઠો હતો. એક વાર તો મહિન્દો જોઈને ઉત્સાહથી ઉઠ્યો બરો, પણ પછી પાછો બાજુમાં બેઠેલા વડીલોથી દ્વારાઈને બેસી ગયો.

મહિન્દો નિર્લંપભાવે ગામ છોડીને બહાર નીકળ્યો. સામેથી કોક આવતું હતું. બોલ્યું, ‘ઓં હેંડ્યા? સુંદરણા?’ મહિન્દોએ જવાબ ન આપ્યો...આગળ ચાલ્યે જ ગયો. પછી આસ્તેથી મનમાં ફૂણણા જાગ્યાં - શાથી પેલાએ સુંદરણાનું નામ દીધું? ત્યાં તો કોઈ સગુંવહણું નહોતું રહેતું!

પણ પાછા વળવાની, કોઈને કંઈ પૂછવાની વૃત્તિ જ ન જાણી. એ તો સારું થયું કે જોઈતો રાત સામે મળ્યો. એ ન મળ્યો હોત તો મહિન્દો સીધો સાબરમતી પહોંચી જ ગયો હોત! પણ જોઈતો મળ્યો. જોઈતાએ બધી વાત કરી અને મહિન્દો સુંદરણાની વાટે ચાલ્યા.

હજુ એને બધું માન્યામાં નહોતું આવતું. હીરા એકલી ઘર માંડીને રહે - અરે, એ બને જ કેવી રીતે?

પણ બન્યું હતું. સાવ નાનું ઘર હતું - પાટીદાર મહોલ્લાને છેટે-છેવાડે. આંગણામાં લેંસ હતી, સામો કાથીનો ખાટલો હતો, એના પર બેઠી હીરા રાવજીને રમાડતી હતી. મહિન્દો જોઈને સફણી ઊભી થઈને સામી દોડી. મહિન્દો સ્તબ્ધ થઈને એનું રૂપ જોઈ રહ્યો. બાદીની જડી, દોહેવેલી સાડી અને દાગીના વગરનો દેહ...આ હીરા છે ?

‘જોઈ શું ર્યા છો તાકીતાકીને?’

‘પણ - તું...?’

‘લે હું જ ને! નથી વરતાતી?’

‘તારાં ઘરેણાં કયાં ગયાં?’

‘ડેબું આકાશમાંથી આયું હશે, નહીં તારે? પણ એ બધી વાત પછી - પહેલાં બેસો, પાડીબાણી પીઓ...આયહાય, કેવા થઈ ગયા છો સાવ !’

પતિપત્ની મળ્યાં. બધી વાતો થઈ. બાપની જોહુકમીની ને માના નિર્બળ વિરોધની ને હીરાનાં પિયરિયાંએ લીધેલા વલણની ને એવી બધી...પણ મહિન્દો મનનું કૌતક મટતું નહોતું. પોતે તો જાણો ટીક, કેવા મોટામોટા માણસોને મળ્યો ને કેવું બધું જાણી આવ્યો ને બદલાયો...પણ આ હીરા? એને કીણે આ શિખવાડ્યું? એ ક્યાંથી આટલી સાહસિક થઈ શકી? હીરાએ તો જાણો ટૂંકો ને ટય જવાબ ‘જ્યાં તમે ત્યાં હું !’ આપીને વાત પતાવી નાખી ને જટપટ થાળી પીરસી દીધી. પણ મહિન્દો કંઈ સમજાયું નહીં...એ બહુ જ વિચારમાં પડી ગયો. વિચારમાં ને વિચારમાં એણે ભાગોળેથી લીધેલાં બીડી બાક્સ કાઢ્યાં ને જેવો દીવાસળી પેટાવવા ગયો કે હીરાએ એના હાથ પર જાપટ મારીને કહ્યું, “રાખો હવે! શોભતા નથી : મા’ત્માના માણસ થઈને !”

પત્નીના હાથની પહેલવેલ્લી જાપટ ખાઈને મહિન્દો ચોકી ઉઠ્યો, ચિડાવાની તૈયારીમાં હતો ત્યાં સામસામી નજરો મળી અને બંને હસી પડ્યાં.

(ઇન્કિલાબ જિન્દાબાદ !)

શબ્દ-સમજૂતી

ડાંફ મોટું પગલું; સાપેક્ષ અપેક્ષાવાળું; બ્રહ્મચર્ય ઈન્દ્રિયનિગ્રહ; મહાંશ સ્મરણ; દંડૂકા ટૂંકી લાકડી; ધૂમટો લાજ કાઢવી; વિમાસવું વિચારવું; દિશાશૂન્ય ધેયહીન, સ્ફુરભૂગ વિનાનું; કેઝ નશો તાસીર પ્રકૃતિ, સ્વભાવ ગતાગમ સમજ; બેવના ઈંદ્રા, આશા;

મજૂસ પેટી, પટારો; ચાટ ફૂતરાને ખાવા નાખવાનું સાધન; જુવાળ ભરતી, પ્રવાહ; પરસાળ ઓસરી; કૌતક કૌતુક, નવાઈ; અછો વાનાં કરવાં અતિશય લાડ કરવા.

દૃષ્ટિપ્રયોગ

લોડી ઊકળી ઊઠવું ગુસ્સે થવું; પગ મણમણના થઈ જવા મન જિન્ન થઈ જવું

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) મહિલાઈને શી શિક્ષા થયેલી?
- (2) શા કારણો સરકારે મહિલાઈને છોડી મૂક્યો?
- (3) હદ્યપરિવર્તન કરવા મહિલાઈ શો પ્રયત્ન કરતા?
- (4) હીરાને કયો શોખ હતો?
- (5) મહિલાઈએ ગાંધીજીને શો પ્રશ્ન કરેલો?
- (6) મહિલાઈનું રસ્તામાં સ્વાગત કોણે અને શી રીતે કર્યું?

2. નીચેના પ્રશ્નોના ત્રણ-ચાર વાક્યમાં ઉત્તર લખો :

- (1) ઘરે જતાં મહિલાઈએ શી વિમાસણ અનુભવી?
- (2) હીરાને જોઈ મહિલાઈએ શું આશર્ય અનુભવ્યું?
- (3) હીરાએ જાપટ મારી મહિલાઈને કષું સત્ય સમજાવ્યું?
- (4) હીરા શાથી બદલાઈ ગયેલી?

3. સવિસ્તર ઉત્તર લખો :

- (1) ઘર તરફ જતાં મહિલાઈનું મનોમંથન આલેખો.
- (2) 'મા'ત્માના માણસ' શીર્ષકની યથાર્થતા ચર્ચો.
- (3) સત્યાગ્રહી મહિલાઈનો અનુભવ તમારા શબ્દોમાં વર્ણવો.

વિદ્યાર્થી-પ્રવૃત્તિ

- ધીરુબાહેન પટેલનો વાર્તાસંગ્રહ 'જાવલ' મેળવીને વાંચો.
- ગાંધીજ્યંતીને દિને ગ્રામસફાઈ કરો.
- ગાંધીજીના અનુભાવીઓનાં જીવનચરિત્રો મેળવીને વાંચો.

ભાષા-અભિવ્યક્તિ

વાંચો અને નોંધ કરો :

'મહિલાઈને બીક લાગતી હતી કે પોતે કંઈક બદલાઈ રહ્યો છે. અજાહ્યો થતો જાય છે...'. 'મહિલાઈ તો મહિલાઈ જ હતો.', 'મહિલાઈના પગ ઝડપથી ઊપડ્યા. પછી એની અંદર ઊપસત્તા પેલા બીજા મહિલાઈએ ધીરીધીરી વાત કરવા માંડી.'

— જેવાં વાક્યો થકી વાર્તાનાથક મણિભાઈનું એક વ્યક્તિત્વ અને તેમાં આવતો બદલાવ આપણી આંખ સામે જવંત થાય છે.

‘...હેડતો થા હેડતો’ અને ‘કૂતરાં...ગાંઠિયા સૂંધીને આઘાં ખસી ગયાં’ — આ બંને વાક્યોથી મણિભાઈની પોતાનાં જ ઘર અને ગામમાં શી સ્થિતિ સર્જઈ તે અનુભવી શકાય છે.

‘પતિ-પત્ની મળ્યાં,’ ‘બધી વાતો થઈ.’ આ બે વાક્યોમાં મણિભાઈ અને હીરાનો દાંપત્યપ્રેમ બીજુ કશુંચ વધારે કહ્યા વગર અભિવ્યક્ત થઈ જાય છે.

વાર્તાને અંતે બીડી પીવા જતાં મણિભાઈને પત્ની હીરા દ્વારા કહેવાતા વાક્યમાં ‘મા’ત્માના માણસ’ શબ્દ અને સ્વભાવગત ચીડાવાને બદલે મણિભાઈ અને હીરા જે રીતે હસી પડે છે તેમાં પરસ્પરના પ્રેમની સાથે આ બંનેના વ્યક્તિત્વને અસર કરતા ગાંધીવિચારને પણ પામી શકાય છે.

શિક્ષક-પ્રવૃત્તિ

- ‘અહિસા પરમો ધર્મ’ વિષય પર નિબંધ લખાવો.
- ગાંધીવિચારની અસરકારકતા વિશે વર્ગખંડમાં ઉદાહરણ સાથે ચર્ચા કરો.
- ‘પરિવારની ધરી : સ્ત્રી’ વિષય પર વક્તૃત્વ સ્પર્ધા યોજો.

કલ્યાણ અને પ્રતિભા

કલ્યાણ જ્યારે ધારીએ ત્યારે કરી શકાય, પણ પ્રતિભા ધારીએ ત્યારે આવતી નથી. પ્રતિભાના માનીતા પણ સ્પષ્ટ રીતે કહે છે કે — અમારામાં સર્વદા પ્રતિભા રહેતી નથી, જ્યારે આવે ત્યારે અમે કાંઈ પણ કરી શકીએ છીએ. એથી જ શીક્ષા કાચ્યો, ગણીગણીને ગોઠવેલાં કાચ્યો, ધારીધારીને કોતરેલા કે ચીતરેલા નમૂનાઓ કે ભણીભણીને ગાયેલાં ગાયનો યથેણ આનંદ આપી શકતાં નથી. કારણ કે તે સ્વતઃ આવેલી પ્રતિભાના પ્રસાદથી નહીં, પણ બણે બણે ખેંચી આણેલી કલ્યાણથી થયેલાં છે.

— મણિલાલ નભુલાઈ દ્વિયેદી



જ્યંત કોઠારી

(જન્મ : 28-1-1930; અવસાન : 1-4-2000)

ગુજરાતી ભાષાસાહિત્યના સંશોધક અને વિવેચક શ્રી જ્યંતભાઈ સુખલાલ કોઠારીનો જન્મ રાજકોટ (સૌરાષ્ટ્ર)માં થયો હતો. બી.એ.માં ગુજરાતી-સંસ્કૃત વિષયો સાથે પ્રથમ વર્ગ મેળવો તેમજ એમ.એ.માં પ્રથમ વર્ગ પ્રાપ્ત કર્યો. અમદાવાદની ગુજરાત લો સોસાયટીની ક્રોલેજમાં ગુજરાતીના અધ્યાપક તરીકે કાર્યશીલ રહ્યા. ‘ભારતીય કાવ્યસિદ્ધાંત’ અને ‘લેટો-એરિસ્ટોલની કાવ્યવિચારણા’, ‘ઉપક્રમ’, ‘અનુક્રમ’ એ એમના સ્વાધ્યાય તેમજ તાત્ત્વિક, ચિકિત્સક દસ્તિનાં ધોતક પ્રકાશનો છે. ઉત્તમ ભાવકની સહફળતા તેમજ નિર્ભાક તત્ત્વદર્શન ‘વિવેચનનું વિવેચન’માં જોવા મળે છે. સાહિત્યસ્વરૂપો અંગેના લેખો ‘વાસંગ’માં તેમજ સિદ્ધાંતચર્ચાના લેખો ‘અનુષંગ’માં જોવા મળે છે. ‘સાહિત્યિક તથોની ભાવજીત’ને ગુજરાતી સાહિત્ય પરિષદનું પારિતોષિક મળ્યું છે.

વિવેચન ઉપરાંત ‘સુદામાચરિત’, ‘નિબંધ’, ‘ટૂંકીવાર્તા’, ‘એકાંકી’ અંગેનાં સુંદર સંપાદનો તેમજો આપ્યાં છે.

‘આસ્વાદ અભ્યાદશી’ એ જુદાં જુદાં કાવ્યો પરના આસ્વાદ-વિવેચનનું જ્યંતભાઈ કોઠારીનું નોંધપાત્ર પુસ્તક છે. ખાસ તો ભારતીય કાવ્યસિદ્ધાંતોને આધારે કાવ્યકૃતિની તેમજો કરેલી તપાસના સંદર્ભમાં એમાંથી રા. વિ. પાઠકના ‘છેલ્લું દર્શન’ સોનેટનો આસ્વાદલેખ અહીં લિધો છે.

કવિ રા. વિ. પાઠકે પ્રથમ પત્નીના અવસાન નિમિત્તે રચેલા પ્રસ્તુત મૃત્યુવિષયક સોનેટમાં આંખને અશ્વ ન વહાવી હવે પછી પત્નીનું દર્શન અલાભ છે તે કરી લેવા વિનાયે છે અને માંગલ્યની સામગ્રી ધરાવવાનું કહી; ધમાલ ન કરવા જણાવી એનાં સૌંદર્યને અભંગિત રાખવા જગ્ઘાવે છે. જે સ્થાન એમના હૃદયમાં અંકૃતું છે તે કદી કોઈ લઈ શકે તેમ નથી. અનિની સાક્ષીએ મળ્યાં હતાં તેવી રીતે અનિની સાક્ષીએ દૂઠાં પડવાની આ ઘટનાને વિશેષ મંગલમય ગણાવે છે. આમ, આ સોનેટમાં મૃત્યુ જેવી દુઃખદ ઘટનાને પણ મંગલમય બનાવીને રજૂ કરી છે.

ધમાલ ન કરો, — જરાય નહિ નૈન ભીનાં થશો, —
ધડી બ ધડી જે મળી — નધનવારિ થંભો જરા —
કૃતાર્થ થઈ લો, ફરી નહિ મળે જ સૌંદર્ય આ,
સદા જગત જે વડે હતું હસન્તું માંગલ્ય કો!
ધમાલ ન કરો, ધરો બધી સમૃદ્ધિ માંગલ્યની,
ધરો અગરુ દીપ ચંદન ગુલાલ ને કુંકુમ;
ધરો કુસુમ શ્રીફલો, ન ફરી જીવને આ થવો
સુયોગ અણામૂલ સુંદર સુહાગી માંગલ્યનો!
ધમાલ ન કરો, ન લો સ્મરણ કાજ ચિહ્નનો કશું,
રહ્યું વિકસતું જ અંત સુધી જેદ સૌંદર્ય, તે
અંદ જ ભલે રહ્યું, હૃદયસ્થાન તેનું હવે
ન સંસ્મરણ વા ન કો સ્વજન એ કદી પૂરશો.
મળ્યાં તુજ સમીપ, અનિન! તુજ પાસ જુદાં થિયે,
કહે, અધિક ભવ્ય મંગલ નથી શું એ, સુંદરી?

(શેષનાં કાવ્યો)

રામનારામજી વિ. પાઠક

મૃત્યુ નિમંત્રક મંગલકાવ્ય :

રામનારાયણ પાઠકે આ કાવ્ય એમનાં પ્રથમ પત્નીના અવસાન નિમિત્તે લખેલું છે એ જાણીતી વાત છે. એટલે કે વ્યક્તિનિષ્ઠ વિરહ-પ્રેમનું આ કાવ્ય છે. પણ, આ કાવ્ય વાંચતાં જે એક વસ્તુ તરત નજરે ચે છે તે એ છે કે કવિએ કાવ્યમાં વ્યક્તિનિર્દેશક સંજ્ઞાઓ પ્રયોગ લગભગ ટાળ્યો છે અને ભાવનિર્દેશક સંજ્ઞાઓનો જ આશ્રમ લીધો છે. છેલ્લી કરીમાં કવિ ‘સુંદરી’ને સંભોધન કરે છે ત્યારે જ કાવ્યમાં વ્યક્તિ પ્રવેશો છે. તે પૂર્વે કાવ્યમાં સુંદરી નહીં પણ સૌંદર્ય છે, માંગલ્ય છે. જેની અંતિમ વિદાયને કવિ પોતાની અંજલિ આપી રહ્યા છે તે કોઈ વ્યક્તિ નથી પણ અમૃત બાવ છે, તત્ત્વ છે.

મૃત્યુનો પ્રસંગ એવો છે કે માણસનો વ્યક્તિરાગ અત્યંત તીવ્રતાથી પ્રગટ થાય અથવા તો મૃત્યુ વ્યક્તિની ને જગતની નશ્વરતાનું બાન કરાવે અને નિષેધાત્મક – નાસ્તિક દર્શન, અસારવાદ તરફ લઈ જાય. તત્ત્વચિંતક રામનારાયણ વ્યક્તિરાગમાં અટવાય નહીં એ સમજી શકાય; પરંતુ નોંધપાત્ર એ છે કે એ અહીં અસારવાદમાં પણ સરી પડ્યા નથી. જે નાના થયું છે એનો શોક નહીં પણ જે પ્રાપ્ત થયું હતું એની ધન્યતા એ કાવ્યનો મુખ્ય સૂર છે. જીવન અને જગતને એક અપૂર્વ સૌંદર્ય અને માંગલ્યનો યોગ થયો હતો, એવું સૌંદર્ય કે જે અંત સુધી વિકસતું રહ્યું હતું – કદી છાસ પામ્યું ન હતું – તો છેલ્લી ક્ષણ સુધી એનું દર્શન એ જ કર્તવ્ય, એમાં જ જીવનની કૃતાર્થતા.

કવિ માનવસહજ લાગણીઓથી પર છે એવું નથી. મૃત્યુ પ્રસંગે જે બનવું જોઈએ તે બને જ છે. આંખમાં આંસુ ખાળ્યાં ખળાતાં નથી – આંખોને આંસુ રોકવાની વિનંતી કવિને ફરીફરીને કરવી પડે છે. મન અસ્વસ્થતાથી બેરાયેલું છે. પહેલી બે પંક્તિમાં ઉદ્ગારો ખંડિત થતા થતા ચાલે છે તેમાં આ અસ્વસ્થતા ડેકાઈ જાય છે. એક વાર નહીં પણ ત્રણત્રણ વાર ‘ધમાલ ન કરો’ એમ કહી કવિ પોતાના મનને વારે છે એ બતાવે છે કે મન રહીરહીને અસ્વસ્થ થયા કરે છે. કવિ આ મનસ્થિતિમાંથી ઊગરવાનો પ્રયત્ન કરે છે – ઘટનાને એક નવી વિધાયક જીવનદસ્ત્રી જોઈને. વ્યક્તિને સ્થાને ભાવતત્ત્વ પર એ ધ્યાન કેન્દ્રિત કરે છે અને કશુંક ગુમાવ્યાનો રંજ અનુભવવાને બદલે જે પ્રાપ્ત થયું હતું તેની ધન્યતાને વાગોળવા તરફ મનને વાળે છે.

તો, આ કાવ્ય સુંદરીનું નથી, સૌંદર્ય કે માંગલ્યનું છે અને સૌંદર્ય કે માંગલ્યના ઉપલોગનું નથી, એના પૂજનાનું છે. સૌંદર્યનું એ છેલ્લું ‘દર્શન’ છે, કૃતાર્થતા પ્રેરનારું દર્શન છે. ‘દર્શન’ શબ્દના આપણી ભાષામાં જે અધ્યાસો છે – આદરના, બજીના – તે અહીં પ્રગટે છે. અગરુ, દીપ, ચંદન, ગુલાલ, કુદુમ, કસુમ, શ્રીફલ વગેરે ધરવાનું કવિ કહે છે કે તે બધી પૂજન-અર્થનાની સામગ્રી છે. ‘સુંદરી’ને સ્થાને ‘સૌંદર્ય’ અને તે પણ પૂજનીય, પવિત્ર, માંગલ્યયુક્ત. જગતને પ્રસન્ન મંગલતાભર્યું કરનાર આ સૌંદર્ય, તેથી મહિમાવંત. અંત સુધી વિકસતું રહેલું, કદી ક્ષણ ન પામેલું આ સૌંદર્ય, તેથી વિભૂતિરૂપ. એને આવો પૂજન-અર્થ જ ઘટે. હુન્યવી રીત મુજબ મૃત વ્યક્તિનું કશુંક રમરાચિહ્નન એના અંગ પરથી લેવું એ આ સૌંદર્યને ખંડિત કરવા બરાબર થાય. માટે એ પણ અનુચ્છિત. એનું ફદ્યમાં જે સ્થાન છે તે જ પૂરતું છે, તે જ ઈષ્ટ છે. આવા પરમ મહિમાવંત, વિભૂતિમય સૌંદર્યનું સ્થાન બીજું કોરા લઈ શકે? અને એને માટે સ્મરણચિહ્ન જેવા સ્થળાં આધારની શી જરૂર?

આ જીવનદસ્ત્રી કવિને માટે મૃત્યુની ઘટનાને મંગલ બનાવી હે છે. સોનેટના છેલ્લા યુગ્મકમાં કવિએ આ વાત અત્યંત માર્મિક રીતે મૂડી આપી છે. અજિનની સાક્ષીએ જેમનું મિલન થયું હતું તે અજિનની સાક્ષીએ જ જુદાં પડી રહ્યાં છે. અજિનનું સાક્ષિત્વ એ મંગલતાનું સુચક છે. અંતિમ સંસ્કારના અજિનમાં કવિએ સાક્ષિત્વનું આરોગ્ય કરીને મૃત્યુની ઘટનાને પણ મહિમાવંત કરી છે.

કાવ્ય આરંભાયું મનની બારે અવસ્થાના સૂચનથી; પરંતુ એ લાગણી તો સૂચનરૂપે જ રહી અને કાવ્યમાં વસ્તુતઃ આલેખાયો સૌંદર્યયોગની કૃતાર્થતાનો અને સૌંદર્યપૂજનનો બાવ. અંતમાં છે એક ભલ્ય મંગલ ઘટનાના સાક્ષાત્કારનો ચમત્કાર. એટલે સમગ્ર કાવ્ય ભાવમય છે. એ ભાવદશા વિશિષ્ટ છે – મૃત્યુવિષયક કાવ્યોમાં તો એ વિરલ છે. એની પાછળ એક નૂતન જીવનદસ્ત્રીની પ્રેરણ પડેલી છે. આમ, કાવ્યમાં ભાવ અને વિચારનું અદ્ભુત રસાયન સિદ્ધ થયેલું છે. રામનારાયણ માનતા કે કાવ્યનો વિષય વિચારમય લાગણી કે લાગણીમય વિચાર છે. કાવ્યનો પ્રાણપ્રદ ધર્મ એ રહસ્યને લેખતા હતા. રામનારાયણનો એ કાવ્યવિચાર આ કાવ્યમાં ચરિતાર્થ થતો લાગે છે.

કાવ્ય સંબોધનરૂપે રચાયેલું છે, પણ કાવ્યમાં સંબોધ્ય બદલાયા કરે છે. પહેલા ચતુર્ઝમાં સંબોધ્ય છે આંખો. બીજા અને ત્રીજા ચતુર્ઝમાં મૃત વ્યક્તિનાં સ્વજનનો – જેમાં કવિનો પણ સમાવેશ થાય – ને એમનાં મન સંબોધ્ય હોવાનું જણાય છે. છેલ્લા યુગમંકની પહેલી લીટીમાં અભિને સંબોધન છે, તો બીજી લીટીમાં સુંદરીને – મૃત પત્નીને સંબોધન છે. સંબોધનની આ પલટાતી તરફ કાવ્યમાં જરાયે બાધક બનતી નથી. ઉલટું, બદલતા પરિપ્રેક્ષથી કાવ્ય વધારે સભર ને સળ્ખવતાબર્યું ભાસે છે. વળી, પહેલી બાર લીટીમાં તો મુખ્ય વાક્યરચના આજાર્થની છે. એમાં પ્રાપ્ત પરિસ્થિતિમાં કંઈક જુદી રીતે વર્તવા પ્રેરતા અધિમન (સુપર-માઈન્ડ)ના જાણો આદેશો સંભળાય છે. કાવ્યના કેન્દ્રિય ભાવને એનાથી અનોખો ઉઠાવ મળે છે. કાવ્ય જાણો અધ્યાત્મઅનુભવના પ્રદેશમાં પહોંચી જાય છે.

કાવ્યની ભાષાભિવ્યક્તિ સ્વસ્થ અને સ્વાભાવિકતામરી છે. ન ઊર્ભિરંગી, ન વિચારઘન પદાવલિ નથી સંસ્કૃતાઢ્ય, નથી ગ્રામ્ય. ‘ધડી બ ધડી’ કે ‘થિયે’ જેવા બોલચાલના પ્રયોગો સ્વાભાવિકતાને જ પોષે છે. એક ‘ધમાલ’ શબ્દ એવો છે જે કદાચ કોઈને પ્રસંગતાથી વહેતા આ વાક્યપ્રવાહને સ્ખલિત કરતા નાનકડા પથ્થરદુપે ભાસે. એ આવ્યો છે સ્વજનનોના સંભ્રમભરી વ્યાકુળ મનોદશાથી થતા રોકકળ આદિ વ્યવહારોને વ્યક્ત કરવા, પણ ‘ધમાલ’ શબ્દના આપણી ભાષાના સાહચર્યો એવા છે કે આ પ્રસંગના સ્વજનનોના વર્તનને માટે એ શબ્દ કેટલો ઉચ્ચિત ગણાય એવો પ્રશ્ન સહેજે થાય. સહજ ઊર્ભિલ વર્તનને વર્ણવવામાં એ શબ્દ ઉપકારક લાગતો નથી. ‘જતો’તો સૂવા ત્યાં’ એ કાવ્યની શુંગારની આબોહવામાં ‘બિછાનું’ શબ્દ સુરેશ જોશીને ખૂંય્યો હતો એ અહીં યાદ આવે છે. રામનારાયણની કવિતામાં આમ શબ્દવિવેક થોડો ચર્ચાસ્પદ બને એવાં સ્થાનો જડી આવે છે. કાવ્યજ્ઞ કવિની સભાનતા ઓછી હશે એમ તો કેમ મનાય ? કાં તો કવિની ધણા વાક્યપ્રયોગોને કવિતામાં નાણી જોવાની કૌતુકવૃત્તિ હોય અથવા બોલચાલની ભાષા માટેનો અપ્રસંગે પ્રવર્તતો પક્ષપાત હોય અથવા તો કવિનો શબ્દસંસ્કાર જ એવો હોય કે કેટલાંક સાહચર્યો એમને બાધક ન બને.

તોપણા, મૃત્યુનિમિતાક છ્ટાં મંગલ જીવનરસથી છલકતું ‘છેલ્લું દર્શન’ રામનારાયણના જ નહીં, ગુજરાની સાહિત્યના એક અનન્ય કાવ્ય તરીકે ફુદ્યને પ્રભાવિત કરે છે.

(‘ફાર્બસ ગુજરાતી સભા તૈમાસિક, જાન્યુઆરી-માર્ચ 1987’)

શબ્દ-સમજૂતી

નૈન નયન, આંખ; કુંકુમ કંકુ; અણામૂલ અમૂલ્ય; સમીપ નજીક, પાસે; માંગલ્ય શુભ, કલ્યાણ; સુહાગી સુભાગી, સુખી.

સ્વાધ્યાય

1. નીચેના પ્રશ્નોના એક વાક્યમાં ઉત્તર લખો :

- (1) કવિ કોને સંબોધીને આ કાવ્ય રચે છે?
- (2) કવિ શા કારણે અસ્વસ્થ થયેલા છે?
- (3) મિલન અને વિયોગનું સાક્ષી કોણ બન્યું છે?
- (4) કાવ્યમાં શો ભાવ સમાયેલ છે?

2. નીચેના પ્રશ્નોના ત્રણ-ચાર વાક્યમાં ઉત્તર લખો :

- (1) કવિ શેના વડે પૂજન-અર્ચન કરવા કહે છે? શા માટે?
- (2) છેલ્લું દર્શન એવું કવિ શા માટે કહે છે?
- (3) ‘ધમાલ’ શબ્દ દ્વારા કઈ મનોદશ પ્રગટે છે? શા માટે?

3. વિસ્તૃત ઉત્તર લખો :

- (1) 'છેલ્લું દર્શન' કાવ્યમાં કવિની મનઃસ્થિતિનું આલેખન કરો.
- (2) કવિએ મૃત્યુની ઘટનાને મંગલમધ શી રીતે ગણાવી છે - સમજાવો.
- (3) સમજાવો :
“મળ્યાં તુજ સમીપ, અજિને! તુજ પાસ જુદાં શિર્યે;
કહે, અધિક ભવ્ય મંગલ નથી શું એ, સુંદરી ?”

વિદ્યાર્થી-પ્રવૃત્તિ

- આ સોનેટનું પઠન પ્રાર્થનાસભામાં કરો.
- સોનેટના ત્રણ પ્રકાર વિશે તમારા શિક્ષક પાસેથી જાણો.
- બાળમુકુંદ દવે કૃત સોનેટ ‘જૂનું ઘર ખાલી કરતાં’ મેળવીને વાંચો.

શિક્ષક-પ્રવૃત્તિ

- રાવજી પટેલ કૃત ગીત ‘મારી આંખે કંકુના સૂરજ આથમ્યા’ વિદ્યાર્થિની સંભળાવો.
- લગ્નમંડપમાં અજિનના મહત્વ વિશે વિદ્યાર્થિની કહે.
- સોનેટ લેખન સ્પર્ધાનું આયોજન કરો.

સાચી વિદ્યા

શીલ વિનાની વિદ્યા એ વાંઝણી વિદ્યા છે. વિદ્યા બે જાતની છે – વાંઝણી અને દૂજાણી. જે દૂધ ન આપે, જે વિધાય નહીં તે વાંઝણી ગાય શા કામની ? વિદ્યાનું પણ અનું જ છે. ખરી વિદ્યા પરમતત્ત્વ અને ત્રિવિદ્ય મુક્તિનું દૂધ આપે છે. ‘સા વિદ્યા યા વિમુક્તયે’ થાય છે અને રોમ-રોમમાંથી પ્રગટે છે તે સાચી વિદ્યા. વિદ્યા ને શીલને સંબંધ ન હોય તો વિદ્યા વાંઝણી રહે. શીલ વિના વિદ્યા લેનાર માણસ બ્રહ્મરાક્ષસ બને છે.

— નાનાભાઈ ભડુ



શ્યામ સાઇગુસ

(જન્મ : 15-06-1941; અવસાન : 12-2001)

શ્યામ સાઇગુસ મૂળ નામ શામણદાસ મૂળદાસ સોલંકી. વતન જૂનાગઢ. તેઓએ મેટ્રિક સુધી અભ્યાસ કરેલો. સાવ અલગારી જેવું જીવન જીવનારા શ્યામ સાઇગુસ પોતાનું આપું જીવન કાબ્ય-પદાર્થની ખેવના કરવામાં જ વિતાવી દીધું. તેમણે મુખ્યત્વે ગજલસર્જન કર્યું. ‘યાયાવરી’ તેમનો પ્રથમ ગજલસર્જન છે, જે છેદ 1972માં બહાર પડેલો ત્યારે આ યુવાકલ્પ પ્રત્યે સાહિત્યકારોનું ધ્યાન ખેંચાયેલું. આ ઉપરાંત ‘થોડાં બીજાં ઈન્ડ્રધનુષ્ય’ અને ‘આત્મકથાનાં પાનાં’માં કવિ-સર્જક તરીકેની તેમની મુદ્રાઓ ઉપસી આવેલી. ગજલસર્જક તરીકે તેઓ સદાય યાદ રહેશે. ગુજરાત સાહિત્ય અકાદમી, ગાંધીનગર દ્વારા સંજુ વાળા સંપાદિત તેમનું સમગ્ર કાબ્યસર્જન ‘ઘર સામે સરોવર’ નામે પ્રકાશિત થયું છે.

‘પથરો બોલે તો’ નવ્ય રીતિની એક સરસ ગજલ છે. જેના પ્રથમ શેરમાં અશક્યતાની શક્યતા ચકાસી જોવાનું સૂચન છે. જ્યારે બીજા શેરમાં, સહજ રીતે આવી મળવું તો સહેલું છે; પરંતુ ડાળ ફેલાવી કોઈને માટે છાયારૂપ બનાવું મુશ્કેલ છે, એ કરી જોવાની હાકલ છે. ત્રીજામાં આ નગર અથવા તો માનવમેળો બાળકસમો અબુધ છે; એને કોઈ પણ લલચાવી શકે એવો મર્મ છે. ચોથામાં સમયની ધીમી પણ એકધારી ગતિને ઉલટાવવાની અસંભવિતતા આલેખવાનો પ્રયાસ છે. જ્યારે છેલ્લા શેરમાં આ સંસારના જડ, યાંત્રિક સંબંધોને કોઈ આંખોમાં ચિત્રરાવી જોવાની આવશ્યક દૃષ્ટકરતા વ્યંજિત થઈ છે.

પથરો બોલે તો બોલાવી જુઓ,
શક્યતાનાં દ્વાર ખખડાવી જુઓ.

સહુ પવનની જેમ તો આવો મળો,
વૃક્ષ માફક ડાળ ફેલાવી જુઓ!

સાવ બાળકના સમું છે આ નગર,
કોઈ પણ આવીને લલચાવી જુઓ.

કાચબો કહેતા સમય જો સાંભરે,
રેતની શીશીને ઉલટાવી જુઓ.

આયનામાં સહુ અહીં જિલાય છે,
કોઈને આંખોમાં ચિત્રરાવી જુઓ.

(‘યાયાવરી’ માંથી)

શબ્દ-સમજૂતી

રેતની શીર્ષી ઘડિયાળની શોધ પહેલાં વપરાતું સમય માપવાનું સાધન, રેતઘડિયાળ.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) સહજ રીતે મળવું શા માટે સહેલું છે?
- (2) નગરને અભૂધ શા માટે કહ્યું છે?
- (3) એતશીશીને ઉલટાવવાનું કણિ કેમ કરે છે?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) ‘શક્યતાનાં દ્વાર ખખડાવવાં’ એટલે શું કરવું?
- (2) છેલ્લા શેરમાં સંબંધોની ક્ષણભંગુરતા શી રીતે આલેખાઈ છે?

3. નીચેના પ્રશ્નનો સ્વીકૃતર ઉત્તર લખો :

- (1) ગજલનું સમગ્રલક્ષી ભાવદર્શન કરાવો.

વિદ્યાર્થી-પ્રવૃત્તિ

- તમારા શિક્ષક પાસેથી ગજલના સ્વરૂપની જાગ્રાતારી મેળવો.
- આ ગજલનું સમૂહમાં પઠન કરો.
- પ્રાર્થનાસભામાં ગજલનું ગાન કરો.

ભાષા-અભિવ્યક્તિ

કવિએ આ ગજલમાં સાવ સાદી શબ્દાવલિનો ઉપયોગ કરીને જુદાંજુદાં શબ્દજૂમખાંને સામસામે મૂકીને શબ્દચમલૃતિ સાધી છે તે તમે ધ્યાનથી જુઓ.

પદ્ધતરો બોલે તો બોલાવી જુઓ,

શક્યતાનાં દ્વાર ખખડાવી જુઓ.

અહીં જડ પથરને બોલાવવાની મથામડા કરીને કોઈ પક્ષ સમીકરણનાં મૂળ સુધી જવાનું સાહસ ભાવકે કરવું જોઈએ એવું ઈરિત છે.

પાંચેપાંચ શેરમાં કવિએ શબ્દચમત્કૃતિની આ રીતિનો વિનિયોગ કરીને સાદી ભાષામાં બધાન કર્યું છે. બે સ્વતંત્ર બાબતોને એક-બીજાનું પરિપ્રેક્ષ્ય લાધે ત્યારે કાબ્ય સિદ્ધ થતું હોય છે. એમાં કવિની શબ્દપસંદગી મુખ્ય ભૂમિકા ભજવે છે.

ચોથા શેરમાં રેતશીશી અને કાચબાને સામસામે મૂકીને ગતિનો સરસ અહેસાસ કરાવ્યો છે.

શિક્ષક-પ્રવૃત્તિ

- શાળામાં મુશાયરાનું આયોજન કરો.
- શાળામાં પાદપૂર્તિ, કાબ્યલેખનનો વર્કશૉપ રાખી પછી સ્પર્ધાનું આયોજન કરો.

ઈવા તેવ

(જન્મ : 5-3-1931; અવસાન : 27-9-2009)

‘ઈવા તેવ’ ઉપનામ ધરાવતા લેખક પ્રકૃત્તિ નંદશંકર દવેનો જન્મ વડોદરામાં થયો હતો. તેઓ વાર્તાકાર તેમજ નવલકથાકાર તરીકે આણીતા છે. ‘આગંતુક’, ‘તરંગિણીનું સ્વર્ણ’, ‘તહોમતદાર’ તેમના ટૂંકીવાર્તાના સંગ્રહો છે. તેમણે ‘ઈસુના ચરણો’ નામની લઘુનવલ ખણ આપી છે. પરંપરા કે પ્રયોગ એવું કશું નામ પાડ્યા વિના એમણે પોતાની સર્જકતાને વિકસાવેલી. આકર્ષક ચરિત્ર-ચિત્રણ, સુરેખ વર્ણનકળા, સંવેદનને સહજ રીતે ભાષારૂપ આપવાની અનેરી રીત તેમના સહિત્યના વિશેષો ગણાવી શકાય.

માણસનો જન્મ અને ઉછેર તો કુદરતને અધીન છે પણ સંસ્કાર અને શાલીનતા વ્યક્તિ પોતે પોતાની રીતે ઘડી શકતી હોય છે. આ વાર્તામાં લેખકે આ છુંબનરહસ્યને સ્ફૂર્તાવી રહે એવાં વિષયવસ્તુ અને ચરિત્રોનું પ્રભાવક નિરૂપણ કર્યું છે. જન્મ, પ્રહેશ, કુળ કે નાતજાતનાં બંધનોથી પર એવું ગુણસંપન્ન અને આકર્ષક વ્યક્તિત્વ કેવી રીતે ખીલવી શકાય તેનું ઉત્કૃષ્ટ ઉદાહરણ આ વાર્તા છે. કૃતિનાં કેન્દ્રવત્તી ચરિત્રોનાં મિલન, મુલકાત, વાર્તાલાપ અને રહસ્યસ્કોટ પર્યત જળવાતી જિજ્ઞાસાને પોષણમાં, ચરિત્રચિત્રણના સૂક્ષ્મ આલેખનમાં, સ્થળવિશેષના વાતાવરણનાં જીજ્ઞાવટબર્યા નિરીક્ષણાચિત્રોમાં તેમજ લેખકની ચિત્રાત્મક લેખનશૈલીમાં આપણને એમની કળાસૂઝનો સહજ રીતે પરિચય થાય છે.

ગાંધીજ્ઞાના દરવાજે મને છોડી મોટર ધસમસતી ત્યાંથી ચાલી ગઈ. દરવાજામાં પ્રવેશ કરતાં મારું મન ધડકી ઊઠ્યું. પ્રેરણ થયો : મેં એક મોટી મૂર્ખાઈ તો નથી કરી ને ? માત્ર એક જહેરબાર વાંચીને, પત્રવ્યવહાર કરીને, પત્નીની પસંદગી કરવા હું છેક દક્ષિણાં દોડી આવ્યો છું ! થોડા વેરાન, થોડા શહેરિયા, પણ વધારે પડતા ગામઠી દેખાતા આ સ્થાનમાં વસતી યુવતી કેવી હશે ? આર્દ્ધની ઘેલણામાં, લાગડુંઓના ઊભરામાં કંઈ ઉતાવળિયું પગલું તો નથી ભરાઈ ગયું ને મારાથી?

મેં ચોમેર નજર દોડાવી. મજૂરો જેવા દેખાતા માણસો સિવાય બીજું કોઈ દેખાયું નહીં. ત્યાં મારી નજર નારિયેળનાં પાંદડાંથી છાયેલા છાપરાવાળી નજીકની કુટિર પર પડી. મેં તે તરફ ચાલવા માંડ્યું.

એ ગાંધીજ્ઞાના ડિરેક્ટરની ઓફિસ હતી. મારી પૃથ્વાના જવાબમાં એક તદ્દન સાદા ભાડીના લેબાસવાળા ભાઈ બહાર આવ્યા. મિસ પંકજમુનો હું મહેમાન છું એ જાણતાં પોતે જ એમનું કવાઈર બતાવવા મારી સાથે ચાલ્યા. ચાલતાં ચાલતાં રહી રહીને, આસપાસ શાંત, ગરમ વાતાવરણમાં ચૂપકીથી ઊભેલાં અસ્યંત સાદાં મકાનોને અવલોકતાં મારા મનમાં પ્રેરણ સળવળવા માંડ્યો : ક્યાં હું મુંબઈનો રહેવાસી, ને ક્યાં આ સાદગીબર્યા જીવનમાં ઉછરેલી યુવતી ! કેમ કરીને મેળ ખાશે ? હું અસ્વસ્થ થવા માંડ્યો. ગાંધીજ્ઞાના જાપે ઊતર્યો ત્યાં સુધી મુસાફરી દરમિયાન જે મધુર સ્વર્જમાં રાચ્યો હતો તે એક ચિંતામાં પરિવર્તન થવા માંડ્યું.

અમે એક લાંબા બરાક જેવા ઓર્ડરીઓના બ્લોકને અંતે એકાએક અટક્યા. ત્યાં એક નાનું ઘર હતું. આંગણામાં સુંદર સર્કેદ સુશોભન આલેખલું હતું. ‘આ સેલ્વી (કુમારી) પંકજમુનું ગૃહ’, કહી એણે ઘેરા રાખોડી રંગથી રંગેલા સાદા પણ મજબૂત કમાડ પર ધીમેથી ટકોરા માર્યાં. થોડી કણો માટે મારું હેયું કે રિચિત્ર ઊર્મિઓથી ધક્ક્યક થઈ ઊઠ્યું : કેવી હશે એ ?

ને કમાડ ધીરેથી ખૂલ્યાં. એ ત્યાં ઊભી હતી.

‘આ તમારા મહેમાન લાભ્યો છું, બહેન.’

‘આવો, આવો. તમારો આભાર. ક્યારની તમારી રાહ જોઈને બેઠી હતી. ચોક્કસ ક્યા સમયે આવવાના છો એ તમે પત્રમાં જણાવેલું નહીં, એટલે હું ડિઝાલ લેવા આવી શકી નહીં. માફ કરશો. તમને કાંઈ તકલીફ તો નથી પડી ને ? અંદર આવો. નારાયણજી, આભાર ફીરીથી.’

“નમસ્તેજી” કહેતાં પેલા ભાઈએ વિદાય લીધી. મેં પણ તેમને ‘આભાર’ કહી શિખાચાર બતાવ્યો.

મારા પ્રસન્ન ચિત્તમાં કમાડ વચ્ચે ઉભેલી, એ નાજુક યુવતીની મૂર્તિ કંડાર્ય ગઈ હતી. મારી કલ્યાનામાં વસેલી નારીને એ બહુધા મળતી આવતી હતી. અમુક રીતે એ વધુ આર્કર્ષક હતી એમ મને લાગ્યું. એ કોઈ સુંદર યુવતી નહોતી. એમ તો એ પણ મારી જેમ યુવાન વય વીતાવી ગઈ હતી. છતાં એ કોમલાંગ લ્યીની નમણાઈ મોહક હતી. સહજ શ્યામ કહેવાય એવી એ યુવતીના મોં પર સદાય વિહરતું સ્મિત સામાને આત્મીય બનાવી દેતું હતું.

મીઠા, જરા ઘેરા અવાજે, દક્ષિણી ઓક્સેન્ટ સાથે એ ગુજરાતીમાં બોલી : ‘અહીં ખૂબ તાપ છે. હું તમને હંડું પાણી આપું આવો, બેસો.’ એ રસોડામાં ચાલી ગઈ. હું આશ્રયથી છળી મર્યાદ એક મધુર સંતોષથી હું ગદગદ બની ગયો.

ઓરડો નાનો હતો, સાદો હતો; પરંતુ ખૂબ ચીવટથી સજાવેલો હતો. ખાદીની ચાદરથી આચ્છાદિત ગાદીવાળી પાટ પર નાના-નાના જુદાજુદા આકારના તકિયા ખૂબ વ્યવસ્થિત ને કલાત્મક રીતે ગોઠવેલા હતા. બીતો પર ગાંધીજી, વિનોબાજી, સંસ્થાના ડિરેક્ટર વગેરેની છબિઓ હતી. એક નાની ચારપાઈ પાસે રેટિયો ને પૂણીઓ પડ્યાં હતાં. મારા મન પર એક ઊરી ઘેરી અસર પ્રસરિત બની. અચેતનમાં અત્યાર સુધી ભંડારાયેલી ‘સુધી ઘર’ વસાવવાની એપણા ધીમેધીમે સણવળવા માંડી. મીઠોમીઠો ક્ષોલ મેં પોતે જ અનુભવવા માંડ્યો.

પાણીનો ઘ્યાલો લઈને એ પાછી આવી ત્યારે મારી આંખો ને નાક બેઉંસે એક તૃપ્તિ અનુભવી. કેશમાં ગુંધેલી મોગરાની વેણીએ વાતાવરણને મીઠી સુગંધથી મહેકતું કરી મૂક્યું હતું. એણે પરિધાન કરેલી સારી ખાદીની હતી એ માનવા મારું મન તૈયાર નહોતું. મોર્ડરન પ્રિન્ટસને પણ લજાવે એવી, સુંદર આણા રંગોના મિશ્રણને અસ્તવ્યસ્ત વેરીને એ બનાવેલી હતી. ક્ષણેક્ષણે એ વ્યક્તિ મારા સમગ્ર વ્યક્તિત્વને કો અદ્યથી મજબૂત તાંત્રણથી બાંધી રહી હતી. હું અસહાય બની એમાં બંધાતો જતો હતો; બલકે એ અસહાયતા ને બંધન મને ગમતાં હતાં.

એણે જ મૌન તોઝ્યું : ‘મને ગુજરાતીમાં બોલતાં સાંભળીને તમને નવાઈ ઊપજી હશે! તમારા મોના ભાવ જોઈ હું સમજી ગઈ હતી. હું ત્રણચાર વર્ષ વડોદરામાં રહી હતી. મારું M.Sc. Home Scienee મેં તાં કર્યું હતું. તિશી લીધા બાદ મેં દોઢાં-બે વર્ષ નર્સરીમાં નોકરી કરી હતી. બાળકોના સંપર્કમાં ભાષા શીખવાનું વધુ સહેલું બની ગયું હતું. મને ગુજરાત ગમી ગયું હતું – ને ગુજરાતીઓ પણો.’ કહી એ મીહું મીહું હસી. એને લગારે ક્ષોલ થતો હોય એવું એના વર્તન પરથી મને લાગ્યું નહીં. એની બોલવાચાલવાની ને વાતચીત કરવાની રીત એટલી સરળ, એટલી સ્વચ્છ ને એટલી મુક્ત હતી કે મારી વ્યગ્રતા થોડીથોડી ઓછી થવા માંડી હતી. ‘ગુજરાતીઓ પણો’ એ શાબ્દો પાછળનો ભાવ ને સૂચન બેઉં હું સમજી ગયો હતો. મને એ ગમ્યાં હતાં.

મેં સ્વરથ બની બોલવા માંડ્યું : ‘મારી મુક્તમાં મુક્ત કલ્યાનામાં પણ મને એ વિચાર નહોતો આવ્યો કે દક્ષિણમાં મને ગુજરાતી ભાષા સમજે એવી કોઈ વ્યક્તિની મુલાકાત થશે. સાચું કહું હું તમને : મારા આનંદનો પાર નથી. તમારી બોલીમાં જે મીઠાશ છે તે મેં કોઈ ગુજરાતણમાં સાંભળી નથી.’

‘તમારી વાત સાચી છે. પારકાને મોહે બોલાતી આપણી વાપા કાનને વધુ મીઠી લાગે છે.હં; હવે જુઓ. તમે થાકી ગયેલા લાગો છો. તાપ પણ ઘણો છે. લાંબી મુસાફરીમાં તમારી સગવડ પણ નહીં સચવાઈ હોય. હું તમને મહેમાનગૃહે લઈ જાઉં. ત્યાં તમે નાહીંધોઈને તૈયાર થાઓ. હું બોજનનો પ્રબંધ કરું છું. પછી તમે બેચાર કલાક આરામ કરો. નમતી સાંજે હું તમને ગાંધીગ્રામની સંસ્થાઓનો અને ત્યાંની વિવિધ પ્રવૃત્તિઓનો પરિચય પ્રવૃત્તિયાં પરિચય કરાવીશ.’

હું મનોમન બોલ્યો : કેવી સરસ ચતુરાઈ ! એકમેકનો પરિચય મેળવવાનો કેવો સરસ રસ્તો !

એક પછી એક કિયાઓ પતાવતાં હું પંકજમૂની સ્મૃતિમાં ગાયબ થઈ ગયો. મને લાગ્યું કે મારી હસ્તી ખોવાઈ ગઈ છે. એનું મોં, એનું રૂપ, એના હાવભાવ, એના બોલ, એની ચાલ, એની આગવી રીતો...એ...માત્ર...એ...કેવી મુક્ત ! કેવી સાદી ! કેવી સીધી ! કેવી નિખાલસ ! ક્યાંય ખોટી શરમ નહીં, કોઈ ખોટો દંબ નહીં, કશી છેતરામણી ચાલાકી નહીં. ઉધારી ચોપડી જોઈ લો; વાંચી લો, સમજું લો.

ત્યાં એક શંકા ઊઠી : રે ભાઈ, તું તો પ્રેમમાં પડી ગયો! પણ... પણ...એનું શું? તું એને સ્વીકાર્ય બનશે ? થોડી બેચેની થઈ. વિચારોમાં અટવાતાં મને ગાઢ ઊંઘ આવી ગઈ.

સાંજ મગણી હતી. હું એની રાહ જોતો, ફરી ઉત્કંદ બનતો લોભીમાં આંટા મારતો હતો. ને એ આવી. નમસ્કાર કરી એ

પગથિયા પર ઊભી થઈ રહી. હું એના આકર્ષક સ્વરૂપને જોઈ ખરેખર આબો બની ગયો. મને અનુભવ થયો કે હું કોઈ નવી જ વક્તિને મળી રહ્યો છું.

સાદગીમાં પણ આટલી મોહક સુંદરતા ને કમનીયતા હોઈ શકે એનો ઝ્યાલ મને જીવનમાં પહેલી વાર આવ્યો. મારું મન હર્ષવિલોર બની ઊઠ્યું; કારણ આ દેખાતું ખરબચું જીવન, શહેરોના ઉપલભીયા લપકાને ક્યાંથ લજવે એવું ચીવટવાળું શોભનલબ્ધ હતું. ચોરસ ડિઝાઇનના તક્તામાં ગ્રામપ્રતીકોની તપખીરિયા ને પોપટી રંગની ભાતથી શાંગારેલી ખાડીની જીણી સાડીમાં એ સજજ હતી. કપાળમાં ગુલાબી રંગનો કંકુનો મોટો ચાંદલો હતો. લુખ્ખા ઢીલા વાળના આધુનિક સ્ટાઇલના અંબોડામાં ફૂલોની ગુંધણી હતી. આદ્યા બદામી રંગની પઢીમાં લાલ મહોરાવાળી હાથે બનાવેલી ચંપલો હતી. લભક ને મહકથી વાતાવરણ સચેતન બની ગયું હતું.

કેક બોલવાનું, એની પ્રશંસા કરવાનું, એને આનંદિત બનાવવાનું મન થઈ ઊઠ્યું : ‘ખાડીની સાડી, ગ્રામવિસ્તાર, સાદા માણસો – આ બધું આટલું સુંદર હોઈ શકે, એમાં આટલી શોભા હોઈ શકે, એનો ઝ્યાલ જો હું ગાંધીગ્રામ ન આવ્યો હોત તો મને જીવનમાં કદીય ન આવત – ખરેખર, આ સાડી તમને સસ્ત દીપે છે.’ એ જરા શરમાઈ. એ લજજાને હું જોઈ રહ્યો.

પોતાને સંભાળી લઈ એ બોલી : ‘હજુ તમે બધી નાનીમોટી સંસ્થાઓની મુલાકાત લેશો અને એમની વિલિન્ન પ્રવૃત્તિઓથી પરિચિત થાશો ત્યારે તમને એની મહાનતા સમજાશો. ચાલો, તમને આ સંસ્થાનો પરિચય કરાવી દઉં.’

અમે સાથોસાથ ચાલવા માંડ્યાં. મારું મન આનંદના આવેગોથી ભરવા માંડ્યું. એણે બોલવાનું ચાલુ રાખ્યું : ‘અહીની ચાર મુખ્ય સંસ્થાઓ જોવા જેવી છે : Family Planning Institute, Rural Agricultural Institute, Music and Dance College અને છેલ્લે Home for Destitute Children. બીજા અનાથાશ્રમ જેવું નહીં, હો ! ખૂબ સાઈન્ટિફિક ને સાઈકોલોજિકલ રાહ પર ઊભું કરેલું.’

‘અત્યંત સુંદર જગ્યા છે આ. નાની ટેકરીઓની ગોદમાં સંતાયેલું આ ગામ કમનીય છે.’

‘બધાને આ ગામ ગમી જાય છે.’

‘એની અંદર રહેતી માણસો પણ !’

એનું મોં લાલચોળ બની ગયું. એણે હાથડુમાલ મોં પર દબાવ્યો : ‘હું તો બચપણથી આની પ્રીતમાં છું. બીજા કેટલાયે વિદેશીઓ અહીં સ્થિર થયા છે, બેચાર એકએક Instituteમાં છે. મોન્ટેસોરી સાથે કામ કરી ચૂકેલા એક અંતેવાસી Destitute Homeમાં છે.’

ચાલતાંચાલતાં એણે મને સંસ્થાના પાયાથી માંડીને અત્યાર સુધીના વિકાસની વાત કરી. આ સંસ્થા એટલે અમ્મા ને અપ્પાની જીવનકથની. ગાંધીના ચુસ્ત અનુયાયી ને અંતેવાસી અમ્મા ને અપ્પાએ આ જંગલમાં કેવું મંગલ કર્યું તેની રસપ્રદ કથા મેં સાંભળી. ગાંધીજીના આદર્શોની કેટલી નજીક રહી ડોક્ટર અમ્મા ને પૈસાપાત્ર અપ્પાએ આ સંસ્થાને ઊભી કરી તેનું તેણે ભાવપૂર્વક બયાન કર્યું. ગામડાંના ઉદ્ઘારમાં એનો ફાળો કેવો ને કેટલો છે તેનો અદ્ભુત ચિત્તાર આખ્યો. Family Planning ને Agricultural Instituteની પ્રવૃત્તિઓ ગામડાંનાં અભિજ્ઞાન અને અભૂષ માણસોને અવશ્ય આશીર્વાદ સમી લાગતી હશે એનો ઝ્યાલ સહેજે મને આવી ગયો. છેલ્લામાં છેલ્લી દબનાં સાથનોથી સજજ સંસ્થાઓ આ ગાંધીગ્રામમાં જોતાં મારા આશ્રયનો પાર ન રહ્યો. આવી અપૂર્વ સંસ્થાનાં રચયિતા પતિ-પત્નીને જોવા મન ઉત્કઠ બની ગયું.

સંગીત અને નૃત્યના હોલમાં પ્રવેશતાં જ હું અચ્યકાઈને ઊભો રહી ગયો. દ્વાર આગળ જ પૂરા માનવકદની રંગીન તસવીર દીવાલ પર લટકતી હતી. એ કિશોરી પંકજમૂર્દ હતી. મેં સપ્રશ્ન એની સામે જોયું.

‘હા; એક ભાઈએ વર્ષો પહેલાં બનાવી હતી. મેં ભરતનાટ્યમૂનો અભ્યાસ કર્યો છે. આ સંસ્થા માટે પૈસા ભેગા કરવા અમે નાટ્યનર્તનનો કાર્યક્રમ લઈ આખા છિન્દમાં રખડતાં. અમ્મા ને અપ્પાને મારા પર અત્યંત સ્નોહ છે. એક ચિત્રકાર ભાઈએ સહજ જ ચીતરેલું.’

અમે એક મોટા હોલમાં પ્રવેશ્યાં. એક હદયંગમ દશ્ય જોવા માયું. નાનાંનાનાં ભૂલકાંઓ નૃત્યના જુદાજુદા પોઝમાં પોતપોતાની પ્રોક્ટિસ કરી રહ્યાં હતાં. અમને જોઈને ત્યાંની આધી બાઈએ તબલચી પાસે થાપ મરાવી ને બધાં બાળકો શિસ્તબદ્ધ

પોતપોતાની મુકરર જગ્યાએ જઈ અમુક પોત્તમાં સ્થિર થઈ ગયાં. બાઈ તોડા બોલવા માંડી ને એક મનોહર હલનચલનની ભાત બંધાવા માંડી.

મારા મનમાં એ ઘરની કલ્યાણ ઉઠવા લાગી : સ્વચ્છ, સુદર જ નહીં, પણ સંસ્કારી ને કલાત્મક ગૃહની. પંકજમૂનું વર્તન એટલું સુશીલ હતું કે મારી બધી શંકાઓ એણે દૂર કરી નાખી.

તાંથી નીકળી અમે સીધાં Destitute Homeમાં આવ્યાં. દરવાજામાં પ્રવેશ કરતાં એ બોલી : ‘અમને સહુને આ સંસ્થાનું બહુ જ ગૌરવ છે. અમે એને કલગીરૂપ સંસ્થા માનીએ છીએ. આ બાળકોમાંથી એક જુથ પંકજમૂબાજુ ધસી આવ્યું અને એને લગભગ મારાથી દૂર ઘસડી ગયું. પેલાં બાઈ મારી પાસે આવ્યાં. નમસ્કાર કરી બોલ્યાં : ‘તમને હવે પંકજમૂબોડો વખત નહીં મળે. આજે બાળકો એને મજ્યાં નથી એટલે આ તક મળતાં એની સાથે થોડું ખેલી લેશે, મળી લેશે. ચાલો, હું તમને આ સંસ્થાનો પરિચય કરાવી દઈશ.’

એ એક અત્યંત મજાનું સ્થળ હતું. અનાથ બાળકો માટેનું તો સ્વર્ગ જ ગણાય. તદ્દન નાનાં બાળકોના રૂમમાં અમે પહેલાં ગયાં. ગ્રણચાર શિક્ષકાઓ અને આધારો બચ્ચાઓની દેખભાગ રાખતાં હતાં. બધાને નર્સિંગ ને મોન્ટેસોરી શિક્ષણની તાલીમ ત્યાં જ આપવામાં આવી હતી. પાંચદસ મિનિટ હું ત્યાં થોખ્યો. એ પરસ્પર વિરોધી લાગણીઓનું ધર્ષણ મારા મનમાં ચાલી રહ્યું હતું. સ્વચ્છ ને પ્રેમાળ વાતાવરણમાં ઊગી રહેલાં ફૂલો મને ખુશ કરી રહ્યાં હતાં; બીજી બાજુ એ એમનાં નિકટમાં નિકટમાં સંબંધીઓથી ત્યજાયેલાં હતાં એ જાણી હું અત્યંત વેદના ને હૃદાં અનુભવી રહ્યો હતો. એક જાડો, આનંદી બાળક ઘૂંઠણિયાં ભરતો મારી પાસે આવ્યો. મેં એને ઊંચકી લીધો. એ જિલાભિલાટ હસી પડ્યો. એને નીચે મૂકીને અમે જવા માંડ્યું ત્યારે એ ઊચે સાહે રડવા માંડ્યો. મારું અંતર દ્રવી ઉઠ્યું. અત્યંત ચોખ્યી, વ્યવસ્થિત, બાળકોની શારીરિક ને માનસિક પ્રગતિ માટે બધી જ સામગ્રીથી સજ્જ એ રૂમો મારા ચિત્તમાં સદાયને માટે મદાઈ ગયા.

બહાર મેદાનમાં આવ્યાં અમે. નાનાં બાળકો કિલ્લોલ કરી રહ્યાં હતાં. એકાએક પ્રશ્ન ઉઠ્યો ને મેં પૂછી નાખ્યો : ‘માફ કરજો આ પ્રશ્ન પૂછવા માટે. ઉત્સુકતા નથી રોકી શકતો. આ બધાનાં મા-બાપોથી તમે જ્ઞાત હો છો ? આ બાળકોને અહીં કોણ લાદે છે ?’

‘બધાં જ; ગરીબ-તવંગર, પુનિત-પાપી, દુર્જન-સજ્જન, જેનાય દિલમાં રામ વસ્યો હોય છે તે બાળકનું ગણું ટ્રૂપવાને બદલે કે રઝાનું છોડી હેવાને બદલે એને અહીં લઈ આવે છે. ગરટમાંથી, ફૂવામાંથી, ઉકરેથી, જંગલમાંથી – કે કલ્યાણમાં ન આવે એવી ગંઢી જગ્યાઓમાંથી માણસો એમને બહાર કાઢી આપી જાય છે. કોઈક જ વખત અમને એમનાં માબાપોની જાગ થાય છે; મોટાભાગનાંની નથી થતી.’

અમે ડિશોર-બ્લોક બાજુ આગળ વધતાં હતાં.

‘તમે આ બાળકોને કેવી રીતે તૈયાર કરો છો ? તેઓ એમની કમનસીબ દશાથી માહિતગાર હોય છે ? એ ઉમરલાયક થાય ત્યારે નોર્મલ માણસની માફક આ દુનિયામાં જોડાઈ શકે છે ? સમાજ એમને કઈ રીતે સ્વીકારે છે ? તમારો અનુભવ શું કહે છે ?’

‘આ બાળકોને સર્વ રીતે તૈયાર કરવામાં અમે અમારાથી બને એટલું બધું કરીએ છીએ. એમની બુદ્ધિ ને બીજી શક્તિઓને લક્ષ્યમાં લઈ એને લાયક તાલીમ આપવા અમે પૂરો પ્રયત્ન કરીએ છીએ. મોટા ભાગે સફળતા મળી છે અમને; પરંતુ કેટલાંક બાળકોની બાબતમાં અમે નિષ્ફળ પણ ગયાં છીએ. તમને એક નક્કર જ દાખલો આપું. તમે પંકજમૂના મિત્ર છો. પંકજમૂ એ આ સંસ્થાની આગવી સિદ્ધિ છે. તમે જાણો છો, એનું નામ અમારો જાણીબૂઝીને આ રાખ્યું છે ? એ કાદવનું કમળ છે. એ આ સંસ્થાનું ફરજંદ છે. અમને એનું મોટું ગૌરવ છે.’

મારી છાતીમાં ભયંકર કડાકો થયો !

‘આ સૌભ્ય ને શાંત છોકરીની જોડ શોધવી મુશ્કેલ છે. ભણવામાં એ ફર્સ્ટ કલાસ ફર્સ્ટ રહી છે એટલું જ નહીં, બીજાં ક્રેચ્યોમાં પણ એ મોખરે રહી છે. શું લેખન, શું નર્તન કે શું વક્તૃત્વ !’

‘એ આ સંસ્થાનું ફરજંદ છે... એ કાદવનું કમળ છે... માટે એનું નામ પંકજમૂ છે...’ મારા મનમાં એ શાઢો ધોળાવા

માંડચા.

‘એનાં માબાપની તમને જાણ છે ખરી?’ સહજ જ પ્રશ્ન થઈ ગયો મારાથી.

‘ના, એનાં માબાપ, સ્નેહીજનો, જે કંઈ ગાણો તે આ સંસ્થા, ને એનાથી પણ અધિકતર એવાં અમ્મા ને આપ્યા.’

મારા હદ્યતલમાં સુપ્ત પૂર્વગ્રહો સણવળવા માંડચા : આને કેમ પરણાય ? એ કોણ હશે ? એની મા... જરૂર, પાતિતા જ હશે. કેવોય વંશવેલો હશે ! ઓઈ ! મારું મન કેવું વિરક્ત બની ગયું છે !

અમે ડિશોર-બ્લોક આગળ આવી પહોંચ્યાં. નાના વાડામાં પંકજમૃ ડિશોર-ડિશોરીઓને સસલાંની સંબાળ કેમ લેવી એના પર સમજૂતી આપી રહી હતી. મારી સામે જોઈ એણે એક મોહક રિમિટ વેર્યુ; પરંતુ શીત બની ગયેલા મારાથી સામું ન હસાયું.

તને એના પૂર્વજીવન સાથે શી નિસ્બત ? એને જો. કેવી નિર્મલ, નિર્દોષ ને નિખાલસ ! શું તું તારા પૂર્વગ્રહમાંથી મુક્ત નહીં બની શકે ?

પણ એની મા...મા...કોની સાથે ? કેવોય સંબંધ !

ભયંકર ગજગ્રાહ ચાલવા માંડચો મારા મનમાં. લાખ પ્રયત્ન કરવા છતાંય મનમાં ઉઠતી એક પ્રકારની ધૃષ્ણા હું કેમેય રોકી શકતો ન હતો; હદ્યને આણું બનતું અટકાવી શકતો નહોતો. ત્યાંથી ભાગી નીકળવાની વૃત્તિઓ જોર કરીકરીને ઉછળી રહી. હું મૂંગો બની ગયો.

અમે બેઉ ગેસ્ટ હાઉસ તરફ જઈ રહ્યા હતાં. શાંત સંઘા ચંત્રી બની રહી હતી. ‘એકદમ શાંત બની ગયા તમે ?’

‘અમસ્તો જ.’

‘ડિસ્ટેટ્યુટ હોમ જોયા પછી ધ્યાંની આવી સ્થિતિ થઈ જાય છે.’

મારા મને એનામાં દોષ શોધવાની પેરવી કરવા માંડી; પરંતુ આજા અંધકારમાં એનો આકાર માત્ર આકર્ષક લાગ્યો. એના બોલમાં નરી સાલસતા અને પ્રેમાળપણું સંભળાયું. કંઈક જાચા શોધવાના મારા પ્રયત્નો નાકામ્યાબ બન્યા. સવારે જોઈ હતી જાણી હતી એથીય વધુ સારી આકર્ષક જાણાતી હતી એ.

એ પણ ચૂપચાપ ચાલી રહી હતી. મને એવો સંદેહ થયો કે એના મનમાં પણ કોઈ જબરી ભાંજગડ ચાલી રહી છે. એકાએક એનો મધુર અવાજ રણકી રહ્યો : “જુઓ, મારે તમને એક અગત્યની વાત કહેવાની છે. તમે કોઈ પણ નિર્ણય લો એ પહેલાં એ વાત તમને કહેવાની હું મારી ફરજ સમજું છું.” હું સમજી ગયો કે એ કઈ વાત મને કહેવાની હતી. જીવનમાં કદીય નહોતું ધડકણું એમ હદ્ય ધદ્ધક થઈ રહ્યું. મારાં રોંગટાં રોમાંચ અનુભવી રહ્યાં.

‘મારું જીવન એક અનોખી કહાણી છે. મારું નામ મારી કથા કહી કે છે. મારે ઘર નથી, માબાપ નથી, સ્વજન નથી. દુનિયાના વહેવારની દસ્તિએ જે ‘ગૃહ’ તમે હમણાં જોયું તે મારું સાચું ધર છે. ત્યાંનાં સંચાલકો અને ભૂલકાંઓ મારાં સ્વજન છે, અમ્મા ને આપ્યા મારાં માબાપ છે. મારી નાત, મારું ગોત્ર, મારી જાતિ—કશાની મને ખબર નથી. હું કાદવનું કૂલ હું. પણ મને હું રજમાત્ર હીન ગણાતી નથી; બલ્કે મને એનું જોરવ છે.’ મારા પૂર્વગ્રહો ઓગળના ગયા. રહીરહીને મારા હદ્યમાં પ્રશ્ન ઉઠી રહ્યો. કોઈ પણ સ્ત્રીએ પોતાના જીવનની કલુષિત વાત શું આ રીતે મને કહી હોત ખરી? આ ઉદાત્ત સંસ્કારની નિશાની નથી શું? આ ખાનદાની નથી શું? હું ઊર્મિલ બની ગયો. પંકજમૃની સુંદરતા, એના અવાજની મીઠાશ ને આત્મીયતા, એના દેહની સુગંધ, એના વ્યક્તિત્વની આકર્ષકતા — બધું મારા મનમાં તરી રહ્યું.

“એક વાત પૂછું તમને ?” હું બોલ્યો; ને એ અટકી ગઈ.

“તમે મને સ્વીકારશો, સેલ્વી પંકજમૃ ?” મેં કાંપતા સ્વરે પૂછ્યું.

“શું ?...શું ?...સ્વી...? ના, હા” એ હર્ષના અતિરેકથી થોથવાઈ ગઈ. એ ગળગળી બની ગઈ. એનો અવાજ ગળામાં ધૂંટાઈ ગયો. એની વાચા મૌન બની ગઈ. એણે નજીક આવી મારા હાથ પકડી લીધા. એની આંખમાંથી આંસુ સરી રહ્યાં હતાં. મારું હૈયું દ્રવી ઉઠ્યું. એ થોડી સ્વસ્થ બની બોલી : “સાચે તમે મને સ્વીકારશો ? હું આ ઉત્તર માટે તૈયાર નથી. તમે મને

ચૂપચાપ તરછોડી અહીંથી ચાલ્યા ગયા હોત તો તે વધુ સ્વાભાવિક લાગત. એમ ઘણા ચાલ્યા ગયા છે. તો હું પણ ડોક ઉન્નત કરી, ખાલ્યા ઉછાળી, અભિમાનથી ચાલી નીકળી હોત. બીજે દિવસે બધું વીસરી પણ ગઈ હોત; પરંતુ આ નથી માની શકતી. આ પણ માટે વર્ષાથી થોલી છું, મેં એની આશા બિલકુલ મૂકી દીધી હતી. ત્યારે...ત્યારે એ સૌભાગ્યની ઘડી આમ અચાનક આવીને ઊભી રહી છે. નથી જીરવાતી એ મારાથી.”

મેં એનાં આંસુ લૂછી નાખ્યાં. એણે મારા હાથ આંખે દાબી દીધા. મને લગભગ ઢસડતી એ બોલી : ‘ચાલો, જલદી ચાલો. અમ્મા ને અપ્પાને સમાચાર આપીએ ને એમના આશીર્વાદ લઈએ.’

મોગરાની મીઠી મહેક વાતાવરણમાં પ્રસરતી મેં અનુભવી.

(‘આગંતુક’)

શબ્દ-સમજૂતી

કુટિર ઝૂંપડી; બરાક બરેક, સિપાઈઓને રહેવાની ઓરડાઓની લાંબી હાર; આલેખદું ચીતરેલું નમણાઈ લાવણ્ય, રૂપાળાપણું; એક્સેન્ટ સ્વરભાર; નર્સરી (અહીં) બાલવાડી; મોન્ટેસોરી બાળકેળવણીની નૂતન પદ્ધતિના આદ્યપ્રણેતા માદામ મોન્ટેસોરી; ડેસ્ટિન્યુટ હોમ નિરાધાર બાળકો માટેનો આશ્રમ.

દૃઢિપ્રયોગ

ભાંજગડ ચાલવી મનોમંથન અનુભવવું; થોથવાઈ જવું ભાવાવેશમાં બોલી ન શકવું; ગળગળા થઈ જવું રડમસ થઈ જવું.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) ગાંધીગ્રામમાં પ્રવેશતાં જ નાયકને શો પ્રશ્ન થયો?
- (2) અનાથ બાળકોની મુલાકાતથી નાયકને નાયિકા વિશે શો વિચાર આવ્યો?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) સેલ્વી પંકજમ્બ એ નાયકનું સ્વાગત કેવી રીતે કર્યું?
- (2) નાયિકાને જોતાં નાયકે શાં-શાં અનુમાનો કર્યા?
- (3) મોટા હોલમાં પ્રવેશતાં નાયકને કચું દર્શય જોવા મળ્યું?

3. નીચેના પ્રશ્નોના સવિસ્તર ઉત્તર લખો :

- (1) ‘પંકજમ્બ’ની હકીકત જાણ્યા પછી નાયકે કચું મનોમંથન અનુભવ્યું?
- (2) ‘સેલ્વી પંકજમ્બ’નું ચરિત્ર-ચિત્રણ કરો.
- (3) ડેસ્ટિન્યુટ હોમમાં બાળકોની સંભાળ અને તાલીમ વિશે નોંધ તૈયાર કરો

વિદ્યાર્થી-પ્રવૃત્તિ

- ઈવા ડેવની ‘તમને ગમીને?’ ટૂંકી વાર્તા સાથે આ વાર્તાની તુલના કરો.
- આ એકમનું નાટ્યદુર્ઘાતર તમારી રીતે કરો.

ભાષા-અભિવ્યક્તિ

‘ઓરડો નાનો હતો, સાદો હતો; પરંતુ ખૂબ ચીવટથી સજાવેલો હતો.’

આ વિધાનમાં દેખકે ઓરડાની વિશેષતાઓને લાઘવથી બતાવવા વાક્યસંક્ષેપ કર્યો છે. ખરેખર આખું વિધાન આમ થાય.

‘ઓરડો નાનો હતો. ઓરડો સાદો હતો પણ ઓરડો ખૂબ ચીવટથી સજાવેલ હતો.’

આ રીતે આ દેખક ટૂંકીવાર્તામાં બને એટલું લાઘવથી બ્યાન કરે છે, તેનો ખ્યાલ આ ટૂંકીવાર્તામાં તમને વારંવાર આવશે. ખરેખર તો ‘મીઠાશ’ એ ગ્રાણેજ્રિયનો વિષય છે પણ નીચેનું વિધાન વાંચો.

‘મારા આનંદનો પાર નથી. તમારી બોલીમાં જે મીઠાશ છે તે મેં કોઈ ગુજરાતિશામાં સાંભળી નથી.’

તમે નોંધો કે ગુજરાતી ભાષામાં આવા પ્રકારના ઈન્દ્રિયબ્યાસ્ય વારંવાર થાય છે. દા.ત., માર ખાધો. મજા ચાખી વગેરે.

તમે જોઈ શકશો કે આ વાર્તા ત્રીજો પુરુષ એકવચન ‘હું’ થી કહેવાઈ છે. નાયક પોતે કથક છે પણ આ વાર્તામાં ઘણા સંવાદો અવતરણમાં મુક્યા છે તે શા માટે તેનો તમે ખ્યાલ મેળવો. ‘એ આ સંસ્થાનું ફરજંદ છે... એ કાદવનું કમળ છે... માટે એનું નામ પંકજમૂછે...’ આ ત્રણ વિધાનો અધ્યૂરાં શા માટે મુક્યાં છે તેનો ખ્યાલ મેળવો.

શિક્ષકન્પ્રવૃત્તિ

- નિઃખાર્યભાવે સેવા કરતી ગ્રામસંસ્થાઓની નોંધ કરાવી, એકાદ સંસ્થાનો, એનાં હેતુ-પ્રવૃત્તિનો પરિચય વિદ્યાર્થીઓને કરાવો. શક્ય હોય તો વેબસાઈટનો ઉપયોગ કરો.
- વિદ્યાર્થીઓને પ્રકાશ આપે લિખિત આત્મકથા ‘પ્રકાશની પગાંડી’ પુસ્તક વાંચવા આપો.
- જીવનમાં સાદાઈનાં મૂલ્ય વિશે નોંધ તૈયાર કરાવો.

“હે ચક્કવત્તી ! આ જગ્યાએ જ્ઞાનની અધિભાત્રી, આજીવન ભ્રાન્યારિષી, સર્વવત્સલા સરસ્વતીનું ઉપાસના-સ્થાન છે, એટલે અહીની શાંતિને અભંગ રાખવા માટે તારા સપ્તસિંહુઅનું જળ પીધેલા ધોડાને અહીં બહાર જ વિશ્વામ દેજે. તારા દેદીઘમાન અસ્ત્રશસ્ત્રનો ભાર અહીં જ રથમાં ઉત્તારી નાખજે. તારા રાજબી મદમર્દનનો અહંભાવ અહીં જ મૂકીને... આ અંતર્વેદીમાં પગ મૂકજે.”

(દીપનિર્વાણ)

— ‘દર્શક’



વ्याकरण-લेखन : લेखन-રૂઢિવિષયક સજ્જતા

લખાણમાં કઈકઈ બાબતોની કાળજી રાખવી જોઈએ કે જેથી તે સ્પષ્ટ અર્થ દર્શાવનારું, સંવાદી અને શુદ્ધ બને તે માટેની મહત્વની થોડી બાબતો અહીં જોઈએ :

- શબ્દગટકો લખવાની રૂઢિ :

★ વાક્યમાં આવતો ભારદર્શક શબ્દ ‘જ’ હુંમેશાં છૂટો લખવો.

દા.ત. : રમેશ જ આ કામ કરશે.

હું સુસ્ત જઈશ જ.

આજે વરસાદ પડવો જ જોઈએ.

(તેમજ અને ભાગ્યેજ માં ‘જ’ બેગો લખાય છે.)

★ વાક્યમાં આવતો ય-યે જ્યારે ‘પણ’ના અર્થમાં વપરાય ત્યારે તેને શબ્દ સાથે જોડીને લખવો.

દા.ત. : કરશનકાકાયે આવે, તમેય આવજો.

બાળકો તો દફતરેય લાવશે.

★ વિલક્ષિતના પ્રત્યયો શબ્દની સાથે જોડીને લખવા.

(હિન્દીમાં આવા પ્રત્યયો જુદા લખાય છે.)

દા.ત. : ખેતરમાં ઢોર બાંધિલાં છે.

તેણે કૂવામાંથી પાણી કાઢીને બધાને પાયું.

મોટાંઓએ નાનાની વાતો ધ્યાનથી સાંભળવી જોઈએ.

★ નામયોજી છૂટાં લખાય છે.

દા.ત. : લીમડા નીચે એક ખાટલો પડ્યો છે.

ઘર પાસે એક નાનકું મંદિર હતું.

ગામ નજીક એક સુંદર ટેકરી હતી.

★ દ્વિરુદ્ધિવાળા શબ્દો બેગાં લખવા.

દા.ત. : તમતમારે, જુદાજુદા, સાથોસાથ, દૂરદૂરથી, ભાતભાતના, કેટકેટલું, વારંવાર, જેમતેમ વગેરે

★ સામાસિક પદો બેગાં લખવાં.

દા.ત. : આજકાલ, નાનાંમોટાં, માબાપ, લાંબુટ્ટું, હારજીત, જીવનયાત્રા, સીતારામ, રામબાળા, મંદસ્વરે, આવજા, ઉપરનીયે વગેરે

પણ ક્યાંક શબ્દ વાંબો જ્યાય ત્યાં વચ્ચે લઘુરેખા મૂકી શકાય.

દા.ત. : વેપાર-વણજ, આસમાની-સુલતાની, ધંધા-રોજગાર વગેરે

★ સંયુક્ત કે સહાયકારક કિયાપદ છૂટાં લખવાં.

દા.ત. : તે વાચતો હતો.

બળને રસ્તા પર બાંધી દીધો.

કાલે પરીક્ષા છે એટલે હું વાચતો હોઈશ.

તેઓ ઘરમાં બેઠાં હશે.

★ -વશાત્, -પૂર્વક, -વત્, -વિપયક વગેરે જે શબ્દની પાછળ આવે તે શબ્દ સાથે છોડીને લખવા.

દા.ત. : મેં ભારપૂર્વક સૌને આ વાત કરો.

આજે તેણે વિધિવત્તુ પૂજન કર્યું.

સંજોગવશાત્ બસ સમયસર આવી ગઈ.

આ મુદ્દો બ્યકરણવિષયક છે.

★ તોપણ અને જોકે ભેગા લખવા.

દા.ત. : હું નહિ આવું તોપણ તેઓ આવશે.

જોકે તે સારા ગુણો પાસ થઈ ગયો છે.

★ જેમ કે, કેમ કે, કારણ કે માં 'કે' જુદો લખવો.

• કાગળ ઉપર લખતી વખતે રાખવાની કાળજી

1. હાંસિયો : કાગળમાં ડાખી બાજુએ ત્રણ સેમી જેટલી જગ્યા છોડીને લખાણ કરવું. જેથી કાગળને ફાઈલ કરવામાં, સ્ટેપલિંગ કરવામાં કે નાની નોંધ કરવામાં સરળતા રહે છે.

2. પરિચ્છેદ-ફક્રા પ્રારંભ : લખાણના દરેક પરિચ્છેદની પ્રથમ પંક્તિ હાંસિયાથી એક-દોઢ સેમી જગ્યા છોડીને લખવી.

3. પરિચ્છેદમાં પેટાલખાણા : કોઈ પણ પરિચ્છેદમાં સ્વતંત્ર લીટીમાં મુકાતાં ગથ કે પદ્ધનાં અવતરણ, સંવાદ વગેરે હાંસિયાથી એક-દોઢ સેમી જગ્યા છોડીને લખવાં.

4. શીર્ષક, પેટાશીર્ષક : લખાણનું શીર્ષક લખાણના અક્ષરોથી મોટા અક્ષરે અને ઉપલબ્ધ જગ્યાની બરાબર વચ્ચે લખવું. લખાણમાં મુદ્દાઓ જુદા પાડવા માટે આપેલા પેટાશીર્ષકોના અક્ષરો મુખ્ય શીર્ષકના અક્ષરોથી થોડા નાના રાખવા અને લખાણના અક્ષરોથી મોટા રાખવા. તેને કુમ નંબર તથા યોગ્ય નિશાનીઓથી જુદા પણ પાડી શકાય. શીર્ષક પદ્ધી પૂર્ણવિરામ ન મૂકવું, પણ જરૂરિયાત પ્રમાણે આશ્રયચિહ્નન કે પ્રસ્નચિહ્નન મૂકી શકાય.

5. શબ્દગુચ્છ : જ્યારે આપણે કથન કરતાં હોઈએ ત્યારે શબ્દોને સંયંગ બોલીએ છીએ; પરંતુ લખતી વખતે દરેક શબ્દની વચ્ચે જગ્યા રાખીએ છીએ. ઘણી વખત લખાણમાં આપણે બે શબ્દો (પદો) છૂટા લખીએ છીએ અને ઘણી વખત બે બે શબ્દોને એક કરીને પણ ઉપયોગમાં લઈએ છીએ. જુઓ,

(1) એમનું ઘર જમાઈની કમાણીથી ચાલતું હતું.

માયા માટે ઘરજમાઈ રહે એવો મુરતિયો એ જાતે જ શોધશે.

(2) અનાજ બજારમાંથી લઈ આવવાનું હતું.

કેમ્પની અનાજબજારમાં ખીજાદિયા હનુમાન પાસે તે પંચાળની વાતો કર્યા કરતા. (આંસુભીનો ઉજસ)

(3) ગીધ દસ્તિ કરીને જોવા લાગ્યું.

ગીધદસ્તિ ગિધુભાઈ અને મીનીદસ્તિ મેનાબહેન તે દેખી ગયાં. (ઉછીનું માગનારાઓ)

આ ત્રણેય વાક્યગુચ્છોમાં એ બે શબ્દોને છૂટા લખ્યા છે, જ્યારે બીજા વાક્યમાં એ બે શબ્દોને ભેગા લખીને તેનો સમાસ કર્યો છે. બે-ત્રણ શબ્દો જોડાઈને સમાસ બને છે ત્યારે સાથે લખાય છે, પણ જ્યારે આ શબ્દો છૂટા લખાય છે ત્યારે તેનો અર્થ પણ જુદો બને છે. તે વાંચવાથી તમને સમજાઈ જશે. હા, કોઈ શબ્દ સમાસ બને પણ તે લાંબો જણાય તો વચ્ચે લઘુરેખા મૂકવી.

- સસરો-જમાઈ કંઈક ને કંઈક ખાનિંગ કર્યા કરે.

- તેઓની શક્તિ પરમેશ્વર જેવી અનંત-અમાપ નથી. (ઈશ્વર સર્વવ્યાપી)

- ભાઈ-ભગીની બેળાં બેસી સુખનો હીંયકો ખાતાં. (બા એકલાં જીવે)

તમે જ્યારે વાચન કરો ત્યારે આવા શબ્દો વિશે પણ થોડું વિચારતાં જશો એટલે સરળતાથી સમજાઈ જશે.

કાળ અને કથનશૈલી

આપણે જ્યારે કોઈ ઘટનાનું મૌખિક વર્ણન કરતાં હોઈએ કે તેને કાગળ ઉપર નિરૂપતાં હોઈએ ત્યારે તેના સમય-કાળને કેન્દ્રમાં રાખવો જોઈએ. સમયબિંદુનો ખ્યાલ રાખીને જ બધાં વાક્યો બોલવાં કે લખવાં જોઈએ. સમયગાળો એ જ હોય અને દરેક પરિચ્છેદનાં વાક્યોમાં અલગ-અલગ કાળ રજૂ ન થઈ જાય તેની ખાસ કાળજ રાખવી જોઈએ. જુઓ,

(1) આજે એક વિશાળ વર્જની ઘટા નીચે ધર્મશિક્ષણનો વર્ગ બેઠો હતો. શિક્ષકે ગઈ કાલે પ્રશ્ન કરનાર વિદ્યાર્થીનિ કહેલું, “તમારો પ્રશ્ન શો છે ?” (ઇચ્છાનું સ્વરૂપ)

(2) તે ચાલીના નાનકડા ફળિયામાં ખાટલો ઢાળી સૂતો હતો, એ રીતે જ તે અહીં સૂતો છે. બા પડણે બેસીને તેના બરડા પર હાથ ફેરવતી મેરુપરને યાદ કરીને કેટલીય વાતો કરતી હશે. બાનું ગોરું મોં એ વખતે રતાશ પકડી જાય છે. એનો પડછંદ દેહ જાણે એ પથરાળ ભૂમિમાં હિંદ્યાપાટી કરવા તલસી રહ્યો હોય એવું લાગતું હશે ને ત્યારે આખા દિવસનો થાક ઊતરી જાય છે. (આંસુલીનો ઉજાસ)

આ બંને પરિચ્છેદમાં રહેલાં વાક્યોને જો દૂટક-દૂટક તપાસશો તો વાક્ય સ્વતંત્ર રીતે સાર્વ લાગશે. પણ આખાય પરિચ્છેદને સમગ્ર રીતે જોશો તો બે વાક્યો વચ્ચે રહેલો કાળનોંદ અર્થ પામવામાં અડચણરૂપ થશે.

હવે, આ બંને પરિચ્છેદ પુસ્તકમાં કઈ રીતે લખાય છે તે જોઈ જશો એટલે સમજાઈ જશે.

સામાન્ય રીતે રેખાચિત્ર, નવલકથા, આત્મકથા, જીવનકથા, અહેવાલ, નવલિકા વગેરે સર્જનોમાં ભૂતકાળ વપરાય છે. જો આદતો કે ગુણલક્ષણનું વર્ણન હોય તો અપૂર્ણ અવસ્થાવાચી ‘ત’ પ્રત્યયવાળાં ડિયાપદો મુકાય છે. જો ઘટનાઓ હોય તો પૂર્ણ અવસ્થાવાચી ‘ય’ પ્રત્યયવાળાં ડિયાપદો મુકાય છે. હા, વાર્તા, નવલકથા વગેરેમાં રજૂઆત ભૂતકાળની હોવા છતાં સંવાદો એ સમયના વર્તમાનકાળને રજૂ કરે છે માટે ત્યાં વર્તમાનકાળ વપરાય છે.

સ્વાધ્યાય

1. નીચેના પરિચ્છેદમાં કાળ અને અવસ્થાની રજૂઆત યોગ્ય છે કે કેમ તે નક્કી કરો. યોગ્ય ન હોય તો તેને યોગ્ય રીતે રજૂ કરો :


- દેવરાજ કેમ્પના સ્ટેશને ઊતરે ત્યારે એને સૌ પહેલાં એની બાની યાદ આવે છે. અદાર વર્ષ પહેલાં બા આ સ્ટેશને તેને વળાવવા આવી છે. તેની આંખો રાતીયોળ થઈ ગઈ અને તે ભગવાનજીભાઈને કહેતી હશે : ‘તમે આ છોકરાને ભણતરના રવાડે કાં ચડાવ્યો છે ?’
- છોકરો હવે મોટો થયો છે. પોતે જેલમાં ગયો ત્યારે જરાજરા ચાલતાં શીખ્યો હશે. રાવજીના જનમ પછી જ પોતે પેલા ભાષણમાં ગયો એય સારું થયું હોત. નહીંતર કોને ખબર... ગાંધીજીની ઘણી ઘણી વાતોમાં આયે આવી જાય છે, બ્રહ્મચર્યની. જો કે મણિભાઈને એ પેલી અહિંસા કરતાં વધારે આકરું લાગશે.

2. નીચેનાં વાક્યોને લેખનરૂઢિની દર્શિએ સુધારી ફરી લખો :

- (1) મારે તમને જમાડીને પછી તેજ સ્થળે બેસાડવા છે.
- (2) ગામનજીક એક મોટો વડ શાંત સાધુની જેમ ઊભો હતો.
- (3) કૂવામાંથી સીચી ને બળદોને, ગાયોને ખાણી પાયું.
- (4) ભલે તેજ આવે તમે ય આવજોને.
- (5) તે ધરમ થઈ ગયો અને ભારપૂર્વક જ બોલ્યો.
- (6) તે ગરમ થઈ ગયો અને ભારપૂર્વક જ બોલ્યો.
- (7) વાદળાં થાયને વરસાદજ ન પડે એવું તો હોય !

- (8) મોટાં એ સૌથી નાના છોકરા ની વાત સાંભળતાંજ ન હોતા.
 - (9) આ દુનિયા ના શાશાઓ ના દુનિયાદારી જાણ.
 - (10) અબજા રહીને રહ્યો ઓલિયો, એનું ગીતકવિ જન હજુ યે ગુંજે!
 - (11) પ્રુવ ને લાગ્યાં, પ્રલાદને લાગ્યાં, તે કરીને બેઠારે ઠેકાણે....
 - (12) તું મોહન ના મુખપર ભાલે, તુ જ વિના નાથને નવચાલે.
3. નીચેનાં વાક્યોમાં જે પદોનો સમાસ થતો હોય તેને એકસાથે મૂકી વાક્ય ફરીથી લખો :
- (1) દરિયા કાંઠે દીવાદાંડી રાત્રે બૂલેલાં ભટકેલાંને રસ્તો ચીધે.
 - (2) મોટાં ભાઈ બહેન નાના ભાઈને ઘેર આવ્યાં હતાં.
 - (3) આગ ગાડીમાંથી ઉત્તરીને તરત જ પત્ર ટ્પાલ પેટીમાં નાખી દીધો.
 - (4) દયા પ્રીતમને પૂરણાયારી; તુંને અણગી ન મૂકે મુચારે.
 - (5) ઘડી બ ઘડી જે મળી – નયન વારિ થંબો જરા.





નિરંજન ભગત

(જન્મ : ઈ.સ. 1926)

નિરંજન નરહરિ ભગત અમદાવાદના વતની છે. વ્યવસાયે તેઓ અધ્યાપક હતા. હાલ અમદાવાદમાં નિવૃત્ત જીવન ગાળે છે, ગુજરાતી અને અંગ્રેજી ભાષાસાહિત્યના આ વિદ્વાન સર્જક સ્વાતંત્ર્યોત્તરકાળના મોટા કવિ છે. ‘છંદોલય’, ‘કિનારી’, ‘અલ્યવિરામ’, ‘33 કાવ્યો’ વગેરે સંગ્રહો દ્વારા પ્રગટ થયેલાં તેમનાં બધાં કાવ્યો ‘છંદોલય બૃહત્’ ગ્રંથમાં સંગ્રહાયાં છે. ‘પ્રવાલદીપ’નાં કાવ્યો દ્વારા નગરજીવનની પશ્ચાદ્ભૂમિકામાં આધુનિક માનવીની સંવેદનાને ગુજરાતી કવિતામાં સૌ પ્રથમ તેમણે પ્રગટ કરી છે. માનવતાપ્રેમી આ કવિએ ગુજરાતી તેમજ અંગ્રેજી સાહિત્ય વિશે અભ્યાસપૂર્વી વિવેચનકાર્ય પણ કર્યું છે.

આ ગીતમાં કવિએ આ દુનિયાના ન્યાય તોળનારા કહેવાતા ‘ડાખા’ જનોનો જાણો માર્મિક ભાષામાં ન્યાય તોળ્યો છે! પથર જેવું કઠોર તત્ત્વ પણ જ્યાં ધૂજ ઉઠે ત્યાં માણસ કલ્લોલે-ધૂજે એ તે કેવું? અનેક નાનાંમોટાં પાપ કરનારા માણસો અન્ય પાપીને માટે ‘તેને પથર મારીને મારી નાખો’ – એવો ન્યાય તોળે અને તે પણ નિરાંતે, હે કલેજે – એ તે કેવું? ખણ એક ઓલિયો જેને હસીને જ બોલવાની ટેવ – (કવિએ આડકતરી રીતે અહીં સંતની વ્યાખ્યા આપી છે કે સંત તે જે હસીને બોલતા હોય અર્થાત્ જે નિત્ય સ્વસ્થ, શાંત અને આનંદમળ હોય.) – તેણે લોકોની ન્યાયપદ્ધતિનો ભોગ બનનારી દુર્લાગી અભળાને દક્ષતાથી ઉગારી લીધી અને કવિએ તે ઓલિયાનું ઈસુ પ્રિસ્તાનું વચ્ચન પોતાની કવિતામાં ગોઠવ્યું કે ‘જેણે પાપ કર્યું ના એકે, તે પથર પહેલો ફેંકે!’ આ પંક્તિ આંતરખોજની પ્રેરણા આપે છે.

પથર થરથર ધૂજે!

હાથ હરખથી જુદા ને જડ, પથરની ત્યાં કોણ વેદના બૂકે?

પથર થરથર ધૂજે!

અનાચાર આચારનારી કો અભળા પર, બાગોળે,

એક ગામના ડાખાજન સૌ ન્યાય નિરાંતે તોળે:

‘આ કુલટાને પથર મારી, મારી નાખો!’ એમ ડિલોલે કૂજે!

એક આદમી સાવ ઓલિયો વહી રહ્યો તો વાટે,

સુણી ચુકાદો ચમક્યો, થંબ્યો, ઉરના કોઈ ઉચાટે;

હાથ અને પથર બંનેને જોઈ અનું દિલ દયાથી દૂજે!

આ દુનિયાના શાઝાઓ. ના દુનિયાદારી જાણો,

ટોળા પર ત્યાં એમ હસીને બોલ્યા ટેવ પ્રમાણે:

‘જેણે પાપ કર્યું ના એકે

તે પથર પહેલો ફેંકે!’

એકે-એકે અલોપ પેલા સજજન, જ્યારે શું કરવું ના સૂજે!

અભળા રહી ને રહ્યો ઓલિયો, અનું કવિજન ગીત હજ્યે ગુજે!

(“છંદોલય બૃહત્”માંથી)

શબ્દ-સમજૂતી

કિલોલે કૂજે કલ્લોલથી ગાય, આનંદથી ગાય (અહીં) હિંસક આનંદથી દેકારો કરે; વહી રહ્યો'તો પસાર થઈ રહ્યો હતો; ઉચાટ ચિંતા; દૂરે જે, ટપકે; અલોપ અદૃશ્ય થયા (અહીં) ચાલ્યા ગયા.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) ગામની ભાગોળે લોકો શા માટે એકઠાં થયાં હતાં?
- (2) ગામના સજજનોએ શો ન્યાય કર્યો?
- (3) ઓલિયાનો ન્યાય તમે કેવો કહેશો? અથવા
લોકો શા માટે નાસી ગયા?
- (4) કવિનો હાથ શાથી કંપન અનુભવે છે?
- (5) ઓલિયો આદમી શા માટે થંબી ગયો?

2. નીચેના પ્રશ્નોના ત્રણાચાર વાક્યમાં ઉત્તર લખો :

- (1) ઓલિયાએ ગ્રામજનોને શું કહ્યું? તેનું શું પરિણામ આવ્યું?
- (2) ઓલિયાનો ‘સાચો ન્યાય’ શાથી ગણી શકાય?
- (3) ઓલિયાની માનવતા (ઇન્સાનિયત) વિશે લખો.

3. નીચેના પ્રશ્નોના વિસ્તૃત ઉત્તર લખો :

- (1) ‘પથર થરથર ધૂજે’ – કાવ્યનું શીર્ષક ચર્ચો.
- (2) ‘પથર થરથર ધૂજે’ કાવ્યમાં શો જીવનસંદેશ પ્રગટે છે તે જ્ઞાવો.
- (3) સમજાવો :

પથર થરથર ધૂજે,
હાથ હરખથી જુદ્દા ને જડ,
પથરની ત્યાં કોણ વેદના બૂઝે!

વિદ્યાર્થી-પ્રવૃત્તિ

- આ ગીતને કંઈસ્થ કરો.
- રામાયણમાંથી અહલ્યાના જીવન વિશે જાણો.
- ‘ઈસુ પ્રિસ્ત’ વિશે તમારા શિક્ષક પાસેથી માહિતી મેળવો.

ભાષા-અભિવ્યક્તિ

‘પથર થરથર પૂજે’ પંક્તિ સજીવારોપણ અલંકાર તો છે જ, સાથે ‘પથરની કોણ વેદના બૂજે ?’ પ્રશ્ન – કાવ્યમાંથી પસાર થતાં આપણાને વિચારતાં કરી મૂકે છે.

કાવ્યની પંક્તિમાં બૂજે, પૂજે, ભાગોળે, તોળે, કૂજે, વાટે, ઉચાટે, દૂજે, જાણે, પ્રમાણે વગેરે શાબ્દો અંત્યાનુપ્રાસ અલંકાર બની કાવ્યના લયને સહજ બનાવે છે.

‘પથર મારી, મારી નાખો’ પંક્તિમાં મારી-‘મારવું’ અને મારી-‘મૃત્યુ’ એ અર્થો વચ્ચે અલ્યવિરામથી અર્ધભેદ સહજ રીતે પામી શકાય છે.

શિક્ષકન્પ્રવૃત્તિ

- ‘છંદોલય’ કાવ્યસંગ્રહ મેળવી અન્ય કાવ્ય આસ્વાદ કરાવો.
- ‘સ્ત્રી : અખણા કે સબળા’ વિષય ખર વક્તૃત્વ કાર્યક્રમ યોજો.
- સામાજિક અવ્યવસ્થા વિશે વર્ગમાં ચર્ચા કરો.

મારી નાની-મોટી નિર્બણતાઓ જોઈ હું હતાશ નહિ બનું. બીજાઓ કરતાં ચારિયાતી શાક્તિ જોઈ ગવ નહિ કરું. મારી નિર્બણતાને દૂર કરવા પ્રયત્નશીલ રહીશ. સુખના દિવસોમાં મારી પોતાની જ આસપાસ સ્વાર્થની દીવાલ નહિ થણું. જગત મને જે કંઈ આપે તે કૃતજ્ઞભાવે ગ્રહણ કરીશ અને સાંજે મારી જાતને પૂછીશ : ‘આજે તે કોઈને આનંદનો કણ આપો છે કે નહિ ?’

(નંદીઆમ)

— મકરંદ દવે



દિલીપ રાવાલ

(જન્મ : 14 - 11 - 1932; અવસાન : 16 - 7 - 2003)

નવલિકા તેમજ નવલક્ષ્મા કેને નોંધપાત્ર પ્રદાન કરનાર દિલીપ નાગજીબાઈ ચાણપુરાનો જન્મ તેમના વતન ધંધુકામાં થયો હતો. તેમણે આજીવન શિક્ષક અને આચાર્ય તરીકે પોતાની સેવાઓ આપી હતી. ‘સૂકી ધરતી, સૂકા હોઠ’, ‘આંસુભીનો ઉજાસ’, ‘મીરાની રહી મહેક’, ‘આ કંઠે તરસ’, ‘પિઠે પાંગર્યો પીપળો’, ‘ટોડા ચીકા’ અને ‘મને પૂછશો નહીં’ તેમની પ્રશસ્ય નવલક્ષ્માનો છે. ‘રાતોરાત’, ‘સરનામું’ અને ‘મારી શ્રેષ્ઠ વાર્તાઓ’ તેમના નવલિકા ગ્રંથો છે. ‘લાગણીના ફૂલ’, ‘છવિ’ તથા ‘સુગંધ સંબંધોની’ તેમના રેખાચિત્રના સંગ્રહો છે. ‘વાત એક માણસની’માં ચયિત્ર નિબંધો છે. ‘આ ભવની ઓળખ’, ‘દીવા તણે ઓછાયા’, ‘લીતર લીતર’ તેમજ ‘શિક્ષક કથાઓ’માં સંસ્મરણોની અનુભવક્ષાઓ છે. ભાવવાહી અને ચિત્રાત્મક શૈલીના આદેખનને કારણે એમના લખાણો આસ્વાદ્ય છે. ભાષાની સહજ-સરળ છતાં સૂક્ષ્મ-વેધક સંવેદનની અભિવ્યક્તિ એમના ગદની વિશેષતા છે. પત્રકારત્વકેને પણ એમનું પ્રદાન ચુશ્ચવત્તાસભર રહ્યું છે. તેમને ગુજરાત સાહિત્ય અકાદમી પારિતોચિક તેમજ અન્ય સાહિત્યિક સંન્માનો પ્રાપ્ત થયાં છે.

નવલક્ષ્માના નાયક દેવરાજનું ભગવાનજીબાઈના આગ્રહથી ‘વસુધા’ના અભ્યાસ મારફતે જે પરિવર્તન-જીવનઘડતર થાય છે તે સમગ્ર ભારતી ગ્રામજીવનને પૂર્ક-પોષક કેળવણીનો મહામૂલો આદર્શ સંદેશ છે. કેટલીક વાર માબાપની વાજબી બફ્ગી-નારાજગી વહોરીને પણ - જો જીવનથ્યે દીવા જેવું સ્પષ્ટ હોય તો કેવું અદ્ભુત-આસ્વાદ્ય પરિણામ વ્યક્તિ-સમાજ એને રાજ્યજીવન માટે મળે છે તેનો હાથવગો નમૂનો દેવરાજ છે. તદ્દન ગામડાંના ભલાંભોળાં માનવીઓ, તેની સહજ - કાલીધેલી ભાષા - ભાવોર્ભિઓ અને ઊડીને આંખે વળણે એવી મૂલ્યલક્ષિતા આ નવલક્ષ્મા ખંડ-નવલક્ષ્માની ચિરંજીવી વિશેષતાઓ છે. આખરે ‘સ્વ’ને સ્થાને ‘સર્વ’ માટે જ્ઞાનનારાઓના જીવનમાં હંમેશાં ઉજાસનાં આંસુ અર્થાત् આંસુનો જ ઉજાસ હોય છે. “આપણી પ્રત્યેક શાળા ‘વસુધા’ બને તો ચોક્કસ આપણું દરેક બાળક ‘દેવરાજ’ બનવા સક્ષમ છે.” જે આ નવલક્ષ્માખંડનો અમર-આગવો સંદેશ છે.

દેવરાજ કેમ્પના સ્ટેશને ઊર્યો ત્યારે એને સૌ પહેલાં હોની બાની યાદ આવી. અદાર વર્ષ પહેલાં બા આ સ્ટેશને તેને વળાવવા આવી હતી. તેની આંખો રાતીયોળ થઈ ગઈ હતી અને તે ભગવાનજીબાઈને કહેતી હતી : ‘તમે આ છોકરાને ભણતરના રવાડે કાં ચડાવ્યો? એને ન લઈ જાવ તો સારું!’

‘બહેન...’ ભગવાનજીબાઈએ કહેલા શબ્દો અત્યારે પણ દેવરાજને એવા ને એવા યાદ હતા : ‘છોકરો ભણશે તો એનું જીવતર તો ઉજાલશે; પણ પાછળ ભાંડરુનાં પણ જીવતર ઊજીની જશે. ને ત્યાં એને કાંઈ દુઃખ નહિ પડે. ‘વસુધા’ તો માનો ખોળો છે. માવતરની ખોટ જરાય ન સાલે એ રીતે ત્યાં ઊછરશે અને ભણશે.’

ને પછી બામે તેની સામે આંસુભરી આંખે જોતાં કહેલું :

‘દેવા, આપદે અંય મજૂરી કરી ખાશું, અર્ધામાંથી ફડશક્ષણ વેચીને પેટ બરી લેશું!’ ને તે સાડલાના છેડાથી મોં ઢાંકીને આડું જોઈ ગયેલી.

પોતે કંઈક બોલેલો, પણ બધું અસ્પષ્ટ હતું.

ગાડી આવી ને તે ભગવાનજીબાઈની સાથે ગાડીમાં બેઠો ત્યારે એક રોમાંચ અનુભવેલો. આ પહેલાં તેણે ગાડી જોઈ હતી, એમાં બેસવાના મનસુભા ઘજા હતા, પણ બેઠો તો આ પહેલી જ વખત. ને તેના મોં પર પથરાઈ ગયેલી પ્રસન્નતા જોઈને બાના વીલા પડી ગયેલા મોં પર થોડો જીવ બળે છે, ‘પણ તું માનતો નથી એટલે... આટલાં વરહમાં આપડા કુટુંબમાંથી તો શું, આપડા મલકમાંથી કોઈ ભણવા હારુ થઈને પરદેશ નથી ગિયું... આપદે ને ભણતરને ક્યો નાતો?’

‘બા, તું જોજે ને, હું ભણીશ પછી તને ખબર પડશે!’ એટલું બોલે છે ત્યાં એન્જિને સીટી મારી.

‘સાચવીને રે’જે દીકરા! બા બોલેલી : ‘મારો જીવ બળે છે હો...’ કહીને તે આડું જોઈ ગયેલી.

ગાડી ઉપડી ત્યારે દેવરાજે બાનું મોં જોવા ડોંકું બહાર કાઢીને લંબાવીને જોવા મહેનત કરી, પણ બાનો ચહેરો દેખાયો નહિતો.

ને છ મહિને કાગળ આવ્યો. ‘દેવા, તને મા જંખે છે. આવી જા.’

દેવરાજ આવ્યો ત્યારે તો બાને ભોગાવાના સમશાનમાં બાળીને બધા ઘેર આવી ગયા હતા.

આજ એ બધું દેવરાજને ખટકી ગયું, બા એ જોવા ન રહી કે ભણતરે એના દીકરાના છવતરને કેવી રીતે ઉજાયું છે : તે સામાન ઊચકીને રતનપરની ચાલીમાંની ભાડાની ઓરડીએ પહોંચ્યો.

‘આવ્યો દેવા’, પિતાએ બહાર ખાટલા પર બેઠાં બેઠાં ચલમ પીતાં પીતાં તેને આવકાર્યો.

‘હા, બાપુ...’

‘પણ આ બધું લઈને?’

‘હા, આશ્રમ છોડી દીધો!’

‘કેમ?’

‘હવે હું કામ કરવા માગું છું.’

વૃદ્ધ પિતાની આંખો પહેલાં ચમકી ગઈ ને પછી ધીમેથી પૂછ્યું : ‘શાનું, કામ?’

‘આશ્રમમાં શીખ્યો એ જ !’

‘હા...’

‘તો તો આપું દળદર ફીટી જશે ને?’

દેવરાજ પિતા સામે જોઈ રહ્યો, એમની આંખોમાં ઉજમાળા ભવિષ્યની એક જ્યોત જબૂકતી હતી. દેવરાજને થયું, પોતાના સંકલ્પો શબ્દ દ્વારા વ્યક્ત થતાં જ એ ફૂંકનું કામ કરશે ને પિતાની આંખમાં જબૂકતી જ્યોત બુગાઈ જશે...

‘કેમ ન બોલ્યો, દેવા?’

‘બાપુ, દળદર ફીટશે, પણ વાર લાગશે.’

‘આટલાં વરહના ભણતર પછી ય હજુ કેટલી રાહ જોવાની?’

‘હું ભણ્યો...’ દેવરાજ બોલતો હતો, ‘મારાથી નાની વિજુ ચાર ચોપડી ભણી તો એને ભણેલો મુરતિયો મળ્યો.’

‘પણ કેટલો દાખડો કરવો પડ્યો’ તો? આપડી નાતમાં ભણેલા છોકરા ક્યાં? માંડ માંડ ચાર ચોપડી ભણેલો મળ્યો ને એ પાછો ગોલવાડમાં.’

બાપુના અવાજમાં ભણતર પ્રત્યેનો તુશ્છકાર પડ્યાતો હતો.

‘પણ પરબુ ગૂજરાત વિદ્યાપીઠમાં ભણો છે.’

‘હા, તેં ટીક વાત કરી. બાપુએ ચલમ ખંખેરતાં કહ્યું : ‘તારા લગનનું હવે શું છે?’

‘બાપુ એ વાત જ ન કરશો.’

‘તે આખી કિંદળી એમ ને એમ કાઢી નાખીશ?’

‘હા, મને ઓગણત્રીસ તો પૂરાં થવા આવ્યાં. અર્ધી તો ગઈ.’

‘પણ તું ન પરણો ત્યાં લગણ પરલુનું શો થાય?’

‘થાય... થાય’ દેવરાજ દઢતાથી બોલ્યો, ‘આપડે એવી ખોટી મોટપમાં નથી રેવું, ને એક છોકરો ન પરણો તો કયું આબ ફાટી પડે !’

‘પણ નાતવાળા... તને ખબર નથી દેવા, આપડી નાતવાળા કેવી વાતું કરે છે ઈ !’

‘કહેતા હશે, બણીને છોકરો બગડી ગયો. નાતમાંથી નીકળી ગયો, વંઠી ગયો, વટલાઈ ગયો. હું બધું ય જાણું છું. પણ બાપુ, આવી ટીકા સામે ટકી રહેવાના સંસ્કાર મને મળ્યા છે. એ રીતે હું કેળવાયો છું.’

‘પરખુને હવે કેટલુંક ભણવાનું છે ?’ બાપુએ થોડીક વાર મૌન રહીને પૂછ્યું.

‘દોઢેક વર્ષ.’

‘પછી તો એ નોકરી કરશે ને ?’

‘ના, પરખુ નોકરી નહિ કરે.’ એવું કહેવાનું મન થઈ આવ્યું.

પણ તે બોલ્યો, ‘એ તો એને ઠીક પડશે એ કરશે.’

‘દેવા, ચોકીદારીમાં મારું મન હવે બસ્યુ ધરપતું નથી.’

‘કાં?’

‘કાન્તા જવાન થઈ ગઈ છે.’ કહીને બાપુ ચૂપ થઈ ગયા.

‘સમજું છું બાપુ...’ કહી દેવરાજ મૌન થઈ ગયો.

થોડી વારે કાન્તા આવી.

‘ભાઈ...’ કાન્તા ઉમળકથી બોલી : ‘ક્યારે આવ્યા?’

‘બસ ચાલ્યો જ આવું છું.’

‘રોકાવાના છો ને ! કે પછી પાછા ‘વસુધા’ ચાલ્યા જશો?’

‘ના... મેરુપર જઈશ.’

‘મેરુપર !’ કાન્તાના અવાજમાં આશ્રય હતું.

‘ત્યાં જઈને શું કરીશ?’ પિતાએ પૂછ્યું.

‘કામ’

પણ ત્યાં તને ક્યું કામ મળવાનું છે?’

‘ઘણું કામ છે બાપુ !’

‘એ ઉજ્જડ મલકમાં...’ પિતાની આંખમાં ઉપાલંબ હતો.

‘એ ઉજ્જડ મલકને મારે નંદનવનમાં ફેરવી નાખવો છે, બાપુ !’ દેવરાજના અવાજમાં દઢતાનો રણકો હતો.

‘વીહ વરહે તને એ મલક સાંભર્યો દેવા... જે ધરતીએ જાકારો આખ્યો, જે ધરતી સામે નજર નો’તી મંડતી, એ ધરતીને તું નંદનવનમાં ફેરવવા માગે છે ? ગાંડો થઈ ગયો છે ?’

‘બાપુ, આ ગાંડપણ નથી. ‘વસુધા’એ મને આ શીખવ્યું છે. મારે આ ધરતીમાં પાછા ફરવું છે.’

‘દેવા, વીહ વરહથી એ ધરતીકોર લમણો વાળીને જોયું નથી. ત્યાં તારું શું છે?’

‘મારું બાળપણ છે, બાપુ...’ દેવરાજના શબ્દોમાં જ નહિ, અવાજમાં પણ બાવુકતા આવી ગઈ.

કાન્તાને આ બધું સમજાતું નહોતું. ઓણે તો એ મલકની વાતો સાંભળી હતી. જોયાનું કોઈ ઓહાણ આવતું નહોતું. બાપુ ક્યારેક કહેતા : ‘તું ધાવણી હતી તંઈ આપે નીકળી ગયેલા ફુકળ ઉત્તરવા. તારી માનું મન નો’તું માનતું પણ નકરા ધૂળ ને પથરા વચ્ચે જિવાય એવું ય નો’તું. જો ન નીકળી ગિયા હોત તો તું આવડી ન થઈ હોત !’ ને પછી એ મલકની વાતો કરતા કરતા બાપુ ક્યાંક ખોવાઈ જતા. ક્યારેક એમનો અવાજ ઢીકો થઈ જતો તો ક્યારેક એ પથરાળ ધરતીની કઠોરતા તેમાં ઉત્તરી આવતી.

‘પણ ત્યાં આપડું કોણ! નથી કોઈ સગું-સાગવું કે નથી ખોરડું... તું ક્યાં જઈને ઉલ્લો રહીશ?’

‘આ બે પગ ભગવાને ઊભા રહેવા જ આખ્યા છે બાપુ...’ ને પછી ‘વસુધા’ના એક આદર્શ વિશે તેણે કહેવા માંડ્યું : ‘બાપુ, મોટાભાઈ કે’તા’તા કે ‘વસુધા’ની કેળવણી તમને શહેરી મોજશોખ નહિ આપી શકે. તમારે ઝકજમાળમાં જીવવું ન હોય તો જ ‘વસુધા’માં આવજો. ‘વસુધા’માં તળગામડાના જ વિદ્યાર્થીઓને એટલા માટે કેળવવામાં આવે છે કે તેઓ તેમની ધરતીમાં પાછા ફરે. તેમના લોહીમાં એ ધરતીના લોકોની તાસીર પચેલી હોય છે. ત્યાં જઈને કામ કરે. લોકોને વસન ને વહેમસુકૃત કરે, સહિષ્ણુ ને સંસ્કારી બનાવે. અજ્ઞાન અને આળસને દૂર કરાવે. અહીંથી તાલીમ લઈને જતો, એક વિદ્યાર્થી એક ગામને સ્વાવલંબી બનાવી શકે તોય ઘણું કામ થાય. ગામ પોતાની આવશ્યક ચીજો પોતે જ ઉત્પન્ન કરી લે. જીવવા માટે ઓછામાં ઓછી જરૂરિયાતથી ચાલે તો એક પણ જરૂરિયાત વધારે નહિ. એ રીતે એમને કેળવે તો જ આ દેશનાં ભાંગી ગયેલાં ને ભાંગી રહેલાં ગામડાં પાછાં બેઠાં થઈ શકશે. આ કામ નાનું નથી. હડ અને હેયાબળૂકા માણસોનું જ આમાં કામ છે. કોઠાસ્કૂલ અને સહનશક્તિ નહિ હોય તો તમે ગામને સુધારી તો નહિ શકો, પણ એની તાસીરને બગાડી નાખશો. આજની કેળવણી અને રાજકરણ ગામડાને ભરખી રહ્યા છે ત્યારે તમારે એનું રક્ષણ કરવાનું છે.’

દેવરાજને એકાએક બ્યાલ આવ્યો કે બાપુ આમાંથી કેટલું સમજ્યા હશે! ને પોતે શું બાપુ પાસે ભાષણ કરવા આવ્યો હતો? પોતે ગામડામાં જઈને શું આવી રીતે ભાપણ જ કર્યા કરશે? ને તો લોકો મારી વાત કરી રીતે સમજ્યો? અને તે મૌન થઈ ગયો.

‘તે ‘વસુધા’વાળા તને પગાર આવશે?’ બાપુએ ક્યારનીય પોતાના મનમાં ધોળાતી વાત પૂછી નાખી.

‘ના....’

‘તો તું ખાઈશ શું? ને અમને તો ઠીક, પરભુને મોકલીશ શું?’

‘મારા પેટની ચિંતા નથી બાપુ... ને તમે કાંઈ ભૂખ્યા નહિ રહો.’ અને પછી આગળ બોલ્યો : અર્ધભૂખ્યા રહેવા તો આપણે ટેવાયેલા છીએ. બાપુ આપણે વીસ વરસ પહેલાં મેરુપરથી નીકળ્યા ત્યારે ક્યાં પેટપૂર્તું ખાવાનું મળતું હતું!’

એ સમય જુદો હતો. દુકાળ હતો. દુકાળ પાર ઊતરવો હતો. તમને સૌને જિવાડવા હતા.

‘તો બસ, મારે એ મેરુપરને જિવાડવું છે.’

‘પણ અત્યારે ક્યાં દુકાળ છે?’

‘દુકાળ કાંઈ ધરતી પર જ નથી પડતો બાપુ... માણસ પર પણ પડે છે... માણસના હદ્યમાં પણ દુકાળની ભીખણતા હોય છે. મારે માણસના મનમાં પડેલા દુકાળને દૂર કરવો છે. ત્યાં લીલી ધોને ઉગાડવી છે’ – અને પછી એકાએક સલાન થઈ ગયો. પોતે બહુ ભાવુક બનીને બોલી રહ્યો છે. અને બાપુ તો આવનારી આર્થિક સમસ્યાને કેમ પહોંચી વળાશે તેની ચિંતામાં છે એટલે તે આગળ બોલ્યો : ‘બાપુ, પરભુ સ્નાતક થઈ જશે, એનો ખર્ચ એ ત્યાં કામ કરીને મેળવી લેશે. વળી મોટાભાઈ પણ તેને થોડી રકમ મોકલે છે.’

કાન્તા ઓરડીના ભારણામાં બેઠીબેઠી ખીચડીમાંથી કંકરા વીજણતી વીજણતી આ સાંભળી રહી હતી. તેનેથ થતું હતું : ભાઈ મેરુપર ન જાય તો સારું. આટલું ભાજ્યા પછી, આટલી વગવાળા થયા પછી તેઓ કોઈ સારા ઠેકાણો નોકરી કરે તો... અને તે પોતાના વિચારોને વ્યક્ત કર્યા વગર ન રહી શકી : ‘ભાઈ, બાપુ ઠીક કે’ છે.’

દેવરાજે કાન્તા સામે જોયું, જાણે ઠપકો આપતો હોય અને કહેતો હોય, તુંય કાન્તા, બાપુની ગાડીએ બેસી ગઈ! તારા પહેલા શાસ મેરુપરની હવામાં લેવાયા છે.

‘મારી વાત ન ગમી ભાઈ?’ કાન્તાએ પૂછ્યું.

‘તારી વાત ગમે એવી છે, પણ કાન્તા, મારે તનેથ ખોટું લગાડવું પડશે.’

‘એટલે?’

‘હું મેરુપર જવાનો સંકલ્પ કરીને નીકળ્યો છું. ને મારી તો ઈચ્છા છે કે તું, પરલુ, બાપુ બધાં મેરુપર પાછાં ફરો.’
કાન્તા આ સાંભળી અચ્યબો પામી ગઈ. બાપુ પણ કશું બોલ્યા વગર ચલમાં તમાકુ ભરવા લાગ્યા.
સાંજે વાળું કર્યા પછી બાપાએ કહ્યું : ‘હું જાઉ છું.’

બાપાએ ખલે ધારિયું મૂક્યું. અત્યારે એમની ચાલ અક્કડ થઈ ગઈ હતી. જાણે ઉમરનાં દસ વર્ષ એક સામટાં ઘટી ગયાં હોય... અને દેવરાજને વિચાર આવ્યો : બાપુ આ શહેરની હવા લાંબો સમય લેશે તો એ સાવ ભાંગી પડશે. એમને પાછાં પંચાળમાં લઈ જવા છે. એ માત્ર ચોકીદારીમાં જ જીવન પૂરું કરે એવું નથી કરવું, એમનો પરતી સાથેનો સંબંધ પાછો જોડી આપવો છે. હજુ એમનાં મૂળિયાં સાવ ઊખડી નથી ગયાં. હજુ કેટલાક તંતુ ચોટી રહ્યા છે. હા, એ ઊખડી જાત, હું ‘વસુધા’માં ન ગયો હોત, પરખુને ગૂજરાત વિદ્યાપીઠમાં ન મોકલ્યો હોત તો. પંચાળનું એ મેરુપર સ્મૃતિમંથી લોપાઈ જાત... એ મેરુપરનું અમારું ઘર અત્યારે બલે પરી ગયું હોય, બલે એ ઢોરો થઈ ગયું હોય, પણ એ ઢોરા નીચે અમારી એક લાગણી હજુ દટાયેલી છે. બાપુને ત્યાં લઈ જઈશ. બાપુ એ ધરતી પર પગ મૂકતાં જ ઘોડા બેલતા રાજકુમારની સ્ફૂર્તિ પ્રાપ્ત કરી લેશે.

તે ચાલીના નાનકડા ફળિયામાં ખાટલો ઢાણી સૂતો હતો. આ રીતે જ તે અહીં સૂતો હતો. બા પડબે બેસીને તેના બરડા પર હાથ ફેરવતી મેરુપરને યાદ કરીને કંઈ કેટલીય વાતો કરતી. બાનું ગોરું મોં એ વખતે રતાશ પકડી જતું, એનો પડછંદ દેહ જાણે એ પથરાળ ભૂમિમાં હારિયાપાટી કરવા તલસી રહ્યો હોય એવું લાગતું. ને ત્યારે એનો આખા દિવસનો થાક ઊતરી જતો.

દિવસબદર એ મજૂરી કરતો, લારી ખેંચતો, મજૂરી મળતી નહિ ત્યારે કોઈ હોટેલમાં કપરકાળી ધોવા રહી જતો, ક્યારેક અનાજની દુકાને અનાજ ભરેલાં તગારાં ઊંચકવાનું કામ મળતું, એ કામ ન હોય ત્યારે પોતે, પરખુ, વિજુ કુલારી અને દોરડાં લઈને વગડામાં ચાલ્યાં જતાં. લાકડાં કાપી લાવતાં, કેમ્પની બજારમાં, શેરીઓમાં એ વેચી ધેર આવતાં.

બા કોઈનાં પાણી ભરતી, વાસણ ઊટકતી. બાપુને પીઠ પર ગૂણો ઉપાડતાં ફાંવી ગયું હતું. કેમ્પની અનાજબજારમાં ખીજડિયા હનુમાન પાસે એ મજૂરોનાં ટોળામાં બેસતા. મજૂરી ન મળતી ત્યારે ચલમ ફૂંકતા ને પંચાળની વાતો કર્યા કરતા.

દેવરાજ અતીતમાં સરી રહ્યો હતો.

એક દિવસ જોરાવરનગરથી વઢવાણ એક લારીમાં માલ ભરીને જવાની મજૂરી મળી ગઈ. અગિયારેક વર્ષની એ વખતે ઉમર. બાપુની સાથે એ લારી પકાવતો જતો હતો. અહીં પહોંચ્યા ત્યારે વિસામો લેવા એક ઝડને છાંયે બેઠા. એ વખતે ફાગણ ઊતરતો હતો, પણ તડકો તો લ્લાય જેવો હતો. અને પોતાને તરસ લાગી હતી. ગળું સુકાતું હતું. બાપુ તો નિરાંતવા ચલમ ફૂંકતા હતા. એ વખતે પોતાને થયેલું : બાપુને તરસ નહિ લાગી હોય! કે પછી ગડાફનો ગળચટો સ્વાદ તરસ નહિ લાગવા દેતો હોય! એ વખતે તે બાપુની સામે જોઈ રહેલો. કહેવાનું મન થઈ ગયેલું : બાપુ, લાવો ને, એક દમ હું ય મારી વર્તિ. ગળચટો સ્વાદ આવશે તો ગળું સુકાતું મટશે. પણ તે કહે એ પહેલાં જ ચલમ ઠાલવીને તેની સામે જોતાં કહ્યું : ‘હાલશું ને દેવા?’

‘બાપુ, મને તરસ લાગી છે.’

‘આટલામાં તો ક્યાંય પરબ જેવું લાગતું નથી.’ અને પછી એકએક મીઠા પાણીનાં સરોવર હાથવેતમાં હોય એવી ચમક આંખમાં અને પ્રસન્નતા ચહેરા પર આવી ગયાં ને એકદમ બોલી ઊઠાયા : ‘હાલ, આ સામેના મકાનમાં...’

‘પણ એ તો...’ દેવરાજ અચકાયો.

‘એ કાંઈ ‘પારકું’ હર નથી.’

‘તો આપું કોઈ સગું ન્યાં’ કહો રે’ છે ?’ દેવરાજે વિસ્મય પામતાં પૂછ્યું.

‘ના, ત્યાં કહો નિહાળ છે.’

દેવરાજને થયું : બાપુ લાંઠી કરે છે. એણે નિશાળ જોઈ હતી. જોરાવરનગર, કેમ્પ અને રતનપરમાં હતી. બધી ગામની વચ્ચોવચ્ચ હતી. આ અંતરિયાળ નિશાળ કેવી અને એમાં છોકરાય શાના ભણવા આવે! પણ તે બાપુને ‘લાંઠી ન કરો’ એમ કહી ન શક્યો. એક તો તડકો, વળી લારી પહેલવાની, પગમાં કોઈના ઊતરેલા, ફાટલા ચંપલ, પાની તો બળ્યા જ કરે, ને બાપુનાય જોડાનું ક્યાં ડેકાણું હતું!

‘લે હાલ.’ બાપુએ તેનું કંદું પકડી દરવાજાની અંદર લઈ જતાં કહ્યું : ‘આ નિહાળ છે. મેં ધણી વખતે છોકરાને અહીં રાગડા તાણીને ભણતાં, સાંજે રમતાં ને કામ કરતાં જોયા છે.’

બંને દરવાજામાં દાખલ થઈ ગયા હતા. દેવરાજ થોડો ભયભીત હતો. એને એમ હતું કે હમજાં કોઈક વઢી નાખશે. હમજાં કોઈક લૂંડી ગાળ બોલીને કાઢી મૂક્યશે. પણ બાપુને વિશ્વાસથી આગળ વખતા જોઈ તેનો ભય દૂર થઈ ગયો.

બંને એક લાંબી ઓસરી પાસે આવીને ઊભા રહ્યા. ઓસરી પર ચાર ઓરડા હતા. એક ઓરડાનું બારણું ઉઘાડું હતું. બાપ-દીકરાનો પગરવ સાંભળીને એક વૃદ્ધ ઓરડામાંથી બહાર આવતાં કહ્યું, ‘...આવો...’

દેવરાજને થયું : બાપુનું તો અહીં માન છે. બાપુને સારી રીતે ઓળખતા લાગે છે. બાપુએ પહેલેથી કહ્યું હોત તો... તો પોતે ચાલીને અહીં ભણવા જતા છોકરાને જોતો ત્યારે થઈ જતું કે પોતે આવી રીતે ક્યારેય ભણવા જઈ નહિ શકે? ક્યારેય પોતે રાગડા તાણીને આ છોકરા બોલે છે એવું બોલી નહિ શકે? બધે ટેકાણે નિશાળ ને એક અમારા જ મલકમાં નહિ?

બંને ઓસરીનાં પગથિયાં ચડ્યા. વૃદ્ધ પૂછ્યું : ‘કોનું કામ છે?’

‘કામ કોઈનું નથી. આ છોકરાને તરસ લાગી છે.’

વૃદ્ધના મોં પર સ્મિત આવ્યું. એ વખતે એ સ્મિતની સરખામણી કરવા જેટલી પોતાની ઉભર કે સમજ નહોતી એ દેવરાજને યાદ આવ્યું. પણ એ સ્મિત એ વખતે ભરઉનાણે ઠંડા પાણીથી ભરેલા માટલા જેવું હતું...

‘શું નામ તારું?’ વૃદ્ધ પૂછ્યું.

‘દેવો.’

‘દેવો નહિ, દેવાભાઈ કહે.’

‘એનું નામ દેવશી છે.’

‘પણ એની આંખમાં જે તેજ છે એનાથી તો એને હું દેવરાજ કહીશા.’ અને પછી તેના ગાલે ટપલી મારીને કહ્યું : ‘ગમશે ને આ નામ?’

દેવશી સંકોચાઈ ગયો. આવો રૂપાળો ચોખ્યો માણસ પોતાના ખરડાયેલા ગાલને કશી સૂગ વગર હસીને ટપલી મારે એ એના માટે ઓછા અચંબાની બાબત નહોતી. માબાપના હેતની જગ્યાએ મૂકી શકાય એટલો હેતાળ એ સ્પર્શ હતો.

‘શું ભણે છે?’

‘નથી ભણતો! મજૂરી કરવા આવ્યા છીએ.’ કહીને બાપુએ બધી વાત કહી.

‘આ સાલ વરસાદ સારો થાય તો પાછા મલકમાં જતા રહેશો?’

‘ના, હવે નથી જવું. ત્યાં નથી ખેતર કે વાડી. ત્યાંય માથું કોઈને લોહી કાઢવાનું છે. ને બારેય માસ માથું ફોડવા છતાં પૂરતું લોહી નથી. એના કરતાં આંય સારું છું. કંઈક ને કંઈક કામ મળી રહે છે.’

‘તો આ છોકરાને ભણવાઓ તો... બે અસ્કર વાંચતાં લખતા શીખશે તો કામ લાગશે.’

‘તો કામ કોણા કરશો? આ તો આઈ = દણ અપાના રણી આવે છે.’

‘એને અહીં રાખીએ.’

બાપુ મૂંજવણમાં પડી ગયા.

‘એનો ખર્ચો અમે ઉપાડી લેશું.’

‘ના... ના...’ બાપુ માથું ધુણાવતાં બોલી ઊઠ્યા. જાગો એમના દીકરાને કોઈ આંચકી જતું હોય અને પકડી રાખતા હોય એ રીતે જોરથી કંદું પકડીને બોલ્યા : ‘ના, દીકરો તો નજર સામે જ સારો. ને એના રોટલા જોગં એ રળી લાવે છે. હારે હોય તો હાથવાટકા માટે ખપ લાગે.’ કહીને બાપુ ઝડપથી પગથિયાં ઊતરી ગયા.

પણ દેવરાજનું મન તો હજુય ઓસરીમાં તરફડતું હતું. એનું મન ઘોડા ગંઠચા કરતું હતું. એક સાંચે કેમ્પમાંથી સીધો એ ઘરશાળાએ પહોંચી ગયો. પેલા વૃદ્ધ પાસે જઈને ઊભો રહેતાં બોલ્યો, મને ભાણાવો.

બસ, આ ‘મને ભાણાવો...’ શબ્દો એ વૃદ્ધની છાતીએ ચોંટી ગયા. તેમણે એને સમજાવ્યો ને કહ્યું : ‘વખત મળે ત્યારે આવતો રહેજે...’ અને એમ એ શત-વરત, અહૂર-સવાર જતો. એકડા-બગડા અને કકડો બારાખડી શીખ્યો. અને એક રાતે બાપુ પાસે બેસીને બાળવાચનની ચોપડી વાંચવા લાગ્યો ત્યારે બા અને બાપુ અચંબાથી, પ્રસન્નતાથી જોઈ રહ્યાં.

દેવરાજની ધગશથી ઘરશાળાના સંચાલક પ્રભાવિત થઈ ગયા હતા એટલે તેમણે ‘વસુધા’ના એક કાર્યકર ભગવાનજીભાઈને વાત કરી; ને ભગવાનજીભાઈ ‘વસુધા’માં ભાણવા લઈ જવા માટે તેનાં બા-બાપુને સમજાવી શક્યા.

ને આજ દેવરાજને ‘વસુધા’ છોડીને ચાલ્યા આવવાની ચણાચણાટી થવા લાગી.

શબ્દ-સમજૂતી

અહૂર સમય-સંજોગ પ્રમાણો, વહેલું-મોહું; વસુધા ધરતી, પૃથ્વી; સૂગ અણગમો, ધૃષ્ણા; નંદનવન ઈન્દ્રનું ઉપવન; દણદર દેવું; ફડશ ટુકડો; દાખડો તકલીફ; ઉપાલંભ ઠપકો; હડિયાપાટી દોડાદોડી; ગડાકુ ગોળ કે કાકબ ભેળવી કરાતી તમાકુ

શુદ્ધિપ્રયોગ

હાથ-વાટકો થવું નાના-મોટા કામમાં ઉપયોગી થવું; વંઠી જવું હાથથી જવું, બગડી જવું; લાંઠી કરવી મજાક કરવી; માથું ફોડીને લોહી કાઢવું સખત મહેનત કરવી; ભરખી જવું ખાઈ જવું; ઘોડા ગંઠચા કરવું મનોમંથન કરવું, કલ્યાણ કરવી; ચણાચણાટી થવી તાલાવેલી થવી; આખ ફાટવું ખૂબ દુઃખ પડવું.

સ્વાચ્છાય

1. નીચેના પ્રશ્નોના એક વાક્યમાં ઉત્તર લખો :

- (1) પોતાના ઘેર આવ્યા પણી દેવાને ક્યાં કામ કરવું હતું? શા માટે?
- (2) દેવરાજના પિતા તેને ભાણવવાની શા માટે ના પાડતા હતા?
- (3) વિજુ કેટલું ભણેલી હતી?
- (4) દેવરાજને મલક કેમ સાંભરે છે?
- (5) દેવરાજ મેરુપર જઈ શું કરવા ઈચ્છાટો હતો?
- (6) બાપુ ક્યારે મૂંગુવણમાં પડી ગયા?

2. નીચેના પ્રશ્નોના ઉત્તર લખો :

- (1) ભગવાનજીભાઈએ દેવાની માને શું આશાસન આપ્યું હતું?
- (2) દેવરાજ પોતાના પિતા અને કુટુંબને મેરુપર શા માટે લઈ જવાં ઈચ્છે છે?
- (3) દેવરાજના બાળપણમાં તેનાં મા-બાપ શહેરમાં શાં કાર્યો કરતાં હતાં?

3. નીચેના પ્રશ્નોના સંવિસ્તર ઉત્તર લખો :

- (1) ‘વસુધા’માં કેળવણી પામેલ યુવાનોએ કેવાં-કેવાં કાર્યો કરવાનાં છે?
- (2) દેવરાજના મનોમંથન અને તેનાં અરમાનોને તમારા શબ્દોમાં લખો.

વિદ્યાર્�ી-પ્રવૃત્તિ

- ‘આંસુભીનો ઉજાસ’ નવલકથા મેળવીને વાંચો.
- દઢ સંકલ્પવાળા મહાપુરુષોની વિગતો મેળવી તમારી નોંધશોથીમાં લખો.
- ‘ભણતર : ત્રીજી આંખ’ વિષય પર નિબંધ લખો.
- તમે કોઈ પણ પાંચ સારા સંકલ્પો લો.

ભાષા-અભિવ્યક્તિ

‘પોતાના સંકલ્પો શબ્દો દ્વારા વ્યક્ત થતાં જ એ ફૂંકનું કામ કરશે ને પિતાની આંખમાં જબૂકતી જ્યોત બુઝાઈ જશે.’ ‘એ સ્મિત એ વખતે, ભરઊનાળે ઠંડા પાણીથી ભરેલા માટલા જેવું હતું.’ આ વાક્યોમાં રૂપક અલંકારથી કહેવાતી વાત વધુ અર્થસભાર બને છે.

‘આજની કેળવણી અને ચાજકારણ ગામડાંને ભરખી રહ્યાં છે.’ ‘દુક્ખાન કાંઈ ધરતી પર જ નથી પડતો. માણસના હૃદયમાં ખાંડા દુક્ખાની ભીખણતા હોય છે.’ આ બંને વાક્યોમાં ગામડું, પ્રકૃતિ અને મનુષ્યજીવન એકમેકથી કેવાં જોડાયેલાં હોય છે તેનો મર્મસભાર ચિત્તાર અહીં જોઈ શકાય છે.

‘મેરુષરનું અમારું ઘર અત્યારે લલે ખડી ગયું હોય... એ ઠોરા નીચે અમારી એક લાગણી હજુ દટાયેલી છે.’ જેમાં વતન-ઘર પ્રત્યેની સંવેદના અને પ્રેમ સહજ રીતે અભિવ્યક્ત થાય છે, તો બીજી બાજુ - ત્યાંય માથું ફોરીને લોહી કાઢવાનું છે. ને બારેય માસ માથું ફોડવા છતાં પૂરતું લોહી નથી નીકળતું. એના કરતાં આંખ સારું છે.’ વાક્યમાં વતન (ગામડાં)માં જીવન જીવવું કેટલું મુશ્કેલ બની રહે છે તેનું વર્ણન છે.

આમ, અહીં એક છેડો હૃદયથી ને એક છેડો વાસ્તવિકતાથી જોડાયેલ હોય એમ અભિવ્યક્ત થયું છે.

શિક્ષક-પ્રવૃત્તિ

- ‘તમને શું ગમે? - ગામડું કે શહેર’ એ વિષય પર ચર્ચાસભાનું આયોજન કરો.
- દઢ સંકલ્પથી સફળ વ્યક્તિને શાળામાં સંભાનિત કરો અને તેની સાથે સંવાદના કાર્યક્રમનું આયોજન કરો.
- લોકભારતી - સણોસરા (ભાવનગર)ની મુલાકાતે વિદ્યાર્થીઓને લઈ જવાનું શૈક્ષણિક આયોજન કરો.





આનંદશંકર હૃવ

(જન્મ : ઈ. સ. 1859; અવસાન : ઈ. સ. 1942)

સમર્थ સાક્ષર આચાર્ય આનંદશંકર બાપુભાઈ હૃવનું વતન અમદાવાદ. તેઓ સાહિત્યમીમાંસક, તત્ત્વચિંતક અને ગદ્યકાર તરીકે જાડીતા છે. તેઓ બનારસ હિન્દુ યુનિવર્સિટીના ઉપકુલપતિપદે હતા. ત્યાં તેમને 'ડોક્ટર ઓફ લિટરેચર'ની પદવી એનાયત થઈ હતી. તેઓ 'સુર્દર્શન' અને 'વસંત' સામયિકોના તંત્રાધ્યક્ષ પણ હતા. 'સાહિત્યવિચાર' અને 'કાવ્યતત્ત્વવિચાર' તેમના સાહિત્યમીમાંસના ગ્રંથો છે. 'હિન્દુર્ધન', 'વિચારમાધુરી', 'આપણો ધર્મ' અને 'હિન્દુ વેદધર્મ' ગ્રંથોમાં તેમણે ધર્મ અને તેના સિદ્ધાંતોની ચર્ચા કરી છે. 'ધર્મવર્ણનો' જગતના ધર્મો વિશેનો તેમનો ગ્રંથ છે. 'હિન્દુર્ધનની બાળપોથે' અને 'નીતિશિક્ષણ'માં પણ તેમણે ધર્મ અંગેની તાત્ત્વિક છતાં સરળ ભાષામાં ચર્ચા કરી છે. 'શ્રીભાગ્ય' અને 'સુર્દર્શન ગ્રંથાવલિ' તેમનાં સંપાદનો છે. ઉંઘું મનન, ચિંતન અને વિષયની વિગતવાર ચર્ચા, પ્રૌઢ છતાં પ્રસન્ન શૈક્ષી તેમના ગદ્યનાં મુખ્ય લક્ષણો છે.

આનંદશંકર હૃવના આ ચિંતનાત્મક નિબંધમાં ઈશ્વરના ગહન સ્વરૂપ અને તેની સર્વવ્યાપકતાનો સુંદર-સુયુક્તિક ઉઘાડ થયો છે. સચરાચર સુષ્ઠિમાં વાપેલા સર્જનહારને નિબંધકારે પૌરાણિક કથા-દખાંત દ્વારા ગુરુ-શિષ્યના અદ્ભુત સંવાદાત્મક માધ્યમ થકી સહજ-સરળ રીતે સમજાવવામાં સફળતા હાંસલ કરી છે. જડ-ચેતન જે કાંઈ દેખાય છે તે સધણું એનું જ બનેલું છે અને એણે જ બનાવેલું છે. એ દેખાતો નથી તેથી 'તે નથી-ગોરહાજર છે' એમ માનવું ભૂલભરેલું છે. જેમ દૂધમાં સાકર અને સમુદ્રજળમાં મીઠું છે તે અદશ્ય છે, કિંતુ અનુભવગમ્ય છે. બસ એમ જ ઈશ્વર અગ્ર-તત્ત્વ-સર્વત્ર બિરાજમાન છે.

આજે એક વિશાળ વડની ઘટા નીચે ધર્મશિક્ષણનો વર્ગ બેઠો છે. શિક્ષકે ગઈકાલે પ્રશ્ન કરનાર વિદ્યાર્થીનિ કહ્યું : 'તમારો પ્રશ્ન શો હતો ?'

વિદ્યાર્થી : પરમેશ્વરની જ શક્તિથી આ સધણું જગત ચાલે છે, પણ એ જગત પરમેશ્વરે શેમાંથી ઉત્પન્ન કર્યું હશે?

શિક્ષક : પરમેશ્વરને જગત સર્જવા માટે બહાર કંઈ પણ શોધવા જવું પડતું નથી. કારિયા-સુચારને ઘર બાંધવા માટે પદ્ધતર, માટી કે લાકડાં લેવા જવું પડે છે; કારણ કે એવા કામ માટે પરમેશ્વરે જે સાધનો કરી મૂક્યાં છે તેનો માત્ર ઉપયોગ એ કરી શકે છે. તેઓની શક્તિ પરમેશ્વર જેવી અનંત-અમાપ નથી કે એમને બહારનાં સાધનોની જરૂર ન પડે, પણ પરમેશ્વર તો અમાપ શક્તિવાળા હોવાથી સધણું પોતાનામાંથી જ ઉત્પન્ન કરી શકે છે. આ ઉપર હું તમને એક પ્રાચીન પુસ્તકમાંથી વાર્તા કહું તે સાંભળો :

પૂર્વ આવા જ એક વડ નીચે ઉદ્ઘાલક નામે એક બ્રાહ્મણ ઝૂપડી બાંધીને રહેતા હતા. આ બ્રાહ્મણ ખૂબ વિદ્વાન હતા, પણ તેના પુત્ર શેતકેતુને ભાણવું ગમતું નહિ. આઠમે વર્ષ એને યજોપવીત (જનોઈ) દીયું હનું. યજોપવીત દીયા પછી તરત કુમારે ગુરુને ઘેર જઈ વિદ્યા ભાગવી એવો અસલ આપણો ત્યાં રિવાજ હતો. પણ આ છોકરો બાર વર્ષનો થયો ત્યાં સુધી ગુરુને ઘેર ગયો નહિ. એક દિવસ પિતાએ ખેદ પામી શેતકેતુને પોતાની પાસે બેસાડ્યો અને કહ્યું, 'બાઈ જો, હજુ આપણા કુળમાં કોઈ ભાગ્ય વરાનો રહ્યો નથી. તું ગુરુને ઘેર જઈ વિદ્યા ભાગવી આવે તો સાચું'

આ કોમળ પણ સચોટ ઠપકાની શેતકેતુના મન ઉપર ખૂબ અસર થઈ. એ દૂર દેશ ગુરુને ઘેર વિદ્યા ભાગવા ગયો. બાર વર્ષ સુધી એ ગુરુને ઘેર રહ્યો અને અનેક પ્રકારની વિદ્યાઓ ભાગ્યો. વિદ્યા ભાગીને આવ્યો ત્યારે જાણો બદલાઈ જ ગયો હતો. પહેલાં એ અભાગ અને તોષાની હતો પણ નિરાભિમાની હતો. હવે તે વિદ્વાન અને ઠરેલ પણ અભિમાની અને અક્કડ દેખાયો. પિતાએ જોયું કે છોકરો બહુ ભાગ્યો છે, પણ હજુ ખરા ધર્મનું - પ્રભુના જ્ઞાનનું શિક્ષણ મળ્યું નથી; તેથી પિતાએ એને પાસે બેસાડી કહ્યું : 'શેતકેતુ, તારી બુદ્ધિ તો બહુ કેળવાઈ છે. તું વિદ્યા ભાગ્યાનું અભિમાન બહુ રાખે છે પણ હું તને એક પ્રશ્ન પૂછું તેનો ઉત્તર દે. તેં કદી તારા ગુરુને આ પ્રશ્ન કર્યો છે કે ગુરુજી, એવો કયો પદાર્થ હશે કે જે એકને જાગવાથી સર્વ કંઈ જાગવામાં આવી જાય ?'

શેતકેતુએ કહ્યું : ‘પિતાજી, એકને જાગ્યાથી તે વળી બધાનું જ્ઞાન શી રીતે થઈ જાય?’

પિતા બોલ્યા : ‘જો ભાઈ, આ મારી છે. આ એક મારીને પૂરેપૂરી જાગ્યી લઈએ તો મારીના ઘડા કે ઈંટ વગેરે જે-જે પદાર્થોનું થાય છે તે સર્વ આપણે જાગ્યી શકીએ; કારણ કે મારીના બનેલા તે સર્વ પદાર્થોનું જુદાં નામ માત્ર છે. તેમાં ખરી વસ્તુ તો એક મારી જ છે. તે જ પ્રમાણે, ભાઈ, જો આપણે લોહું તે બરાબર સમજું લઈએ, તો લોઢાના બનેલા સર્વ પદાર્થોનું આપણા સમજવામાં આવી જાય; કારણ કે લોઢામાંથી બનેલા સર્વ પદાર્થોનું નામમાત્ર છે. ખરી વસ્તુ તે લોહું જ છે.’

શેતકેતુ બોલ્યો : ‘પિતાજી, ત્યારે મારા ગુરુઓએ તો મને એવો કોઈ જ પદાર્થ બતાવ્યો નથી કે જે જાગ્યાથી સંબળાનું જ્ઞાન થઈ જાય. મને લાગે છે કે એ પદાર્થ એ ગુરુઓ પોતે જ જાગતા નહિ હોય. જાણ હોય તો મને શા માટે ન કહે ? માટે, પિતાજી, તમે જ મને એ કહો.’

પિતાએ કહ્યું : ‘એ પદાર્થ તે ‘પરમેશ્વર’ છે. જેમ ઘડો વગેરે મારીનાં બનેલાં છે, ઘરેણાં વગેરે સોનાનાં બનેલાં છે. છરી, તલવાર વગેરે લોઢાનાં બનેલાં છે તેમ આ સર્વ પદાર્થોનું પરમેશ્વરના બનેલા છે. પરમેશ્વરની ઈચ્છા થઈ કે ‘હું એક છું તે બહુ થાઉં’ અને એમ ઈચ્છા કરીને એણો પોતો જ પૃથ્વી, પાણી, તેજ વગેરે ધારણા કર્યા અને આ સૃષ્ટિ થઈ.’

તે પછી પિતાએ પુત્રને પરમેશ્વર સંબંધી વિશેષ જ્ઞાન આપ્યું. ખાલી વિદ્યા ભણવાથી પુત્ર અભિમાની થઈ ગયો હતો તે પરમેશ્વર સંબંધી જ્ઞાન થતાં નમ્ર થયો અને એણો ખરી જાગતાની વસ્તુ જાગ્યી.

બીજે દિવસે પણ એ જાડ નીચે ધર્મશિક્ષણનો વર્ગ ભરાયો. સૌ વડની જાગતાના એ શાંત સ્થળે બેઠા છે. જેમ પ્રભુમાંથી આ સર્વ સૃષ્ટિ ફેલાઈ છે તેમ એ વડમાંથી વડવાઈઓ ફેલાઈ હતી. વડ ઉપર લાલ લાલ પુરુષ ટેટાઓ બાંલેલા હતા. તેમને ખાવા માટે ત્યાં કેટલાંયે પક્ષીઓ આવીને બેઠાં હતાં. વૃક્ષની નીચે પણ પવન અને પક્ષીઓએ પાડેલા પુરુષ ટેટા વીખરાયેલા હતા.

આ વખતે શિક્ષક બોલ્યા : ‘કાલની વાતમાંથી કોઈને કાંઈ પૂછવું હોય તો પૂછો.’

એક વિદ્યાર્થીએ ઊભા થઈ કહ્યું : ‘ગુરુજી, શેતકેતુના પિતાએ કહ્યું તેમ જો આ સર્વ પદાર્થોનું જ પરમેશ્વર નહિ. જે આ પૃથ્વીમાં રહે છે, છતાં જેને પૃથ્વી જાગતાની નથી, પૃથ્વી જેનું શરીર છે, જે પૃથ્વીમાં રહીને તેને ચલાવે છે, એ ‘પરમેશ્વર’; જે જળમાં રહે છે, જે વાયુમાં રહે છે, સૂર્ય, ચંદ્ર, તારા, પણું-પંખી, મનુષ્ય વગેરેમાં અને આ બ્રહ્માંડમાં ભરેલા અસંખ્ય પદાર્થોમાં રહે છે, છતાં એ પદાર્થો જેને જાગતા નથી, એ પદાર્થો જેનું શરીર છે, એ પદાર્થોની અંદર રહ્યો-રહ્યો જે એમને ચલાવે છે એ ‘પરમેશ્વર’.’

પણ મારી અને મારીનાં વાસણોનું મેં જે દસ્તાંત આપ્યું હતું તે સાંભળીને તમને શંકા થઈ. તે થઈ એ યોગ્ય જ છે. શેતકેતુને પણ કદાચ એ શંકા થઈ હશે. તેથી એના પિતાએ જેમ બીજું દસ્તાંત આપીને એને સમજાવ્યું હતું તેમ અહીં હું સમજાવું છું તે સાંભળો :

‘એલો એક વડનો ટેટો લાવો, એને ભાંગીને જુઓ.’

ટેટો ભાંગીને બધા અંદર જોવા લાગ્યા.

વિદ્યાર્થીએ કહ્યું : ‘સાહેબ, આમાં તો જીણાંજીણા દાઢા દેખાય છે.’

શિક્ષક બોલ્યા : ‘હવે એ ટેટામાંનો એક જીણો દાઢો લઈને એને ભાંગો અને જુઓ એમાં શું દેખાય છે.’

છોકરાઓએ એક દાઢો લઈને ભાંગ્યો અને જોયું, પણ તે બહુ જીણું હોવાથી કંઈ જ દેખાયું નહિ તેથી તેઓ બોલ્યા : ‘સાહેબ, આ ભાંગતાં તો કંઈ જ દેખાતું નથી.’

શિક્ષકે કહ્યું : ‘ત્યારે સમજો કે કંઈ જ દેખાતું નથી એમ જે કહો છો એમાં જ આપ્યું વડનું જાડ સમાઈ રહેલું છે અને એ જ પ્રમાણે આ જગતની અંદર રહ્યો છતાં જે દેખાતો નથી, તેમાં જ આ જગત સમાઈ રહેલું હતું અને તેમાંથી જ એ નીકળ્યું છે.’

એક વિદ્યાર્થીએ કહ્યું : ‘શેતકેતુના પિતાએ મારી અને ઘડાનું દસ્તાંત આપવાને બદલે પહેલેથી જ આ વડનું દસ્તાંત આપ્યું હોત તો કેવું સારું !’

શિક્ષકે કહ્યું : ‘મારી અને ઘડાનું, સોનું અને સોનાનાં ઘરેણાનું, લોહું અને લોડાનાં ઓજારો ઈત્યાદિનું દાખાંત આપવાનો ભતલબ એવો છે કે તેનો પદાર્થની ચીજો ભાંગો, ફોડો, તો પણ જે પદાર્થની એ બનેલી છે, તે પદાર્થ તો હંમેશાં રહેવાનો જ. ઘડો કૂટ્યો પણ મારી કૂટ્યો નહિ; ઘરેણાં ભાંગશે-તૂટશે, પણ સોનું એમનું એમ રહેશે. તેવી રીતે આ જગત પરમેશ્વરનું બનેલું છે. ભાંગી જાય, કૂટી જાય, તો પણ પરમેશ્વરનો નાશ થવાનો નથી, પણ આ વડ સુકાઈ જાય કે બળી જાય તો એમાં બીજ રહે નહિ. વળી, આ બીજ અને ઝડને છૂટાં પાડી શકાય, પણ એ રીતે પરમેશ્વરને અને સૃષ્ટિને એકબીજાંથી છૂટાં પાડી શકાય નહિ, એટલી વડ અને બીજના દાખાંતમાં ખામી છે.’

એક વિદ્યાર્થીએ કહ્યું : ‘એક દાખાંતમાં એક ખામી, બીજામાં બીજ ખામી!’

શિક્ષકે કહ્યું : ‘ખરું કોઈ પણ દાખાંત પરમેશ્વરને તદ્દન એકસરખું પૂરેપૂરું લાગુ પડતું નથી. એવું જ દાખાંત ભળી આવે તો એમાં અને પરમેશ્વરમાં ફેર રહે નહિ. પણ પરમેશ્વર જેવો કેવળ પરમેશ્વર જ છે. તેથી આપણો જે-જે દાખાંતો લઈએ છીએ તેનાથી આપણને પરમેશ્વરનું સ્વરૂપ અમુક અંશે જ સમજાય છે.’

બીજે દિવસે શિક્ષક અને વિદ્યાર્થીઓ એકઠા મળ્યા હતા, ત્યારે વિદ્યાર્થીઓએ પૂછ્યું : ‘સાહેબ, ઈશ્વર દેખાતો નથી, તો એ ક્યાં રહેલો હશે?’

શિક્ષક બોલ્યા : ‘આ જગતના કણોકણમાં તે ભરેલો છે. શેતકેતુના પિતાએ આ વાત તેને એક સારા દાખાંતથી સમજાવી છે, સાંભળો :’

પિતા ઉદ્ઘાલકે કહ્યું : ‘ભાઈ, પેલા પાણીમાં એક મીઠાનો ગાંગડો નાખ અને સવારમાં એ લઈ મારી પાસે આવજે.’

શેતકેતુએ એમ કર્યું. બીજે દિવસે સવારમાં તે મીઠાના પાણીનો ઘાલો લઈ પિતા પાસે ગયો. પિતાએ કહ્યું : ‘શેતકેતુ, પેલો મીઠાનો ગાંગડો તેં પાણીમાં નાખ્યો છે તે લાવ.’

શેતકેતુએ પાણીમાં હાથ ફેરવ્યો પણ એ ગાંગડો બિલકુલ જણાયો નહિ; કારણ કે તે તદ્દન ઓગળી ગયો હતો. તેણે કહ્યું : ‘પિતાજી, મીઠાનો ગાંગડો તો આમાં જણાતો નથી.’

પિતાએ કહ્યું : ‘તો હવે આ પાણીને ચાખી જો અને કહે, કેવું લાગે છે?’ શેતકેતુએ ઉપરથી પાણી ચાખ્યું અને કહ્યું : “હવે આ પાણી ખારું લાગે છે.” પિતાએ કહ્યું : ‘પાણીને ચમચીથી વચ્ચેથી લઈ ચાખી જો કે કેવું લાગે છે?’ શેતકેતુ બોલ્યો : ‘અહીંથી પણ ખારું લાગે છે.’

પિતાએ કહ્યું : ‘હવે એ પાણીને તેમાંથી મીહું કાઢી નાખીને મારી પાસે લાવ.’

શેતકેતુએ કહ્યું : ‘પિતાજી, એ શી રીતે નીકળે? એ તો પાણીમાં તદ્દન ભળી ગયું છે.’

પિતા બોલ્યા : ‘ત્યારે એ જ પ્રમાણો સમજ કે પરમેશ્વર અહીં જ છે; છતાં તું જોઈ શકતો નથી કે એ અહીં જ છે. માત્ર એ ચાખવાથી, એનો રસ લેવાથી જ એ જણાય છે ; એટલે પરમેશ્વર આંખે દેખાતો નથી, પણ એને અનુભવમાં લઈ શકાય છે અને એ રીતે એ છે એમ આપણને ખાતરી થાય છે.’

ત્યારે એક વિદ્યાર્થીએ ઊભા થઈ કહ્યું : ‘સાહેબ, આ વાતમાં મીઠાને બદલે સાકર કહી હોય તો કેવું સારું?’

શિક્ષકે કહ્યું : ‘ધણું સારું; પરમેશ્વર સાકર જેવો મીઠો છે, પણ તમે જ જરા કહો ને, કે ખારા પદાર્થને તમે ‘મીહું’ કેમ કહો છો?’

વિદ્યાર્થી શિક્ષકનું કહેવું સમજી ગયો. તેણે જોયું તો પોતે બંધાઈ ગયો છે. તેણે કહ્યું : ‘સાહેબ, મીઠા વગર બધી રસોઈ ફીકી લાગે છે; રસોઈમાં ગળપણ વિના ચાલે, પણ મીઠા વિના ચાલે. નહિ.’

શિક્ષકે કહ્યું : ‘ત્યારે સમજો કે પરમેશ્વર વગર આ જગતની સંઘળી રસોઈ ફીકી છે.’

(‘હિન્દુર્ધમની બાળપોથી’માંથી)

શબ્દ-સમજૂતી

ખ્રાંડ બૃહદ વિશ; યોજન ચારગાઉ; યજોપવીત જનોઈ; ટેટો વડના વૃક્ષ પર આવતું ફળ

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) પરમેશ્વર ક્યાં વસે છે?
- (2) પરમેશ્વરના જ્ઞાનથી શું કેળવી શકાય છે?
- (3) ઈશ્વર ક્યા સ્વરૂપમાં જોવા મળે છે?
- (4) આત્મા અને પરમાત્મા વચ્ચે શો ભેદ છે?
- (5) વિદ્યાર્થીમાં ક્યા ગુણોનો આવિર્ભાવ થાય છે?
- (6) ઉદાલકે શેતકેતુને ગુરુને વેર દૂર ભણવા શા માટે મોકલ્યો?

2. નીચેના પ્રશ્નોના ત્રણ-ચાર વાક્યમાં ઉત્તર લખો :

- (1) એકબીજાથી કોને કોને છૂટા પાડી શકાય નહિ? શા માટે?
- (2) ઉદાલકે શેતકેતુને શો પ્રશ્ન કર્યો? તેણે શો ઉત્તર આપ્યો?
- (3) વિદ્યા મેળવ્યા પહેલાં અને પછી શેતકેતુના સ્વભાવમાં શો તફાવત રહેલો છે?
- (4) પદાર્થ અને તેમાંથી બનેલા ઘાટ વચ્ચે શાં સામ્ય અને વૈષમ્ય રહેલાં છે?
- (5) ગુરુને ત્યાં ભણવાને લીધે શેતકેતુમાં શા-શા ફેરફાર થયા?
- (6) ઉદાલકે શા માટે શેતકેતુને પાણીમાં મીઠાનો ગાંગડો નાખી સવારે લઈ આવવા કહું?

3. વિસ્તૃત ઉત્તર લખો :

- (1) લેખકે ઈશ્વરની સર્વવ્યાપકતા અને એકરૂપતા ક્યાં ક્યાં દસ્તાંતો આપી વર્ણવી છે?
- (2) ‘ઈશ્વરનું કાલ્યનિક સ્વરૂપ’ - ચિંતન રજૂ કરો.
- (3) મીઠાના ગાંગડા દ્વારા ઉદાલક શેતકેતુને કેવી રીતે ઈશ્વર વિશે સમજાવે છે?

વિદ્યાર્થી-પ્રવૃત્તિ

- ‘ઈશ્વર એક છે કે અનેક’ આ વિષય પર તમારા વર્ગ સાથે ચર્ચા કરો.
- સ્વાધ્યાય પ્રવૃત્તિના નિર્મળ નિકેતન દ્વારા પ્રકાશિત ‘જીવભાવના’ મેળવીને વાંચો.
- તમારા નજીકના ધાર્મિકસ્થાનની મુલાકાત લો.

ભાષા-અભિવ્યક્તિ

‘ભાઈ જો, હજુ આપણા કુળમાં કોઈ ભણ્યા વગરનો રહ્યો નથી.’

આ વાક્ય ધ્યાનથી વાંચો. અહીં પોતાના પુત્ર માટે પિતા થકી ‘ભાઈ’ સંબોધન કરાયું છે. ને તરત જ ‘જો’ પછી અલ્યવિરામ છે. આ દ્વારા પોતાની વાતમાં પુત્ર ધ્યાન આપે એવું ઈંગિત છે.

‘ધણું સારું; પરમેશ્વર સાકર જેવો મીઠો છે, પણ તમે જ જરા કહો ને, કે ખારા પદાર્થને તમે ‘મીઠું’ કેમ કહો છો ?’

અહીં ‘મીઠું’ શબ્દનો એક અર્થ ગણ્યું અને બીજો અર્થ ખારું એવો પ્રયોજાપેલ છે.

‘ઇશ્વર સર્વબ્યાપી છે’ – એ ગૂઢ વાતને ચિંતનાત્મક ગાંધુરપે રજૂ કરવાને બદલે લેખકે લોકભોગ્ય પદાર્થો—મીઠું અને પાણીનું ઉદાહરણ સંવાદરૂપે વ્યક્ત કરીને, બાળકોને સમજાય એવી ભાષા-અભિવ્યક્તિની રૂચના કરી છે. સહદ્યી ચિંતકની બાળક પ્રત્યેની ચિંતામાંથી આ અભિવ્યક્તિની રીત સહજ પ્રગાઠી આવી છે તે નોંધો.

શિક્ષક-પ્રવૃત્તિ

- ધાર્મિકસ્થળોના પ્રવાસનું આયોજન કરો.
- ‘હિન્દુધર્મની બાળપોથી’ વિદ્યાર્થીનિ જીથમાં વાંચવા આપો.
- ‘વિવિધતામાં એકતા અને એકતામાં વિવિધતા’ વિશે સંવાદ કરો.

આપણાં બે મહાકાવ્યો રામાયણ અને મહાભારતનો જોટો આખી દુનિયાના કાવ્યસાહિત્યમાં શોધી વળીએ તોથ જડે એમ નથી. એ બે કાવ્યોના ઉદ્ભબ માટે કથા છે. વાલ્મીકિને રામાયણ રચવાનું પ્રથમ દર્શન થયું ત્યારે તેના અંતઃકરણમાંથી આ શ્લોકનો આપોઆપ આવિર્ભાવ થયો હતો :

મા નિષાદ પ્રતિષ્ઠાં ત્વं અગમ: શાશ્વતીસમા ।

યત્કૌંચમિથુનાદેકં અવધિ: કામમોહિતમ् ॥

આખાય રામાયણ વૃક્ષના બીજુરૂપે આ શ્લોક રોપાયો, પોણાયો અને એ ભવ્ય વૃક્ષ ફાલી નીકળ્યું.

– વિઠુલરાય આવસત્યી





મૂકેશ જોશી

(જન્મ : 2-10-1964)

કાવ્યક્રિયાના નિઝ કેડી કંડારનાર કવિ મૂકેશ હુર્ગેશભાઈ જોશીનો જન્મ વડાલી-ઈડર (જિ. સાબરકાંઠા) ખાતે થયો છે. અલ્યુસ મોડિસાની સર્વોદય દાઈસ્ક્લાઉમાં કર્ચો છે. ડિપ્લોમા સિવિલ ઓફિસિયર તેમજ એમ.આ. જેવી શૈક્ષણિક ઉપાધિઓ ધરાવે છે. ‘કાગળને પ્રથમ તિલક’, ‘ત્રાણ’ તેમજ ‘બે પક્ષિતના ઘરમાં’ એમના નોંધપાત્ર કાવ્યસંગ્રહો છે. ‘જળ અભિયેક’, ‘અંતરયાત્રા’, ‘એક સાંવરિયો બીજો બાવરિયો’, ‘રૂપિયાની રાણી ને ડેલરિયો રાજા’ એમનાં નાટકો છે. એમને શયદા એવોર્ડ, જ્યન્ત પાઠક એવોર્ડ-સુરત, ગુજરાત સાહિત્ય અકાદમી એવોર્ડ તેમજ હરીન્દ્ર દવે એવોર્ડ (2010) પ્રાપ્ત થયા છે. વિષયવસ્તુની પસંદગીથી લઈને એની અભિવ્યક્તિની ભાવસંધન ભાખાને લઈને એમની કવિતાએ સૌનું ધ્યાન બેંચ્યું છે.

બે પેઢી વચ્ચે ભૌતિક અને માનસિક અંતર વધતું જાય છે અને આ સમય જૂની પેઢીને ખાલીપો આપી જાય છે તેમજ નવી પેઢીને સંબંધોની મીઠાશથી દૂર કરતો જાય છે. વેકેશનમાં મળતા અને વહાલથી મલકાતા સગાસંબંધીઓ હવે મળવાનું ટાળે છે. માત્ર પોતાના નાનકડા કુટુંબ તરફ ધ્યાન આપીને મોટા આનંદથી વંચિત થતા જાય છે. વેકેશનની રાહ એનાં બાળકો કરતાં વતનમાં રહેતા એમના વડીલો વધારે જોતા હોય છે, કારણ કે આખા વર્ષની એકલતા દૂર થવાના દિવસો નજીક આવતા દેખાય છે અને જ્યાં આવનારની વાટ જોવાતી હોય ત્યારે ફોન આવે છે કે આ વેકેશનમાં અમે બહારગામ ફરવા જવાનાં છીએ એથી અવાશે નહિ! ત્યારે એકલતા બમજા જોરથી હુમલો કરે છે, જીવનું કપણું બની જાય છે. આવાં અનેક બા અને દાદા આપણાં ગામડાંમાં વસે છે, જેમનાં દીકરા-દીકરીઓ દૂરદૂર શહેરોમાં જઈને વસ્યાં છે. શહેરોજનો જ્યારે આ વથાને સમજશે ત્યારે જ કદાચ એનો સુખદ અંત આવી શકે!

બા એકલાં જીવે... બા સાવ એકલાં જીવે
 એકલતાનાં વર્ષો એને ટીપે ટીપે પીવે. બા સાવ૦
 બાના ઘરમાં વેકેશન જ્યાં માળો બાંધી રહેતું,
 રસગુલ્લાની ચાસણી જેવું વહાલ નીતરતું વહેતું.
 દોડાડોડી, સંતાકૂકડી સહુ પકડાઈ જતાં
 ભાઈ-ભગીની લેળાં બેસી સુખનો હીચકો ખાતાં.
 સુખડીમાં ધી રેડી-રેડી બા સહુને ખવડાવે
 ઊડવાનું બળ આપી પાછી ઊડવાનું શિખવાડે.
 સુખનો સૂરજ છાનોમાનો જલતો ઘરના દીવે. બા સાવ૦
 કાળી-કુણાડી ફરી કપાયાં વેકેશનનાં જાડ
 કોઈ હવે પંખી ના ફરકે ચણવા માટે લાડ.
 સૂનકાર ને સન્નાટાઓ ઘરમાં પહેરો ભરતા
 બાના જીવતરની છત પરથી શેત પોપડા ભરતા.
 સુખડીનો પાયો દાજેલો શેમાં એ ધી રેડે
 બાએ સહુનાં સપનાં તેડ્યાં: કોણ બાને તેડે.
 ફાટેલા સાણુડા સાથે કેંક નિસાસા સીવે. બા સાવ૦

કમ સે કમ કો' ટપાલ આવે તાકે આંખો રોજ,
 નીચું ધાલી જાય ટપાલી ખાલી થાતો હોજ.
 દાદાજીના ફોટા સામે ભીની આંખે પૂછે,
 ફેમ થયેલા દાદા એનાં આંસુ કયાંથી લૂછે.
 શબરીજીને ફળી ગયાં'તાં બોર અને એ રામ,
 બાનાં આંસુ બોરબોર પણ ના ટપકે કો' રામ.
 જીવતરથી ગલરાવી મૂકી મોતથી જે ના બીવે. બા સાવ.

શબ્દ-સમજૂતી

એકલતા એકાકીપણું; સૂનકાર ઉજજડ, નીરવતા; રસગુલ્બાં એક બંગાળી મીઠાઈ; તાકવું ધારીને જોવું,

રૂઢિપ્રયોગ

બોર બોર આંસુ ટપકવાં ચોધાર આંસુએ રડવું

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) બા શા માટે એકલાં પડી ગયાં છે?
- (2) બાનું ડેત (વહાલ) કેવું છે?
- (3) 'બા એકલાં જીવે' કાવ્યમાં બાની કઈ સમસ્યા વિશે વાત કરવામાં આવી છે?
- (4) સુખનો હીથકો કોણ ખાઈ રહ્યું છે?
- (5) સુખડી બનાવી કોણ ખવડાવે છે?
- (6) ઘરમાં કોણ પહેરો ભરે છે?
- (7) બાના જીવતરની છિત પરથી શું ખરે છે?
- (8) ફેમ થયેલા દાદા શું નથી કરી શકતા?
- (9) બા શેનાથી બીતાં નથી?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) બા આખા કુટુંબનો ખ્યાલ કેવી રીતે રાખતાં?
- (2) કાળરૂપી કુહાડીએ કેવી પરિસ્થિતિ સર્જ દીધી છે?

3. નીચેના પ્રશ્નોના સવિસ્તર ઉત્તર લખો :

- (1) 'બાનો વર્તમાન' અને 'બાનો ભૂતકાળ' કવિતાના આધારે સમજાવો.
- (2) બાની વેદના તમારા શબ્દોમાં લખો.

વિદ્યાર્થી-પ્રવૃત્તિ

- ‘બા’ વિષયક અન્ય કવિતા મેળવી ભરીતખત્ર ઉપર મૂકો.
- શબ્દરીની વાર્તા તમારા શિક્ષક પાસેથી સંભળો.
- ઇન્હુલાલ ગાંધીનું ‘આંધજી માનો કાગળ’ ગીત મેળવીને વાંચો.

ભાગા-અભિવ્યક્તિ

કાવ્યનું શીર્ષક જ અધ્યૂતું છોડ્યું છે.

કાવ્યમાં ‘બા સાવ એકલાં જીવે’ પંક્તિમાં ‘ભાવ’ શબ્દથી બાના જીવનની એકલતાને કવિએ તીક્ષ્ણતાથી પ્રગટ કરી છે. એકાદ કવિશબ્દ ધર્યાર્થ રીતે પ્રયોજય ત્યારે ભાવની અસરકારકતા કેવી વરતાય છે તે જુઓ.

‘રસગુલા જેવું વ્હાલ’, ‘સુનકાર ને સન્નાટાઓ ધરમાં પહેરો ભરતા’, ‘જીવતરની છત પરથી શેત પોપડા ભરતા’ - આવાં રૂપકોથી ગીત અસરકારક બને છે.

બાના જીવનની એકલતા દૂર કરવા બાબતે બાના મૃત્યુથી ન બીવાની વાત વ્યક્ત કરતી આ પંક્તિ જુઓ :

‘બાનાં આંસુ બોરબોર પણ ના ટપકે કો’ રામ,

જીવતરથી ગલરાવી મૂકી મોતથી જે ના બીવે.’

શિક્ષક-પ્રવૃત્તિ

- ‘મા તે મા’ વિષય પર નિબંધ તૈયાર કરાવો.
- મહિલાલ દેસાઈનું ‘બાને’ સોનેટ મેળવીને વિદ્યાર્થીનિ સંભળાવો.
- મૂડેશ જોરણીનાં અન્ય ગીત વિદ્યાર્થીઓને સંભળાવો.
- પ્રસ્તુત કાવ્યનું ગાન ન કરાવતાં, એનો ભાવવાઢી પાઠ (રિસાઈટેશન) કરો.



વ्याकुरण-लेखन : शैलीविषयक सજ्जता

प्रासादी

सभગ्रा पाठ्यपुस्तकमां गद्य-पद्धनी अनेक કृतिओ છે. દરेक કृતिनી સાહિત્યસ્વરૂપની દર્શિએ એક ઓળખ છે. આત્મકથા, નવલકથા-ખડ, નાટ્યાંશ, નવલિકાઓ, મુલાકાત, નિબંધ વગેરે ગદ્યકૃતિઓનો અમાં સમાવેશ છે. દરેક સાહિત્યસ્વરૂપને સ્વતંત્ર રીતે પોતીકી વિશેષતાઓ છે - વિપ્યવસ્તુની દર્શિએ તેમજ અભિવ્યક્તિની દર્શિએ. અભિવ્યક્તિ એટલે કૃતિમાં જે વિચાર-ભાવ-સંવેદન કે માહિતી વિષયવસ્તુરૂપે છે તેને વ્યક્ત કરવાની રીત. એ રીત કે તરેહની કેટકેટલી છટાઓ અહીં છે...!

‘અમરનાથની યાત્રાએ’ પાઠમાંનું શેખ નદીનું વર્ણન વાંચો કે ‘સેલ્વી પંકજમ્બ’ પાઠમાંનું ઓરડાનું વર્ણન વાંચો. બંને પરિચ્છેદમાં વર્ણન છે, પણ બંનેની ગદ્યછટા કે તરેહમાં પણ બિનન્તા છે તે અનુભવો.

‘નિશાળનો ઘંટ... છોકરાઓ જાણો ખીજવી રહ્યા હતા.’ નદીના ધસમસત્તા પ્રવાહને વ્યક્ત કરવા લેખિકાએ મુગ્ધા કન્યકાની વાત કેવી રીતે કરી છે તે વાંચો. વસંતના એ સુસવાતા જાણો ટીખળી છોકરાઓના ખીજવી રહેલા અવાજ સાથે સાંકળીને સાદા વર્ણનને અર્થોચિત સૌંદર્ય આપવામાં લેખિકાએ યથાર્થ શબ્દો અને અલંકારોના વૈભવનો આપણાને અનુભવ કરાયો છે ! ‘ઉજળાં, નિર્મળાં, ઉછાળા મારતાં, ઉતાવળમાં, વહી જતાં પાણીવાળી શેખ નદી...’ – આ પંક્તિનો પાઠ કરતાં અનુસ્વારસુક્ત અંનુસ્વારસુક્ત ‘આં’ કારાન્ત સ્વરોનો નાદ, નદીના ખળપળ વહેતા નિનાદ (જળનાદ)નો આપણા ચિત્તને આહ્લાદક અનુભવ કરાવે છે તે જુઓ. એ જ રીતે ‘સેલ્વી પંકજમ્બ’ પાઠમાંનું ઓરડાનું વર્ણન વાંચો :

‘ઓરડો નાનો હતો, સાદો હતો; પરંતુ ખૂબ ચીવટથી સજાવેલો હતો...’ એ પરિચ્છેદ વાંચો. અહીં પણ વર્ણન છે. જોકે બંને વર્ણનોમાં વિષયથી લઈને અભિવ્યક્તિમાં વર્ણનની છટા અલગ છે. નદીના ધસમસત્તા પ્રવાહના સૌંદર્યને પ્રગટ કરવા મુગ્ધા કન્યકા અને ટીખળી છોકરાઓને વ્યક્ત કરતા રૂપક અલંકારનો વિનિયોગ કર્યો છે, ને યથોચિત શબ્દોની વંજનાએ વર્ણનમાં રંગ પૂર્યા છે, જ્યારે ઓરડાની સાદગી તેમજ સુધરતા-સ્વચ્છતાની પછવાડે એક સ્ત્રીના સંસ્કાર તે જીવનશૈલીની સોડમ છે. અહીં કશા ભાષાલંકાર નથી. સાદી, સરળ ને સચોટ વાક્યરચના, સ્ત્રીના વ્યક્તિત્વને યથાર્થ રીતે પ્રગટ કરે છે.

આ સિવાય પણ કથાવસ્તુને અનુકૂળ એવી વાદ-વિવાદ, વિવરણાત્મક કે ભાષાની ઉત્કટતાને આધારે ભાવાત્મક લદ્ધાંશોનાં પુષ્ટ ઉદાહરણો પાઠ્યપુસ્તકમાં છે. આપણો એ ઉદાહરણોને આધારે કથનરીતિ કે શૈલીના વૈવિધ્યને જાણવા-માણવાનો પ્રયત્ન કરીએ :

શૈલી

ભાષાની અભિવ્યક્તિની લદ્ધા, રીત કે તરેહને માટે ‘ભાષાશૈલી’ એવી સંજ્ઞા પ્રયોગાય છે. અગાઉ આપણો જોયું એ રીતે, શબ્દશરીર અને શબ્દવિષયક સજ્જતાની કેળવણી માટે લખનાર (લેખક) જે શબ્દો કે શબ્દ-પદાવલિઓ પસંદ કરે છે તેને આધારે આ રીત કે શૈલી નક્કી થાય છે. બોલચાલના, તથપદા શબ્દો કે શબ્દ-પદાવલિઓથી બોલચાલની શૈલી બને છે, એમ શિષ્ટ શબ્દોથી કે શબ્દ-પદાવલિઓથી રચાતી શૈલીને શિષ્ટશૈલી કહે છે. જોકે બોલચાલની શૈલી કે શિષ્ટશૈલી કરતાં ‘બોલચાલના ભાષાપ્રયોગ’ને, ‘શિષ્ટ ભાષાપ્રયોગ’ કહેવાનું વધુ વાજબી ગણાય. નીચેના બે પરિચ્છેદ વાંચો :

- ‘...હિમાલય અને બંગાળ, બેઉના રસ્તા પર કશી નગરી પડતી હતી. કર્મસંજોગે હું ત્યાં આવી પહોંચ્યો હતો; પરંતુ ન હું હિમાલય ગયો, ન બંગાળ પરંતુ મનોમન તો હું એ બંને સ્થળે એકી સાથે ખહોંચી ગયો. હું ગાંધીજી પાસે પહોંચ્યો અને મને એમની પાસે હિમાલયની શાંતિ અને બંગાળની કાંતિ બેઉ સાંપડ્યાં...’ (સત્યાગ્રહાશ્રમ)
- ‘યુધિષ્ઠિર : મહાવિનાશના ખાતરમાં બીજું શું ઊગવાનું હતું ? લોહી પીને ઊછેલા છોડ અમૃતફળ ઓછા આપવાના હતા ? લોહી અને આંસુનાં આપટાંથી માનવની સંસ્કૃતિનો ફાલ બગડી જશે ઊલટો.’

‘બોલચાલની શૈલી’ કે ‘શિષ્ટ શૈલી’ હોય પણ કહેવાની રીત (કથનરીતિ) અલગ અલગ હોઈ શકે. પ્રથમ પરિચ્છેદમાં શિષ્ટ ભાષાપ્રયોગ છે, પણ લેખકે પોતાને (આત્મ) કેન્દ્રમાં ચાખી (લક્ષી)ને રજૂઆત કરી છે, તેથી એને આત્મલક્ષી શૈલી

કહીશું, જ્યારે બીજા પરિચેદમાં યુધિષ્ઠિર દ્વારા બોલાયેલો સંવાદ માત્ર વિપ્યને જ કેન્દ્રમાં રાખીને એટલે કે પોતાને કેન્દ્રમાં રાખ્યા વિના, લખાયો છે. આ શૈલીને વસ્તુલક્ષી કહી શકાય. યુધિષ્ઠિરના સંવાદમાં જોઈ શકાશે કે વિષયવસ્તુ, વસ્તુલક્ષી શૈલીમાં છે, પણ તાર્કિક દલીલો છે, સંવાદમાં તર્ક છે ને નિર્ણયરૂપે ‘માનવતાની સંસ્કૃતિનો ફાલ બગડી જશે’ એમ સાર દર્શાવે છે.

લેખક વિષયની રજૂઆત વર્ણનરૂપે, ભાવ કે સંવેદનની અભિવ્યક્તિરૂપે કે દલીલો-તર્ક-રૂપે કે સમજાવથી કરે એવું બને. એવું પણ બને કે આ બધાં રૂપો કે પાસાંને એક વિષયવસ્તુની અભિવ્યક્તિ માટે પણ ઉપયોગમાં લેવાં પડે. લેખક વિષયવસ્તુને કયા રૂપે પ્રગટ કરે છે તેને આધારે વિવિધ ગદ્યરૂપોને આકાર મળે છે. આમ, આત્મલક્ષી કે વસ્તુલક્ષી શૈલી-રજૂઆત, શિષ્ટ કે તણપદા ભાપાપ્રયોગો, વર્ણનાત્મક, વિવરશાત્મક, વાદાત્મક કે ભાવાત્મક એવી અભિવ્યક્તિ સાથે લેખકે વાપરેલા અલંકારો મળીને ‘ભાષાશૈલી’ કે અભિવ્યક્તિની ‘રીત’ બને છે.

1. વર્ણનાત્મક ગદ્ય

‘મા’ત્માના માણસ’માંનું આ લખાણ વાંચો :

‘સાવ નાનું ધર હતું – પાટીદાર મહોલ્લાને છેઠે-છેવાડે. આંગણામાં ભેંસ હતી, સામો કાથીનો ખાટલો હતો, એના પર બેઠી હીરા રાવજીને રમાડતી હતી. મણિભાઈને જોઈને સફણી ઊભી થઈને સામી દોડી. મણિભાઈ સ્તર્ય થઈને એનું રૂપ જોઈ રહ્યો. ખાદીની જડી, દોઢવેલી સાડી અને દાગીના વગરનો દેહ...’

અહી ધરનું અને હીરાનું વર્ણન છે. વાચક પોતે જ જોઈ રહ્યો હોય એવું વસ્તુલક્ષી નિરૂપણ શબ્દોની યોગ્ય ગોઠવણીના માધ્યમથી લેખિકાએ કર્યું છે.

હવે, ‘અમરનાથ યાત્રાએ’નું આ લખાણ વાંચો :

‘નદીના કાંકા ઉપર, એક શાંત, એકાંત સ્થળ પસંદ કરી આમે ત્રણે ત્યાં બેઠાં. ભાથામાં આણેલી ગરમ વાનગીઓ હંડી પડી ગઈ હતી અને હંડી વાનગીઓ ગરમ બની ગઈ હતી અને કેટલીક વાનગીઓનું સ્વરૂપ એવું તો પલટાઈ ગયું હતું કે તે કંઈ ચીજ છે તે પારખવું યોગબળથી જ કદાચ શક્ય બને!’

ઉપરનાં બંને લખાણો વાંચતાં-સરખાવતાં સમજાશે કે પહેલા વર્ણનમાં ભાવ પરિસ્થિતિનું વર્ણન છે. તો બીજા વર્ણનમાં આંતરિક પરિસ્થિતિ વર્ણવી છે. વર્ણનાત્મક ગદ્યની આ બંને છટાઓ એકથી વધુ વખત વાંચવાથી વિશેષ રીતે સમજાઈ જશે.

આ પ્રકારનાં વર્ણનમાં :

- (1) પરિચેદમાં એક જ કાળને કે અવસ્થાને રજૂ કરતાં વાક્યો વપરાયાં હોય છે.
- (2) આખા પરિચેદમાં એક જ સ્તરના અથવા સામાન્ય રીતે એક ક્ષાના-શિષ્ટશૈલી કે બોલચાલની શૈલીના શબ્દો, સમાસો, રૂઢિપ્રયોગો વગેરે વપરાયા હોય છે.
- (3) વર્ણનમાં સચોટતા લાવવા અલંકારો વપરાયા હોય છે.
- (4) વર્ણનમાં વિગતોનો ક્રમ હોય છે. ક્યારેક મહત્વની વિગતોથી શરૂ કરી ઓછી મહત્વની વિગતો તરફ અને ક્યારેક ઓછી મહત્વની વિગતોથી શરૂઆત કરી વધુ મહત્વની વિગતો તરફનો ક્રમ જાળવી રખાયો હોય છે.

2. ભાવાત્મક ગદ્ય

‘સેલ્વી પંકજમ’નું આ લખાણ વાંચો :

‘એનું મોં, એનું રૂપ, એના હાવલાવ, એના બોલ, એની ચાલ, એની આગવી રીતો...એ...માત્ર...એ... કેવી મુક્ત! કેવી સાદી! કેવી સીધી! કેવી નિખાલસ! ક્યાંય ખોટી શરમ નહિ, કશી છેતરામણી, ચાલાકી નહિ. ઉધાડી ચોપડી જોઈ લો; વાંચી લો, સમજ લો.

આ જ કૃતિનું બીજું લખાશ વાંચો :

'...કેવી નિર્ભલ, નિર્દીષ ને નિભાલસ ! શું તું તારા પૂર્વાગ્રહમાંથી મુક્ત નહિ બની શકે ? પણ એની મા...મા...કોની સાથે ? કેવોય સંબંધ !..... હું મુંગો બની ગયો.'

આ બંને પરિચ્છેદમાં —

કૃતિનાયકના ભાવસંવેદનોને લેખકે શબ્દોમાં દાળી આપ્યાં છે. 'સેલ્વી પંકજમ્બ'ના આંતરિક અને બાહ્ય વ્યક્તિત્વથી પ્રભાવિત થયેલ નાયકના ભાવવિશને સુંદર રીતે અહીં રજૂ કરવામાં આવ્યું છે. આ કૃતિમાં ટેર-ટેર આવું ગદ્ય તમે અનુભવી શકશો.

આ પ્રકારના ગદ્યમાં મોટાભાગે :

- (1) ઉદ્ગારસૂચક અને પ્રશ્નાર્થસૂચક વાક્યો વધુ વપરાય છે.
- (2) આ ગદ્યમાં બહુધા આત્મલક્ષી રજૂઆત હોય છે, વળી બોલચાલની ભાષા વાપરવાનું વલણ વધુ હોય છે.
- (3) તેમાં અંગતતાનો સ્વર્ણ વધુ હોય છે. પોતાનો અભિપ્રાય, પોતાની વાત, હદ્યના ભાવો તીવ્રતાથી અને મક્કમતાથી આ ગદ્યમાં રજૂ થાય છે.
- (4) વર્ણનની તીવ્રતા ઉત્તરોત્તર વધતી જાય છે અને ભાવ ગહન બનતા જાય છે.
- (5) મોટાભાગે આ ગદ્યમાં કર્મશિરચનાઓ વપરાય છે.
- (6) આ ગદ્યમાં ઓછાં કિયાખદોષી કામ ચલાવી શકાય છે.
- (7) ઓહો, વાહ, છદ્દ, ધિક્ક જેવા શબ્દપ્રોગો પણ આ પ્રકારના ગદ્યલખાણમાં ઉપયોગી બની શકે છે. નાટકના સંવાદલેખનમાં મોટાભાગે ભાવાત્મક ગદ્ય હોય છે.

૩. વિવરણાત્મક ગાંધી

વિવરણ એટલે સ્પષ્ટીકરણ. પોતાની વાતને કે વાતના વિષયને સ્પષ્ટ કરવાનો પ્રયત્ન આ ગદ્યમાં થાય છે. લખનાર દ્વારા પોતાના વિષયને સ્પષ્ટ અને સરળતાથી સમજાવવા માટે યોગ્ય શબ્દો-વાક્યો આ ગદ્યખંડમાં મુકાય છે.

'ઈશ્વર સર્વવ્યાપી' કૃતિમાંનો આ પરિચ્છેદ વાંચો :

'પરમેશ્વરને આ જગત સર્જવા માટે બહાર કંઈ પણ શોધવા જવું પડતું નથી. કિદિયા-સુધારને ઘર બાંધવા માટે પણ્ણર, માટી કે લાકડાં લેવા જવું પડે છે; કારણ કે એવા કામ માટે પરમેશ્વરે જે સાધનો કરી મૂક્યાં છે તેનો માત્ર ઉપયોગ એ કરી શકે છે. તેઓની શક્તિ પરમેશ્વર જેવી અનંત-અમાપ નથી કે એમને બહારનાં સાધનોની જરૂર ન પડે, પણ પરમેશ્વર તો અમાપ શક્તિવાળા હોવાથી સધણું પોતાનામાંથી જ ઉત્પન્ન કરી શકે છે.'

'ઉછીનું માગનારાઓ' કૃતિમાંનો આ પરિચ્છેદ વાંચો,

'ઉછીનું માગનારાઓ લગભગ અપરિગ્રહી..... ટાણાસર આપી જનાર વિરલ હોય છે.'

આ બંને ગદ્યખંડોનો અત્યાસ કરવાથી ધ્યાનમાં આવ્યું હશે કે — પ્રથમ ખંડમાં પરમેશ્વરની અસીમ શક્તિને ઉદાહરણ દ્વારા પ્રગટ કરી છે. તો બીજા ખંડમાં ઉછીનું માગનારાઓની વૃત્તિ અને ટેવને વર્ણવી છે. ટૂંકમાં, બંને ખંડોમાં પરમેશ્વરની વૃત્તિ વિશે અને ઉછીનું માગનારા વિશે વિવરણ — સ્પષ્ટીકરણ કરવાનો પ્રયત્ન કરવામાં આવ્યો છે.

આ પ્રકારના ગદ્યમાં :

- (1) જે-તે વિષયવસ્તુના સ્પષ્ટીકરણ માટે ઉદાહરણો પણ પ્રયોજવામાં આવે છે.
- (2) ક્યારેક વર્ગિકરણ કે પૃથક્કરણ પણ કરવામાં આવે છે.
- (3) 'આવાં કારણોસર', 'એટલો કે', 'બીજી રીતે કહીએ તો', 'સારાંશ એટલો કે', 'આમ જોતાં', 'મતલબ કે', 'ટૂંકમાં' —

જેવાં પદો આ ગદ્યમાં વાપરવામાં આવે છે.

(4) કેટલાંક વર્ણનાત્મક ગદ્યમાં લખાયેલાં લખાણને જ્ઞા જુદી રીતે વિવરણાત્મક ગદ્યમાં રૂપાંતર કરી શકાય; પણ બધાં જ વર્ણનાત્મક ગદ્યનું રૂપાંતર વિવરણાત્મક ગદ્યમાં ન પણ કરી શકાય.

4. વાદાત્મક ગદ્ય

વાતને જ્યારે દલીલના રૂપમાં, તર્કના રૂપમાં, આસેપ કે બચાવના રૂપમાં રજૂ કરવાની હોય ત્યારે વાદાત્મક ગદ્ય ઉપયોગી બને છે.

‘મા’ત્માના માણસ’માંથી આ પરિચ્છેદ વાંચો :

‘એને સમજાતું નહોતું કે શું કરવું? સત્યાગ્રહીએ આવે વખતે ઉપવાસ કરવા જોઈએ, માતાપિતાને સમજાવવા જોઈએ, પેલું શું? હા-હદ્યપરિવર્તન કરાવવું જોઈએ... પણ ગાંધીજી ક્યાં એના બાપને ઓળખતા હતા? એમને ક્યાં ખબર હતી કે વેણીભાઈ વીફરે એટલે પછી કોઈના નહિ? લાખ સમજાવો તોએ બધું પથ્થર પર પાણી જ.’

હવે, ‘સેલ્વી પંકજમ્ભુ’ કૃતિનો શરૂઆતનો જ આ પરિચ્છેદ વાંચો :

‘...પ્રશ્ન થયો : મેં એક મોટી મૂર્ખાઈ તો નથી કરી ને? માત્ર એક જાહેરખબર વાંચીને, પત્રવ્યવહાર કરીને, પત્નીની પસંદગી કરવા હું છેક દક્ષિણામાં દોડી આવ્યો છું! થોડા વેરાન, થોડા શહેરિયા, પણ વધારે પડતા ગામઠી દેખાતા આ સ્થાનમાં વસતી યુવતી કેવી હશે? આદર્શની ઘેલણામાં, લાગણીઓના ઊભરામાં કંઈ ઉતાવળિયું પગલું તો નથી ભરાઈ ગયું ને મારાથી?’

હવે ઉપરના બંને પરિચ્છેદમાં કહેવાયેલી વાત બીજી રીતે કેમ કહી શકાય તે જોઈએ :

‘એને શું કરવું તે સમજાતું નહોતું. સત્યાગ્રહીએ આવે વખતે ઉપવાસ કરવા જોઈએ, માતાપિતાને સમજાવવા જોઈએ અને તેમનું હદ્યપરિવર્તન કરાવવું જોઈએ. પણ ગાંધીજી તો એના બાપને ઓળખતા નહોતા. વેણીભાઈ વીફરે એટલે પછી કોઈના નહિ લાખ સમજાવો તોએ બધું પથ્થર પર પાણી જ.’

‘પ્રશ્ન થયો : મેં એક મૂર્ખાઈ જ કરી ગણાય કઢાય. માત્ર એક જાહેરખબર વાંચીને, પત્રવ્યવહાર કરીને, પત્નીની પસંદગી કરવા હું છેક દક્ષિણામાં દોડી આવ્યો છું! થોડા શહેરિયા અને વધારે પડતા ગામઠી દેખાતા આ સ્થાનમાં વસતી યુવતીને જોવા આવવાનું પગલું ઘેલણામાં, લાગણીના ઊભરામાં ઉતાવળિયું જ ગણાય.’

અહીં ઉપરના બંને પરિચ્છેદમાં વાદાત્મક ગદ્ય છે. આ બંનેનું વર્ણનાત્મક ગદ્યમાં રૂપાંતર કરવામાં આવ્યું છે.

વાદાત્મક ગદ્યની લાક્ષણિકતાઓ આ પ્રમાણે હોય છે :

- (1) દલીલો સીધી અથવા તર્કના રૂપમાં રજૂ કરાય છે.
- (2) દલીલો કરતી વખતે એમ માની લેવામાં આવે છે કે આ વાતની સામે અન્ય દલીલો હશે. આ દલીલોનું ખંડન કરવા માટે ‘એમાં બેમત નથી’, ‘એમાં શંકા નથી’, ‘એ તો સ્પષ્ટ જ છે કે’, ‘એટલા માટે જ’, ‘એક ને એક બે જેવી વાત છે’, ‘એ તો સર્વવિદિત છે’. ‘દીવા જેવું સ્પષ્ટ છે’... વગેરે ભાષાપ્રયોગો આ ગદ્યમાં મુકાય છે.
- (3) દલીલોને નકારાત્મક પ્રશ્નો રૂપે અથવા કયારેક સીધા પ્રશ્નો રૂપે રજૂ કરવામાં આવે છે. પ્રશ્નો રજૂ કરતી વખતે કેટલીક વખત અમુક બાબતો સ્વીકારી-માની લીધેલી જ હોય એ મુજબ રજૂઆત થાય છે. મોટાભાગે પ્રશ્નાર્થક વાક્યોનું બાહુદ્ય રહે છે.
- (4) દલીલોના અંતે તારણ ખૂબ જ તર્કબદ્ધ રીતે કાઢવામાં આવ્યું છે — એ મુજબની રજૂઆત વાદાત્મક ગદ્યમાં હોય છે.
- (5) કયારેક સરખામણીઓ, દશાંતો અને ભૂતકાળના અનુભવો પણ તેમાં રજૂ થાય છે.

ઉપસંહાર :

જ્યારે નિબંધ, અહેવાલ, પત્ર વગેરે લાખો ત્યારે તેમાં વિષય અને મુદ્દાને અનુરૂપ વર્ણનાત્મક, ભાવાત્મક, વિવરણાત્મક અને વાદાત્મક ગાધનો ઉપયોગ કરવો જોઈએ. પ્રસંગ-વિષયને અનુરૂપ તળપદી કે શિષ્ટ ભાષામાં આત્મલક્ષી રસ્તુઆત કરવી જોઈએ. એક જ વાત રજૂ કરવાની પદ્ધતિ-શૈલી દરેક વાક્યની બિના રહે છે.

આવી વિવિધ શૈલીએ લખાયેલા ગાધખંડોના વાચનનો મહાવરો કરવાથી આ પ્રકારની શૈલીએ લેખનયાત્રા સરળ બને છે.

સ્વાધ્યાય

1. તમારા પાઠ્યપુસ્તકમાંથી અથવા બહારથી કોઈ એક શૈલીએ લખાયેલા ગાધખંડનું અન્ય શૈલીમાં રૂપાંતર કરવાનો મહાવરો કરો.

બધા જ પ્રકારની શૈલીએ લખવાની કુશળતા કેળવો.

પરીક્ષામાં બહારથી પણ આવા ગાધખંડો મૂકી તેને અન્ય શૈલીમાં રૂપાંતર કરવાનું પૂર્ણી શકાય.

કાવ્ય-કંડિકાઓ

પરમેશ્વર તો પહેલું પૂછશો કોઈનું સુખ-દુઃખ પૂછ્યું 'તું?

દર્દભરી દુનિયામાં જઈને કોઈનું આંસુ લૂછ્યું' તું?

કબૂતરોનું ઘુ ઘુ ઘુ...

— મીનપિયાસી

બસ એટલી સમજ મને પરવરાદિગાર હે,

સુખ જ્યારે જ્યાં મળે ત્યાં બધાના વિચાર હે.


— ‘મરીજ’

નથી કમાયા કેં જીવનની એ કમાઈ છે :

અમારે મન મૂકી અમારી માણસાઈ છે.

— અમૃત ઘાયલ





ડૉ. હરિવલલભ ભાયાણી

(જન્મ : ઈ.સ. 1917; અવસાન : ઈ.સ. 2000)

ડૉ. હરિવલલભ ભાયાણીનું વતન મહુવા (સૌરાષ્ટ્ર) છે. તેમણે તેઓ અપભ્રંશ અને પ્રાકૃત ભાષાના આંતરચાલ્લીય ઘ્યાતિ ધરાવતા વિદ્વાન છે. તેમણે અપભ્રંશ અને પ્રાકૃત ભાષાઓની અનેક પ્રશિષ્ટ કૃતિઓનાં સંપાદનો કર્યા છે. મધ્યકાલીન ગુજરાતી સાહિત્યની કૃતિઓના તેમણે કરેલાં સંપાદનો ભાષાશાસ્ત્ર અને લોકશાસ્ત્રની આધુનિક શાસ્ત્રીય દસ્તિનાં ઉત્તમ પરિણામો છે. ભાષાશાસ્ત્ર, વ્યાકરણ અને મીમાંસાને લગતા ઉત્તમ ગ્રંથો ગુજરાતી ભાષાસાહિત્યને એમણે આપ્યા છે. તેમણે એવાં ઉત્તમ સંપાદનો ઉપરાંત “પ્રપા”માં સંસ્કૃત-પ્રાકૃત-અપભ્રંશ કાવ્યના અનુવાદો આપ્યા છે અને “કમળના તંતુ”માં પ્રાચીન કથાનકોને આસ્વાદ વાર્તાના રૂપમાં આલેખ્યાં છે.

પ્રાચીન અને મધ્યકાલીન કથાનકો પણ લોકથાની જેમ આજની ટૂંકીવાર્તા માટે અખૂટ સામગ્રી પૂરી પાડી શકે છે તેનું દખ્યાંત “કમળના તંતુ” છે. અનુરૂપ ભગવાન ગૌતમ બુદ્ધના કુળનો શાક્ય રાજકુમાર છે. તેની પ્રગ્રજ્યાની આ કથા કુળમદલોપના મૂળનો ઇતિહાસ કેટલો પ્રાચીન છે તે પુરવાર કરે છે. જિંદગીમાં જેણે ‘નથી’ એવો શબ્દ ક્યારેય સાંભળ્યો પણ નથી અને બિરંજ જે પાત્રમાં રંધાય છે તેમાં જ પેદા થાય છે એવું અનુમાન કરે છે તે રાજકુમાર ઉપાલિને પ્રથમ દીક્ષા આપવાનું કારણ દર્શાવે છે તે જુઓ! બુદ્ધના સમયનું અને શાક્ય રાજકુમારોની મનઃસ્થિતિનું નિરૂપણ લેખકે રોચક, સાદી, સરળ અને નિરાંબરી શૈલીમાં કર્યું છે.

લખોટાની રમત બરાબર ચંગી હતી. અનુરૂપ, ભાદ્રિક, ડિબિલ, આનંદ, બૃગુ ને દેવદત્ત એ કપિલવસ્તુના છ શાક્ય રાજકુમારો બાળસહજ રસથી બીજું બધું ભાન ભૂલીને રમતમાં લયલીન થઈ ગયા હતા. જબરી રસાકસી હતી.

એમ તો તેઓ લખોટે જ્યારે-જ્યારે રમતા ત્યારે-ત્યારે તેમને મજા જ પડતી પડી આજનો રંગ ઓર હતો કેમ કે, આજે તો કુમારો હોડ લગાવીને રમતા હતા. હારે તેણે સૌને ખાજાં ખવરાવવાની શરત હતી. પછી તો રસનું પૂછવું જ શું?

રમનારા પોતાની શક્તિ ને યુક્તિનો પૂરો કસ કાઢતા હતા, સામસામી બોલચાલના, આનંદ ને પ્રશંસાના, વિરોધો ને વાંધાના, રોષ અને ધમકીના વારંવાર નીકળતા ઉદ્ગારો સૂચવતા હતા કે ઉશ્કેરાટ વધીને ક્યાં પહોંચ્યો છે.

પણ રસાકસી થોડીક જ વાર ટકી. પછી તો એક પછી એક રમનારો છૂટતો ગયો. અનુરૂપ એકએક દાવમાં પાછળ પડતો ગયો. છેવટે બધા છૂટી ગયા, અનુરૂપ બાકી રહી ગયો. ‘ખાજાં લાવ, ખાજાં લાવ’ના પોકારોથી તેને સૌથે ઘેરી લીધો.

અનુરૂપે તરત જ શરત પ્રમાણે માતાને ખાજાં મોકલવા કહેવરાવ્યું. ખાજાં આવી જતાં સૌથે મોજથી દાખ્યાં.

વળી પાછી રમત શરૂ થઈ. એવો જ રંગ જાય્યો. ફરી અનુરૂપ પાછળ પડતો ગયો. બીજી વાર પણ એ જ હાર્યો. ખાજાં મંગાવ્યાં. સૌથે ઉડાવ્યાં.

ગીજી વારની રમતનું પણ એ જ પરિણામ. અનુરૂપ હાર્યા કરે, ખાજાં મંગાવ્યાં કરે ને તેની માતા મોકલ્યાં કરે.

જ્યારે ચોથી વાર પણ અનુરૂપ હારી ગયો, ને દાસી ખાજાં મોકલાવવાનો સંદેશો લઈને આવી, ત્યારે માતાને આ વાત હવે જરા વધારે પડતી લાગી. તેને અનુરૂપની આંખ ઉઘાડવાની જરૂર જરાઈ. સહેજ ઊચા સ્વરે તેણે દાસીને કહ્યું :

‘જા, જઈને કુમારને કહે કે નથી ખાજાં ભરી રાખ્યાં તારે માટે, તે હું મોકલ્યાં કરું.’

દાસીએ જઈને અનુરૂપને માતાના શબ્દો કહ્યા.

પણ અનુરૂપ એવી સમૃદ્ધિની છોળ અને લાડમાં ઊછેલો કે તેની કોઈ પણ માગ માટે અત્યાર સુધીમાં તેને કદી ના કહેવામાં નહોતી આવી. તેમણે માતા તરફથી ‘નથી’ શબ્દ જ આ પહેલી વાર સાંભળ્યો!

એટલે ગોઠિયાઓ સાથેની વાતચીત અને રમતના તાનમાં તે તો સમજ્યો કે માતાએ ‘નથી-ખાજાં’ નામનાં કોઈ નવી જાતનાં ખાજાં બનાવી રાખ્યાં છે, ને તે મોકલાવું કે નહિ તે પુછાવે છે!

એટલે તેણે કહ્યું :

‘જા ને, દોડતી જઈને કહે : ‘નથી-ખાજાં હોય, તો ‘નથી-ખાજાં’ મોકલ. અમારે તો કોઈ પણ ખાજાં જોઈએ.’

ને તેની માતા તે દિવસે અનુરુદ્ધને ‘નથી’ એટલે શું એટલું સમજાવતાં તો ગળે આવી ગઈ.

શાકયોના મોવડી શુદ્ધોદનના ભાઈ અમિતોદનનો નાનો પુત્ર ને ભગવાન બુદ્ધનો પિતરાઈ અનુરુદ્ધ આવી સુંવાળપમાં ઉછયો.

તેણે જ્યારે ઘોલનના ઉંબરમાં પગ મૂક્યો ત્યારે તેને માટે જીતુક્ત પ્રમાણોના ગ્રંથ પ્રાસાદ બનાવવામાં આવ્યા. શિયાળો ગાળવા માટે હૈમંતિક પ્રાસાદ, ઉનાળા માટે શૈલ્ષિક અને વર્ષાજીતુ માટે વાર્ષિક. ચોમાસાના માસ તે પોતાના વાર્ષિક પ્રાસાદમાં જ રહીને ગાળતો. એ ત્રણા-ચાર માસ તે ઉપરથી નીચે પગ ન મૂકતો. પ્રાસાદમાં સુખસગવડ ને આનંદપ્રમોદનાં સાધનો લર્પૂર હતાં. વાદક વિનાનાં વાજિંગ્રો વાગતાં. મન થયા લેગી વસ્તુ હાજર થતી. સરખેસરખા મિત્રો મળતા. વાર્તાવિનોદમાં સમય ક્યાં વીતી જતો તેનું કોઈને કશું બાન ન રહેતું.

એકવાર એવી ગોઝી કરતાં અનુરુદ્ધ, લદ્રિક અને કિબિલ બેઠા હતા. વાતમાં ને વાતમાં તેઓ કાંઈક વધારેપડતા ઊંડા ઉંતરી ગયા.

ને એવી ચર્ચા નીકળી કે આપણે હંમેશાં બિરંજ ખાઈએ છીએ તે ક્યાંથી ઉત્પન્ન થતો હશે?

પ્રશ્ન ઘણ્ણો જ ગંભીર હતો. ભલભલાની બુદ્ધને કસે તેવો હતો!

કિબિલ એક દિવસ અક્સમાત ચોખાને કોઠારમાંથી લઈ જવાતા, તો બીજી કોઈ વાર તેમને ચૂલ્હા ઉપર રંધાતા અને ત્રીજી વાર રસોડમાં યોગ્ય રીતે સંસ્કારીને પછી બોજનપાત્રમાં પીરસાતા જોઈ ગયેલો. એટલે તેમણે આ વિષયના એક જ્ઞાનકારની ખુમારીથી કહ્યું, ‘આવા વિષયના જ્ઞાનની બાબતમાં તમે લોકો હજુ બાળક ગણાઓ. મેં બરાબર તપાસ કરી છે. મારો અનુભવ કહે છે કે બિરંજ મૂળ તો કોઠારમાં ઉત્પન્ન થાય છે, ને ત્યાંથી આપણા ભાણામાં આવે છે.’

‘ધન્ય છે, ધન્ય છે, રાજપુત્ર!’ લદ્રિક બોલી ઊઠ્યા. ‘તમારું જ્ઞાન પ્રદર્શિત કરવા માટે તને ધન્યવાદ ધટે છે. બાકી જે બાબતમાં આપણે જાતે જોયું ન હોય તેમાં અટકળના તુકા ન લગાવીએ, સમજ્યો? મેં મારી સર્ગી આંખે જોયેલું છે કે બિરંજ કડાઈમાંથી ઉત્પન્ન થાય છે.’

લદ્રિકે કોઈ પ્રસંગે તેની આટલી વયમાં પહેલી જ વાર ભૂલેચૂકે રસોડમાં ડોડિયું કરેલું, ને ત્યાં તે બિરંજને રંધાઈને પીરસવાના પાત્રમાં રખાતાં જોઈ ગયેલો. એટલે તેણે કિબિલની વાતને પોતાના આ જાતઅનુભવની જબરી મૂડીને બણે એક ઊંંગ તર્ક ગણી હસી કાઢી.

એટલે ખડખડાટ હસીને અનુરુદ્ધ બોલ્યો, ‘મિત્રો કાંઈ અવિનય લાગે તો મને ક્ષમા કરજો. પણ તમે બંને માન પ્રેરે એટલી ઊચી બુદ્ધિ ધરાવતા હોવા છતાં, અત્યારે કેમ મૂરખના જેવી વાત કરી રહ્યા છો એ મને નથી સમજાતું. હું સમજણો થયો ત્યારથી તે અત્યાર સુધીના મારા એકએક દિવસના પ્રત્યક્ષ અનુભવથી હું તો માનું છું કે પીરસવાના સુવર્ણ કટોરામાં જ બિરંજ ઉત્પન્ન થાય છે, બીજે ક્યાંય નહિ.’ પીરસવાના પાત્રમાંથી પોતાના ભાણામાં બિરંજ પીરસાય છે એટલું બાદ કરતાં તે શી ચીજ છે, ક્યાં ને કેમ થાય છે એ વિશે અનુરુદ્ધને કદી કાંઈ પણ જોવાજ્ઞાવાનું બન્યું ન હતું!

નિત્યનું જીવન અને જગત કેમ ચાલે છે તેની ઉપર જાગ્રા વિચાર વેડફી મનને કષ્ટ આપવાનું આ કુમારોને પ્રયોજન પણ શું?

આવા સુખવૈભવમાં અનુરુદ્ધના નવયૌવનના દિવસો એક પછી એક વીતતા હતા.

એટલામાં એક દિવસ અનુરુદ્ધને તેના મોટા ભાઈ મહાનામે બોલાવીને વાત કરી, ‘વત્સ અનુરુદ્ધ, તું જ્ઞાતો તો હોઈશ કે ભગવાન બુદ્ધે પ્રગજ્યા લીધી, તે પછી તેમની પાછળ અનેક અલિજાત શાક્યપુત્રોએ સંસાર છોડ્યો છે. દરેક કુટુંબમાંથી કોઈ નહિ ને કોઈ ભગવાનને અનુસર્યું છે, પણ આખણા કુટુંબમાંથી એક જીણ પણ ધર તજીને ભગવાનને પગલે આણગાર નથી બન્યું. આ વાત આપણે માટે ઘણું નીચું જોવસવનારી ગણાય. ને મને એ કેટલાક સમયથી ખટક્યા કરે છે. આપણે ત્યાંથી એકાદ જીણે તો પ્રગજ્યા લેવી જ જોઈએ. તો નિર્ણય કર, આપણે બે છીએ તેમાંથી કાં તો હું શ્રમણ બનું, કાં તો પછી તું બન.’

પણ આ ‘પ્રવર્જયા લેવી’, ‘શ્રમણ થવું’, ‘અણગાર બનવું’ એ શબ્દો અનુરૂપે પહેલી વાર જ સાંભળ્યા. શ્રમણ બનવું એટલે મુંડન કરાવી, શરીરસુખ પ્રત્યે અનાસકત રહી, લિક્ષા માગીને નિર્વાહ કરવો એમ જ્યારે તેને સમજાવ્યું, ત્યારે તે વિચારમાં પડી ગયો. શ્રમણ બનવાનું તેનું ગજું ખરું?

તે બોલ્યો, ‘આર્થ, તમારી આજા થાય એટલે તે મારે ભસ્તક પર જ ચડાવવાની હોય. એમાં કશો વિચાર ન જ કરાય. માત્ર મને સહેજ આશંકા મારા પૂરતી રહે છે. મારી પ્રકૃતિ આટલી સુધુમાર છે, તો તમે કંધું તેવા જીવનનો બોજો મારાથી બરાબર વહી શકાશે બરો? પણ એ તો થઈ રહેશે.’

‘સાચું કહે છે તું, વત્સ.’ મહાનામે કહ્યું, ‘તારાથી એ નહિ બને. હું જ પ્રવર્જયા લઉં. તો હવેથી કુટુંબના ભરણપોષકાનો ભાર તારે વહેવાનો છે. ખાસ કરીને જેતીની તું બરાબર સારસંભાળ રાખજે. નિર્વાહનો મુખ્યમાં મુખ્ય આધાર એ જ છે.’

શક્યો આમ તો મોટા જમીનદાર ઠાકોરો જેવા હતા.

‘આર્થ, એ જેતી વળી શું છે?’ અનુરૂપે પૂછ્યું. બિરંજ વિશેનું જેનું જ્ઞાન તે પીરસવાના પાત્રમાંથી નીકળે છે એટલું હતું, તે બિચારાએ ‘જેતી’ શબ્દ ક્યાંથી સાંભળ્યો હોય?

‘વત્સ, તને હું સમજાવું.’ કહી મહાનામે જેતર કોને કહેવાય, તેને કેમ ખેડાય, ખેડ્યા પછી ધાન્ય કેમ વવાય, પછી પાણી પાવાનું ને એમ સંભાળ લઈ ઉગાલેલું ધાન્ય પાકતાં લાગવું, ઢગ કરવો, ધૂસાંભૂસા જુદાં કરવાં, જાટકી સાફસૂઝ કરવું, કોઠારમાં ભરવું, ને પછી તેમાંથી બોજન તૈયાર કરવું. એમ બધી કિયાની સમજ પાડીને કહ્યું, ‘આ જ પ્રમાણે બધી કિયાઓ બીજે વરસે ફરી પાછી અનુકૂળે કરવાની ને એમ દર વર્ષે કર્યે જવાનું.’

‘પણ આર્થ,’ મુંજાઈ ગયેલા અનુરૂપે પૂછ્યું, ‘એમ કેટલાં વરસ કરવાનું? આટલી બધી ઉપાયિઓની પરંપરાનો કયારેક અંત તો હશે ને? પાંચ વરસે, સાત વરસે?’

‘ના વત્સ, એમાં કદી અટકવાનું ક્યાંથી હોય? જીવો ત્યાં સુધી એ ચાલ્યા કરે. એનો કદી છેડો જ નહિ. આપણા વડવાઓનો એમ જ કરતાં કરતાં દેહાંત થયો. તારે પણ શરીર ન પડે ત્યાં સુધી એ જ કરતા રહેવાનું છે.’

‘આર્થ, એ તો ખૂબ દુષ્કર.’ ગલ્બરાઈને અનુરૂપે કહ્યું, ‘મારાથી એ નહિ બને. એ કરતાં તો શ્રમણ થવું વધારે સહેલું છે. મારાથી એ જેતી નહિ થાય. તમે જ એ સંભાળો, હું પ્રવર્જયા લઈશ.’

મહાનામે અનુરૂપની વાત માન્ય રાખી.

પ્રવર્જયા લેવાનો નિર્ણય કરીને તે માટે અનુજ્ઞા લેવા અનુરૂપ માતા પાસે ગયો.

વાત કરતામાં તો માતા ફક્ત ઊઠી વેદનાભર્યા સ્વરે તે બોલી, ‘વત્સ, મહાનામ અને તું મારા પ્રિયમાં પ્રિય વશવર્તી પુત્રો. મારો દેહ પડે પછી પણ તમારામાંથી કોઈ પ્રવર્જયા લે એ હું ન સહી શકું, તો મારા જીવતાં તો કેમ હા કહું? એ વાત જ તું મનમાંથી કાઢી નાખ.

પણ અનુરૂપ તેની દઢતામાંથી ચણ્યો નહિ, ને અનુમતિ માટે વળીવળીને માતાને વીનવતો રહ્યો.

છેવટે માતાએ એક યુક્તિ શોધી કાઢી, તેણે અનુરૂપને કહ્યું, ‘તારું મન એટલું બધું કોચવાતું હોય તો પછી ન છૂટકે તને એટલી છૂટ આપું છું કે જ્યારે ભદ્રિક પ્રવર્જયા લે, ત્યારે તારે લેવી, તે પહેલાં નહિ.’

રાજપુત ભદ્રિક અનુરૂપનો ખાસ મિત્ર હતો અનુરૂપની માતા જાડતી હતી કે ભદ્રિક પ્રવર્જયા લેવા માટે ખાસ કશો ઉત્સાહ નથી ધરાવતો. એટલે અનુરૂપને અલસાવી દેવા માટે તેને આ સારો ઉપાય લાગ્યો.

અનુરૂપ પહોંચ્યો ભદ્રિક પાસે. માતાએ કઈ શરતે પોતાને શ્રમણ થવા દેવાની અનુમતિ આપી છે એ વાત કરી, તેને પ્રવર્જયા લેવા માટે વિનયો. ભદ્રિક બોલ્યો, ‘એવું કાંઈ ચાલે, વયસ્ય? તારે લિક્ષ્ય થવું હોય તો તું તારે થઈ જા. એમાં મને શા માટે સંડોંબે છે? મારું કાંઈ ધાર્યું નહિ. મન થાય તો હું હમણાં જ ચાલ્યો જઉં, ને નહિ તો વરસો પણ નીકળી જાય.’

અનુરૂપ તેને સમજાવવા લાગ્યો એટલે ભદ્રિકે વળી કહ્યું, ‘વયસ્ય, તું આવી બાબતમાં દબાણ કરે તે કેમ ચાલે? તારું બીજું કહે તે કામ હું કરી આપું, પણ ઘર છોડવાની બાબતમાં સૌ સ્વતંત્ર રીતે પોતાની જ વૃત્તિને અનુસરે. તારે પ્રવર્જયા લેવી હોય તો ખુશીથી લે. મારા ઉપર આધાર ન રાખ.’

પણ અનુરૂપની માતાએ તો ચોખ્ખી શરત મૂકી હતી. એટલે ભદ્રિક પલળે નહિ, ત્યાં સુધી અનુરૂપને માટે કોઈ છટકબારી ન હતી.

ફરી તેણે પ્રેમનું, સમજાવટનું પોતાનું હતું તેટલું બળ વાપરી ભદ્રિકને અજગાર બનવા આગ્રહ કર્યો.

અનુરૂપને પોતાને કારણે કષ્ટ થતું જોઈને છેવટે ભદ્રિકે કહ્યું, ‘તું એટલો બધો દુઃખી થતો હોય તો પછી મારે માટે બીજો ઉપાય નથી. હું તારી સાથે પ્રવ્રજ્યા લેવા સંમત થાઉં છું, પણ સાત વરસ પછી. સાત વરસ તું થોભી જા. પછી આપણો સાથે જ તિંકું થઈશું.’

અનુરૂપનું હૃદય આશાથી પુનર્જીવિત થયું. ઢીલા પડેલા ભદ્રિકને પોતા ભાડી બેંચવા તે પ્રબળ પ્રયાસ કરી રહ્યો. તેમણે કહ્યું : ‘વધસ્ય, સાત વરસનો ગાળો એટલે શું એ તો જરા વિચાર. અરે, કાલ શું બનશો તે કહી શકાતું નથી, તો સાત વરસનું શું કહેવું?’ ને એમ સમજાવી-સમજાવીને અનુરૂપ ભદ્રિકને સાત માસ ઉપર, ને પછી સાત દિવસ ઉપર લઈ આવ્યો. પુત્ર ને ભાઈને રાજ્ય સૌંપવાનો પ્રબંધ કરવા માટે સાત દિવસ તો જોઈએ. એટલે સાત દિવસ થોભી જવા અનુરૂપે રાજ્યપો બતાવ્યો.

અનુરૂપ અને ભદ્રિક ચાર-છ દિવસમાં જ પ્રવ્રજ્યા લેવાના છે એ સમાચાર બધે પ્રસરી ગયા. એટલે તો તેમના મિત્ર આનંદ, બૃગુ, ક્રિબિલ અને દેવદાતે પણ તેમને સાથ આપવાનો નિર્ણય કર્યો.

સાત દિવસ તો જોતજોતામાં વીતી ગયા, ને શાક્યરાજોના એ છ કુમારો ઘરબાર છોડીને નીકળી પડ્યા, સાથે તેમના નાથી ઉપાલિને પણ લીધો. ચતુરંગિણી સેના તેમની પાછળ-પાછળ ચાલતી હતી.

ગાજતેવાજતે નગરી બહાર નીકળીને ઉદ્ઘાનભૂમિ વટાવી, એટલે તેમણે સેનાને ત્યાંથી પાછી વાળીને પછી મહલોની રાજ્યાની અનુપ્રિયની દિશામાં પ્રયાણ આરંભ્યુ. કેમ કે, તે વખતે ભગવાન બુદ્ધ અનુપ્રિયના આપ્રવનમાં વિહય્યો હતા.

કપિલવસ્તુનો સીમાડો વટી ગયો, એટલે પછી રાજકુમારો ઘડીક થોટ્યા. સૌએ પોતાનાં આભૂપણ ઉત્તાર્યા ને પોતપોતાનાં ઉપરણાંમાં તેમણે બાંધીને એ પોટલીઓ નાથી ઉપાલિના હાથમાં આપતાં કહ્યું, ‘અરે એય ઉપાલિ, લે આ આભૂપણ ને તું અહીંથી પાછો વળી જા. આટલું તારી આજીવિકા માટે પૂરતું થઈ રહેશે જા!’

ઉપાલિને પાછો મોકલી દઈને કુમારો આગળ વધ્યા.

પણ બહુ દૂર નહિ ગયા હોય, ત્યાં તો તેમણે ઉપાલિને ખાલી હાથે પાછો તેમના તરફ આવતો જોયો!

‘કેમ રે ઉપાલિ, પાછો કેમ આવ્યો?’ સૌ પૂછ્યા લાગ્યા.

આર્થપુત્રો, તમે ઉદાર થઈને મને આપેલાં આભૂષણો લઈને હું કપિલવસ્તુ પાછો ફરતો હતો, ત્યારે મારા મનમાં એમ થયું કે નગરીમાં પહોંચીશ ત્યારે મને એકલો જોઈને શાક્ય શું કહેશો? તેમને એમ જ થશો કે અધમ ઉપાલિ કુમારોને મારી નાખી તેમનાં આભૂષણો લઈને નાસી આવ્યો છે. તે સ્વભાવના ઉગ્ર હોવાથી કાંઈ પૂછ્યાછ કર્યા વિના મને ત્યાં જ પૂરો કરશે. વળી મને એમ પણ થયું કે અધરંપાર વૈભવમાં આજોટતા આવા રાજકુમારો પણ બધું છોડી દઈને તિંકું બનવા નીકળી પડ્યા તો મારા જેવા પ્રાકૃતી માણસે ઘરબારનો શો મોહ રાખવો? તેથી મેં તો આભૂષણની પોટલીઓને એક ઝાડની ડાળ પર લટકાવી : કોઈ લાગ્યશાળીની નજરે પડે તો બલે બિચારો લઈ જાય, ને એમ હાથ પંખેરી પાછો વણ્ણો ને ત્યાંને સૌને આંખી લીધાં.’

ઉપાલિને અચાનક ઊપજેલા વૈરાગ્યથી આશ્રમ્ય પામતા કુમારોએ ‘તેં ઘણું સારું કર્યું, બદ્ર! ઘણું સારું કર્યું’ એમ વારંવાર અનુમોદન આપી તેને પોતાની સાથે લીધો.

એમ કરતાં સૌ અનુપ્રિયના આંખાવાદિયામાં આવી પહોંચ્યા ને ભગવાન બુદ્ધને વંદન કરી એક કોર બેઠા.

અવસર મળતાં કુમારોએ પ્રવ્રજ્યા લેવાની વાત ભગવાન પાસે નિવેદિત કરી. ભગવાને સંમતિ આપી એટલે અનુરૂપે હાથ જોડી કહ્યું, ‘બદંત, આપને એક ખાસ વિનંતી કરવાની છે. અમારી જેમ અમારો આ નાથી ઉપાલિ પણ પ્રવ્રજ્યા લેવા માટે આવ્યો છે. તો એને પહેલાં દીક્ષા આપો, ને અમને પછી કેમ કે, એ પહેલાં શ્રમણ બનશો, એટલે એમ શાક્યકુમારો અમારા

એ વર્ષાના પરિચારકને હાથ જોડી દંડવત્ત વગેરે કરી તેની સેવા ઉઠાવશું, ને એ રીતે અમે જન્મયા ત્યારથી જે કુળમદને સેવતા રહ્યા છીએ તેને નિર્મળ કરીશું, અમારા શ્રમજીવનનું એ પૂર્વ સોપાન બનશે.'

આ નિરભિમાનવૃત્તિથી પ્રસન્ન થઈ તથાગતે ઉપાલિને પહેલાં દીક્ષા આપી. અનુરુદ્ધ અને બીજા કુમારોએ એ નવા લિખ્ષને વંદન કર્યા, તેના શ્રમજાને યોગ્ય પરિચર્યા કરી, ને પછી પોતે પ્રવ્રજ્યા લીધી.

(‘કમળના તંતુ’)

શબ્દ-સમજૂતી

અનુરુદ્ધ અનુ + રુદ્ધ જેને રોકવામાં આવ્યો છે તેવો, જેને ભારપૂર્વક વિનંતી કરવામાં આવી છે તેવો, હાલ વપરાતો શબ્દ અનુરોધ; રસાકસી ખેંચતાણ રસો (દોરંગુ) ખેંચવાની રમત પરથી; દાખ્યો ખૂબ ખાંધાં; બિરંજ ગાળ્યો ભાત કડાઈ (સં. કટાઈ) તળવાનું વાસણા, પેણી; પ્રવ્રજ્યા સંન્યાસ (બૌદ્ધ ધર્મમાં) સંસ્કૃતમાં બ્રજ—‘ચાલવું’, ‘જવું’ પરથી; આણગાર (અનુ + અગાર) ઘર વિનાનું; શ્રમજા બૌદ્ધ કે જૈન સાધુ; ધૂસાંભૂસાં છોડાં; અનુશા (અનુ + શા) રજા; અણસાવી ‘આણસ’ ઉપરથી ડિયાપદ અણસાવવું, આણસમાં નાખી દેવું; વયસ્ય મિત્ર; રાણપો ખુશી (‘પો’ પ્રત્યય નામ બનાવે છે); નાથી વાળંદ; ચતુરંગિઝી ચાર અંગવાળી (હાથી, ઘોડા, રથ અને પાયદળ); ઉધરણું ઉપર ઓઢવાનું વસ્ત્ર, ખેસ (સં. પ્રાવરણ, ઉપાવરણ); અનુમોદન ટેકો, સહાનુભૂતિપૂર્વક ખુશીનો ટેકો આપવો તે (સં. અનુ + મુદ્દ); પરિચારક સેવક, નોકર (સં. પરિ + ચર).

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) અનુરુદ્ધને ‘નથી’ શબ્દના અર્થની સમજ ક્યારે પડી?
- (2) અનુરુદ્ધ અને તેના મિત્રો કઈ રમતમાં લીન થઈ ગયા હતા?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) ‘બિરંજ’ બનાવવાની પ્રક્રિયા અંગેની ચર્ચાનું વાર્તામાં શું મૂલ્ય છે?
- (2) અનુરુદ્ધે કુળમદને નિર્મળ કરવા શું કર્યું?
- (3) ઉપાલિને પ્રથમ પ્રવ્રજ્યા આપવાનો આગ્રહ શા માટે રખાયો?

3. નીચેના પ્રશ્નોના સવિસ્તર ઉત્તર લખો :

- (1) ઉપાલિનું રેખાચિત્ર આલેખો.
- (2) ‘અનુરુદ્ધનો ગૃહત્યાગ’ વાર્તાનો ધ્વનિ સ્પષ્ટ કરો.

વિદ્યાર્થી-પ્રવૃત્તિ

- ભગવાન બુદ્ધનું જીવનચરિત્ર મેળવી વાંચો.
- વ્યાધિ, જરા, મૃત્યુ આ ત્રણ દશ્યો (જે બુદ્ધ જોયેલાં) નું નાટ્યીકરણ કરો.

શિક્ષક-પ્રવૃત્તિ

- અશ્વધોષની કૃતિ ‘સૌદરનંદ’ વાંચી તેની કથા વિદ્યાર્થીનિ કહો.
- સુનંદરમનું ‘બુદ્ધનાં ચક્ષુ’ કાબ્ય વિદ્યાર્થીનિ સંભળાવો.

●



ઇન્હુલાલ ગાંધી

(જન્મ : ૯-૧૨-૧૯૦૫; અવસાન : ૧૦-૧-૧૯૮૬)

ઇન્હુલાલ કુલચંદ ગાંધી નીસીના આપણા એક ઉલ્લેખપાત્ર કવિ છે. તેઓ મન્જુસર (મોરબી)ના વતની હતા. એમણે ગિતો, કથાકાટ્યો, સોનેટો આપ્યાં છે. ઈન્ટર આર્ટ્સ સુધી અભ્યાસ કર્યા પછી તેમણે પત્રકારત્વક્ષેત્રે ખેડાણ કર્યું હતું. તેમણે આકાશવાણીમાં પોતાની સેવાઓ આપી. કેટલાંક સામયિક-સંપાદનો પણ કર્યો. ‘તેજરેખા’, ‘જીવનનાં જળ’, ‘ખંડિત મૂર્તિઓ’, ‘શતદળ’, ‘ગોરસી’, ‘ઈંધ્રણાં’, ‘ઉન્મેષ’ એમનાં કાવ્યસંગ્રહો છે.

‘ભાણી’ કથા કાવ્ય છે. કંગાળ દરિદ્ર કન્યાની કરુણા ઉપજાવે એવી સ્થિતિનું વર્ણન કરીને, સમાજની વિષમ સ્થિતિનું કવિએ વેધક વર્ણન કર્યું છે.

દિવાળીના દિન આવતા જાણી,

ભાદરમાં ધુએ લૂગડાં ભાણી.

માથે હતું કાળી રાતનું ધાઢું,

માગી-ત્રાગી કર્યા એકઠો સાખુ :

‘કોડી વિનાની હું કેટલે આંખુ?’

રુદ્ધિયામાં એમ રહી છાની,

ભાદરમાં ધુએ લૂગડાં ભાણી.

લૂગડાંમાં એક સાડ્લો જૂનો,

ધાધરોયે મેલોદાટ કે’દુનો :

કમખાએ કર્યા કેવડો ગુનો?

તીને ત્રોઝાયેલ ચીથરાને કેમ જીકવું તાણી?

ભાદરમાં ધુએ લૂગડાં ભાણી.

ઓઢણું પેરે ને ધાધરો ધુએ,

ધાધરો ઓઢે ને ઓઢણું ધુએ;

બીતી બીતી ચારે દિશમાં જુએ,

એને ઉધાડાં અંગેઅંગમાંથી આતમા ચૂવે :

લાખ ટકાની આબરૂને એણે. સોડમાં તાણી,

ભાદરમાં ધુએ લૂગડાં ભાણી.

ઉભાં ઉભાં કરે જાડવાં વાતું,

ચીભડાં વેચીને પેટડાં ભરતી,

ક્યાંથી મળે એને ચીથરું ચોથું?

વસ્તર વિનાની ઈસ્તરી જાતની આબરૂ સારું

પડી જતી નથી કેમ મો’લાતું?

શિયાળવાંની છૂટતી વાણી,
 ભાડરમાં ધુએ લૂગડાં ભાણી.
 અંગે અંગે આવ્યું ટાણું તેહું,
 કેમ કરી થાવું જૂપડી બેળું?
 વાયુની પાંખ ઉડાડતી વેળું :
 જેમ તેમ પે'રી લૂગડાં નાઈ,
 ઠેસ, ઠેથાં-ગડ્યોલિયાં ખાતી :
 પ્રૂજતી પ્રૂજતી
 કાયા સંતાડતી
 કૂબે પહોંચતાં તો પટકાણી
 રંકની રાણી :
 ભાડરમાં ધુએ લૂગડાં ભાણી.

(‘ગોરસી’)

શબ્દ-સમજૂતી

માગી-ત્રાગી માગી માગીને, અત્યંત આજજીપૂર્વક, કાલાવાલા કરીને, ભીખ માગીને; કોડી એક નાનામાં નાનું જૂનું ચલજા – અહીં પાઈ કે પૈસો; આંખું પહોંચું; કમખો કસવાળું કપડું, કસવાળી નાની ચોળી; મો'લાતું મહેલો, હવેલીઓ; કૂબો ઘસપાલાથી બનાવેલું, સામાન્ય રીતે ગોળ આકારનું અને માથે ધૂમટાકાર છાપરાવાળું જૂનું.

સ્વાધ્યાય

- નીચેના પ્રશ્નોના એક-એક વાક્યમાં ઉત્તર લખો :
 - ભાણીએ કપડાં ધોવાનો ક્યો સમય પરંદ કર્યો છે?
 - ભાડરને કાંઠે કપડાં ધોતી ભાણીની શી મુઝુવણ છે?
- નીચેના પ્રશ્નોના બે-ત્રણ વાક્યમાં ઉત્તર લખો :
 - ‘વસ્તર વિનાની...કેમ મો'લાતું’ આ પંક્તિ પાછળનો કટાક્ષ સ્પષ્ટ કરો.
- નીચેના પ્રશ્નોના સંવિસ્તર ઉત્તર લખો :
 - ભાણીની કરુણ પરિસ્થિતિનું વર્ણન કરો.
 - કાવ્યમાં આલેખાયેલી સામાજિક આર્થિક વિષમતા વર્ણવો.

વિદ્યાર્થી-પ્રવૃત્તિ

- આ કાવ્યનું સમૂહગાન કરો.
- તમારી આસપાસ કોઈ અભિજ્ઞાન બાળકી રહેતી હોય તો તેને અક્ષરજ્ઞાન આપો.

ભાષા-અભિવ્યક્તિ

પ્રસ્તુત કાવ્ય, કથાકાવ્ય છે. કંગાળ-દરિદ્ર કન્યાને જોતાં મનમાં પ્રસરતી કરુણા જેટલી તીવ્ર છે, એટલાં જ એને બ્યક્ત કરવા કવિએ પ્રયોજેલાં ઉપાદાનો (કથા, છંદ, લય, ઢાળ, પ્રાસ) નોંધપાત્ર છે. કવિએ ભાવાભિવ્યક્તિ માટે પ્રયોજેલી પ્રયુક્તિઓ (ડિવાઈસિસ)ની સાખીપ્રાયતા નોંધો.

દા.ત., ‘ઓછણું પે’રે... દિશામાં જુંબે’ પંક્તિઓ વાંચો.

એમાં બે વાર ‘ધુંબે’ સાથેના ‘જુંબે’ પ્રાસની યોજના જુંબે પ્રાસના બે કંઠા વચ્ચે સમય, સ્થળ, આબરૂ, ભીતિ સાથે કરુણાના જળ આપવાને કેવાં જીજવે છે!

શિક્ષક-પ્રવૃત્તિ

- વિદ્યાર્થીઓને તેમનાં દાદા-દાદી પાસેથી પહેલાંના જમાનાની વાતો સાંભળીને આવવાનું કહો. પછી વર્ગખંડમાં વિદ્યાર્થી પાસેથી એની અહેવાલરૂપે નોંધ બનાવડાવો.

કાવ્ય-કંડિકાઓ

જિંદગીનો એ જ સાચેસાચ પદ્ધતો છે ‘ગની’,

હોય ના વ્યક્તિ ને એનું નામ બોલાયા કરે.

— ગની દહીવાલા

સુખ હુંબ મનમાં ન આણીએ, ઘટ સાથે રે ઘડિયાં;

ટાણ્યાં તે કોઈનાં નવ ટણે, રઘુનાથનાં જડિયાં.

— નરસિંહ મહેતા

ગુજરે જે શિરે તારે જગતનો નાથ તે સહેજે,

ગણ્યું જે ખારું ખારાએ અતિખારું ગણી લેજે.

— બાલાશંકર કંથારિયા





કિશોર મકવાજા

(જન્મ : 1-6-1967)

ડૉ. બાબાસાહેબ આંબેડકર અને સ્વામી વિવેકાનંદના જીવન-કવનના ઊડા અભ્યાસી, કર્મઠ પત્રકાર શ્રી કિશોર મકવાજાનો જન્મ ધોળકામાં થયો હતો. તેમણે પ્રાથમિક-માધ્યમિક શિક્ષણ વતન ધોળકામાં લીધું. ઉચ્ચ અભ્યાસ અમદાવાદમાં કર્યો. એમણે ઘણાં પુસ્તકો લખવા ઉપરાંત કેટલાંક સંપાદનો પણ કર્યા છે. ‘સ્વામી વિવેકાનંદ’, ‘સામાજિક કાંતિના મહાનાયક : ડૉ. બાબાસાહેબ આંબેડકર’, ‘સમર નહિ, સમરસતા’, ‘સ્વાભિમાનનાં તીર્થસ્થાનો’, ‘રમણ મહર્ષિ’, ‘મળવા જેવા માણસ’ - એ એમણાં પુસ્તકો તેમની અભ્યાસપૂર્ણ, પ્રમાણભૂત તેમજ સરળ લેખનશૈલીનાં પરિચાયક છે. એમને અનેક પુરસ્કારો મળ્યા છે. ‘સ્વામી તિલક પુરસ્કાર’ તેમજ ‘અંગ્રેઝીના રાયણ મિશ્ર સ્મૃતિ પુરસ્કાર’ એમાં મુખ્ય છે.

વીસમી સદીના ભારતવર્ષના મહાન રાષ્ટ્રપુરુષો પૈકીના એક તે બાબાસાહેબ આંબેડકર. ‘જન્મના જાયતે શુદ્ધાઃ સંસ્કારાત् દ્વિજ ઉચ્ચયતે’ આ સંસ્કૃતકંડિકાને બાબાસાહેબે સમગ્રપણે પોતાના જીવનમાં ચરિતાર્થ કરી અને એ દિશામાં અનેકો માટે મુક્તિનાં દ્વાર ખોલી આપ્યાં છે. કઠોર પુરુષાર્થ, તીવ્ર જિજ્ઞાસા, વેધક વક્તુત્વકળા એ બંધારણ ઘરવૈયા બાબાસાહેબની અપ્રતિમ વિશેષતાઓ રહી છે. પીડિત-શોષિત માનવજાતના ચિત્કારમાંથી જન્મેલી અપાર અનુંધા, સમાજનિષ્ઠા અને રાષ્ટ્રનિષ્ઠાના ત્રિવેક્ષિતીર્થ બાબાસાહેબને એકવીસમી સદીના ભાવિ નાગરિકો માટે બંધુતા, સમતા અને સમરસતાનો સુયોગ રચીને નિબંધકારે ગુજરાતી પ્રજાને પ્રેમના તાંત્રણે બાંધી આપી છે. બાબાસાહેબનાં ગુરુભક્તિ, અભ્યાસનિષ્ઠા અને સત્યાગ્રહો સદીઓ સુધી અવિસ્મરણીય-કાર્યસાધક રહેશે-જે નિઃશંક છે.

ભારતમાં બ્રિટિશરોનું રાજ હતું. 12 નવેમ્બર 1930ની વાત છે. બ્રિટિશ મુત્સદીઓએ લંડનમાં ગોળમેજી પરિષદ બોલાવી હતી. પારિષદમાં એકસો જચીસ જેટલા ભારતીય નેતાઓ અને ભારતીય સંસ્થાઓના વડા ઢાજર હતા. ત્યાં ગંભીર મુખભૂદ્ધ, સુદૃઢ દેહયાદી, સુધડ-સ્વચ્છ પોશાક અને સતર્ક-સતેજ આંખોવાળો એક યુવાન સમગ્ર પરિષદની કાર્યવાહીનું નિરીક્ષણ-પરીક્ષણ કરી રહ્યો હતો. તેની પાસે ‘ડોક્ટર ઓફ સાયન્સની’ની પદવી હતી. તે પોતાનું ભાષણ આપવા ઊભો થયો, તે શું અને કેવી રીતે બોલશે, એના તરફ પરિષદમાં બેઠેલાં સૌની નજર હતી. ભાપણની શરૂઆતમાં જ તેણે કહ્યું :

‘જે લોકોની પરિસ્થિતિ ગુલામો કરતાં ય બદિતર છે અને જેમની લોકસંખ્યા ફાન્સના દેશની લોકસંખ્યા જેટલી છે, એવા ભારતમાંના એક પંચમાંશ લોકોની ફરિયાદો હું પરિષદ સામે રજૂ કરું છું. એવા અસ્વુશ્યોની માંગણી છે કે ભારતની સરકાર લોકોની, લોકો માટે, લોકો દ્વારા ચલાવાતી હોય.’

ગોળમેજી પરિષદમાં આ યુવાનના આવા શબ્દો સાંભળીને પરિષદને આંચકો લાગે તે સ્વાભાવિક હતું. બ્રિટિશ શાસન અને ભારતની એ વખતની સાંપ્રત દારુણ સ્થિતિ વિશે તેણે રોકડ અને જડબાતોડ સવાલો કર્યા. બ્રિટિશ પ્રતિનિધિઓ એકબીજાનાં મોં જોવા લાગ્યા. ભારતીય પ્રતિનિધિઓમાં ખળબળાટ મચી ગયો. એ યુવાનની સાચી, નીડર, નિર્ભય અને વિવેકપૂર્ણ સ્પષ્ટ વાણીએ સમગ્ર પરિષદ ઉપર વેરી અસર ઊભી કરી. વિશ્વમંચ પર એણે કરેલી ટીકામાં માનવજીવનના મૂળભૂત અધિકારોની મુદ્દસર રજૂઆત હતી, એમાં સમતા અને બંધુતા માટેનું દઈ હતું, અનુંધા હતી, અપીલ હતી. એમાં સાચી રાષ્ટ્રભક્તિ હતી. બ્રિટિશ વડાપ્રધાન મેકડોનાલે પણ આશ્રય સાથે, ખરિપદની પૂર્ણાંહુતિમાં પોતાના ભાષણમાં, યુવાનના એ ભાષણને વક્તુત્વકલાનો ઉત્તમ નમૂનો કહ્યો.

ખરિપદમાં ત્યાં મહારાજાઓની હરોળમાં બેઠેલી એક વ્યક્તિના દેદીઘમાન ચહેરા ઉપર, ભાષણ સાંભળ્યા પછી અતિ પ્રસન્નતા કળાઈ રહી હતી. એમની આંખોમાં આનંદનાં આંસુ હતાં. એ મહારાજા ગુજરાતના હતા. બ્રિટનમાં એમનો બંગલો પણ હતો. પરિષદમાંથી પોતાના નિવાસસ્થાને ખાણા ફરતાં તેમણે પોતાનાં રાણીને કહ્યું, “આપણા બધા પ્રયત્નો અને પૈસા સાર્થક થયા. આજે એક મહાન કાર્યથી મળેલી સફળતા જોઈને અને પ્રાપ્ત થયેલા યશથી આનંદ થયો.”

આમ, જેમણે પોતાનાં ગૌરવ અને આનંદ રાણી આગળ વક્તા કર્યા તે હતા વડોદરાના પ્રજાવત્સલ, દેવત્વપોષક મહારાજા સયાજીરાવ ગાયકવાડ. એ યુવાન તે બીજા કોઈ નહિ પણ ભારતના પ્રખર ન્યાયવિદ, સામાજિક કાંતિના મશાલચી બંધારણવદ્વૈયા, કર્મનિષ્ઠ મહામાનવ ડૉ. બાબાસાહેબ આંબેડકર.

સમાજ કે રાજ્યસેવા માટે વિદેશ જરૂરને શ્રેષ્ઠ વિદ્યાપ્રાપ્તિના મનોરથ સેવતા બાબાસાહેબને મહારાજાએ સમાજશાસ્ત્ર, અર્થશાસ્ત્ર અને જાહેર નાણાતંત્ર માટે અભ્યાસ કરવા શિષ્યવૃત્તિ આપી હતી. આમ, દીવાથી દીવો પ્રગટ્યાનો મહારાજાને અનેરો આનંદ હતો.

ડૉ. આંબેડકરનાં સ્વાધ્યાય અને ચિંતનનો વ્યાપ અને ઊંડાણ અમાપ હતાં. વિશ્વક્ષાના ધૂરંધરોને એમણે પુસ્તકો દ્વારા પચાવ્યા હતા. અમેરિકાના બંધારણ દ્વારા સમાનતા તેમજ ફેન્કાંતિ દ્વારા માનવઅધિકારના જ્યાલો વિશ્વમાં વહેતા થઈ ગયા હતા. અભ્રાહમ લિંકને ગુલામીપ્રથા દૂર કરી લોકશાહી મૂલ્યોને મૂર્તિમંત કર્યા હતાં. કણાગોરાના લેદના નિર્મૂલન માટે લ્યૂથર કિગ શહીદીને વર્ણ્ણ હતા. ગાંધીજીએ અસ્પૃશ્યતાનિવારણ અને સ્ત્રીસમાનતા માટે જંગ છેજ્યો હતો ત્યારે માનવઅધિકારો માટે, સમાજજીવનના રોગને નિર્મૂળ કરવાના સામર્થ્યમાં રાખ્યોરેખી ડૉ. બાબાસાહેબની તોલે કોઈ આવી શકે એમ નહોતું. સમતા, બંધુતા તેમજ ગૌરવપૂર્ણ માનવજીવનના અધિકારકૃપી ખાયાના સિદ્ધાંતો ડૉ. બાબાસાહેબનાં સધળાં જીવનકાર્યોમાં ચરિતાર્થ થાય છે.

ડૉ. બાબાસાહેબ આંબેડકરના જીવનમાં વડોદરાના રાજીવી સયાજીરાવ ગાયકવાડ પછી બીજા એક મહારાજા પણ આવ્યા. જેમણે એમના જીવનને વધુ તેજસ્વી બનાવ્યું. એ હતા કોલખાપુરના મહારાજા શાહુજી મહારાજ. શાહુજી મહારાજ સ્વયં સામાજિક સમતાના પ્રખર હિમાયતી હતા. ડૉ. બાબાસાહેબ આંબેડકરને પ્રથમવાર મહારાજા મજ્યા ત્યારે એમને જોતાં જ મહારાજાએ કહેલું : ‘આ માણસ કાંઈક જુદી જ માટીનો બનેલો છે.’ બાબાસાહેબ પરદેશથી ઉચ્ચ શિક્ષણ લઈને ભારત પાછા આવ્યા એ સમાચાર વર્તમાનપત્રોમાં વાંચીને શાહુજીને ખૂબ સંતોષ અને આનંદ થયો હતો. મહારાજા સામે ચાલી ડૉ. આંબેડકરનું સરનામું શોધીને મુંબઈમાં એ જ્યાં રહેતા હતા તે પરેલ વિસ્તારમાં એમને મળવા ગયા હતા. શાહુજી મહારાજે તેમને તમામ પ્રકારની મદ્દ કરી હતી. મહારાજે ભવિષ્યવાણી કરેલી કે : ‘એક સમયે એ સમગ્ર ભારતવર્ષના નેતા હશે એવું મારો અંતરાત્મા કહે છે?’

ડૉ. બાબાસાહેબના વ્યક્તિત્વઘડતરમાં એમના પિતા રામજી સક્પાલે આપેલા સંસ્કાર અને શિક્ષકોનો સદ્ભાવ મહત્વનાં રહ્યાં છે, વાચન સાથેનો આ સંસ્કારવારસો એમના જીવનમાં હંમેશાં પ્રમુખસ્થાને રહ્યો. ડૉ. બાબાસાહેબ કહે છે : અમારો પરિવાર ધનવાન નહોતો છતાં ધરનું વાતાવરણ કોઈ પણ સાંસ્કૃતિક દાઢ્યાએ, સંસ્કારો પરિવારને શોભે એવું હતું. અમારા પિતા અમારા સંસ્કાર બાબતે ખૂબ જાગ્રત હતા. ભોજન પહેલાં તેઓ એમને ધરમાં બેસાડી અમારી પાસે ભજન, દોહા, શ્લોક ગવડાવતા. પિતા સંતોનાં ભજન અને કબીરના દોહા ગાતા ત્યારે અમારા ધરનું વાતાવરણ ખૂબ પવિત્ર બની જતું. બાબાસાહેબે ‘મૂકનાયક’ સામયિકની સૌથી ઉપર સંત તુકારામ મહારાજના ભજનની પંક્તિઓ લખી હતી એ પછી ‘બહિભૂત ભારત’ નામનું બીજું સામયિક શરૂ કર્યું, ત્યારે સંત જ્ઞાનેશ્વરની પંક્તિઓ મૂકી હતી. ‘જીતપાત પૂછે ના કોઈ હરિ કો બજે સો હરિ કા હોઈ’ એવા કબીરના દોહાઓએ બાબાસાહેબના આત્માને સતત પ્રજ્વલિત રાખ્યો હતો. બાળપણના ગાઢ સંસ્કારોના પુષ્યપ્રતાપે બીજા ધર્મને આદર આપવાની ઉદારતા તેઓ કેળવી શક્યા હતા. આમ, સમતા અને પ્રેમનો પારંપરિક લોકવારસો એમના ધરના સંસ્કારોરૂપે જ મજ્યો હતો.

ડૉ. બાબાસાહેબ આંબેડકર મુલાયમ હદ્યના, પ્રેમાળ, ભાવુક, નિરભિમાની અને મધુરતાથી સભર વ્યક્તિત્વના માલિક હતા. દેખાવે કઠોર હતા છતાંથી નિકટના માણસો સાથે એમનો વર્તાવ પ્રેમાળ રહેતો. બાળપણમાં જીવનબ્યવહારમાં અસ્પૃશ્યતાના અનેક કટુ અનુભવો થયા છતાં તેમના સંસ્કારો તેમજ દફ મનોબળને કારણે એમના જીવનબ્યવહારમાં સમતા, બંધુતા અને કરુણા પ્રમુખસ્થાને રહ્યાં.

1924નો એક પ્રસંગ છે : ડૉ. બાબાસાહેબ આંબેડકર પોતાના કાર્યાલયમાં કોઈ એક વિષય ઉપર લોકો સાથે ચર્ચા કરી રહ્યા હતા. બરાબર તે સમયે જ એક વયોવૃદ્ધ સદ્ગુહસ્થ લાક્ડરીને સહારે એમના કાર્યાલયના દરવાજે આવીને ઊભા રહ્યા. ડૉ. બાબાસાહેબ આંબેડકર તો એમને જોતાંવેંત ખુરશીમાંથી ઊભા થઈ ગયા અને જરૂરને સીધા જ વૃદ્ધ પુરુપને પરે લાગ્યા.

બીજા લોકોને તો નવાઈ લાગી. પેલા આગંતુકે આશીર્વાદ આપતાં કહ્યું : ‘ચિરંજીવી હો !’ ડૉ. બાબાસાહેબ આંબેડકર ખૂબ આદરસહિત એમને કાર્યાલયમાં દોરી લાવ્યા. સાથીદારો વૃદ્ધજનની ઓળખાણ ઈચ્છતા હતા એટલે ડોક્ટર સાહેબે કહ્યું : મિત્રો, આ મારા ગુરુજી છે. એમના લાથ નીચે મેં પ્રાથમિક શિક્ષણ મેળવ્યું હતું. તમે જાણો છો કે મારી અટક તો આંબાવડેકર હતી, પણ બાળપણમાં મને આંબેડકર અટક આપનાર ગુરુજી મહાદેવ આંબેડકર સ્વયં બ્રાહ્મણ છે. આજે અચાનક જ મને મળવા આવ્યા, એથી હું ઉપકૃત થયો છું. એમનાં પાવન પગલાં મારા કાર્યાલયમાં પડ્યાં, એથી ધન્યતા અનુભૂતું છું. ડૉ. બાબાસાહેબ આંબેડકરની વાત સાંભળીને ઉપસ્થિત બધા જ લોકોએ એમને પ્રણામ કર્યા. એક જમાનાનો બાળક આંબેડકર આજે મહાન વિદ્યાન ડૉ. આંબેડકર બની ગયો છે છતાંય એની નમ્રતામાં કે એમની ગુરુભક્તિમાં ક્યાંયે કમી આવી નથી. એ જોઈને ગુરુજીની આંભમાંથી હર્ષનાં અંસુ ઊભરાઈ આવ્યાં. બીમરાવનો આદર પામીને ગુરુજી તો ભાવવિભોર થઈ ગયા અને એટલું જ બોલ્યા : ‘ભીમા ! તેં તારા કુળનું નામ તો દીપાવ્યું જ છે પણ તારે લીધે તો મનેય યશ મળ્યો છે. તું અમર થવાનો છે.’ ગુરુજીએ થોડીક વાતો કરીને જવાની તૈયારી કરી. એટલે બાબાસાહેબ બોલ્યા : ‘સાહેબ ! મેં હજુ કમાણી કરી નથી. છતાંય મારી ઈચ્છા એવી છે કે હું ફૂલ નહિ તો ફૂલની પાંખડી આપના ચરણોમાં સર્વપિત કરી ગુરુદક્ષિણા અર્પણ કરું.’ એકવાર ગુરુજી સવારના સમયે કાર્યાલયમાં પુનઃ પદ્ધાર્યા. ડૉ. બાબાસાહેબ આંબેડકરે પાંચ પાન, પાંચ સોપારી, સવા રૂપિયો અને નવી ધોતી ગુરુદક્ષિણારૂપે ગુરુજીને ચરણે ધર્યા.

ડૉ. બાબાસાહેબ આંબેડકરની ગુરુભક્તિ અજોડ હતી. શાળામાં બપોરે રિસેસમાં ભીમરાવ ઘરે જમવા જાય એ ગુરુજીને ગમતું નહિ એટલે ગુરુજી પોતાના ટિફિનમાં થોડાંક વધારે શાક, ભાખરી લાવતા અને ભીમરાવને પ્રેમથી ખવરાવતા. ગુરુજીનાં આ ભાખરી-શાકના પ્રેમભર્યા સ્વાદની ભીઠાશ બાબાસાહેબના જીવનમાં જડાઈ ગઈ હતી. પોતાના જન્માદ્યિવસ-હીરક મહોત્સવ સમયે મુંબઈના નરેપાઈમાં યોજાયેલી વિશાળ સભા સમક્ષ આ પ્રસંગનો ગૌરવથી ઉલ્લેખ કરીને તેમણે કહ્યું : “શાળાજીવનનું આ મારું મીંહું સંભારાયું હતું.”

લંડનથી અભ્યાસ પૂરો કરી ડૉ. બાબાસાહેબ આંબેડકર ભારત પાછા આવ્યા, પછી જાહેરજીવનમાં સંકિય થયા. ભારતના પદ્ધતિઓમાં સ્વાવલંબન, સ્વાનિમાન, સંસ્કાર અને આત્મોદ્વારનું કાર્ય શરૂ કરીને દેશમાં મહાપરિવર્તન કરનાર નવયુગનાં મંડાણ કર્યા અને એ માટે એમણે માર્ચ 1924માં ‘બાંધુત હિતકારિણી સભા’ની સ્થાપના કરી. આ સંસ્થામાં અન્ય જાતિના લોકોને પણ સ્થાન આપ્યું. સર ચીમનલાલ સેતલવાડ સંસ્થાના પ્રમુખ હતા અને સંસ્થાના કાર્યકારી અધ્યક્ષ ડૉ. બાબાસાહેબ આંબેડકર હતા.

બાંધુત હિતકારિણી સભાના પ્રારંભે ડૉ. બાબાસાહેબ આંબેડકરે પ્રવચનમાં સામાજિક સમતા અને બંધુભાવ તરફ પોતાનો ઝોક વ્યક્ત કર્યો હતો. તેમણે કહ્યું હતું : ‘સમાજના સર્વાંગીણ વિકાસ માટે મેં વિદ્યા પ્રાપ્ત કરી છે, જેથી સમાજના સર્વાંગીણ વિકાસ માટે પ્રામાણિકતાથી કામ થઈ શકે. મારી જ્ઞાનશક્તિનો ઉપયોગ માત્ર મારા કુટુંબ કે પરિવાર માટે નહિ કરું. સમાજની પ્રગતિ માટે મેં અનેક યોજનાઓ બનાવી છે. આ યોજનાઓ પાર પડ્યો તો ચોક્કસપણે અસ્વસ્થ અને સ્વસ્થ બને સમાજને લાભ થશે.’

હિન્દુ હોવા છતાં અસ્વસ્થો મહાડના ચવદાર તળાવના પાણીનો ઉપયોગ કરી શકતા નહોતા અને નાસિકના કાલારામ મંદિરમાં ભગવાનનાં દર્શન કરવાનો હક તેમને નહોતો. અસ્વસ્થો ભગવાનનાં દર્શન કરે એથી ભગવાનની મૂર્તિ અપવિત્ર થઈ જાય અને તળાવનું પાણી વાપરવાથી અભડાઈ જાય એવી માનસિકતા હતી. આ બંને સ્થાનો પર અસ્વસ્થોને સમાનતા અને ન્યાય મળે તે માટે બાબાસાહેબ આંબેડકરે સત્યાગ્રહ આદર્થી હતો. ‘સમતા સેનિક દળ’ના સંમેલનમાં ડૉ. બાબાસાહેબ આંબેડકરે સત્યાગ્રહ બાબતે કહેલું : ‘ચવદાર તળાવનું પાણી બધા પંથ, જાતિ અને ધર્મના લોકોને સમાનરૂપે પીવા મળે એવા અધિકાર માટેનો આ સંદર્ભ હતો. નાસિકના મંદિરપ્રવેશનો સંદર્ભ, વાસ્તવમાં હિન્દુ સમાજમાં સામાજિક સમાનતા માટેનો હતો.’

ડૉ. બાબાસાહેબ આંબેડકરે ચવદાર તળાવમાંથી એક અંજલિ ભરી જળ પીધું અને પ્રચંડ જનસમૂહે તેનું અનુકરણ કર્યું. આ કાર્ય દ્વારા તેમણે પોતાના માનવીય અધિકાર અને સમાનતા માટેના સત્યાગ્રહને યોગ્ય હેરબ્યો હતો. ભારત માટે શતાબ્દીઓ પછી સામાજિક સમાનતા માટેનો આ પરમ મંગળ એવો ભાગ્યશાળી દિવસ હતો.

મહાડ નગરપાલિકાએ પોતાના અધિકાર નીચે આવતા ચવદાર તળાવનું પાણી અસ્પૃશ્યો માટે ખુલ્લું મૂકવાની જાહેરાત કરી હતી. છતાં મહાડના અસ્પૃશ્યોને તળાવનું પાણી વાપરવાનો અધિકાર મળ્યો નહોતો. મહાડના બાપુરાવ જોશી, તુણજારામ ધારિયા, સીતારામ પંત, ગંગાધર પંત, સહભ્રષ્ટુદે જેવા ઉચ્ચવર્ણના નેતા પણ ડૉ. બાબાસાહેબ સાથે સત્યાગ્રહમાં જોડાયા હતા.

મહાડનગરના કેટલાક બ્રાહ્મણોએ આ સત્યાગ્રહને ટેકો જાહેર કર્યો; પરંતુ પોતાના કેટલાક જડ અનુયાયીઓએ આ વાતનો વિરોધ કરી, બ્રાહ્મણોને સત્યાગ્રહમાં સામેલ ન કરવાની વાત કરી. આ સમયે ડૉ. બાબાસાહેબે આ ચળવળને ટેકો આપનાર બ્રાહ્મણ કાર્યકર્તાઓનું પોતે સ્વાગત કરશે એવી જાહેરાત કરી, આમ એમનો ટેકો ન લેવાની શરત પોતાને માન્ય નથી એવું સ્પષ્ટપણે જણાવી ડૉ. બાબાસાહેબે કહ્યું : ‘બ્રાહ્મણ અમારા દુશ્મનો નથી. મિથ્યા બ્રાહ્મણાત્મ સિવાયનો બ્રાહ્મણ અમને પોતાનો લાગે છે. અમારા સત્યાગ્રહમાં કોઈ પણ વ્યક્તિ ભાગ લેવા સ્વતંત્ર છે, પછી તે વ્યક્તિ ગમે તે જ્ઞાતિની હોય. આ સંઘર્ષ તત્ત્વ માટે છે, તે કોઈ પણ વ્યક્તિ અથવા જ્ઞાતિ સામે નથી. અમારા પવિત્ર કાર્યમાં તો તત્ત્વનિષ્ઠાથી પ્રેરિત થઈને જે કોઈ આગળ આવશે તેનું અમે સ્વાગત કરી, આભાર માનીશું.’ બાબાસાહેબની બીજી પણ શરત હતી કે આ સત્યાગ્રહ સંપૂર્ણ અહિસક હશે. ડૉ. બાબાસાહેબે મહાડ સત્યાગ્રહ અંગેની ભૂમિકા રજૂ કરતાં કહ્યું હતું : ‘અમે જે કાર્યની શરૂઆત કરી છે એ કાર્ય માત્ર અમારા ઉદ્ધાર પૂરતું સીમિત નથી. એ તો હિન્દુ ધર્મના ઉદ્ધાર માટે છે. આ રાખ્રકાર્ય છે.’ જોકે, દેશના દુર્ભાગ્યે ડૉ. બાબાસાહેબના હદ્યની આ વિશાળતા અને એમના ઉદેશ્યને જીતિવાણી જડ માનસિકતામાં જકડાયેલા લોકો સમજી શક્યા નહોતા.

મહાડમાં બંધુતા અને સામાજિક ન્યાય માટે જે સત્યાગ્રહનાં મંડાણ થયાં હતાં તેનાથી ડૉ. બાબાસાહેબ માત્ર જ્ઞાતિપુરૂપ નથી, કિંતુ રાખ્રપુરૂપ છે, એ કેવળ વિદ્યાભૂષણ નથી, કર્તવ્યશીલ નેતા છે એ પુરવાર થયું. એમના દેદીઘ્રમાન વ્યક્તિત્વનો પ્રભાવ દેશભરમાં ફેલાયો. મહાડ સત્યાગ્રહની બાબતમાં તેમની ભૂમિકા સ્પષ્ટ હતી. એમણે 25 ડિસેમ્બર 1927ના દિવસે મહાડમાં અધ્યક્ષીય ભાષણમાં કહ્યું હતું : ‘મહાડમાં અમે હિન્દુ સમાજમાંથી અસમાનતા હટાવવા અને તેને સંગાડિત કરવાનું લક્ષ્ય લઈને એકઢા થયા છીએ. જ્યાં સુધી સમાજ એકવણીય નહિ બને ત્યાં સુધી અસ્પૃશ્યતા ખતમ નહિ થાય અને સમાજમાં ક્યારેય સમાનતા આવશે નહિ.’ પોતે આદરેલા સંઘર્ષથી સમાજમાં કટુતા વધે નહિ, કાયદાનું સંનાત થાય અને સામાજિક ખાઈ ઓછી થાય એવી વિશાળ ભૂમિકાનાં દર્શાન ડૉ. બાબાસાહેબના મહાડ સત્યાગ્રહમાં થાય છે. સમાનતાનો અર્થ બતાવતી વખતે એ કહેતા કે ‘સમાજમાં ઊંચનીયનો ભાવ ન રહે, જીતિવાદ અને અસ્પૃશ્યતા ન રહે અને વ્યક્તિને સમાન તક મળે અને વ્યક્તિનું સ્થાન જન્મથી નહિ પરંતુ યોગ્યતાથી નક્કી થવું જોઈએ.’ અમરાવતીમાં બેરાર પ્રાંત અસ્પૃશ્ય પરિપદમાં ડૉ. બાબાસાહેબે કહ્યું હતું : ‘આભડહેટથી માત્ર અધ્યુતોને જ નુકસાન થયું નથી. એનાથી સવણોને પણ નુકસાન થયું છે અને સૌથી વધુ નુકસાન તો રાખ્ણે થયું છે. આથી અસ્પૃશ્યતા નાભૂદીનું આંદોલન સાચા અર્થમાં દેશના નિર્માણનું આંદોલન છે. દેશમાંથી અસ્પૃશ્યતા અને સામાજિક વિષમતા દૂર થશે તો એનાથી દેશનો જ વિકાસ થશે.’

બાલગંગાધર ટિથકના પુત્ર શ્રીધર પંત ડૉ. બાબાસાહેબ આંબેડકરના ખૂબ નિકટના મિત્ર હતા. તેમના સામાજિક વિચારો કાંતિકારી અને પ્રગતિશીલ હતા. ડૉ. બાબાસાહેબ આંબેડકર અને શ્રીધર પંત ‘સમાજ સમતા સંધ્ય’ નામની સંસ્થા બનાવી સામાજિક આતુભાવ વધે તે માટે કાર્યક્રમો કરતા હતા. ઉચ્ચવર્ણના પુરોહિત દ્વારા અસ્પૃશ્યોનાં લગ્ન વૈદિકવિધિથી કરાવવાં, ગણેશોત્સવ, સમૂહભોજન, આંતરજ્ઞાતીય લઘનને પ્રોત્સાહન આપવું વગેરે કાર્યક્રમો તેઓ સાથે રહીને કરતા. ડૉ. બાબાસાહેબ આંબેડકરે એક પ્રસંગે ‘સમાજ સમતા સંધ્ય’ના ઉદેશ્ય બાબતે કહેલું : ‘સમાજ સમતા સંધ્ય’ હિન્દુ સમાજમાંથી નાત-જાત અને અસ્પૃશ્યતાને દૂર કરવા ઘણી મહેનત કરે છે. આ સંગઠનમાં બધી જ્ઞાતિના લોકો સામેલ છે અને એમાં બધી જ્ઞાતિના લોકોને પ્રવેશવાની છૂટ છે, ભલે પછી તે ગમે તે જ્ઞાતિનો હોય. આંતરજ્ઞાતીય ભાનપાન અને લગ્નને ઉતેજન આપીને જ આભડહેટની બીમારી દૂર કરી શકાય. નહિતર અસ્પૃશ્યતાની બીમારી સંપૂર્ણ નાશ ક્યારેય નહિ થાય. અસ્પૃશ્યતા સંપૂર્ણ દૂર થાય તે માટે અમે સંઘર્ષ કરી રહ્યા છીએ.’ સમગ્ર રાખ્ણનો વિચાર ન કરતાં માત્ર પોતાની જ્ઞાતિને જ વફાદાર રહેવું એને ડૉ. બાબાસાહેબ આંબેડકર રાખ્ણદ્રોહની શ્રેષ્ઠીમાં મૂકતાં પોતાના ‘જીતિવિચ્છેદ’ પુસ્તકમાં લખે છે કે ‘એક રાખ્ણના નાગરિક હોવા છતાં વફાદારી માત્ર પોતાની જ્ઞાતિ પૂરતી જ મર્યાદિત રાખવી એ રાખ્ણદ્રોહ ન કહેવાય?’

ડૉ. બાબાસાહેબની દરેક ચળવળ બંધુભાવ અને સામાજિક સમાનતા તરફ લઈ જનારી મહત્વની સામાજિક કાંતિ હતી. રાખ્રની સામાજિક પુનર્ચના માટેનો એક અભૂતપૂર્વ સંવર્ષ હતો. ડૉ. બાબાસાહેબે બુદ્ધના સમદિષ્ટ - સમભાવ - સમાનતાના ઉપદેશને આદર્શ માન્યો હતો. તેઓ કહેતા કે ‘સ્વતંત્રતા, સમાનતા અને બંધુતા એ મારા જીવનની તત્ત્વત્રયી છે. આ તત્ત્વ મેં ફેંચ રાજ્ય કાંતિમાંથી લીધું નથી. એના મૂળ ભગવાન બુદ્ધના જ્ઞાનદર્શનમાં છે.’ બંધારણસભામાં તેમણે આ જ વાત કહેલ : ‘બંધુતા વગર સ્વતંત્રતા અને સમાનતા સ્વાભાવિક રીતે પ્રસ્થાપિત નહિ થાય. બંધુત્વ એટલે શું ? બંધુત્વ એટલે બધા ભારતીયો વચ્ચે ભાઈચારાની ભાવના. આ એક એવો સિદ્ધાંત છે જે આપણા સામાજિકજીવનને એકતા અને એકાત્મકતા પ્રદાન કરશે.’

એક સાંજે બંગલાના બગીચામાં ચર્ચા ચાલતી હતી. ડૉ. બાબાસાહેબ આંબેડકરે ટોપલો ભરીને કેરીઓ મંગાવી હતી. કેરીઓ પાણીમાં સાફ કરીને બધાને એક એક આપી. એટલામાં દરવાજે ઊભેલા ચોકીદાર તરફ ડૉ. બાબાસાહેબની નજર પડી. એમણે બૂમ પાડીને એને બોલાયો અને ટોપલામાંથી કેરી લઈને ખાવાનું કહું. ચોકીદારના તો હોશકોશ ઊડી ગયા. પણ એમના હુકમનો અનાદર કરે કેવી રીતે ? એણે બે ત્રણ કેરીઓ લઈને ચાલવા માંડ્યું. બાબાસાહેબે એને રોક્યો અને ખુરશીમાં બેસીને આરામથી ખાવાનું કહું. શ્રીકૃષ્ણ ચાંદીવાલા નામનો અંગ્રેજ અભભારનો પત્રકાર એમની બાજુમાં જ બેઠેલો. એણે અંગ્રેજમાં ડૉ. બાબાસાહેબને કહું : ‘સાહેબ ! તમે તમારી પોજિશન અને મોભાનો તો વિચાર કરો. તમે તો વાઈસરોયની એકિઝિક્યુટિવ કાઉન્સિલના સભ્ય છો. આવા એક મામૂલી ચોકીદારને તમારી સામેની ખુરશીમાં બેસાડીને કેરી ખાવાનું કહેવું ઉચિત નથી.’

ડૉ. બાબાસાહેબ આંબેડકરે એની વાત સાંભળીને જવાબ આપતાં કેટલીક રસપ્રદ વાતો કરી : ‘માનવતાનો દરજી તો વાઈસરોયની કાઉન્સિલના સભ્ય કરતાંય ઊચ્ચો છે. વાઈસરોયનું પદ પણ એની આગળ પાણી ભરે છે. અત્યારે હું સરકારી હોદ્દા ઉપર નથી બેઠો. મારો ચોકીદાર ઈમાનદાર છે, તે માણસ છે અને મારે એની સાથે માણસ તરીકેનો જ વ્યવહાર કરવો જોઈએ. ગરીબીને કારણે કદાચ એ ભણી શક્યો નહિ હોય ! જો ભણ્યો હોત તો કદાચ વાઈસરોયની એકિઝિક્યુટિવ કાઉન્સિલનો સભ્ય હોત ! આપણો દેશ તો એવો અભાગિયો છે કે અહીં માણસને માણસ તરીકે મૂલ્યવામાં આવતો નથી. ઊચનીયનો - નાનામોટાનો બેદભાવ ચોવીસે કલાક દિમાગમાં ધૂસેલો રહે છે. આવી અમાનવીય મનોવૃત્તિને હું બિલકુલ પસંદ કરતો નથી.’ ડૉ. બાબાસાહેબનો અભિગમ હંમેશાં માનવીય રહ્યો. સ્વતંત્રતા, સમતા, સમરસતા, એકાત્મતા અને બંધુતાના તેઓ પથદર્શક રહ્યા. એ હંમેશાં કચડાયેલાં, શોષિત, પીડિતજનોના કલ્યાણ અને ન્યાય માટે સંઘર્ષરત રહ્યા. એમની દાખિએ ‘માનવતા’ જ મૂલ્યવાન હતી, આવા વિશ્વકોટિના મહામાનવને શતશત વંદન...

શબ્દ-સમજૂતી

મુત્સદી રાજદ્વારી પુરુષ; પરિધદ સભા; દેહયાદી સુંદર સુકોમળ સપ્રમાણ દેહ; નિરીક્ષણ ધ્યાનથી જોવું; પરીક્ષણ તપાસ; સાંપ્રદાત્ત વર્તમાન; દારૂણ ભયંકર; જડભાતોડ સચોટ; સમતા સમાનતા; બંધુતા ભાઈચારો; નિર્ભીક ભય વિના; સુચારુ સારું; પ્રખર સખત, ઊચ્ચ; અપાર પાર વિનાનું, પુષ્ણ; હિમાયતી આગ્રહ રાખનાર; બહિષ્કૃત તિરસ્કાર પામેલું; આંગતુક નવું આવનારું; ઉપકૃત આભારવશ; સ્વાયલંબન પોતાનું કામ પોતાની જાતે જ કરે તે; સ્વાભિમાન આત્મગૌરવ; સમરસતા જીવમાત્ર પ્રત્યે એકાત્મકતા, સરખાપણું.

સ્વાચ્છાય

1. નીચેના પ્રશ્નોના એક વાક્યમાં ઉત્તર લખો :

- (1) આંબેડકરના ષિતા ભોજન પહેલાં શું કરાવતા હતા?
- (2) સયાજીચાવ ગાયકવાડે ઘરે આવીને રાણીને શું કહ્યું?
- (3) આંબેડકરને કોણે અને શા માટે શિષ્યવૃત્તિ ભાપણાનું શું કહ્યું?
- (4) બિટિશ વડાપ્રધાન મેકડોનાલે પૂર્ણાલુતિ ભાષણમાં શું કહ્યું?
- (5) ડૉ. બાબાસાહેબના જીવનતી તત્ત્વત્રયી કઈ છે?
- (6) ડૉ. બાબાસાહેબના મતે બંધુતાનો શો અર્થ છે?

2. નીચેના પ્રશ્નોના બે-ત્રણ વાક્યમાં ટૂંકમાં ઉત્તર લખો :
- (1) ગોળમેજુ પરિષદના ભાષણ ખણી આંબેડકર વિશે કેવો ખ્યાલ તીવ્રો થયો?
 - (2) બાબાસાહેબની ગુરુભક્તિ વિશે લખો.
 - (3) અમરાવતીના ભાષણમાં બાબાસાહેબે કઈ વેદના વ્યક્ત કરી?
3. નીચેના પ્રશ્નોના સવિસ્તર ઉત્તર લખો :
- (1) સામાજિક સમરસતાના નિર્માણમાં બાબાસાહેબનું યોગદાન.
 - (2) ડૉ. આંબેડકરના વિવિધ સત્યાગ્રહો અને તેની અસરો.

વિદ્યાર્થી-પ્રવૃત્તિ

- ‘બંધારણના ઘડવૈયા : બાબાસાહેબ’નો પરિચય મેળવો.
- ડૉ. આંબેડકરની ગુરુભક્તિ વિશે નિબંધ લખો.
- ડૉ. આંબેડકરની અભ્યાસનિષ્ઠાનો પરિચય કેળવો.

શિક્ષક-પ્રવૃત્તિ

- બાબાસાહેબની બંધુતા-સમતા-સમરસતાના વિવિધ પ્રસંગો દ્વારા તેમનું ચરિત્ર વિદ્યાર્થીઓ પાસે રજૂ કરો.
- ‘વીસમી સદીના રાષ્ટ્રપુરુષો અને તેમનું પ્રદાન’ વિષય ઉપર એક હસ્તકિલ્પિત અંક તૈયાર કરાવો.
- ‘ચલણ-નાણાં વ્યવસ્થા’ અંગેના બાબાસાહેબના દસ્તિપૂત વિચારોનો વિદ્યાર્થીઓને પરિચય કરાવો.

કાવ્ય-કંડિકાઓ

હારી ગયાનું એટલે તો દુઃખ નથી મને,
જીતી ગયા જે દાવ એ કેરી પારક નથી.

— બરકત વીરાઙ્ગી ‘બેશમ’

શમે ના વેરથી વેર, ટણે ના પાપ પાપથી;
ઓષધ સર્વ દુઃખોનું: મૈત્રીભાવ સનાતન.

— સ્નેહરશીમ





એન્ટવ ચેખોવ

(જન્મ : 27-1-1860; અવસાન : 15-7-1904)

એન્ટવ પાવલોવિયા ચેખોવ રણિયાના ઘ્યાતનામ વાર્તાકાર તેમજ નાટ્યકાર હતા. તેમનો વ્યવસાય ડોક્ટર (તબીબ)નો હતો. મોસ્કો સ્ટેટ મેડિકલ યુનિયન. માંથી તબીબી ઉપાધિ પ્રાપ્ત કરી હતી. માત્ર રણિયામાં જ નહિ, પણ વિશ્વમાં તેમની વાર્તાઓ વાચકો ને વિવેચકો દ્વારા પુરસ્કૃત થઈ છે. રણિયાના આ આધુનિક વાર્તાકારને પુસ્ટિન એવોર્ડ પ્રાપ્ત થયો હતો. ‘ધ સીગલ’, ‘ધ એરી ઓરયાર્ડ’ એમનાં વિશ્વવિઘ્યાત નાટકો છે.

જેને આપણે હદ્ય કે અંતરાત્મા કહીએ છીએ એને પોતાનો સ્વ-ભાવ છે. મનુષ્યને જેમ જેમ જગતનો અનુભવ થાય છે તેમને ધન, સત્તા, કીર્તિ, વાસ્ના, આહંકાર એને વળગતાં જાય છે ને હદ્ય એનો સ્વ-ભાવ ગુમાવે છે. ઉત્તમ સત્યો એવું ઔષધ છે, જેનાથી હદ્ય કે અંતરાત્માનું આપણું સ્વાભાવિક તેજ આપણાને પાછું મળે છે.

એન્ટવ ચેખોવની આ જાણીતી વાર્તા છે. વીસ લાખનું ઇનામ જેને મળવાનું છે એવો યુવાન વકીલ પંદર વર્ષ જેલમાં રહ્યા પછી પુસ્તકો, ગ્રંથોના સેવનથી અલૌકિક ભાવ-જગતનો સ્વામી બને છે ને લૌકિક ધનલાલસાને ઠોકર ભારે છે. લેખકે અહીં કણાની સાથે જીવન-મૂલ્યને પ્રગટ કર્યું છે. મૂળ વાર્તા ‘The bet’નો ‘શરત’ નામે અનુવાદ ડૉ. રમેશ આ. ઓઝામે કર્યો છે.

પાનખરાત્રાતુની એ એક અતિશય ઠંડી રાત હતી. વૃદ્ધ બેંકમાલિક યાદ કરતો હતો કે આજથી પંદરેક વર્ષ પહેલાં આવી જ એક ઠંડી રાત હતી જ્યારે એણે એક ભવ્ય મિજબાની ગોઠવી હતી. એ મિજબાનીમાં અનેક બુદ્ધિજીવી હાજર હતા. તે વખતે હાજર રહેલા મહેમાનોએ ભાતભાતની મજાની વાતો કરી હતી. કાયદાની વાતો નીકળતાં કડકમાં કડક સજા વિશે ચર્ચા નીકળી હતી. મોટા ભાગના મહેમાનોએ મૃત્યુંડની સજા પ્રત્યે અસંમતિ દર્શાવી હતી. એ લોકોએ એવો અભિપ્રાય વ્યક્ત કર્યો હતો કે મૃત્યુંડની સજા એક પ્રકારની જૂનીપુરાણી અને અનૈતિક સજા છે. એક મહેમાને તો કહ્યું, ‘મૃત્યુંડ તો ખરાબ અને અમાનુષી સજા કહેવાય.’ કેટલાક મહેમાનોએ એવો અભિપ્રાય વ્યક્ત કર્યો કે દેહાંતંડની સજાને આજીવન કેદની સજામાં ફેરવી નાખવી જોઈએ.

‘હું તમારી સાથે સંમત નથી થતો.’ યજમાન બેકરે પોતાનો અભિપ્રાય વ્યક્ત કર્યો. ‘મને એવું લાગે છે કે અન્ય સજાઓ કરતાં દેહાંતંડની સજા વધારે સારી છે. જન્મટીપ કરતાં મૃત્યુંડ વધુ નૈતિક અને માનવતાલરી સજા છે. દેહાંતંડ માણસને તત્કાળ ખતમ કરે છે જ્યારે જન્મટીપની સજા માણસને ધીમેધીમે ખતમ કરે છે.’

(આ મિજબાનીમાં આમંત્રિત) મહેમાનોમાં આશારે પચીસેક વર્ષનો એક યુવાન વકીલ પણ હતો. (ઉપસ્થિત બધા જ મહેમાનોમાં) એ સૌથી નાની ઉમરનો હતો. એ (યુવાન વકીલ)નો અભિપ્રાય માગવામાં આવ્યો ત્યારે એણે કહ્યું, ‘બંને પ્રકારની સજાઓ અનૈતિક છે; પરંતુ મારે જો (દેહાંતંડ અને જન્મટીપ) એ બેમાંથી એકની પસંદગી કરવાની હોય તો હું જન્મટીપ વધુ પસંદ કરું. બિલકુલ ન જીવવા કરતાં કોઈ પણ રીતે જીવવું એ વધુ સારું છે.’

એ વખતે મોટાભાગના હાજર રહેનારાઓ પેડી બેંકમાલિક સૌથી વધુ યુવાન અને વળી વધુ પેસાદાર હતો. વકીલની વાત સાંભળી એ ઉશ્કેરાઈ ગયો અને બોલ્યો, ‘એ સાચું નથી. તમે જો પાંચ વર્ષ પણ એકાંતમાં જેલવાસ ભોગવી શકો તેમ માનતા હો તો હું વીસ લાખ (બે મિલિયન)ની શરત મારવા તૈયાર હું. એકાંતના જેલવાસ કરતાં ભાગ્યે જ બીજી કોઈ સજા ઓછી કંટાળાજનક છે.’

‘તમે ખરેખર સમજુને આ કહી રહ્યા છો ?’ યુવાન (વકીલ) બોલ્યો. ‘મને શરત મંજૂર છે. હું પાંચ વર્ષ નહિ પણ પંદર વર્ષની સજા ભોગવીશ.’

‘પંદર વર્ષ ?’ બેંકમાલિક બોલ્યો, ‘ખરે ! સજજન, હું વીસ લાખ (બે મિલિયન)નું જોખમ ઉઠાવવા તૈયાર હું.’

‘કબૂલ, તમે વીસ લાખનું જોખમ ઉઠાવો છો તો હું મારી સ્વતંત્રતાનું જોખમ ઉઠાવું હું.’ વકીલે કહ્યું. (એ સાંભળીને)

બેંકમાલિકે કહ્યું, ‘અરે નવયુવાન, તું છેલ્લો નિર્જાય લે તે પહેલાં બે વાર વિચાર કરી લે. મારે મન તો વીસ લાખની કાંઈ વિસાત નથી, પણ તારે માટે તો જિંદગીનાં પંદર ઉત્તમોત્તમ વર્ષ ગુમાવવાનાં થશે. તારા જેવા અવિચારી યુવાન બાહુ ઓછા હોય. એક વાત ન ભૂલતો કે ફરજિયાતપણે ભોગવવી પડતી સજા કરતાં સ્વયંસ્વીકૃત સૈચિક સજા વધારે કઠોર લાગે છે.’

પણ યુવાન વકીલ મક્કામ રહ્યો અને અતિશય મૂર્ખાઈભરેલી (અવાસ્તવિક) અને અકલ વગરની શરતનું પાલન કરવા તૈયાર થયો.

(સજાની શરત પ્રમાણે) એવું ઠરાવવામાં આવ્યું કે, બેંકમાલિકના ભાગમાં આવેલા એક સુંદર રહેઠાણમાં આ યુવાને(વકીલે) કરક ચોકીપહેરા હેઠળ સજા ભોગવવી. વળી, એ શરત નક્કી થઈ કે પંદર વર્ષ સુધી વકીલે એ આવાસની બહાર ક્યાંય નીકળવું નહિ, કોઈ માણસને મળવું નહિ, કોઈ માણસનો અવાજ સુધ્યાં અને કાને પડવો જોઈએ નહિ, કોઈ જાતનાં છાપાં કે પત્રો અને અપાશે નહિ. તેમ છતાં એ (વકીલ) સંગીતનાં વાદો તથા કેટલાંક પુસ્તકો રાખી શકશે, પત્રો લખી શકશે અને પોતે જે કંઈ ખાવાપીવા ઈચ્છે તે મેળવી શકશે એવું નક્કી કરવામાં આવ્યું. આવાસમાં રાખવામાં આવેલી નાનકડી બારીમાંથી જ આ વવહાર કરવાનો હતો.

1870ના નવેમ્બરની 14મી તારીખે બાર વાગ્યાથી સજાનો પ્રારંભ કરવામાં આવ્યો અને એ સજાનો અંત 1885ના નવેમ્બરની 14મી તારીખે બરાબર બાર વાગ્યે આવવાનો હતો. (જે શરતો મૂકવામાં આવી હતી તેમાંની) એક પણ શરતનો બંગ થાય કે વકીલ-કેદી અની જેલમાંથી બે મિનિટ જેટલો પણ વહેલો બહાર નીકળી આવે તો બેંકમાલિક અને વીસ લાખ (એક પાઈ પણ) ચૂકવવા બંધાયેલો ન હતો.

જેલવાસના પ્રથમ વર્ષ દરમિયાન વકીલ-કેદીને એકલતા ઘણી સાલી. ધીમેધીમે એ વાચન તરફ વળ્યો. એણે અનેક પ્રસિદ્ધ પ્રાચીન ગ્રંથો વાંચ્યા. સંગીતની મોજ માણી અને કલાકો સુધી લખ્યા કર્યું. એ રીતે પાંચ વર્ષ વીતી ગયાં. છઢા વર્ષ કેદીએ જુદીજુદી ભાષાઓનો અભ્યાસ કર્યો, તત્ત્વજ્ઞાન તથા ઈતિહાસનું પડા અધ્યયન કર્યું. એ પછીનાં ચાર વર્ષ દરમિયાન એણે અંદાજે છસો જેટલાં મોટાંમોટાં પુસ્તકો વાંચ્યા કાઢ્યાં. ઇસમાં વર્ષ પછી તો ટેબલ પાસે બેસીને ફક્ત બાઈબલનું જ અધ્યયન તેણે કરવા માંયું. એણે બાઈબલ વારંવાર વાંચ્યું. બાઈબલના વાચન પછી એણે ઈશ્વરના આસ્તેત્વને લગતાં શાસ્ત્રો તથા ધર્મના ઈતિહાસને લગતાં પુસ્તકો હાથમાં લીધાં.

જેલવાસનાં છેલ્લાં બે વર્ષ દરમિયાન એણે જુદાજુદા વિષયો પરનાં ઘણાં બધાં પુસ્તકો વાંચ્યો કાઢ્યાં. એણે જગતના મહાન લેખકોનાં પુસ્તકો વાંચ્યાં. તદ્વપરાંત પ્રાકૃતિક વિજ્ઞાન, રસાયણશાસ્ત્ર અને ઔષધશાસ્ત્રના ગ્રંથો પડા વાંચ્યા. કોઈને કદી સાંભળવામાં ભાગ્યે જ આવ્યો હશે એવો એ બનાવ હતો.

પેલા વૃદ્ધ બેંકમાલિકને આ સંઘળી બાબત યાદ આવી અને એણે વિચાર્યું કે આવતી કાલે બાર વાગે એ મુક્ત થઈ જશે. અમારી શરત પ્રમાણે મારે એને વીસ લાખ આપવા પડશે, હું જો એને એ રકમ આપી દઈશ તો હું બરબાદ થઈ જઈશ. પંદર વર્ષ પહેલાં અહીં મળેલા બધા માણસો કરતાં હું વધુ પૈસાદાર હતો, પડા હવે બાજુ પલટાઈ ગઈ છે, હું પહેલાં જેવો પૈસાદાર રહ્યો નથી. વર્ષાથી મારી સમૃદ્ધિમાં ઘટાડો થતો રહ્યો છે. એ (વકીલ કેદી) કેમ મરી ન ગયો? હવે એની ઉમર ચાલીસની થઈ છે. મારી પાસે બાકી રહેલી છેલ્લી પાઈ પણ એ લઈ જશે. પરણશો અને મજા કરશે, જ્યારે મારે એક લિખારીની જેમ એની સામે ઈર્ધાથી જોતાં રહેવું પડશે. ના, ના, આ તો ભારે થઈ ગઈ. એનું મોત જ હવે માત્ર ઉપાય રહ્યો હતો.

રાત્રિના ગ્રાણ વાગ્યા હતા. એ અતિશય ઠંડી રાત્રિ હતી. બેંકમાલિકે જેલ-આવાસની ચાવી લીધી, લાંબો કોટ પહેર્યો અને ઘરની બહાર નીકળ્યો. જેલ પાસે જઈને એણે બે વાર ચોકીદારને બૂમ પાડી; પરંતુ કંઈ જવાબ ન મળ્યો. હવામાનથી બચવા ચોકીદારે આશ્રયસ્થાન શોધી લીધું હતું અને હવે ક્યાંય જઈને ઊંઘી ગયો હતો.

વૃદ્ધ બેંકમાલિક વિચારવા લાગ્યો, ‘હું જો મારા ધાર્યા પ્રમાણે કરું તો લોકોને સૌપ્રથમ શંકા ચોકીદાર પર પડશે.’ તે જેલના બારણા પાસે ગયો. એણે નાનકડી બારીની અંદર ચોકીદિયું કર્યું. કેદીના ઓરડામાં મીઠાબની સણગતી હતી. કેદી ટેબલ પર બેઠો હતો. કેદીની પીઠ સિવાય કશું દેખાતું ન હતું. ટેબલ પર અને ટેબલની બાજુમાં (પાથરેલી) શેતરંજ પર ખુલ્લાં પુસ્તકો દેખાતાં હતાં.

પાંચેક મિનિટ પસાર થઈ ગઈ. કેદી હજુ હાલતોચાલતો ન હતો. બેંકમાલિકે બારણા પર ટકોરા માર્યા, તેમ છતાં કેદી હાલ્યોચાલ્યો નહિ. ત્યાર બાદ બેંકમાલિકે બારણાનું તાળું તોડવું તે ઓરડામાં દાખલ થયો અને એણે એ પાતળા અને દૂબળા થઈ ગયેલા માણસ (વકીલ)ને જોયો. એ નિદ્રામાં દૂબેલો હતો. નીચેની બાજુએ વળેલા એના મસ્તકની સામે એક કાગળનો ટુકડો પડ્યો હતો. જેમાં સુંદર હસ્તાક્ષરમાં કંઈક લખેલું હતું.

બેંકમાલિકને વિચાર આવ્યો, ‘અરે બિચારો ! એ ઊંઘે છે અને કદાચ વીસ લાખનાં સ્વખો માણસો હશે. પણ એના માથે ભમતા મોત વિશે અને કશી ખબર નથી. લાવ, જોઉં તો ખરો કે એણે કાગળના ટુકડામાં શું લખ્યું છે.’

એણે કાગળનો ટુકડો હાથમાં લીધો અને નીચે મુજબ વાંચવા માંડ્યું :

‘આવતી કાલે બાર વાગ્યે મને મારી સ્વતંત્રતા પાછી મળશે અને અન્ય લોકો સાથે હળવા અને મળવાનો અધિકાર મળશે; પરંતુ આ ઓરડો છોડીને બહાર હું સૂર્યપ્રકાશ જોઉં તે પહેલાં મારે તમને કંઈક કહેવું છે. પૂરેપૂરી સમજદારીપૂર્વક હું તમને જણાવવા માગ્યું છું કે તમે લોકો જેને જગતની સારી ચીજો ગણો છો એમાંથી એક પણ ચીજ મારે જોઈતી નથી (અર્થાતું ત્યખું છું). કારણ કે મૃત્યુ એ બધાનો નાશ કરશે એ વાતની મને બચાવર ખબર છે.’

‘પંદર વર્ષ સુધી મેં પાર્વિબ જીવનનો અભ્યાસ કર્યો છે. એ ખરું કે (એ દરમિયાન) મેં નથી માણસને જોયો કે નથી ભૂમિને જોઈ, પણ પુસ્તકો દ્વારા મેં ગીતો ગાયાં છે. હરિયાળાં જંગલો, ખેતરો, નદીઓ, સરોવરો અને નગરો પણ જોયાં છે. વળી, મેં ચમત્કારો સજ્યાં છે, ધર્મનો ઉપદેશ આપ્યો છે અને આખાં ને આખાં સાચાજ્યો જીતી લીધાં (મેળવી લીધાં) છે...’

‘તમારાં પુસ્તકોએ મને શાખપણ દીખું છે. તમારામાંના મોટાભાગના માણસો કરતાં હું વધુ શાશ્વો (બન્યો) છું.’

‘તમે બધાએ તમારી સમજશક્તિ ગુમાવી છે અને અવળો માર્ગ પસંદ કર્યો છે. તમે અસત્યને સત્ય માની લીધું છે.’

‘તમે જેના સહારે જીવન ગુજારો છો એ સિદ્ધ કરવાના આશયથી મારે મન જે રકમ સ્વર્ગસમાન હતી તે વીસ લાખની રકમનો હું સ્વીકાર કરવા માગતો નથી(નકારું છું). એ રકમ મેળવવા માટેના મારા અધિકારથી મારી જતને મુક્ત કરવા માટે હું નિર્ધારિત સમય કરતાં પાંચ કલાક વહેલો અહીંથી ભાગી છૂટીશ અને એ રીતે શરતનો બંગ કરીશ...’

બેંકમાલિકે પત્ર વાંચવાનું પૂરું કર્યું ત્યારે એ દિગ્મૂઢ થઈ ગયો. તેણે પત્રના એ પાનાને ટેબલ પર મૂક્યું. પેલા વિચિત્ર માણસને કપાળે ચુંબન કર્યું અને રડતો હોય તેમ બહાર નીકળી ગયો. તેની આખી જિંદગીમાં કદી કોઈ સમયે એને પોતાના પર આટલો બધો ધિક્કાર નહિ ઊપજ્યો હોય.

બીજે દિવસે સવારે પહેરેગીર આવ્યો અને તેણે સમાચાર આપ્યા કે કેદી (વકીલ) ભાગી છૂટ્યો છે. પેલા વૃદ્ધ બેંકમાલિકે છુટકારાનો દમ લીધો.

(‘ગ્રંથ : આત્માની ઔષધિ’માંથી)

શાબ્દ-સમજૂતી

મિજબાની આનંદ સાથે લેવાતું ભોજન; અમાનુષી જંગલી, કૂર; પહેરેગીર ચોકીદાર; દિગ્મૂઢ આશર્યચક્તિ; ધિક્કાર તિરસ્કાર.

સ્વાધ્યાય

1. નીચેના પ્રશ્નોના એક-એક વાક્યમાં ઉત્તર લખો :

- (1) દેહાંતંદ એટલે શું?
- (2) જન્મટીપની સજા એટલે શું?
- (3) બેંકમાલિક કેટલું જોખમ ઉઠાવવા તૈયાર થયો?
- (4) બેંકમાલિકે કેદીના કપાળે શા માટે ચુંબન કર્યું?

2. નીચેના પ્રશ્નોના બે-ત્રણ વાક્યમાં ઉત્તર લખો :

- (1) મિજબાનીનું વર્ષન તમારા શબ્દોમાં કરો.
- (2) યુવાન વકીલે શો અભિપ્રાય આપો?
- (3) વાચન દ્વારા યુવાન વકીલના દાખિલાસનો ઘ્યાલ આપો.

3. નીચેના પ્રશ્નોના સવિસ્તર ઉત્તર લખો :

- (1) 'શરત' વાર્તાના શીર્ષકની ધર્થાર્થતા ચર્ચો.
- (2) વૃદ્ધ બેંકમાલિકનું ચરિત્ર-ચિત્રણ કરો.

વિદ્યાર્થી-પ્રવૃત્તિ

- એન્ટવ ચેખોવનો ફોટો નેટ પરથી મેળવી નોટિસ બોર્ડ ઉપર મૂકો.
- એન્ટવ ચેખોવના જીવનચરિત્ર વિશે વિશેષ જાણકારી પ્રાપ્ત કરો.
- એન્ટવ ચેખોવની અનૂદિત વાર્તાઓ મેળવીને વાંચો.

શિક્ષક-પ્રવૃત્તિ

- રશિયન વાર્તાકાર એન્ટવ ચેખોવના સાહિત્યિક પ્રદાનની ચર્ચો કરો.
- ગુજરાતીમાં અનૂદિત થયેલા રશિયન સાહિત્યકારોનો પરિચય કરાવો.
- ગુજરાતીમાં ઉપલબ્ધ વિશ્વના અનૂદિત સાહિત્ય વિશે વિદ્યાર્થીઓ પાસે પરિચયાત્મક વાતો કરો.



લેખન અને રચના સ્વરૂપો

સંક્ષેપીકરણ

તમે કોઈ પિકચર કે નાટક પૂરા અઢી-ત્રાણ કલાક ખરચીને જુઓ છો. એના વિશે જ્યારે મિત્ર તમને પૂછે, ત્યારે એને કહેવા માટે તમે એટલો જ સમય લો છો? ના, પંદર-વીસ મિનિટમાં તો આખી ઘટના તેને સમજાવી દો છો. એક કલાક તમે કોઈ વ્યાખ્યાન સાંભળ્યું હોય, પણ એના વિશે બીજાને માહિતી આપવી હોય તો? તો દસ મિનિટ પૂર્તી હોય છે ને! બે કલાક સુધી લગાતાર જોયેલી ડિકેટમેચનો અહેવાલ આપવામાં તમે પૂરી પંદર મિનિટ પણ લેતા નથી.

આ બધી વાતો તમે ટૂંકમાં બીજાને સમજાવી શકો છો. તમારી સમજશક્તિ અને સ્મરણશક્તિ અનુસાર સામેવાળાને તમે માણેલા કાર્યક્રમનું પુનઃકથન કરી શકો છો. તમે માણેલું, અનુભવેલું, વિચારેલું કે વાંચેલું તમારા ચિનતાન્તરમાં ગોડવાતું જતું હોય છે. પછીથી તમારા શબ્દભર્તોળના સહારે ટૂંકાણમાં તે વ્યક્ત થતું હોય છે. આમ, પુનઃકથન એ એક રીતે સ્વૈર (મરજી પ્રમાણેની) બાબત હોય છે.

આજે માણસનાં સ્થિતિ-સંયોગો અનુસાર તે બધું જ સાંભળી-વાંચી શકે તેવી સ્થિતિમાં ન હોય, તેવા સમયે આવું ટૂંકું કથન-લેખન અનુકૂળ રહે છે. ટૂંકાણ એટલે જ સંક્ષેપ.

મૂળ વાતની વિશેપતા અને તેનો વિચાર જાળવીને, ટૂંકાણમાં રજૂ કરવાની કલા એટલે સંક્ષેપીકરણ.

અહીં આપણો કોઈ લખાણના સંક્ષેપ વિશે થોડો અભ્યાસ કરીશું.

કોઈ પત્રકાર લાંબી-લચક ઘટના અરધું પાનું ભરીને વર્તમાનપત્રમાં છાપે તો એને કેટલા જણ વાંચે! પણ એ જ ઘટના કોઈ મુદ્દાનો લોપ (છાસ) ન થાય એ રીતે ટૂંકાણમાં અને રસિક બને એ રીતે છપાય તો! તો ઓછા સમયમાં ઘણા જણ ઘટનાથી માહિતગાર બની રહે. બસ આ છે સંક્ષેપનો કલા-કસબ અને આજના સમયની જરૂરિયાત.

કોઈ લખાણનો સંક્ષેપ (સાર) કરવા માટે કઈ કઈ બાબતોનું ધ્યાન રાખવું જોઈએ :

- (1) આખું લખાણ ખૂબ જ ધ્યાનપૂર્વક વાંચી જવું. જે બાબત સરળતાથી સમજાય નહિ તેને બે-ત્રાણ વાર વાંચી જવી. તેમાં કથા વિષયની કઈ વાત કહેવામાં આવી છે તે પૂરેપૂરું સમજ લેવું.
- (2) વાંચવામાં આવેલી બિનમહત્વની બાબતોને જુદી પાડી દેવી. જેથી સંક્ષેપલેખનમાં તે વિગતો દૂર જ રહે.
- (3) મૂળ લખાણ કરતાં ત્રીજા ભાગનું (આશરે) લેખન કરવાનું છે એવા ધ્યાલ સાથે લખાણમાંથી મુદ્દાઓ તારવતા જવા.
- (4) લખાણમાં આવતાં અવતરણો, ઉદાહરણો, અલંકારો, પારિભાષિક શબ્દો, શબ્દસમૂહો વગેરે પણ જુદાં તારવવાં. તેમાંથી જરૂર જેટલાંનો ઉપયોગ કરી શકાય.
- (5) શબ્દસમૂહોને સ્થાને તેના માટેનો એક શબ્દ-સામાસિક શબ્દ વાપરવો.
- (6) એક જ વાતને સમજાવવા માટે એકથી વધારે શબ્દો કે વધારે વાક્યો વાપરવામાં આવ્યાં હોય તો તેને શક્ય હોય તો એક વાક્યમાં સમાવી લેવાનો પ્રયત્ન કરવો. એમ કરવામાં વાક્ય અસ્યાસ્ત (સંકુલ) ન બની જાય તે પણ જોવું.
- (7) લખાણમાં જોડણી શુદ્ધ લખવી અને યોગ્ય વિરામચિહ્નો વાપરવાં.
- (8) લખાણમાં વિચારની કમિકતા જળવાઈ રહે તેનો ધ્યાલ રાખતાં જવું.
- (9) ટૂંકું અને અર્થસભર શીર્ષક આપવું.

હવે સંક્ષેપીકરણ—સારલેખનના આપણો નમૂના જોઈએ :

આપણું જીવન જુદા જુદા પ્રકારના અનેક ભયથી ભરેલું છે. બાહ્ય ભય તો છે જ. તે સાથે કામ, કોષ વગેરે આંતરિક ભય પણ ખરા. તેથી મનમાં જરા પણ ભય ન હોય તેવી વૃત્તિ કેળવવી પૂરેપૂરી શક્ય નથી. તે જ ભધા ભયથી સંપૂર્ણ મુક્તિ પામી શકે છે કે જેણે આત્માને ઓળખી લીધો હોય કે જેને આત્માનું જ્ઞાન થયું હોય. ભય વિનાની સ્થિતિ એટલે જરા પણ મૂર્ખિત નહિ એવી સ્થિતિની પરાક્રાણ. એવી સ્થિતિને પ્રાપ્ત કરવા માટે નિશ્ચયની અત્યંત જરૂર છે. તે માટેના પ્રયત્નો હંમેશાં ચાલુ રહે તો ભયની વૃત્તિ ઓછી થઈ શકે છે. આત્મા પર શક્ષા વધારવાથી પણ ભયવૃનિને ઓછી કરી શકાય છે. અતે એ ન ભૂલવું જોઈએ કે જેટલા ભય છે તેમના મૂળમાં આપણો દેહ જ છે. દેહ પ્રત્યેની મમતા-આસક્તિ દૂર થાય તો ભયરહિત અવસ્થાને સહેજે પ્રાપ્ત કરી શકાય છે.

સમજૂતી :

(1) સૌપ્રથમ આ પેરેગ્રાફમાંથી શબ્દસમૂહો તારવીએ અને એના બદલે યોગ્ય શબ્દ પસંદ કરીએ.

જરા પણ ભય ન હોય તેવી વૃત્તિ - નિર્બયતા, નિર્બયવૃત્તિ

ભયથી સંપૂર્ણ મુક્તિ - ભયમુક્તિ

આત્માનું જ્ઞાન - આત્મજ્ઞાન

ભય વિનાની સ્થિતિ - નિર્બયતા

જરા પણ મૂર્ખિત નહિ એવી સ્થિતિ - સંપૂર્ણ જાગૃતિ

આત્મા પર શક્ષા - આત્મશક્ષા, નિશ્ચયશક્તિ

દેહ પ્રત્યેની મમતા - આસક્તિ - દેહભાવ

(2) ત્યાર બાદ લખાણમાંથી આ પ્રમાણે મુદ્દાઓ તારવવા :

- મનુષ્યજીવન ભયથી ભરેલું

- નિર્બયતા કઠિન

- આત્મજ્ઞાન, નિશ્ચયશક્તિથી ભય દૂર થાય

- ભયનું મૂળ દેહ

- દેહભાવનો નાશ એટલે ભયમુક્તિ

(3) હવે આ મુદ્દાઓને જોડીને સરણી વિચારખંડ લખતા જવો :

(આ પેરેગ્રાફ એવાં કોઈ ઉદાહરણો, અવતરણો, અલંકારો વગેરે નથી એટલે સામાસિક શબ્દો જ પદ્કમ-પદસંવાદનો ખ્યાલ રાખીને ગોઠવવાના છે.)

(4) સંક્ષેપ આ મુજબ કરી શકાય :

“માનવજીવન આંતર-બાહ્ય અનેક ભયથી ભરેલું છે. નિર્બયતા કેળવવી અધરી છે (નિર્બયતા કેળવવી સરળ નથી.) ભયમુક્ત સ્થિતિ પ્રાપ્ત કરવા આત્મજ્ઞાન અને આત્મશક્ષા વધારવી જોઈએ. (આત્મજ્ઞાન અને નિશ્ચયશક્તિ

જાગ્રત કરવાથી ભયમુક્ત થવાય છે.) ભયનું મૂળ જ શરીર છે. દેહભાવ દૂર થાય એટલે આપોઆપ નિર્ભયતા પ્રાપ્ત થાય છે.”

કૌંસમાં મૂકેલાં વાક્યો વૈકલ્પિક છે. જવાબમાં બંને લખવાં નહિ.

(5) શીર્ષક : નિર્ભયતા

• ‘વિદ્યાર્થીજીવનમાં જો કંઈ સિદ્ધ કરવા જેવું તત્ત્વ મને લાગ્યું હોય તો તે જીવનકળા છે. જે જીવવાની કળા હસ્તગત કરે છે, તેને સાધનો તથા સગવડની ઊણાપ વિશે ફરિયાદ કરવાપણું હોતું નથી. તે તો પોતાની સામે જેટલાં અને જેવાં સાધનો હોય, જેટલી અને જેવી સગવડ હોય, તેનો એવી સજ્જવ કળાથી ઉપયોગ કરે છે કે તેમાંથી જ તેની સામે આપોઆપ નવાં સાધનોની સુચિ ઊભી થાય છે. તે વણમાગી આવી ઊભી રહે છે. જે આવી જીવનકળા જાણતો ન હોય તે હંમેશાં આ નથી, તે નથી, આવું નથી, તેવું નથી એવી ફરિયાદ કર્યા જ કરે છે અને તેની સન્મુખ ગમે તેટલાં અને ગમે તેવાં સાધનો ઉપસ્થિત હોય તોપણ તેને મૂલ્ય સમજાતું નથી, કારણ કે તે જંગલમાંથી મંગલ કરવાની કલા જ ધરાવતો નથી.

પરિણામે એવા વિદ્યાર્થી મળેલી સગવડના લાભથી તો વંચિત રહી જ જાય છે અને ભાવિ સગવડના લાભો તો માત્ર તેમના મનોરાજ્યમાં જ રહી ઊલટી વ્યાકુણતા ઊભી કરે છે. તેથી આપણે ગમે તે ક્ષેત્રમાં ગમે તે કરતાં હોઈએ છતાં એમાં જીવનકળાની પ્રથમ જરૂર છે અને એ કળા એટલે ઓછામાં ઓછી અને નજીવી ગણાતી સાધન-સામગ્રીમાં પણ સંતુષ્ટ મને આગળ વધવામાં તેનો ઉપયોગ કરી લેવો અને સ્વપુરુષાર્થથી ગોતાની સુચિ ઊભી કરવી તે.

અગવડોનો અતિ ભાર જો જીવનને કચરી નાખતો હોય તો એ દોષ સગવડોના ઠગલામાં પણ રહેલો જ છે. જેને બહુ સગવડ તે હંમેશાં પ્રગતિ કરી જ શકે, એવો ધ્રુવ નિયમ નથી. તેથી ઊલટું, જે વધારે અગવડ કે મુશ્કેલીમાં હોય તે પાછળ રહી જાય છે કે કચડાઈ જાય છે એવો પણ ધ્રુવનિયમ નથી. પણ ધ્રુવનિયમ તો એ છે કે બુદ્ધિ અને પુરુષાર્થ હોય તો જ ગમે તે સ્થિતિમાંથી આગળ વધી શકાય.’

— પંડિત સુભલાલજી

પ્રસ્તુત પેરેશ્રાફમાં જેના માટે એક શબ્દ મૂકી શકાય તેવા શબ્દસમૂહો નથી. અલંકારો પણ નથી. તો એમાંથી શું દૂર કરી શકાય?

અહીં વાતને સરળ રીતે સમજાવવા માટે એક જ વાતને જુદા શબ્દો દ્વારા વારંવાર દઢ કરવાનો પ્રયત્ન થયો છે.

- ‘આ નથી, તે નથી, આવું નથી, તેવું નથી’ એટલે કે સતત ‘ફરિયાદ’ છે.
- ‘જંગલમાંથી મંગલ કરવાની કલા’ એટલે જ ‘જીવનકળા’.
- છેલ્લી પાંચ-છ લીટીઓમાં જે વાત સમજાવી છે તેનો સાર લેખકે જ છેલ્લી લીટીમાં મૂકી આપો છે.

મુદ્દાઓની તારવડી : — ઓછાં સાધનોથી પણ સિદ્ધિ પ્રાપ્ત થાય.

- જીવનકળા નહિ જાણનારની સતત ફરિયાદો હોય.
- ઓછાં સાધનોનો પ્રગતિમાં ઉપયોગ કરી લેવો.
- અગવડો કે સગવડોનો અતિભાર જીવનને કચડે છે.
- બુદ્ધિ અને પુરુષાર્થથી જ પ્રગતિ શક્ય બને.

હવે આ મુદ્રાઓને જોઈને સણંગ વાક્યો દ્વારા સંક્ષેપ કરીએ :

“જે વિદ્યાર્થી જીવનકળાને સિદ્ધ કરી લે છે તે ઓછાં સાધનોથી પણ સિદ્ધિ-પ્રગતિ મેળવી શકે છે. જે જીવનકળા જાણતો નથી તે સતત ફરિયાદો કર્યા જ કરે છે. ઓછી સાધન-સામગ્રીમાં પણ સંતુષ્ટ રહીને પ્રગતિ કરવા માટે તેનો ઉપયોગ કરી લેવો. જાતમહેનતથી જોઈતી વસ્તુઓને મેળવવા પ્રયત્નશીલ રહેવું. બધું અગવડો હોય તો પ્રગતિ ન થાય અને બધું સગવડો હોય તો પ્રગતિ થાય જ એવો કોઈ અટલ નિયમ નથી. સાચો નિયમ એ છે કે - બુદ્ધિ અને પુરુષાર્થ દ્વારા ગમે તેવી સ્થિતિમાંથી પણ પ્રગતિ કરી શકાય છે.”

શીર્ષક : જીવનકળા અથવા પ્રગતિનો પંથ

સ્વાધ્યાય

1. આ પેરેગ્રાફ વાંચી તેનો સંક્ષેપ કરી, યોગ્ય શીર્ષક આપો :

‘મહાત્માજીનું બધું ગદ્ય, વ્યાખ્યાનો, લેખો વગેરે સર્વજનતાને ઉદ્દેશીને લખેલું હોય છે. એવા કેટલાક વિદ્વાનો હોય છે, જેઓ પોતાનું સાહિત્ય માત્ર વિદ્વાનો માટે જ છે એમ માને છે. એમાં એમને કશું ખોટું લાગતું નથી. ગાંધીજી સર્વને માટે લખે છે. તેઓ સર્વના ઉદ્ય માટે લખે છે, માટે સર્વ સમજે એવું લખે છે. ધર્મનીતિ એ સર્વને સમજવાનો અને સમજાવવાનો વિપય છે. એમણે કહું છે કે મને જેમાંથી લાભ થયો હોય તે વસ્તુ સર્વ સમજે અને ફાવે તેનો લાભ લે એમ હું ઈચ્છું છું. તેમનામાં આખી જનતા માટે પ્રેમ છે અને માટે તેઓ આખી જનતા માટે લખે છે. સર્વ સમજે એવું એમનું લખાડા ન થાય ત્યાં સુધી તેઓ તેને અપૂર્ણ માને! આને લીધે તેમની ભાષા, વાક્યરચના, દાખલાદલીલ, સર્વ સાદાં અને સર્વ સમજે એવાં હોય છે. તેમના વાક્યો ટૂંકાં હોય છે. ટૂંકાં વાક્યોના તો તેમને કલાકાર કહી શકાય. પણ સાદી ભાષાનો અર્થ ગૌરવ વિનાની નહિ. તેમની ભાષા વસ્તુના ગૌરવને બરાબર વ્યક્ત કરે છે. તેને માટે સંસ્કૃત શબ્દોની જરૂર હોય તો તેઓ સંસ્કૃત શબ્દો પણ વાપરે છે. તેમની ભાષા સાદી છતાં નિર્ભળ નહિ. તેમના સંકલ્પનું આખું બળ, બધું ગૌરવ તેમના ગદ્યમાં નિર્વિઘ્ને વહી આવે છે. તેઓ શબ્દો જોખીજોખીને મૂકે છે. શબ્દપસંદગી માટે શબ્દની ચર્ચા કરતાં મેં તેમને જોયા છે. જેમને સત્યનો આગ્રહ હોય એમને ભાષા અચોક્કસ રાખવી પાલવે પણ નહિ. તેઓ ચોક્કસ ભાષામાં મુદ્રાસર લખે છે. એક શબ્દ પણ વધારે પડતો ન આવી જાય તેને માટે તેઓ કાળજી રાખે છે.’

- રામનારાયણ વિ. પાઠક

2. નટવરલાલ પ્ર. બુદ્ધ દ્વારા લખાયેલ ‘ઉદ્ધીનું માગનારાઓ’ હાસ્ય નિબંધમાંથી નીચેના પેરેગ્રાફનો સંક્ષેપ કરો.

ઉદ્ધીનું માગનારાઓ લગભગ અ-પરિગ્રહી..... ટાણાસર આપી જનાર વિરલ હોય છે. (જુઓ પાન નં. 21)

3. નીચેના પરિચ્છેદનો સારસંક્ષેપ કરી, યોગ્ય શીર્ષક આપો :

સ્વાશ્રયમાં ઘણાક ઉત્તમ ગુણો ખીલી નીકળે છે, ને તે ગુણોથી જ માણસ સુખી થાય છે અને પૂજ્ય ગણાય છે. જે મહાન ગુણ સ્વાશ્રયથી ઉત્પન્ન થાય છે-તે સંતોષ છે અને તેથી જ જોડે ધૈર્ય પણ ચાલ્યું આવે છે. સંતોષી અને ધૈર્યવાન સ્વાશ્રયી મનુષ્ય પ્રામાણિક અને ન્યાયી થાય છે. સ્વાશ્રય, સંતોષ, ધૈર્ય અને ન્યાય તથા પ્રામાણિકતા એટલા ગુણોનું નામ જ સ્વતંત્રતા કહેવાય છે, જેની-તેની વાતની ના જ પાડ્યા કરવી, કે જેમાં-તેમાં દોષ કાઢવા કે સર્વનું અપમાન થાય તેવી ઉદ્ધતાઈ રાખવી, એનું નામ સ્વતંત્રતા નથી. સ્વતંત્રતા છે એટલે તે સ્વાશ્રયી છે. તે ઉધોગી હોય, દયાળું અને શુદ્ધ હોય, એમાં કહેવું જ શું? ટૂંકામાં સ્વાશ્રયથી સદ્ગુરૂત્તિનો ખરો ઉદ્ય થાય છે, ને સર્વદા કલ્યાણ પેદા થાય છે. સ્વાશ્રય વિના કોઈ સુખી કે મોટું થઈ શક્યું

નથી. વગવસીલાથી કે ખુશામત-ગુલામગીરીથી કદાપિ કોઈને અધિકાર કે દ્રવ્ય પ્રાપ્ત થાય, પણ તે યોગ્ય રીતે દીપે કે ભોગવાય તે માટે તો સ્વાશ્રયની જ અપેક્ષા છે. એટલે જો સ્વાશ્રય ન હોય તો તેવું જે મળ્યું હોય તે પણ લાંબુ ટક્કું નથી, માટે સર્વત્ર સ્વાશ્રય જ વિજયી છે, સ્વાશ્રય જ પૂજાય છે, એમ યથાર્થ સમજી નિરંતર આપણા પોતાના પર જ આધાર રાખવો, જે આપણાથી થઈ શકે તેની પારકા ઉપર આશા ન રાખવી, જે આજ થાય તે કાલ ઉપર ન રાખવું, જે સવારે થાય તેને સાંજ ઉપર ન ધકેલવું, ને ક્ષણ પણ ઉદ્ઘોગથી વિચાર ન પામવો.

(‘બાલવિલાસ’માંથી)

— માણિકલાલ નમુનાઈ દ્વિદી

કાવ્યનું રસદર્શન

ધોરણ 12ની કક્ષાએ આપણો તમારા પાઠ્યપુસ્તકની બહારની કોઈ કવિતાનું રસદર્શન કરીશું. આ તબક્કે રસદર્શન માટે આપણે પરિશીલન, સમજૂતી, વિવરણ વગેરે શબ્દો બણ મૂકી શકીએ.

કાવ્યનું રસદર્શન એ આમ તો વૈયક્તિક (વ્યક્તિને લાગુ પડતી, વ્યક્તિએ-વ્યક્તિએ જુદી એવી) બાબત છે. એટલે તેને માટે કોઈ નિશ્ચિત બાબતો, સમાન બાબતો ન બણ આવે. પણ કાવ્યનો આસ્વાદ કરવા—નોંધવા માટે મહત્વની થોડી બાબતો યાદ કરી લઈએ :

- (1) રસાસ્વાદનું કૌશલ્ય અત્યાસ કરવાથી પ્રાપ્ત થાય છે. એ માટે કાવ્યો વાંચવાનો અને એનો અર્થ સમજવાનો મહાવરો હંમેશાં કરતાં રહેવો જોઈએ.
- (2) અહીં જે કાવ્ય આઘું હોય તેનું એકાગ્રતાપૂર્વક વાચન કરો. તેમાં રહેલી વાત અને તેના વિચારને પામવાનો પ્રયત્ન કરો.
- (3) તેમાં રહેલા નવા શબ્દો, ન સમજાતા શબ્દોનો અર્થ જાણવા, સમજવા પ્રયત્ન કરો.
- (4) કાવ્યની પંક્તિઓમાં રહેલા વિચારને સંયાં રીતે બાંધવાનો પ્રયત્ન કરો.
- (5) વિશેષરૂપે આ જ કવિની અન્ય કવિતાની પંક્તિઓ, બીજા કોઈની પંક્તિઓ વગેરે પણ સમજૂતી આપતી વખતે મૂકી શકાય.
- (6) કાવ્યમાં રહેલા અલંકાર, કાવ્યપ્રકાર, છંદ, વિશિષ્ટ શબ્દો, સમગ્ર વિચાર વગેરે વિશે પણ ઉલ્લેખ કરી શકાય.
- (7) બધી જ બાબતોને સાંકળીને આ રીતે 250-300 શબ્દોમાં આ કક્ષાએ સમજૂતી આપવી.
- (8) કાવ્યને યોગ્ય શીર્ષક આપવું.

અહીં આપણે કાવ્યના નમૂનાઓ, સમજૂતી સાથે જોઈએ :

ફંસ્યું સો ફરી ફરી અને હાથ લાંઘુંય ખાસું :

જૂનું ઝાડુ ટૂથ-બ્રશ, વળી લક્સ સાબુની ગોટી,

બોખી શીશી, ટિનનું ડબલું, બાલદી ફૂખકાણી,

તૂટવાં ચશમાં, ક્લિપ, બટન ને ટાંકડું સોય-દોરો !

લીધું ઢારે નિત લટકતું નામનું પાટિયું, જે

મૂકી ઊંધું, સુપરત કરી, લારી કીધી વિદાય.
 ઉભાં છેલ્લી નજર ભરીને જોઈ લેવા જ ભૂમિ,
 જ્યાં વિતાવ્યો પ્રથમ દસકો મુગ્ધ દાખ્યત્ય કેરો;
 જ્યાં દેવોના પરમ વર શો પુત્ર પાખ્યાં પનોતો,
 ને જ્યાંથી રે કઠળ હદ્યે અજિને અંક સોંઘ્યો !
 કોલેથી જે નીકળી સહસા ઉઠતો બોલી જાણો :
 બા-બાપુ ! ના કશુંય ભૂલિયાં, એક ભૂલ્યાં મને કે ?
 ખુંચી તીણી સજલ દગમાં કાચ કેરી કણિકા !
 ઉપાડેલાં ડગ ઉપર શા લોહ કેરા મણીકા.

— બાલમુકુન્દ દવે

મંદાકાન્તા છંદમાં રચાયેલું કવિ બાલમુકુન્દ દવેનું આ જાણીતું સોનેટ કાવ્ય છે. અહીં કવિ ભાડાનું ઘર ખાલી કરીને બીજા ઘરમાં રહેવા જરૂર રહ્યા છે તેનો પ્રસંગ આલેઝ્યો છે. અંતે પુત્રના સ્મરણે તેમના ચિત્તમાં કરુણતા છવાઈ જાય છે તે ભાવકને વેધક ચોટ આપી જાય છે.

કવિ ભાડાનું એક મકાન ખાલી કરે છે. બીજા ઘરમાં જવા માટેની બધી જ તૈયારી થઈ ચૂકી છે. જૂનું ડબલું, તૂટેલી બાલદી, તૂટેલાં ચશમાં, કિલાપ, બટન, ટાંકણી અરે, સોય-દોરો સુધ્યાં યાદ કરી કરીને એકત્ર કરે છે. તેનો આ અસબાબ મધ્યમ વર્ગના ફુંટુંબની જાંખી કરાવી જાય છે. કવિએ એક પછી એક સાવ જ સામાન્ય-તુલ્ય વસ્તુઓની આખી યાદી મૂકી દીધી છે. બધી જ વસ્તુઓ લારીમાં ખડકાઈ ગઈ છે. અંતે, પોતાની ઓળખ પ્રગત કરતું નામનું પાટિયું પણ તેમાં ઊંધું મૂકી દીધું છે. જે પાટિયું ઘર પ્રત્યેનો કવિનો માલિકીભાવ દર્શાવતું હતું, અને ઉતારીને જાણો કવિ આ ઘર સાથેનો તેનો સંબંધ પૂરો થયાનું સૂચ્યવે છે!

બધો જ સામાન લારીમાં ગોઠવાયો એટલે લારીને નવા ઘર તરફ રવાના કરી. કવિ દંપતીએ પોતાના મુગ્ધ દાખ્યત્યનો પ્રથમ દસકો આ ઘરમાં વિતાવ્યો હતો, એટલે ઘર સાથે તેનું જોડાણ અને લાગણી-સંબંધ હોય જ ને! પતિ-પત્ની હવે છેલ્લી વાર આ ખાલી કરેલા ઘરને જોઈ લેવા ઉભાં રહે છે. આ ઘરની દરેક જગ્યા, પ્રત્યેક ખૂણા સાથે તેનાં સંસ્મરણો જોડાયેલાં છે. નિર્જવ સ્થળ-સ્થાન તરફની માણસની લાગણી પણ કેવી જીવંત હોય છે! આ ઘરમાં જ તેમને દેવોના વરદાનરૂપી એક બાળકની પ્રાપ્તિ થઈ હતી. પણ બાળક સાથે આ દંપતીની લેણાદેણ નહિ હોય, એટલે કઠળ કાળજે તેને અજિને સોંપી દેવો પડેલો. જીવનનું પ્રથમ બાળપુષ્ય આ ઘરમાં જ મુરજાઈ ગયેલું.

ઘરમાં છેલ્લી નજર ફેરવતાં આ દંપતીને અચ્યાનક આ પુત્રની યાદ આવી જાય છે. એક ખૂણામાંથી તેમને જાણો સંભળાઈ રહ્યું છે : ‘એ બા-બાપુજી, આ ઘરની નાનામાં નાની, નજીવી વસ્તુને હાથવગી કરીને તમે સાથે લઈ લીધી ને! તમે કશુંય નથી ભૂલ્યાં; પણ મને એક-ને જ અહીંથી લઈ જવાનું ભૂલી જાઓ છો! મને તમારી સાથે નહિ આવવા દો?’

કવિ દંપતીનું હૈંયું વલોવાઈ જાય છે. ચિત્તમાં કરુણાભાવનો અંધકાર છવાઈ જાય છે. બધી જ વસ્તુઓ લઈ જનાર પતિ-પત્ની પોતાના સ્મરણરૂપ પુત્રને સાથે લઈ જરૂર શકતાં નથી. એ કરુણા વાસ્તવિકતાને જાણો અહીં જ વિસ્મરી જવા ઈથે છે.

પણ સોનેટની છેલ્લી બે પંક્તિમાં કવિ પોતાની ઈચ્છા વિરુદ્ધના કરુણાભાવને પ્રગટાવીને વેધક ચોટ રજૂ કરે છે. કવિને આ પુત્રરૂપી સંસ્મરણને અહીં મૂકીને જ જવું છે. કારણ કે કરુણા ઘટનાનું સ્મરણ તો દુઃખદાયક બને છે. પણ તેની એ ઈચ્છા તેને

વશ થતી નથી. એમની આંખમાં કાચની કણીની જેમ આ ઘટના ખૂચી રહે છે. આંખમાંથી આંસુની ધાર વહેવા માંડે છે. એમના પગ જાણો કોઈએ લોઢાના ભણીકા મૂકી દીધા હોય એવા વજનદાર બની જાય છે. ડગલું ભરી શકવા પણ હવે તે સક્ષમ નથી.

આમ, આ કાવ્યમાં ઘર બદલવાના એક સાદા પ્રસંગના સથવારે એક કરુણપ્રસંગની ગૂંથણી કરીને કવિએ ચમત્કારનું નિરૂપણ કર્યું છે.

શીર્ષક : ‘જૂનું ઘર ખાલી કરતાં’ અથવા ‘ઘર બદલતી વેળા’

એ લોકો ઘેલાં કાપડના તાકા ભરી રાખે છે.

પછી જ્યારે ઉધાડો માણસ ફાટી જાય છે ત્યારે
વાર-વાર વેચે છે.

એ લોકો ઘેલાં ધાન્યના કોથળા ભરી સીવી રાખે છે.
પછી જ્યારે માણસ સડી જાય ત્યારે
કિલો-કિલો વેચે છે.

એ લોકો ઘેલાં ઓષધની શીશીઓ
સંધરી રાખે છે.

અને માણસ જ્યારે ફૂટી જાય છે ત્યારે
થોડી-થોડી રેઝ છે.

તે તે લોકો છે જ નહિ,
એ તો છે નોટોને ખાઈ ઊછરતી ઊખઈ
બીજું એને બાવતું નથી.
મારે કવિ થવું જ નથી,
ભારે અસર કરનારી જંતુનાશક દવા થાઉં તો બસ!

— પ્રિયકાન્ત ભણીયાર

કોઈ છંદ કે ગોય દ્વાળમાં નહિ રચાયેલી એવી પ્રિયકાંત મૃદ્દિયારની આ રચના છે.

આ કાવ્યમાં કવિ એવા લોકોની વાત કરે છે કે જેનામાં ‘માણસાઈ’નો અંશ જ નથી. માનવતાના બોગે તેઓ બધું જ કરી છૂટવા તૈયાર છે. તેમનું તો એક જ લક્ષ્ય છે — પૈસો પૈસો ને પૈસો!

કવિશ્રી ‘સુંદરમે’

‘પૃથ્વી ઉંંગે ઊછરેલ માનવી,
ફું માનવી માનવ થાઉં તો ઘણું!’

એમ કવિતામાં ‘માણસ’ બનવાની જે સીધી જ વાત કરી છે તે જ વાત પ્રિયકાંત મહિયાર કટાક્ષ સ્વરૂપે કહે છે.

આજે પણ સમાજમાં ‘પૈસો મારો પરમેશ્વર’ સમજનારા લોકો ઘણા છે. કવિ કહે છે કે એવા લોકો પૈસા કમાવા માટે કાપડના તાકાઓ ગોડાઉનમાં ભરી રાખે છે. ગરીબોને પહેરવા માટે પૂરતાં કપડાં મળતાં નથી. મધ્યમવર્ગને મૌઘાંદાટ કપડાં ખરીદવાનું માંડી વાળી જરૂર પૂરતાં સામાન્ય કપડાંથી ચલાવવું પડે છે. – આ બધાનું કારણ પેલા સંધરાખોરો છે. વધારે ને વધારે પૈસા મેળવી લેવાની લાખમાં તેઓ બીજા વિશે વિશારવાનું જ માંડી વાળે છે. પછી જ્યારે કાપડની અતિશય તંગી ઊભી થાય ત્યારે મૌઘા ભાવ લઈને થોડું થોડું વેચે છે.

તો વળી, કેટલાક લોકો અનાજને સંધરીને કૂત્રિમ તાજા ઊભી કરે છે પછી જ્યારે મૌઘવારી માઝું મૂકે ત્યારે થોડું થોડું અનાજ મોં માગ્યા પૈસા લઈને ઉપકાર ભાવના કરતાં હોય એવા ભાવથી વેચે છે! લોકોનું – ગરીબોનું જે થવું હોય તે થાય પણ એમને તો બસ પૈસાથી જ કબાટ ભરવો છે! ધિક્કાર છે એવા લોકોને!

પૈસાના દાસ બની જનારા આવા કોઈ વળી દવાઓની સંધરાખોરી કરે છે. માણસ તેના જીવન માટે હવાતિયાં મારતો હોય ત્યારે ‘દવાઓની અછત’ને આગળ ધરી દવાઓનાં કાળાં બજારો કરી લે છે. માણસ સાથે એવા લોકોને બસ કશીયે લાગડી જ નથી. માણસની જિંદગીના કલાકો ગજાતા હોય એવી સ્થિતિમાં પણ એ લોકોની નજર સામે તો હોય છે માત્ર પૈસો જ! આવા લોકોને ઈશ્વર કેવી રીતે માફી આપે? અરે, ભાઈ-ભાંડું, સગાં-સંબંધી, મિત્રો એ બધા જ બીજા નંબરે; પહેલા નંબરે તો માત્ર ને માત્ર પૈસો જ!

આવા લોકોના પશુથીયે બદટર વ્યવહાર-વર્તનથી કવિનું હદ્ય રડી ઉઠે છે. કવિ કહે છે કે આપણો જેને ‘આ લોકો’ કહીએ છીએ ને તે ‘લોકો’ છે જ નહિ; તે તો છે પૈસા ખાઈને તગડી થતી ઊધર્દ. સમાજ એને મન કીમતી છે જ નહિ, બસ અમારું બલું થવું જોઈએ એવી એની વિચિત્ર માનસિકતા છે. આવા લોકો તરફની તીવ્ર ચીડને કારણે કવિ ભગવાનને પ્રાર્થના કરે છે કે – મારે કવિ થવું જ નથી, મારે તો ક્ષણમાત્રમાં મરણને નોતરે એવી જંતુનાશક દવા થવું છે બસ! આ લોકોનું આવું કૂર વર્તન હવે કવિથી સંબંધી જાય તેમ નથી. કવિ તો હવે આવા લોકો વિહોણી દુનિયામાં જ જીવવા ઈચ્છે છે.

આ કાવ્યમાં માણસ ફાટી જાય છે, માણસ સડી જાય છે, માણસ ફૂટી જાય છે એવા શબ્દપ્રયોગો દ્વારા લુચ્યા માણસોનાં વર્તનની કૂરતા પરાકાશાએ કવિ લઈ જાય છે.

શીર્ષક – ‘એ લોકો’ અથવા ‘વેદના’

સ્વાધ્યાય

1. આ કાવ્યનું 250થી 300 શબ્દોમાં રસદર્શન કરાવી એને યોગ્ય શીર્ષક આપો :

ના મારે તુજ બેટ, બક્સિસ ન વા તારી કૃપા જોઈએ,

છું એવો નહિ રંક કે અવરની મારે કૃપા જોઈએ !

આવ્યો છું લઈ નગદ હાથ, કરવા સોઢો મને ભાવતો,

થા મારી, જન આ નિખાલસતણી જો ચાહના જોઈએ.

જો તું દાન કરે મને, ભગવતી ! દે દાન હૈયા તણું,
 હૈયું સાફ પરંતુ કાચ સરખું તે હોવું હા જોઈએ.
 જેમાં જોઈ શકું મુહૂરતતણી તસ્વીર બેંચાયલી,
 રાજા ચોર લિયે હરી નહિ નહિ એવી મતા જોઈએ.
 આપે તો ગુજરાન આપ મુજને મારી લઈ ખાતરી,
 થોડા આપ દિનો વળી સુખતણા ના વાસના જોઈએ.
 તે મારી નથી માગણી તુજ કને સંકોચ જેનો તને,
 જાગું જો તુજ પાસ હોય નહિ તો સદ્ભાવના જોઈએ.

મગનભાઈ ભૂ. પટેલ ("પતીલ")

2. આ કાવ્યનું 250થી 300 શબ્દોમાં રસદર્શન કરાવી તેને યોગ્ય શીર્ષક આપો :

નહીની રેતમાં રમતું નગર મળે ન મળે,
 ફરી આ દશ્ય સ્મૃતિપટ ઉપર મળે ન મળે.
 ભરી લો શાસમાં એની સુગંધનો દરિયો,
 પછી આ માટીની ભીની અસર મળે ન મળે.

 પરિચિતોને ધરાઈને જોઈ લેવા દો,
 આ હસતા ચહેરા : આ મીઠી નજર મળે ન મળે.

 ભરી લો આંખમાં રસ્તાઓ, બારીઓ, ભીતો,
 પછી આ શહેર, આ ગલીઓ, આ ઘર મળે ન મળે.

 રડી લો આજ સંબંધોને વીટળાઈ અહીં,
 પછી કોઈને કોઈની કબર મળે ન મળે.

 વળાવા આવ્યા છે એ ચહેરા ફરશે આંખોમાં,
 ભલે સફરમાં કોઈ હમસ્કર મળે ન મળે.

 વતનની ધૂળથી માથું ભરી લઉં 'આદિલ',
 અરે આ ધૂળ પછી ઉભ્રભર મળે ન મળે.

(‘મળે ન મળે’માંથી)

— ‘આદિલ’ મન્સૂરી

3. આ કાવ્યનું 250 શબ્દોમાં રસદર્શન કરાવી થોરય શીર્ષક આપો :

ઘર તમે કોને કહો છો?
જ્યાં ટપાલી પત્ર લાવે,
શોધતા-વણશોધતા મિત્રો અને મહેમાન જ્યાં આવી ચડે,
ક્યારેક તો આવી પડે;
જેનું બધાંને ઢામઢેકાણું તમે આપી શકો
તેને તમે શું ઘર કહો છો?
તો પછી જ્યાં-જ્યાં તમે પગથી ઉતારીને પગરખાં,
ભાર-ટોપીનોય-માથેથી ઉતારીને,
અને આ હાથ બે પણોણ કરીને ‘હાશ’ કહો;
જ્યાં સર્વનાં મુખ જોઈ તમને સહેજમાં મલકી ઉકે,
ત્યાં-ત્યાં બધે કહો શું તમારું ઘર નથી?
તે ઘર તમે કોને કહો છો?

(‘છંડોલય’માંથી)

— નિરંજન ભગત

અરજુલેખન

આગળનાં ધોરણોમાં તમે પત્રલેખનનો અભ્યાસ કરી ગયા છો. પત્રલેખનનાં વિવિધ સ્વરૂપો હોય છે તે પડા તમે જાણો છો. અહીં આપણે તેના જ બીજા એક સ્વરૂપ અરજુલેખન વિશે અભ્યાસ કરીશું.

અરજુપત્ર અને અંગત પત્રના માળખા વચ્ચે સામાન્ય તફાવત હોય છે. અરજુ એ એક પ્રકારે વિનંતી છે, એટલે જરૂરી તમામ વિગત-માહિતી એમાં રજૂ કરવાની હોય છે. મોટાભાગે પત્રો અંગત હોય છે એટલે અને વ્યક્તિ સાથે સંબંધ હોય છે, જ્યારે અરજુ એ જાહેર-બિનઅંગત હોય છે એટલે અને વ્યક્તિના હોદા સાથે સંબંધ હોય છે.

આપણે ટૂંકમાં તેના વિશે સમજી લઈએ :

1. સરનામું : અરજુ કરનારનું સરનામું પત્રની ઉપયુક્ત ભાગે જમણી બાજુ લખવું. સરનામું લખતી વખતે સૌ પ્રથમ લખનારનું નામ, વિસ્તારનું નામ અને અંતે શહેરનું નામ લખવું જોઈએ.

ટૂંકમાં ભૌગોલિક વિસ્તાર અનુસાર ચડતાકમે વિગતોની ગોઈવણી કરવી જોઈએ.

નામ - દર્શન વી. પટેલ

ફ્લોટ, ફ્લેટ - 106, ચંદ્રોદય,

વિસ્તાર - તાપી કોલોની, કારણામ,

શહેર - સુરત.

સરનામું પૂરું ન થાય ત્યાં સુધી વિભાગ મુજબ વર્ષે અલ્યવિરામ મૂકવું અને અંતે પૂર્વવિરામ મૂકવું. ત્યારબાદ તારીખ લખવી.

2. સંબોધન : અરજી જેને સંબોધીને કરવાની હોય તેનો હોઠો અને સરનામું ઉપર મુજબના ક્રમે લખવા.

3. વિષય, સંદર્ભ : અરજીમાં જે વિષયની વાત લંબાશપૂર્વક કરવાની છે તેનો એક લીટીમાં સંક્ષેપ કરીને લખવો. જો કોઈ સંદર્ભ જોડાયેલો હોય તો તેનો ઉલ્લેખ કરવો.

4. વિષયવર્ણન : વિષયમાં દર્શાવેલ બાબતને વિસ્તારપૂર્વક આ વિભાગમાં સમજવવી. આ વિભાગની શરૂઆતમાં શ્રીમાન, શ્રીમતી, શ્રીમુત્ત, સાહેબ વગેરે સંબોધન કરી પછી જ વાતની શરૂઆત કરવી.

5. અંત : અંતે અરજી કરનારની શી અપેક્ષા છે તેનો ઉલ્લેખ કરી, વિનય વાક્યો દ્વારા સમાપન કરવું. અંતે જમણી બાજુ અરજી કરનારે સહી કરવી. સહી અવાચ્ય હોય તો કૌસમાં પૂરું નામ લખવું.

અરજીની નકલ સાથે વધારાના આધારો જોડવા હોય તો તે દર્શાવવું અને આ અરજીની નકલો કોને મોકલી રહ્યા છો તેની વિગત પણ નોંધવી.

આપણો ઉદાહરણ જોઈએ :

1. ગુજરાતી વિષયના શિક્ષક તરીકે જોડવા માટે હાઈસ્ક્યુલના આચાર્ય પર અરજી તૈયાર કરો :

હિતેશ મનુભાઈ શાહ,

10, શિવનગર,

બોરતળાવ, ભાવનગર.

તા. 14-08-2016

પ્રતિ,

આચાર્યશ્રી,

લોકનિકેટન વિદ્યાલય,

મહિનગર, અમદાવાદ.

વિષય : ગુજરાતી વિષયના શિક્ષક તરીકે ઉમેદવારી નોંધાવવા અંગે.

સંદર્ભ : ‘ગુજરાત સમાચાર’ દૈનિકપત્ર તા. 10-08-2016માંની જાહેરાત.

શ્રીમાન,

ગત તા. 10-08-2016ના ‘ગુજરાત સમાચાર’ દૈનિકપત્રમાં આપની હાઈસ્ક્યુલમાં ધોરણ 9-10 માટે ગુજરાતી વિષયના શિક્ષકની જગ્યા બાબતે જાહેરાત હતી. જેના અનુસંધાને, આ જગ્યા પર હું કામ કરવા માટે આખને વિનંતીપત્ર મોકલી રહ્યો છું.

• નામ : હિતેશ મનુભાઈ શાહ

• જન્મ તારીખ : 20-07-1991

- શાતી-જાતિ : જૈન વાણિક (જનરલ)
- વતન : સિહોર, જિ. ભાવનગર.
- સરનામું : ઉપર મુજબ
- સંપર્ક નંબર : *****
- ઈ-મેઇલ એડ્રેસ : *****
- શૈક્ષણિક લાયકાત: એમ.એ., બી.ઓ.ડી.

પરીક્ષાનું નામ	બોર્ડ/યુનિવર્સિટી	પાસ કર્યાનું વર્ષ	મુખ્ય વિષય	મેળવેલ ગુણ	વર્ગ
એચ.એસ.સી.	એચ.એસ.સી.ઈ.બોર્ડ	2008	-	442/700	પ્રથમ
બી.એ.	ભાવનગર યુનિવર્સિટી	2011	ગુજરાતી	400/700	બીજો
એમ.એ.	ગુજરાત યુનિવર્સિટી	2013	ગુજરાતી	485/800	પ્રથમ
બી.ઓ.ડી.	સૌરાષ્ટ્ર યુનિવર્સિટી	2014	ગુજરાતી	775/1000	પ્રથમ

- અનુભવ: મહાત્મા ગાંધી વિદ્યાલય, સરદારનગર, ભાવનગરમાં દોઢ વર્ષથી ધોરણ 9-10માં ગુજરાતી વિષયનું અધ્યાપન કરી રહ્યો છું.
- શોખ : વાંચન અને વાર્તાસર્જન
આ તમામ પરીક્ષાઓ અને અનુભવનાં પ્રમાણપત્રોની ખરી નકલો આ સાથે મોકલી રહ્યો છું.

ગુજરાતી ભાષા-સાહિત્ય મારો રસનો વિષય હંમેશાં રહ્યો છે. વિવિધ સામયિકોમાં મારી વાર્તાઓ પણ પ્રગટ થઈ છે. વિદ્યાર્થીઓને ગુજરાતી વિષય શીખવવામાં મને ખૂબ જ આનંદ આવે છે. મારા વિષયની આધુનિક જીવનકારી મેળવવાનો રસ અને શોખ હું ધરાવું છું. ગત વર્ષનું મારા વિષયનું બોર્ડનું પરિણામ 100 % આવેલ છે.

આપની શાળામાં રસપૂર્વક ઉત્તમ કામગીરી કરવાનો મારો પ્રયત્ન હંમેશાં રહેશે. મારા વિષયમાં વિદ્યાર્થીઓને સુંદર રીતે અભ્યાસ કરાવવા હું પૂરતી કાળજી લઈશ.

આપ મને રૂબરૂ બોલાવી યોગ્ય કરશો એવી આપને વિનંતી કરું છું.

આપના પ્રત્યુત્તરની રાહમાં છું.

આભાર.

આપનો વિશ્વાસ

સહી

- બિડાશ :
 - શાળા છોક્કાનું પ્રમાણપત્ર
 - ધોરણ 12નું શુષ્ણાપત્રક

3. બી.એ.નું ગુણપત્રક
 4. એમ.એ.નું ગુણપત્રક
 5. બી.એઝ.નું ગુણપત્રક
 6. અનુભવનું પ્રમાણપત્ર
- નકલ સચિનય રવાના :
- જિલ્લા શિક્ષણાધિકારી, અમદાવાદ (શહેર)
2. સતત વરસાદ વરસવાને કારણે તમારા વિસ્તારમાં ગંદકીનું પ્રમાણ વધ્યું છે તે દૂર કરવા નગરના અધિકારીને અરજી કરો.

નામ :

સરનામું :

તારીખ :

પ્રતિ,

આરોગ્ય અધિકારીશ્રી,

મહાનગરપાલિકા, વડોદરા.

વિષય : ક્રમાંગ વિસ્તારમાં વધેલી ગંદકી દૂર કરાવવા બાબતે.

સાહેબશ્રી,

નમસ્કાર!

સચિનય આપને જળાવવાનું કે આપણું શહેર 'સ્વચ્છ શહેર' તરીકે અન્ય શહેરોને હંમેશાં પ્રેરણ આપતું રહ્યું છે. આપણા શહેરના દરેક વિસ્તારો સ્વચ્છ રહે એ માટે મહાનગરપાલિકાની આપણી આરોગ્ય શાખા અવિરત જાગ્રત રહે છે. શહેરની સ્વચ્છતા અને સુંદરતાને ટકાવી રાખવામાં આ શાખા અભિનંદનની પૂરી અધિકારી છે.

હમણાં ચોમાસું ચાલી રહ્યું છે. પરિણામે તાજેતરમાં સતત અઠવાડિયા સુધી વરસાદ વરસવાનું ચાલુ રહ્યું છે. આના કારણે અમારા ક્રમાંગ વિસ્તારની ઉત્તર તરફ નીચાણવાળા વિસ્તારમાં પાણી અતિશય ભરાવા પામેલું છે. ગટરની બધી જ વ્યવસ્થા છેલ્લે સુધી સલામત હતી. વધારે અને સતત વરસાદને હિસાબે ગટરમાં કશીક મુશ્કેલી ઊભી થઈ છે. પાણીનો ભરાવો છેલ્લા ચારેક દિવસથી યથાવતૂ છે. અહીં-તહીંથી પાણી સાથે આવેલો કંચરો કહોવાઈ રહ્યો છે અને ધીરે ધીરે તેમાંથી તીક્ર વાસ વ્યાપી વળશે એવું લાગી રહ્યું છે.

ચાલુ વરસાદે આ કામ થઈ શકે તેમ નથી. આજુબાજુના રહીશોએ આ પાણીના રસ્તા માટે પ્રયત્ન કરી જોયો, પણ તેમાં સક્રિયતા મળી નથી. જરૂરી મશીનરી વિના માત્ર માનવબળથી આ પાણીનો નિકાલ થઈ શકે તેમ નથી.

સોસાયટીના રહીશોએ મહાનગરપાલિકામાં અમારા જોનમાં આ અંગે મૌખિક ફરિયાદ નોંધાવી છે. આવા પ્રક્રિયાઓ શહેરમાં અન્ય જગ્યાઓ પણ થયા હશે જેના કારણે તંત્ર ત્યાં કામ ઉપર લાગેલું હશે જે અમે જાણીએ-સમજીએ છીએ. પણ અમારો પ્રક્રિયાઓ થોડો વિશેષ ગંભીર હોય એવું અમને લાગે છે. વળી, એક વખત બીમારી ફરી વળશે તો બીજો નવો પ્રક્રિયાઓ પણ આપણાને સૌને મુશ્કેલાં પણ બનશે. માટે આપ સૌ પ્રથમ હેલ્થ કાર્યકરો દ્વારા બીમારી પૂર્વની તજવીજ શક્ય તેટલી વહેલી ચાલુ કરાવશો એવી સૌના હિતમાં અમારી નામ વિનંતી છે.

અમારો પ્રશ્ન ત્વરથી હાથ પર લેશો એવી સોસાયટીના સર્વ રહીશોની પ્રામાણિક માંગ છે.

આપનો,

સહી

• નકલ રવાના :

- (1) કોર્પોરેટરશ્રી,
કમાટીબાગ વૉર્ડ નં. 10,
મહાનગરપાલિકા, વડોદરા.
- (2) કમિશનરશ્રી,
મહાનગરપાલિકા, વડોદરા.

સ્વાધ્યાય

1. તમારી શાળામાં પ્રથમ વર્ગ પ્રાપ્ત કરનાર વિદ્યાર્થીને અત્યાસ શૈખ્ચવૃત્તિ મળે છે. આ માટે આચાર્યશ્રીને સંબોધી અરજી લખો.
2. તમારી શાળામાં કલાર્કની ખાલી જગ્યા છે. તમે બી.કો.મ. સુધીનો અત્યાસ કર્યો છે. આ જગ્યા પર કામ કરવા માટે તમે અરજીલેખન કરો.
3. ધોરણ 12ની વાર્ષિક પરીક્ષાના ગુણપત્રકમાં તમારી જન્મતારીખ ખોટી છિપાયેલી છે. એમાં સુધારો કરી આપવા માટે બોર્ડના જવાબદાર અધિકારી પર એક અરજીપત્રક સંપૂર્ણ વિગતો-સંદર્ભો સાથે તૈયાર કરો.

અનુવાદ

અનુવાદ એટલે ભાષાંતર. કોઈ એક ભાષામાં લખાયેલી ર્યાના કોઈ બીજી ભાષામાં અનુવાદ ખામે તો એ ર્યાનાનો લાભ લેનારની સંખ્યા વધે. સંસ્કૃત, હિન્દી, અંગ્રેજી, બંગાળી વગેરે ભાષાની કેટલી બધી કૃતિઓ ગુજરાતી ભાષામાં અનુવાદ પામી છે—અનૂદિત થઈ છે. બધી જ ભાષાઓમાં વાંચી શકે એવા કેટલાંક જણ હોય! એટલે જ આપણો ત્યાં અનુવાદ કરવાનો રિવાજ ઘણા જૂના સમયથી છે.

તમે સમજો છો કે કોઈ પણ ભાષાને કોઈ પણ લિપિમાં લખી શકાય છે. જુઓ,

1. All Indians are my brothers and sisters.
2. ઓલ ઇન્ડિયન્સ આર માય બ્રધર્સ એન્ડ સિસ્ટર્સ
3. ઓલ ઇન્ડિયન્સ આર માય બ્રધર્સ એન્ડ સિસ્ટર્સ।

આ ત્રણેય વાક્યોની ભાષા અંગ્રેજી છે, પણ પ્રથમ વાક્યની લિપિ પણ અંગ્રેજી છે. બીજા વાક્યની લિપિ ગુજરાતી અને ત્રીજા વાક્યની લિપિ દેવનાગરી છે.

હવે આ વાક્યો વાંચો :

1. We are going to school.
2. Ham pathshala ja rahe hain.
3. Ame shalae jai rahya chhie.

આ ત્રણેય વાક્યોની લિપિ અંગ્રેજી છે, પણ પ્રથમ વાક્યની ભાષા પણ અંગ્રેજી છે. બીજા વાક્યની ભાષા હિન્દી છે અને ત્રીજા વાક્યની ભાષા ગુજરાતી છે.

દ્વંકમાં, કોઈ પણ ભાષા કોઈ પણ લિપિમાં લખાય છે. હિન્દી ભાષાને જ ક્યાં લિપિ છે? તે દેવનાગરી લિપિમાં લખાય છે. અનુવાદ-માધ્યાંતર એટલે કોઈ એક ભાષામાં રજૂ થયેલું, સર્જિયેલું સાહિત્ય બીજી ભાષામાં ઢાળવું તે. આ કામ એ ઘણો અનુભવ માંગી લેતું કામ છે. એકથી વધારે ભાષાઓ જાગ્ઝનાર જ આ કામ સારી રીતે કરી શકે છે.

અનુવાદ કરતી વખતે કઈ કઈ બાબતોની કાળજી રાખવી જોઈએ તે વિશે આપણે થોડું વિચારીએ :

1. અનુવાદ કરતી વખતે અનુવાદ જે ભાષાનો કરવાનો હોય તે ભાષાને - તેના અર્થને બરાબર સમજવો જોઈએ. તેનો શબ્દશાસ્ત્ર: અનુવાદ કરીએ તો તેની વાસ્તવિકતા ખોડાય છે અને મૂળભાવ અનૂદિત થનારી કૃતિમાં લાવી શકતો નથી E-card is easy to carry.

આ વાક્યનો શબ્દશાસ્ત્ર: અનુવાદ થશે – ઈ કાર્ડને ઉચ્ચકંદું સહેલું છે. પણ હકીકિતમાં કહેવાનો ઈચ્છા છે – ઈ-કાર્ડને સાથે રાખવું ઘણું સહેલું છે.

2. કર્તા, કર્મ, કિયાપદ લખવાના કમ દરેક ભાષામાં ફેરફાર ધરાવતા હોય છે. માટે આવું વાક્ય વાંચી-સમજી અને જરૂર જગ્યાય ત્યાં પાછળનાં વાક્યોને સમજાને જ અનુવાદ કરવો જોઈએ. આમ કરવાથી જ મૂળ લખાણ સાર્થક જગ્યાવાઈ રહે છે.
3. ભાષા બદલવાથી આવું થઈ શકે કે એક વાક્યનો અનુવાદ કરવા માટે બે વાક્યો કરવાં પડે. ઘણી વખત બે-ગ્રાંડ વાક્યોનો અર્થ એક વાક્યમાં પણ સમજવી શકાય. અનુવાદમાં પૂરી તત્ત્વસ્તુ અને વાસ્તવિકતા ધર્થાવતૂ રહે એ ખૂલ્યું જરૂરી ગણાય.
4. ઘણી વખત જે-તે ભાષાના શબ્દો માટે અનૂદિત થતી ભાષામાં યોગ્ય શબ્દ ન મળે તેવું બને છે. ત્યારે નજીકનો સમજી શકાય તેવો અર્થ લઈને ચલાવવું પડે છે. ઘણી વખત કોઈ કૃતિ તળપદી બોલીમાં લખાઈ હોય ત્યારે આવું વિશેષ બનવા પામે છે. ત્યારે એવા શબ્દોને ઘણી વખત મૂળ સ્વરૂપે જ ચખવામાં આવે છે. દા.ત. છાણાં, કોસ, પાળિયો, આંપલી વગેરે.
5. અનુવાદ જે ભાષામાં થતો હોય તે ભાષાના માન્ય-શિષ્ટ શબ્દો વપરાય તે જરૂરી છે. અનૂદિત ભાષામાં પ્રાદેશિક-તળખદા શબ્દો વાપરવામાં કાળજી રાખવી.

હવે અહીં આપેલા અનુવાદના નમૂનાઓનો અભ્યાસ કરો :

1. Lord, make me an instrument of thy peace.

Where there is hatred, let me sow love.

Where there is injury, pardon.

Where there is doubt, faith.

- Saint Francis

આ કવિતાંશનો કુન્દનિકા કાપડિયાએ કરેલો અનુવાદ આ મુજબ છે :

હે પરમાત્મા, મને તારી શાંતિનું વાહન બનાવ.

જ્યાં ધિક્કાર છે ત્યાં હું પ્રેમ વાવું.

જ્યાં ધાવ થયો છે ત્યાં ક્ષમા.

જ્યાં શંકા છે ત્યાં શ્રદ્ધા.

2. The service of the fruit is precious,

The service of the flower is sweet,

but let my service be the service of the leaves,
in its' shade of humble devotion

- Rabindranath Tagore

અનુવાદ : ફળની સેવા મૂલ્યવાન છે,
ફૂલની સેવા મધુર છે; પણ મારી સેવા
પાંદડાની નામ ભક્તિભરી છાયા સમી હજો.

3. કબા ગાંધીને પણ એક પદ્ધી એક ચાર ઘર થયેલાં. પહેલાં બેથી બે દીકરીઓ હતી; છેલ્લાં પૂતળીબાઈથી એક દીકરી અને ત્રાણ દીકરા; તેમાંનો છેલ્લો હું.

(મોહનદાસ ગાંધી, 'સત્યના પ્રયોગો')

અનુવાદ : કબા ગાંધી કી ભી ચાર શાદ્યાં હુર્દી થોં। પહુલી સ્ત્રી કે મરને પર દૂસરી હુર્દી, ઇસી તરહ તીસરી ઔર ફિર ચૌથી। પહુલી દો પલ્લિયોં સે દો લડકિયાં હુર્દીં। અંતિમ પુતલીબાઈ સે એક લડકી ઔર તીન લડકે। સબસે છોટા મેં।

અનુ. - મહાવીરપ્રસાદ પોદાર

- Kaba Gandhi married four times in succession, having lost his wife each time by death. He had two daughters by his first and second marriages. His last wife, Putlibai bore him a daughter and sons; 1 being the youngest.

Translated by Mahadev Desai

સ્વાધ્યાય

1. અનુવાદ કરો :

Wanderer hail !
But as you pass
Walk on the road,
Not on the grass;
So we may look
And tell for true
Which are the eows
And which are you.

2. આલોચના ઔર નિંદા કા ભેદ સૂક્ષ્મ હૈ। આલોચના હોતી હૈ કરુણા સે, નિંદા હોતી હૈ ઘૃણા સે। આલોચના હોતી હૈ જગાને કે લિએ, નિંદા હોતી હૈ મિયાને કે લિએ। આલોચના કા લક્ષ્ય હોતા હૈ, સત્ય કેસે ખોજોં? ધૂલ મેં પડા હીરા, ઈસે કેસે ધો લેં, શુદ્ધ કર લેં? આલોચના અત્યંત મૈત્રીપૂર્ણ હૈ, ચાહે કિતની હો કરોર કયોં ન હો, ફિર ભી ઉસમે મૈત્રી હૈ।



1

જીવન અમૂલ્ય છે

સંકલિત

જીવન અમૂલ્ય છે. જીવનનું ઉત્તમ ઘડતર શિક્ષણ - કેળવણી દ્વારા થવું જોઈએ. શિક્ષણ ઉન્નત અને બહેતર જીવન માટે છે. ટૂંકમાં કહેવું હોય તો, શિક્ષણ એ માણસને ઉત્તમપણે જીવનાની જરીબુદ્ધી છે. પરંતુ આજકાલ વિદ્યાર્થીઓમાં તેની વિપરીત અસર જોવા મળે છે. આ વિષય સંદર્ભે એક રાજ્યકક્ષાનો પરિસંવાદ યોજાઈ ગયો. જેમાં ગુજરાતના કવિ-સાહિત્યકારો, વરિષ્ઠ પત્રકારો, કટારલેખકો, મનોચિકિત્સકો, નાટ્ય-સંગીત-લોકલાકારોએ બહોળી સંખ્યામાં ભાગ લીધો હતો અને આ અંગે પોતાના વિચારો રજૂ કર્યા છતા.

આ વિચારોને સંકલિત કરી, ‘આપદ્યાતની ધાત ટાળીએ’ પુસ્તક મૌલિક પ્રકાશન, સુરેન્દ્રનગરે પ્રગટ કર્યું છે.

પ્રસ્તુત એકમાં આ પુસ્તકમાંથી સંકલિત અંશો રજૂ કરવામાં આવ્યા છે. આ વિચારો દ્વારા વિદ્યાર્થીઓમાં શિક્ષણના ભારણ, કારકિર્દી ઘડતર કે કોઈ એવા કારણસર વિપરીત અસર પેદા ન થાય; પરંતુ જીવન અમૂલ્ય છે એવું સમજાય એ જરૂરી છે. શિક્ષણ કે કારકિર્દી અંતે તો જીવન માટે છે. તેવી બાબતો હક્કારાત્મકપણે રજૂ કરવાનો પ્રયાસ કર્યો છે.

વર્ગખંડમાં સન્નાટો છવાઈ ગયો! સમાચાર વાયુવેગે પ્રસરતાં શાળા-પરિવારમાં પણ હાહાકાર મર્યા ગયો.

ધોરણ ભારના એક વિદ્યાર્થીનો સવારના પહોરમાં ટ્યૂશને જતાં ગંભીર અક્સમાત સર્જીયો હતો અને હાલ હોસ્પિટલમાં જીવન-મરણ વચ્ચે જોલાં ખાઈ રહ્યો હતો.

વાલી, શિક્ષકો અને વિદ્યાર્થીઓમાં ચિંતા અને દૃઢભની લાગણી પ્રસરી ગઈ હતી.

વિદ્યાર્થી હોનહાર હતો. તેને મા-બાપની અપેક્ષા મુજબ ઊંચું મેરિટ લાવવું હતું. તેથી ટ્યૂશન અને ટેન્શનને લીધે આમ અક્સમાત સર્જીયો હતો.

આ દુર્ઘટના તો એક ઉદાહરણ છે. આ અને આથીય ભયાનક દુર્ઘટનાઓ હવે બનવા લાગી છે. કારકિર્દિનું ઘડતર જરૂરી છે એની ના નહીં; પરંતુ કશું પણ જીવનના બોગે તો ન જ હોય ને! જીવન છે તો કારકિર્દિય છે ને બધું છે!

આ દિશામાં ગુજરાતના નામાંકિત વિદ્યાનો, કલાકારો અને કેળવણીકારો શું કહે છે તે જાણીએ :

જાણીતા સાહિત્યકાર મણિલાલ હ. પટેલ આ મુદ્દે લખે છે : ‘માબાપની અપેક્ષાઓ બેફામ વધી રહી છે. દરેક બાળકની શક્તિ અને માનસિકતા જુદી જુદી હોય છે. બધાં જ દાકતર-ઈજનેર-તજુઝ થવા માટે અવતરતાં નથી પણ મા-બાપ દેખાદેખીમાં અને સ્વર્ણમાં બાળકોને હોપી હે છે. પોતાનાં અધૂરાં સંમણાં તેઓ બાળકો પાસે પૂરાં કરાવી સમાજમાં વટ પાડવા માગે છે.’ વાલીઓ સ્નેહવશ અપેક્ષાઓ બલે રાખે પણ પોતાની અજાણમાં તેઓ પોતાના સંતાનોનું જ અહિત કરે છે. સંતાને શું બનવું તે નક્કી કરવાનું કામ વાલીનું નથી. એણે તો એ જે કાંઈ ભણે છે તે યોગ્ય રીતે ભણે છે કે નહીં તે જોવાનું છે. સાથે-સાથે જરૂરી સગવડો અને વાતાવરણ પણ પૂરું પાડવાનું છે. બાળક એક ફૂલ છે. એને પોતાની રીતે ભીલવા દેવાનું છે.

બાળક શું બને એના કરતાં જે બને તે શ્રેષ્ઠ બને એ ઈચ્છાવું વધારે હિતાવહ છે. ચિંતક જે. કૃષ્ણમૂર્તિએ કહેલું : ‘સમાજમાં જેમ કલેક્ટરની જરૂર છે તેમ કેળાંની લારીવાળાની પણ જરૂર છે. જ્યારે તમામ પ્રકારના માણસો એકાડ થાય ત્યારે સંપૂર્ણ સમાજ બને છે. સમાજમાં દાક્તરની જરૂર છે તેટલી જ પ્રાઇવની જરૂર છે. કલેક્ટરની જરૂર છે તેટલી જ કરિયાની પણ જરૂર છે. મામલતદારની જરૂર છે તેટલી જ મિસ્લીની પણ જરૂર છે. વિદ્યાર્થીઓ આ પ્રકારની સમાજણ કેળવે અને દેખાદેખીથી અલિપ્ત રહીને પોતાની રૂચિ મુજબની લાઈન પસંદ કરે તે જરૂરી છે.’

બાળક પોતાના મનગમતા ક્ષેત્રમાં જાય તો એ વધુ સારી રીતે કાર્ય કરી શકશે અને સફળ પણ થઈ શકશે. સ્વસ્થ સમાજના નિર્માણમાં ઉપકારક પણ થઈ શકશે. ઘણા વિદ્યાર્થીઓ પરીક્ષા ટાણે હતાશાનો શિક્ષાર બનતા જોવા મળે છે. એવી જ રીતે પરિણામ સમયે પણ આપણે ત્યાં જે પ્રકારનો માહોલ સર્જીય છે તે આવકાર્ય નથી જ હોતો. માત્ર એક પરીક્ષાના પરિણામ પર જ જીવનનો સમગ્ર આધ્યાત્મ છે એમ માનવાને કારણ નથી. પત્રકાર પદ્ધતિશી દેવેન્દ્ર પટેલ પોતાના એક લેખમાં નોંધે છે : ‘જેમને પ્રારંભિક નિર્ણયતા મળી અથવા ઓછા માર્ક હતા છતાં મહાન બની શક્યા તેવી વ્યક્તિઓમાં મહાત્મા ગાંધી, આલ્બર્ટ આઈન્સ્ટાઇન, વિન્સ્ટન ચર્ચિલ, લોકમાન્ય ટિંગ્ક, આર. કે. નારાયણ અને ગીતકાર ગુલાઝારનો સમાવેશ થાય છે.’

હવે તમે જુઓ, મહાત્મા ગાંધી અને આલ્બર્ટ આઈન્સ્ટાઇનની સાથે ભણનારા તેજસ્વી વિદ્યાર્થીઓનાં નામ પણ કોઈને યાદ છે ? મૂળ સવાલ પરિક્ષામના ટકાનો નથી ! પરીક્ષામાં ઓછા ટકા લાવનાર વિદ્યાર્થી જીવનમાં નિષ્ફળ જ જાય છે એમ માનવાને કારણ નથી. અલબત્ત, વાલીઓએ પણ હવે સાચી દિશામાં વિચારવાનો સમય પાડી ગયો છે. વાલીઓ હંમેશાં બાળકોને ઉપદેશ આપવામાં જ રચ્યા-પચ્યા રહે તો લાંબે ગાળે બાળકો નકારાત્મક બની શકે છે. બાળકોને સમજાવો નહીં પણ તેમને સમજો. વિચાર અને કાર્ય વચ્ચે અંતર છે. તેનો સેતુ બાંધો. માર્મિક હાસ્યવાણીના અનોખા કલાકાર શ્રી શાહબુદ્દીન રાહોડે એક શિક્ષક તરીકે બાળકોને ચાહવાની ટકોર કરી હતી. ચાહવું એટલે પ્રેમ, સમય અને સાંત્વન આપવું !

વિદ્ધાન સર્જક દિનકર જોશી લખે છે : “આજે, બાળક શાળામાં દાખલ થાય છે એ જ વખતે અનાં માતા-પિતા મનમાં ‘કંઈક બનવા’નું ભૂસું ભરાવી હે છે. વાલી સાથે શિક્ષકો પણ પોતાના વિષયની ટકાવારીમાં વધુ રસ લે છે. આ ટકાવારી એ બાળકનું ઘડતર નથી. અંગ્રેજીમાં જેને ‘ફોર્મેશન’ કહીએ એ થતું નથી અને નરી ‘ઇન્કર્મેશન’નો ઠગલો થઈ જાય છે.”

મનોચિકિત્સકો કહે છે કે બાળકો પરીક્ષા વખતે ભારે તશ્શાવ અનુભવે છે તેનું એક કારણ સખત સ્પર્ધાની લાગણી છે. તમે એક વિષયમાં નાપાસ થાઓ છો પણ બીજા વિષયમાં કે બીજા ક્ષેત્રમાં નિષ્ણાત હોઈ શકો છો. જો તમે નાપાસ થાવ છો કે ઓછા માર્ક આવે છે તો તમે તમારી રુચિવાળો વિપય શોધી કાઢો. સારા કલાકાર કે સારા રાજીનીતિજ્ઞ પણ બની શકો છો.

વાલીઓની જેમ બાળકોએ પણ કેટલુંક ધ્યાન રાખવા જેવું છે. મુગ્ધાવસ્થા સૌની કસોટી કરતી અવસ્થા છે. શૈશવમાંથી યૌવનમાં પ્રવેશતી વેળાએ આપણી ભીતર ઘણા માનસિક અને દૈહિક ફેરફારો થતા હોય છે. તેથી આપણાને નાની-નાતી વાતે ગુસ્સો આવી જાય એમ બને. આપણે જ સાચા છીએ એવો ભાવ જુસ્સા સાથે પ્રગટ કરવા મથીએ છીએ. વિવિધ આવેગો આપણામાં આવેશ આણે છે; પરંતુ થોડાક વખત પછી આપણાને સમજાય છે કે આપણાથી આવેશને લીધે ભૂલ થઈ છે ! ખરેખર તો આવેશની સ્થિતિમાં આપણે જાતને સંભાળી લેવાની છે. ભીતરની ઊર્જાને વશમાં લેવાનો પ્રયાસ કરીશું તો ઉત્તાવળ કે આકળા થવાના કારણે થનારા ભાવિ નુકસાનથી બચ્ચી શકીશું. પરસ્પરની સમજાથી અનેક સમસ્યાઓ સર્જતાં અટકે છે. સ્વામી માધવપ્રિયદાસજીનું ચિત્તન આ દિશામાં માર્મિક અને અસરકારક છે. ‘આ સમગ્ર જીવસૃષ્ટિમાં માનવજીવન મહામૂલ્યવાન છે. સફળતા અને નિષ્ફળતા તો જીવનનો એક ભાગ છે. સળગીને રાખ થયેલું ફિનિક્સ પક્ષી રાખમાંથી પાછું બેઠું થાય છે. નવું કલેવર ધરે છે અને અનંત ગગનને આંબલા માટે પાંખો પ્રસારે છે! ફિનિક્સ પંખીની વાત કદાચ દંતકથા હશે; પરંતુ જાતમાં એવા અનેક મહાપુરુષો થયા જે નિષ્ફળતાની રાખમાંથી બેઠા થયા છે અને સફળતાનાં શિખરો સર કર્યા છે.’ ગુજરાતના લખ્યપ્રતિષ્ઠ સાહિત્યકાર રધુંભીર ચૌધરી લખે છે : ‘ડૉ. બાબાસાહેબ અંબેડકર બાળપણમાં ભારે તોઝાની હતા અને અપાર સંધર્ષો વચ્ચે ટકી રહીને પણ યુગપુરુષ બની શક્યા. ખરું તો એ છે કે જીવન અનેક શક્યતાઓથી ભરેલું છે. જીવન છે તો સુખની સાથે દુઃખ પણ છે. કદાચ દુઃખો છે તેથી જ સુખનું પણ મૂલ્ય છે. ઘડી વાર તો આપણો જેને દુઃખ માનીને ચાલીએ છીએ તે આપણો ઝોબિયા હોય છે. ખરેખર તો એ દુઃખ સાવ સામાન્ય કહેવાય એવાં હોય છે. સુખ કે દુઃખ એ સ્થિતિ છે, સમગ્ર જીવન નહીં... આપણી ભાષાના મૂર્ધન્ય કવિ રાજેન્દ્ર શાહે એક મજાનું ગીત લખ્યું છે,

‘ભાઈ રે; આપણા દુઃખનું કેટલું જોર ?

નાની એવી જાતક વાતનો મચવીએ નહિ શોર !’

જે કાંઈ છે, જે જન્મજાત છે તેને વિખૂદું પાડવા નાહકનો શોર શું કરવા કરીએ ?

સુખ અને દુઃખના સરવાળાનું નામ જીવન છે. કવિવર રવીન્દ્રનાથ ટાગોર જીવનસૌંદર્યના કવિ હતા. તેમણે ઈશ્વર પાસે સુખ નથી માણ્યું. ઈશ્વર પોતાનાં દુઃખો દૂર કરે એવું પણ કવિ નથી માગતા. કવિ તો કહે છે : ‘હું નથી માગતો કે તું મારાં દુઃખ દૂર કરે; પરંતુ મારું છું કે દુઃખોનો સામનો કરવાની શક્તિ મને આપ, મને સચેતન બનાવ !’

દરેક બાળક જુદ્દું છે. જેવી રીતે દરેક પુષ્પ જુદ્દું છે. જાણીતા ચિંતક ગુણવંત શાહ કહે છે તેમ “પ્રત્યેક છોડનું વધું અને પુષ્પનું ખીલવું એ કુદરતની કરામત છે. ગુલાબની પાંદડી માણસની આંગળી વડે ન ખૂલે કે ન ખીલે !” બાળકનું પણ એવું જ નથી શું ?

પ્રકૃતિએ પ્રત્યેક મનુષ્યને તેની લાયકાત અને આવડત મુજબનું પાત્ર આપીને જગત નામની વિશાળ રંગભૂમિ ઉપર

જીવનનાટક ભજવવા મોકલ્યા છે. એ પાત્રને બરાબર ન્યાય મળો તે માટે જીવ રેડી દેવો તે દરેક માણસની ફરજ છે; પરંતુ જીવ રેડવાના બદલે જીવ કાઢી નાખીને ખોટી Exit કરવાનો કોઈને હક નથી.

જીણીતા સર્જક-વક્તા જય વસાવડા લખે છે : જીવન પતંગ ચગાવવા જેવું છે ક્યારેક એને દીલું મૂકી દેવું પડે. ક્યારેક પકડી રાખવું પડે. ક્યારેક પતંગ કોઈ પ્રથમ વિના જ ચે. ક્યારેક એના ઉપર આપણો કોઈ કાબૂ ન હોય પણ જીવારે તમે એને અધ્યર રાખવાનો સંધર્ષ કરતા હો અને એની દોરી તમારી આંગળી છોલીને લોહી કાઢતી હોય ત્યારે પણ એને જવા ન દેવાય. ડોન્ટ લેટ ઈટ ગો.

પવન પાછો તમારી બાજુ આવશે, બેટા! બરાબર પકડી રાખ જરટ ડોન્ટ લેટ ઈટ ગો!

‘ભાડો તે શું બધા પાસ થાય? જેટલા પાસ થાય તે શું બધા ડિસ્ટિક્શનમાં જ જહેર થાય? ચિંતક એને શિક્ષણવિદ્ય ડૉ. અદ્રાયુ વચ્છરાજાની જરા જુદી રીતે પણ સીધું ને સહુ કહે છે : “જેટલા ડિસ્ટિક્શનમાં સફળ થાય તે શું બધા પહેલો જ નંબર આવે? બને આવું કોઈ હિવસ? તો પછી આવી ઘેલછા આપણા મનમાં ઘૂસે છે ક્યાંથી?”

તમારે પણ તમારા મનના ઝરણાના કાંઠે બેસી વિચારોના પ્રવાહનું માત્ર નિરીક્ષણ જ કરવાનું છે. ધીરે-ધીરે મન શાંત થઈ જશે. વિચારો વિલીન થઈ જશે, મન વાદળાં વગરના આકાશ જેવું સ્વચ્છ બની જશે પછી તેમાં પ્રજ્ઞાની જ્યોત પ્રગટશે. એક વાર પ્રજ્ઞાની જ્યોત પ્રગટે પછી કોઈ નિર્માલ્ય વિચાર આવે એ વાતમાં માલ નથી.

‘ઉઠ જાગ મુસાફિર ભોર લઈ અબ રૈન કહાં જો સોવત હૈ,

જો સોવત હૈ સો ખોવત હૈ જો જાગત હૈ સો પાવત હૈ.’

સારી રીતે જાગી જઈએ. જીવનની કદર કરીએ. જીવનનું સન્નાન કરીએ. નબળી ક્ષણને જરવી લઈશું તો જીવન ઉત્તમ રીતે જવી શકીશું.

(સંકલન : રાધવજી માધડ, કલ્પેશ પટેલ)

શબ્દ-સમજૂતી

સન્નાટો શાંતિ, નીરવતા (અહીં) સત્યતા; ફિનિક્સ એ નામનું એક કાલ્યનિક પક્ષી જે મૃત્યુ બાદ રાખમાંથી પુનર્જીવિત થાય છે તેવું કહેવાય છે; દંતકથા મુખપરંપરાથી ચાલી આવતી વાર્તા; કલેવર ખોળિયું, શરીર; ફોબિયા એક મનોવિકાર, વધુ પડતી બીક; મૂર્ધન્ય મૂર્ધ સ્થાનથી ઉચ્ચારાતું, માથાને લગતું (અહીં) મુખ્ય; જાતક જન્માકાર, જન્મકુંડલી, ભગવાન બુદ્ધના પૂર્વજન્મની કથા. અહીં તુલ્ય, સામાન્ય; ડિસ્ટિક્શન બેદ, તફાવત (અહીં) અલગ પાડનાર વસ્તું, 70 કે તે કરતાં વધુ ગુણાંકન; પ્રજ્ઞા બુદ્ધિ, ઉદ્ધારણ, સમજ્ઞા; ભોર સવાર.



ડૉ. હસુ વાણિક

(જન્મ : 12-02-1938)

નવલકથાકાર, વાર્તાકાર, મધ્યકાલીન ગુજરાતી સાહિત્ય અને લોકસાહિત્ય તથા શાસ્ત્રીય સંગીતના અત્યારી ડૉ. હસુ પ્રજ્ઞલાલ વાણિકનો જન્મ રાજકોટમાં થયો હતો. સરકારી કોલેજમાં અધ્યાપક રહ્યા તેમજ ગુજરાત સાહિત્ય અકાદમીના મહામાત્ર તરીકે પોતાની સેવાઓ આપી. નવલકથા, વાર્તા, મધ્યકાલીન સાહિત્ય તેમજ લોકસાહિત્યનાં 150 જેટલાં પુસ્તકો દ્વારા ગુજરાતી સાહિત્યક્ષેત્રે તેમનું મૂલ્યવાન પ્રદાન રહ્યું છે. કેન્દ્રીય સાહિત્ય અકાદમી દિલ્હી દ્વારા પત્રિમ ભારતના કલાસિકલ લિટરેચરના સ્કોલર તરીકે એક લાખ રૂપિયાના ભાષાસમાનના યશભાગી થયા છે. સૌરાષ્ટ્ર યુનિ. દ્વારા મેધાણી એવોર્ડ, લંડનનો સ્કાયલાર્ક એવોર્ડ, કવિ કાગ એવોર્ડ તેમને પ્રાપ્ત થયા છે. મધ્યકાલીન સાહિત્યની પ્રેમકથાઓ વિશે સંશોધન કરી ડોક્ટર ઓફ ફિલોસોફીની ઉપાધિ પ્રાપ્ત કરી છે. પોતે સંગીતવિશારદ (પ્રથમ વર્ગ-વાયોલિન) છે. લોકસાહિત્યનાં એમનાં પ્રકાશનોએ ગુજરાતના લોકવિદ્યક્ષેત્રને સમૃદ્ધ બનાવીને આ વિષયના ભારતના તજ્જોની હરોળમાં બેસાડી આવ્યા છે.

લેખકે પ્રસ્તુત સાંસ્કૃતિક લેખ ‘આપણો કલાવારસો’માં નોંધ્યું છે કે ગુજરાતી આદિવાસી લોકકલાસંસ્કૃતિમાં આજની આપણી સભ્યતા કે સંસ્કૃતિનાં મૂળ છે. આદિવાસીઓના ભાતીગળ લોકસાહિત્યમાં આજે પણ એવું કંઈસ્થ સાહિત્ય મળે છે, જેનાં મૂળ વૈદિક, પૌરાણિક તેમજ મધ્યકાલીન સંસ્કૃત, પ્રાકૃત, જૂની ગુજરાતીના સાહિત્યમાં જોઈ શકાય છે. પ્રસ્તુત લેખ દ્વારા બે બાબતો આપણને પ્રાપ્ત થશે – આદિવાસી લોકકલા-સંસ્કૃતિમાં પ્રચ્છન્ન રહેલી જીવન અને જગતને જોવાની દર્શિ તેમજ અન્યના હિતને જોડીને સાંકળી લેવાની શક્તિ.

સિંહને પ્રાણીસંગ્રહાલયના પાંજગ્રામાં કે સર્કરેમાં જોઈએ તેના બદલે એને વજન-ઉપવનતના પ્રકૃતિક પૃત્રિવેશમાં વિહરતો જોઈએ તેમાં ઘણો તફાવત છે. આ જ રીતે આપણો આદિવાસી લોકકલાને રંગમંચ પર નિહાળીએ અને એને આદિવાસીના મુક્ત વિહારમાં રજૂ થતી જોઈએ તે બંનેમાં જમીન-આસમાનનું અંતર છે.

આવા બેદનો અંગત અનુભવ લેવો હોથ તો આપણો ફાળાણને ગીત-નૃત્યથી વધામણાં આપતા ભીલ આદિવાસીઓને અરવલ્લીના પહાડી ક્ષેત્રમાં જ જોવા જોઈએ. એ જ રીતે વર્ષાભૂતુમાં ડાંગના આદિવાસીઓની લોકકલાઓ જોવી જોઈએ.

અહીં જોઈ શકાશે કે પ્રકૃતિ જ આદિવાસી લોકકલાનું સંલગ્ન એવું અભિન્ન અંગ છે, ગ્રામીણ કે નાગરિક પરંખરામાં એવું નથી. આથી તેવી કલાઓ રંગભૂતિ પર પણ માણી શકાય છે, કેમ કે ત્યાં પ્રકૃતિ જ સંલગ્ન અંશ નથી. બંને વચ્ચેના બેદનું આ પહેલું કારણ છે.

ગ્રામીણ અને આદિવાસી લોકકલાસંસ્કૃતિને જુદી પાડતું બીજું મહત્વનું કારણ બંનેની પરંપરાઓ અને પરિસ્થિતિ વચ્ચેની ભિન્નતા છે. ગ્રામીણ-નાગરિક નિશ્ચિત અને સ્થિર એવાં આજીવિકાનાં સાધનો ધરાવે છે. નાગરિકોને શાસ્ત્રીય કાયદાઓ અને સંરક્ષણનો લાભ મળે છે.

પ્રાચીનકાળથી તે આજ સુધી તેમને ‘પ્રજા’ તરીકેના, નાગરિક તરીકેના અધિકારો અને લાભો મળ્યા એ સાથે જ, જેમ જેમ સમય વહેતો ગયો, શાસકો બદલાતા ગયા, તેમ તેમ તેમનાં આજીવિકાસોત, ખાનપાન, વસ્ત્રાભૂષણ, બોલી-ભાષા વગેરેમાં નવું નવું પરિવર્તન આવતું ગયું, જૂનું લુસ્ત થતું ગયું. આની સામે આદિવાસીઓને તો છેક પ્રાચીનકાળથી તે બ્રિટિશ અમલ સુધી નાગરિકના અધિકાર ન મળ્યા. એક પ્રજા તરીકે પોષણ, સંરક્ષણ વગેરેના કોઈ જ લાભ ન મળ્યા. બ્રિટિશરોએ આદિવાસીઓનો તરફ તો ધ્યાન આપ્યું, દાડુંબંધી અને વનસંરક્ષણના કાયદાઓ કર્યા; પરંતુ તે બધું આદિવાસીઓના ભોગે અને પોતાનું વેપારી હિત જાળવવા કર્યું. આજાદી ખાંડી જ હકીકતે શાસન દ્વારા આદિવાસીઓનો એક પ્રજા તરીકે, નાગરિક તરીકે સ્વીકાર થયો અને એમના હિત-અધિકારો અમલમાં આવ્યાં.

ગ્રામીણ-નાગરિક સમાજ અને આદિવાસીસમાજ વચ્ચેના પ્રાચીનકાળથી આરંભીને તે બ્રિટિશ રાજ્ય અમલ સુધીના સુદીર્ઘ ગાળામાં જે શાસકીય લાભથી સંપૂર્ણ વંચિત રહેવાની ખરિસ્થેતિનું એક પરિણામ એ આવ્યું કે તેઓએ પોતાનાં પોષણ-સંરક્ષણ માટે પોતીકી એવી સામાજિક વ્યવસ્થા ઊભી કરી અને પોતાની અસલ પરંપરાને મૂળરૂપમાં જ જાળવી રાખી. વ્યક્તિ-કુટુંબ અને સમાજમાં એમણે એક મુખ્ય નાયક, મુખી, પંચના જ નિર્જયને સ્વીકાર્યો, સમાજમાં સહૃ સંગઠિત અને સુરક્ષિત રહે તે માટે સમાજમાન્ય નીતિઓ, ધોરણો, રૂઢિઓ, આસ્થાઓ વગેરેની પરંપરાને તેઓ વળગી રહ્યા. પ્રકૃતિ સાથેનો જ એમનો અતૂટ નાડી સંબંધ અવિસ્થિન રહ્યો. પોતાનાં આજીવિકા અને સંરક્ષણ એમણે પોતાની રીતે જ પ્રાપ્ત કર્યા. જડ અને ચેતન બધું જ સંજીવ છે, બધામાં આત્મા છે, પહાડો આપણા પિતા અને નાદીઓ આપણી માતા છે – આ બધા જ આદિમકાળનાં માન્યતા, આસ્થા, ધારણા અને તેના આધારે રચાયેલી પુરાણકથાઓનો એમણે સ્વીકાર કર્યા. વન, પર્વત, નદી, વનસ્પતિ, પશુ, પક્ષી, કિટકો, સરીસ્પો વગેરેને પોતાની પરંપરાઓ સાથે પોતાનાં અંગ જેવાં જ માન્યાં. આથી જ આદિવાસી સંસ્કૃતિમાં આ સંસ્કૃતિએ જ જેને પેદા કરી એ કલાઓનો સમાવેશ થાય છે. એમાં કલા અને સંસ્કૃતિ એવું હુંક નથી; પરંતુ કલા એ જ સંસ્કૃતિનું પરિચાયક એવું અંગ છે. સંસ્કૃતિમાંથી જ કલા જન્મે અને પછી એ જ કલા સંસ્કૃતિને ટકાવી રાખે છે.

‘કલા’માં સાહિત્ય, સંગીત, નૃત્ય, નાટ્ય, ચિત્ર, શિલ્પ, સ્થાપત્ય એ બધાનો સમાવેશ થાય છે અને ‘આદિવાસી કલા’ એમ કહીએ ત્યારે એમાં આદિવાસી લોકસાહિત્ય, લોકસંગીત, લોકગૃંથણ, લોકનૃત્ય, લોકચિત્ર, લોકશિલ્પ, લોકસ્થાપત્ય વગેરેનો તથા પાત્રનિર્માણ, પર્વા-મેળાઓ-લોકોત્સવ વગેરેનો પણ સમાવેશ થાય છે.

ગુજરાતમાં ભીલ, રાઠવા, ચૌધરી, ગામીત, કુંકણા જેવી કુલ પચીસ જેટલી મુખ્ય આદિવાસી જાતિઓ છે. આ ઉપરાંત ગીરમાં વસતા મૂળ ચારણ-ભરવાડ, રબારી, ભીલ નળકાંઠાના પઢિયાર અને ગીરકાંઠામાં તથા ભરૂચ જેવા દક્ષિણ ગુજરાતમાં વસતા આફિકન નિશ્ચો જાતિમૂળના સીદીઓનો પણ સમાવેશ થાય છે. ચારણ, પઢિયાર અને સીદી એ ત્રણ જાતિઓ ગુજરાતના અંતરિયાળ ભૂમિભાગના વનવિસ્તારમાં વસવાટ કરે છે. શેષ મોટા ભાગની ભીલ અને કુંકણા જેવી જે મુખ્ય આદિવાસી જાતિઓ છે તે ગુજરાતના પણિભોતર છેડાથી આરંભીને તે દક્ષિણ ગુજરાતના ભરૂચ, સુરત અને ડાંગના સીમાંત છેડાના પણામાં વાપીથી તાપી સુધીના વિસ્તારમાં વસે છે. ગુજરાતના આ ભૂમિભાગો રાજ્યસ્થાન, મધ્યપ્રાદેશ, મહારાષ્ટ્ર-ખાનદેશ સાથે જોડાયેલા છે. અરવલ્લી અને સહ્યાદ્રિની પર્વતમાળાઓના કારણે જ આ ભૂમિપ્રાદેશો જુદા પડ્યા, બોલી-ભાગ અને કેટલીક પરંપરાઓ જુદી પરી; પરંતુ આ સમગ્ર પણામાં આદિવાસીઓ વસ્યા તે બે રાજ્યો વચ્ચેના પારસ્પરિક આદાન-પ્રદાનમાં મધ્યસ્થ કડીરૂપ બન્યા. આ કારણે જ આદિવાસી પણાના ક્ષેત્રમાં વસતી આ મુખ્ય આદિવાસી જાતિઓની બોલી જુદી પરી અને તે-તે જાતિઓની ઓળખ બની. આ પ્રત્યેક આદિવાસી જાતિઓએ આ કારણે જ પોતાની આગવી લોકકલાને નિપણવીને સિદ્ધ કરી છે. ભીલોએ પૌરાણિક અને ઐતિહાસિક એવા વીરોની ગાથાઓને આધારે રચાયેલાં લોકમહાકાવ્યની પરંપરાને ટકાવી રાખી. ભીલના પઢારોએ હાથે-પગે લાંબી દોરીવાળા મંજુરા બાંધીને તેને ગીત સાથે જ વગાડવાની મંજુરા-નૃત્યની એક નવી જ નૃત્યકલા ટકાવી. રાજ્યપીપળા અને તાપીક્ષેત્રના આદિવાસીઓએ ભવાઈના જેવા ભવાડા, ચાળા, ઢાકર્યા જેવાં લોકનાટ્યો ધબકતાં કર્યા. તાપી અને ડાંગક્ષેત્રના આદિવાસીઓએ પિરામિડ જેવા પૌરુષેય નૃત્યો સિદ્ધ કર્યા. મહારાષ્ટ્રમાં વીરોની યશોગાથાના ‘પવાડા’ ગવાય છે તેને જ તાપીતટના આદિવાસીઓએ પૌરાણિક હૈવીપાત્રો સાથે સાંકળ્યા અને ‘શીતાનો પવાડો’ જેવી પૌરાણિક પાત્રની દિવ્ય કથાને સગાનનૃત્ય રજૂ કરી. ભરતમુનિએ ‘નાટ્યશાસ્ત્ર’ નામના પ્રાચીન ભારતીય કલાગ્રંથમાં સંગીત, નૃત્ય અને નાટકના સિદ્ધાંતો રચી અને તેના અનેક પ્રકારો વર્ણવ્યા છે. આમાં કેટલાક એવા પ્રકારો છે, જે આજે પણ આદિવાસીઓના વિવિધ લોકનૃત્યો અને લોકનાટ્યોમાં જીવિત છે. આથી પુરવાર થાય છે કે સાહિત્ય, સંગીત, નૃત્ય, નાટક, ચિત્ર, શિલ્પ-સ્થાપત્ય જેવી અને પ્રશિષ્ટ મનાતી કલાઓનાં કુળ અને મૂળનો જ સીધો સંબંધ આદિવાસી લોકકલાઓ સાથે છે. બધી જ કલાઓનો ઉદ્ભબ અને વિકાસ આદિવાસી લોકકલાઓમાંથી થયો છે.

શિષ્ટ એવી ભાગાનું રૂપ બંધાયું તે ‘બોલી’ એટલે કે બોલાતી ભાગાના આધારે! એટલે કે ‘બોલી’ જનક છે અને ભાગ તેમાંથી જન્મેલી છે. આ જ રીતે ખેતી, પશુપાલન, રોગ-આરોગ્ય, ઔષ્ણ્ય, શિલ્પ-સ્થાપત્ય વગેરેનાં જે શાસ્ત્રો રચાયાં, ભણી-ભણાવી શકાય એવી વિધારૂપે વિકાસ થયો તેના પાયામાં લોકોએ જીવન ટકાવવાની મથામજા માટે જે-જે સાહિત્યક જ્ઞાન મેળવ્યું અને ‘લોકવિદ્યા’ જેને અંગેજમાં ‘ફોકલોર’ કહે છે, આવી લોકજીવનવિદ્યા-કાળકમે અંકે થતાં જ જ્ઞાન તમામ વિદ્યાઓ

અને આધુનિક શાસ્ત્રને જન્મ આપે છે. આ રીતે સાહિત્યનાં મૂળ લોકસાહિત્યમાં, સંગીતનાં મૂળ લોકસંગીતમાં, પ્રશિષ્ટ નૃત્ય અને નાટ્યનાં મૂળ લોકનૃત્ય-લોકનાટ્યમાં સમાયેલાં છે; પરંતુ આદિવાસી પરંપરાનું મૂળ તો લોકવિદ્યામાં પ્રાચીનતામ છે. આથી આદિવાસી લોકકલા અને તેના દ્વારા સરજાતી, રક્ષાતી અને સાતત્યપૂર્વી રીતે વિકસતી સંસ્કૃતિ જ આદિસોત છે.


ગુજરાતની આદિવાસી લોકકલાસંસ્કૃતિ આ રીતે આજની આપણી સભ્યતા-સંસ્કૃતિનું મૂળ છે. વર્તમાનકાળે પણ આપણે જે આદિવાસી લોકકલાની પરંપરા જોઈએ છીએ તેમાં સાહિત્ય, સંગીત, નૃત્યાદિ લલિતકલાના પૂર્વ-પ્રાથમિક કે પ્રાચીનતમ અંશો જળવાયા છે. આદિવાસી લોકસાહિત્યમાં આજે પણ કેટલુંક એવું છે જેનું પ્રવર્તન વૈદિક, પૌરાણિક-રામાયણ-મહાભારતકાલીન અને મધ્યકાલીન સંસ્કૃત, પ્રાકૃત, જૂતી ગુજરાતીના સાહિત્યમાં જોવા મળે છે. આથી જ વેદમાં, ઉપનિષદ કે પુરાણા જેવા સંસ્કૃત ભાષામાં તેમજ પ્રાકૃત ભાષામાં જે કથાઓ છે તે માંહેની અનેક કથાઓ બીલી, કુંકણા જેવી આદિવાસી ભાષાઓની કંઠપરંપરામાં પણ છે. અનેક નૃત્ય અને નાટ્યનાં પ્રાચીનતમ હુંપો આદિવાસી લોકનૃત્ય-નાટ્યના ભવાડા, ઠાકર્યા, સોંગ, ગોર્ય (ગૌરી)માં જોવા મળે છે. આધુનિક પ્રશિષ્ટ સંગીતના સ્વરનાં અને તાલનાં હવા ફૂંકીને વગાડાતાં, તાંત છેરીને વગાડાતાં, બેધાતુપાત્રોને અથડાવીને વગાડાતાં કે પોલાણને બંધ કરવા ચામડું મઢીને એના પર થાપ મારીને વગાડાતાં, આમ વિવિધ પ્રકારનાં વાધો છે તેનાં પૂર્વપ્રાથમિક હુંપો આદિવાસી વાધોમાં આજે પણ જોવા મળે છે. માત્ર શબ્દ અને એનાં ઉચ્ચાર કે ગાન નહીં; પરંતુ શાસ્ત્રકારોએ બાંધેલી વ્યાખ્યા પ્રમાણે તો નૃત્ય અને સ્વર સાથેનું લયબદ્ધ ગાન તે ‘સંગીત’ એવો મૂળ અર્થ છે. આનું જ પ્રગટ્રય આદિવાસી પરંપરામાં છે. કથા તેમજ ગીત. બંને સાથે આદિવાસી પરંપરામાં ગાયન, વાદન, નર્તન ત્રણે સમાયેલાં છે. એમાંથી તે ઢોલ તો આદિવાસી કલાનો પ્રાણ! એ વાગતાં જ પગ થરકવા લાગે. ઢોલ માત્ર વાદન-મનોરંજન માટે જ નહીં, સારા-માઠા કે આવી પેલા આપણિના કોઈ સમાચાર પણ ઢોલ દ્વારા જ ખણ્ણોચાડાય છે! વંશ એટલે કે વાંસણી કુળની શોધ આદિવાસીએ કરેલી, વનમાં જીવાંએ કોરેલા વાંસનાં છિદ્રોમાંથી વહેતી હવાએ જન્મતા વિવિધ સ્વરો સાંભળીને! વકરેલી દૂધી કે મોટાં તૂમણાંને સૂક્વી, વચ્ચેનો ગર્વ કાઢીને તેનો જ ઉપયોગ કરી ફૂંકના કે તંતુના ઘણિને મોટો કરવાની પણ શોધ આદિવાસીની! વંશકુળમાં વાંસળી, પાવા, જોડિયાપાવા, મીડ લેતાં ઘોડાલિયાં, લાંબાં લાંબાં ને મોરપીછાથી શાશ્વતારેલાં તાડ્ય, ઘાંઘરી, પહોળા થાળમાં મીઠા પાથરીને ઉપર વાંસની પાતળી સણી ખોસી તેના પર અંગૂઠા અને આંગળીના હળવા વજન સાથેની ઉપર-નીચે ગતિથી જન્મતાં મીડપુક્તા નાચ જન્માવતી કુંકડા આદિવાસીની થાળી-કથા કે વારલી સ્ત્રીઓના તેચનૃત્યનું વિશિષ્ટ એવું વાધની ધૂરધૂરાટી કરતું વાધ! એમાં માટલાના મોઢાને ચામડે મઢી, મોરની પીછીના માધ્યમે વાધની ગર્જનાનો પ્રતિધ્વનિ જન્મે છે! લોકચિત્રમાં પણ વિશિષ્ટ ચિત્રશૈલી પિઠોરાના ચિત્રની છે. ભીત પર ચાક અને હવે કુદરતી રંગ ભરીને પિઠોરાનું આવેખન થાય.

આદિવાસી લોકકલામાં બધે જ પ્રાકૃતિક તત્ત્વોનો જ ઉપયોગ થાય છે. અહીં પ્રકૃતિ જ એનાં વન-વનસ્પતિ અને પ્રાકૃતિક પશુપક્ષી સાથે નિરૂપાય તેમજ પ્રકૃતિના પર્યાવરણમાં તેની ઉપાસના સાથે, ધર્મ અને સંસ્કૃતિને કલાનું માધ્યમ બનાવે છે. એ કેવળ સ્થૂળ માધ્યમ નથી, સજ્જવ અને ધબકતું અંગ છે. કથાનાં પાત્રો પણ એમને મન એમની સાથોસાથ જીવતી, ધબકતી વ્યક્તિ છે. તંબૂર પોતે વાંઝિન્ન નથી, સરસ્વતીની વાણી છે. ભીલ ભગત તંબૂરાને પૂજી, એમાં પ્રવેશવાનું સરસ્વતીને આહ્વાન કરી પછી જ ખોળામાં શ્રદ્ધાપૂર્વક લે છે અને તાર છેડે છે. જીવન અને જગતને અભિન્ન રીતે જોવાની દર્શિ અને એક સાથે અન્યનાં ખણ હિતને જોડીને સાંકળી લેવાની શક્તિ આપણી આ આદિવાસી લોકકલા-સંસ્કૃતિમાં છુપાયેલી છે.

શબ્દ-સમજૂતી

અવિશ્વિન્ન અલગ નહીં તેવું; હંદ યુદ્ધ; સરીસૂપો જમીન પર ઘસડાઈને ચાલતા જીવો; પરિચાયક પરિચય આપનારું; પૌરુષેય પુરુષ સંબંધી; પ્રવર્તન પ્રચાર, પ્રસાર.





રવીન્દ્રનાથ ટાગોર

(જન્મ : તા. 7-5-1861; અવસાન : તા. 7-8-1941)

બંગાળી કવિ, વતન કોલકાતા – જોરાસાંકો, વિશ્વના મહાન લેખકોમાં, રવીન્દ્રનાથ કવિતા, નવલકથા, વાર્તા, નાટક, નિબંધ જેવાં સ્વરૂપોમાં ઉત્તમ સર્જન કરી અગ્ર હરોળમાં પ્રસ્થાપિત થયેલા. ‘ગીતાંજલિ’નાં કાવ્યો માટે નોભેલ પારિતોષિક મળેલું – (1913). ‘ગોરા’ એમની સુખ્યાત નવલકથા છે. એમની મોટા ભાગની સાહિત્યકૃતિઓ ગુજરાતીમાં અનૂદિત થઈ છે. સંગીતજ્ઞ અને ચિત્રકાર તરીકે પણ રવીન્દ્રનાથ ટાગોર એટલા જ જાણીતા છે. એમણે વિકસાવેલી સંસ્થા શાંતિનિકેતન દેશ અને દુનિયામાં પ્રખ્યાત છે.

ચિત્ત જ્યાં ભયશૂન્ય છે;

શિર જ્યાં ઉન્નત છે;

જ્ઞાન જ્યાં મુક્ત છે;

ધરઘરના વાડાઓએ જ્યાં રાતદિવસ વસુધાના નાના ટુકડા કરી મૂક્યા નથી;

વાડી જ્યાં હઠયના જરણામાંથી સીધી વહે છે;

કર્મનો પ્રવાહ જ્યાં ઝુંધાયા વિના દેશે દેશે અને દિશાએ દિશાએ સતત સહભ્રવિધ સફળતા પ્રતિ ધસે છે;

તુચ્છ આચારરૂપી રણની રેતીએ જ્યાં વિચારના જરણાને ગ્રસી લીધું નથી,

અને પૌરુષના લાખ લાખ ટુકડા કરી નાખ્યા નથી;

જ્યાં હંમેશાં તું સકલ કર્મ વિચાર અને આનંદનો નેતા છે.

ત્યાં, ત્યાં જ

તે સ્વર્ગમાં,

તારે પોતાને હાથે નિર્દ્દ્ય આધાત કરી,

હે પિતા,

તું ભારતને જગાડ !

અનુ. નગીનદાસ પારેખ

(‘ગીતાંજલિ’માંથી)

શબ્દ-સમજૂતી

ભયશૂન્ય નિર્ભય; વસુધા પૃથ્વી; ઝુંધાયા વિના અટક્યા વિના; ઉન્નત ઊચું; તુચ્છ સામાન્ય; ગ્રસવું પકડવું; પૌરુષ પરાક્રમ; નિર્દ્દ્ય દયા વિનાનું; શિર મસ્તક.





દરખાર પુંજિવાળા

(જન્મ : તા. 13-9-1929)

દેશ-વિદેશમાં કશો પણ પુરસ્કાર લીધા વિના લોકકથા કરનાર દરખારશી પુંજિવાળા એભલવાળાનો જન્મ સાંકાથળી જિ. અમરેલી ખાતે થયો હતો. ‘આતમરામની અમરવેલડી’, ‘પીયુષ-જરણાં’. ‘19 વર્ત્તાઓ તથા 6 સંત-ચચિત્રો’ એમનાં પુસ્તકો છે. ગુજરાત રાજ્ય સંગીત-નાટ્ય અકાદમીએ ‘ગૌરવ પુરસ્કાર’થી સમ્માનિત કર્યા છે. દિલ્હીની માતબર સંસ્થા દ્વારા શ્રેષ્ઠ વાર્તાકાર તરીકે પુરસ્કૃત થયા છે. બી. બી. સી.એ આ કાર્યકર્મની ખાસ નોંધ લીધી હતી.

પ્રસ્તુત લોકવાર્તામાં કરેંડા ગામના ગામધણી હીપા ખુમાણ અને તેમનાં પત્ની આઈ પુનબાઈની ખુમારીગાથા. વર્ણવાઈ છે.

હીપા ખુમાણની એકની એક દીકરીની ‘જાન’ આવી છે અને આવા શુભ અવસરે જ અકર્માતે પોતાના એકના એક પુત્રનું એરું આભડી જવાથી મૃત્યુ થયું છે. દંપતી પણ જેવા દુઃખને કલેજાના ઊડા ખૂણે ધરની દઈ દીકરીને રેણુંગે પરણાવે છે અને ઓરડાની પછીતથી કોઈને સહેજ પણ અણસાર ન આવે એ રીતે ચાર માણસો દ્વારા દીકરાને દેન (અભિનિધાહ) દેવાય છે. બહેનને જવતલ હોમવા ભાઈનો દીકરો ઊભો થાય છે. લોકો એમાં ગામધણીના મનની મોટ્ય જુઓ છે. વિદાયટાણે બહેન પૂછે છે બા, ભાઈ ક્યાં ? મારે ભાઈને મળવું છે. અહીં કરુણાની પરાકાષ્ઠા છે. સૂરજના સમ દઈને સાચી વાત કહેવાય છે. જાન વિદાય થાય છે. ગામના પાદરેથી હીપા ખુમાણના દીકરાના ખરખરે સૌ પાછા આવે છે. આમ, આ વાર્તા કાઠી-કાઠિયાણીની સહનશીલતા અને કોઠાસૂઝ બતાવી જાય છે.

કોઈ જાલંઘરવારીનો જોગંઘર તપ કરી કરી મનને મેરુ જેવું અડગ કરવા આસન જમાવી બેઠો હોય એવું ગામ કરેંડા.

કરેંડા ગામનો હીપા ખુમાણ ગામધણી છે. આજ ગામના પાદરમાં સોનારણ્ય અંઠગા અને લાંબી ઝંગાયુંની નાણ્યુંમાં આઈ આઈ આંગળ દાડુ ધરબાણા, હુચાકા બોલ્યા, શરણાયુંએ સૂર બેહલાબ્યા, ઢોલ ધૂક્યા, લાંબે સાદે ગીતડાં ગુંજ્યાં. ગામ હલકી ઊઠ્યું.

હીપા ખુમાણની દીકરીની જાન આવી હતી. વરરાજો તેનાં માબાપને એકનો એક દીકરો હતો, તો દીકરીના બાપને એક પુત્ર તથા પરણતી હતી એ એક જ પુત્રી હતી.

કાઠીના રિવાજ પ્રમાણે વાળુટાણે પાદરમાં જાન આવી જલીસા પથરાણા, લેરખડા માંડવિયા લાડરઘેલા જાનૈયાને રીજવવા આગતા-સ્વાગતામાં પડ્યાં. કોઈએ ટાઢાં પાણીનાં બોથરડાં લીધાં હાથમાં તો કોઈએ માનમરતબા પ્રમાણે મોટેરાંને ગાડી-તકિયાનાં આસન આય્યાં. બેય પક્ષના જુવાનિયા સામસામા મહુરે ચડ્યા છે.

વાતું કરતાં કરતાં જાનૈયા ઘોડાનાં સામાન સમાનમા કરે છે, તો કોઈ પાંઘડીના વળ ચડાવી છોગાં મૂકી નમણા દેખાવા કંઈક વાનાં કરે છે.

દીકરીના બાપ હીપો ખુમાણ નોકર-ચાકરને આમ કરો ને તેમ કરોની આજ્ઞા છોડી રહ્યા છે, ત્યાં દરખારગઢમાંથી તેમનાં પત્ની આઈ પુનબાઈનું ખાનગી કે'ણ આય્યું. દરખાર અને તેમનાં પત્ની એક એકાંત ઓરડામાં પ્રવેશ્યાં.

કાઠીના હેયામાં ઉત્સાહના ઓઘ ઊમટ્યા હતા. કાઠિયાણીની ગંભીરતાથી આનંદનાં મોજામાં ઓટ આવી. ઓરડામાં એક આંખો દીવો બળતો હતો. પુનબાઈ બોલ્યાં :

‘નાથ ! જુઓ આ સામે સૂતો એ...’ અને અભળા આગળ ન બોલી શકી. ઓરડાના ખૂણામાં દરખારે નજર કરી, કોઈક સૂતું હતું.

પચાસ વર્ષનો માટી ઢોલિયેથી ઊભો થયો. ઓફવાનું ઊચ્ચું કરીને જુઓ છે ત્યાં તો પોતાનો વદાલસોયો દીકરો હતો. સુનારની આંખો બંધ હતી, શાસ ધૂંટાતો હતો.

દરખારે પૂછ્યું : ‘શું થયું?’

પુનબાઈએ કહ્યું : ‘અરુ આભડી ગયો... મેં તમને બોલાવ્યા, કોઈનેય ખબર નથી.’

દરબાર નસકોરં પાસે અવળો પોંચો ધરે છે, ત્યાં તો ખેલ ખલાસ હતો. પુરુષનું હૈયું હીબક્યું. તેણે પોતાની ખતી સામે જોયું, એ વિષાદમય દસ્તિમાં સ્ત્રીએ અમંગળ વાંચ્યું, મર્દ માશું ધુશાબ્યું.

બેયની આંખમાં આંસુ આવ્યાં.

જેમ ભાંગતી રાતનો આત્માની વાણીને ઓળખી જનાર સાચો ભજનિક ધેરા સૂરે ગાતો ગાતો ગળગળો બની, સંસારની મોહમાયા સમજાવવા તંબૂરાનો છેલ્લો ટંકાર કરી વાત મારે, તેમ દરબારે પત્નીને ગંભીર, શાંત ને ધેરા અવાજે કહ્યું :

‘કાઠિયાણી! તેં મારું ગ્રીશ ત્રીશ વરસ પરખું સેવ્યું છે. ભાઈને કાળ ભરખી ગયો. રોઈરોઈને મરી જાશું તોય એનો જીવ પાછો નહિ આવે, પણ આપણી દીકરીને પરણવા આવેલ વરણજાના માબાપને એકનો એક દીકરો છે, સૌને વિવાહનો સ્વાદ ઉડી જાશે. કોડભરી ગભરૂડી બહેનડીનો તો તું વિચાર કરી લે! આપણી તો જીવનભરની મજા બગડી, પણ કોઈની આશા આડ શું કામ આવવું?’

‘થનાર હતું તે થઈ ગયું છે, તું કાઠિયાણી બની જા. એક આંસુ પાદ્ય તો તને મારા સમ છે. આપણા સાત પેઢીના જૂના ચાર જિવાઈદારને હમજાં બોલાવું છું. દીકરાની આડીવાડી એમના હથે પતાવી દેવી છે.’

‘પણ...પણ...નાથ...મારા...!’

પુનબાઈના કાળજાના કટકા થતા હતા. એ પૂરું ન બોલી શકી.

ત્યાં તો જવાંમર્દ હીપાનો જવાબ મળ્યો :

‘જરાય વેવલી થા મા, રોવું-કકળવું જિંદગી આખી છે, પણ પ્રસંગ સુધારવો છે.’

‘તારી છાતી ઉપર શિલા મૂકી વાખ્ય. દીકરીને અને પરણવા આવનાર ભાણાને અપશુકન નથી કરવા. જાનેયા હસવા આવ્યા છે, તેને રોવરાવવાની મારો પ્રભુનું ના પાડે છે.’

હીપા ખુમાડો આમ જેમ એક દોરડા ઉપરથી ચાલતા નટનો પગ લથડી જાય અને પછી કુશળતાથી માથાને બદલે તેના પગ જ જમીનને અડે તેમ પ્રસંગ સુધારવાની વાત વિચારી લીધી.

કોઈ કરાકાટ્યની માટીની ઘેડેલી પતિની આશામાં માનનાર બાઈએ હીબકું હૈયામાં સંઘર્યું.

માતાએ પંદર વર્ષના કિશોરના કપાળ ઉપર હાથ ફેરવ્યો, સુંવાળા વાળ ઉપર આંગળીઓ ફેરવી, છેલ્લું ચુંબન લીધું અને દરબાર સામે જોયું.

કાઠીએ આજા છોડી : ‘રસોડામાં જઈ સામૈયાની તૈયારી કરો...’

‘મને...મને...ફરી બોલાવશો?’

હૈયાના ભાવને હોઠે લાવતાં મુત્રની માતા પૂછી વળી.

‘ના’ કાઠીએ જવાબ આખ્યો.

રાજા હરિશ્ચન્દ્રની અદાથી હેઠું જોઈ ગયો.

‘ભલે’ કહી કાઠિયાણી પુત્રના મૃતહેલ સામે અંતિમ દસ્તિ ફેંકી ઓરડા બહાર નીકળી ગયાં.

દરબાર હળવેકથી ઊભા થયા. છાતી પર કાળમાંડ પાડો મૂકતાં પહેલાં પટાધરની આંખમાંથી પાણીનો રેલો નીકળ્યો. ખોંખારો ખાઈ ખુમાડ ઓસરીમાં આવ્યા.

દીકરાના મૃતહેલ સામે જોયું. જોઈ રહ્યા; અને ઓરડાનું કમાડ વાસી દીધું.

થોડી વારે એ જ ઓરડામાં ચાર વૃદ્ધ માણસો આવ્યા. ઓરડાની પછીત ગામની પછવાડે પડતી હતી. ધબુ ધબુ ધબુ કંઈક નહિ જેવો ખોદવાનો અવાજ આવ્યો.

દેલીએ બેસી હીપા ખુમાડ સામૈયાની એક પછી એક આજા છોડ્યે જતા હતા.

જાનનાં સામૈયાં થયાં. પરસ્પર સૌ મળ્યા-હથ્યા. દરબાર વેવાઈને બાથ ભરી લેટચા. ઉત્સાહના દરિયામાં આનંદલહેર ઊમટી. વેવાઈવેલા સુખી સંપન્ન હતા, સગાં-વહાલાં લગ્ન માણવા ઊમટ્યાં હતાં, ગામનો ઉત્સાહ અનેરો હતો.

ગામના માણસોના મનમાં હતું કે પોતાના દરબારની દીકરીનાં લગ્ન લાડેકોડે કરવાં, ભાઈનાં લગ્ન તો હજુ પાંચ વર્ષ અન્નજળો જોશું.

કાઈના રિવાજ પ્રમાણે રતે જાનને ઉતારો દેવાણો. માંડવાનાં ભાઈયું જાનને ઉતારે ખાંડ ખાવા ગયાં. સામસામાં ફટાણાંની બધડાટી બોલી. દીકરીની માતાના મુખની એકે રેખા વાંકી થાય તો એ કાઠિયાણી શાની? તોન્તો એ હીપા ખુમાણની પત્ની કેમ? તો તો એ રાહોડ ધાધલની દીકરી કહેવાય કાંઈ? દેન હતી કોઈની કે કાંઈ કળી જાય!

ફક્ત દરબાર, કાઠિયાણી અને પેઢીજૂના ચાર જિવાઈદાર આમ છ જણા જ વાત જાણતા હતા. બહેનના માંડવા નીચેથી ભાઈના મૃતદેહને નહિ કાઢવા નક્કી કર્યું હતું. જે ઓરડામાં એ સૂતો હતો ત્યાંથી જ ગારાની પછીતે બારણું પાડી રતમાં ને રતમાં ચાર જિવાઈદારો તેના શબને સંશાને લઈ ગયા અને દેન દઈ દીધું.

રતના અઠી-ત્રણના સુમારે સૌ જંખાં ત્યારે ચારેય વૃદ્ધ માણસોએ આવીને દરબારને ઈશારો કર્યા કે કામ પતી ગયું છે.

દરબારે પાણી માણ્યું, મોહું ધોયું. બાજુમાં સૂતેલા અતિથિવિશેષે પૂછ્યું : ‘કેમ હીપાભાઈ, કંઈ અસુખ થાય છે? વારા ઘડીએ પથારીમાં ઊઠબેસ કરો છો?’

‘ના ભાઈ! માણા ભૂલી ગયો છું, તે પારે આંગળિયું અખો તંઈ નિરાંત વળશો.’

દરબારની માણા હાજર થઈ, મણકા ફર્યા. સૌ સૂઈ ગયા. હીપા ખુમાણે નદીનો રસ્તો લીધો. ચેહ ધીમી ધીમી બળતી હતી. અંગારા ઊરી ઊરી દીકરાના બાપના હેથાને વધાવતા હતા. વાહ વાહ પોકારતા હતા. હીપા ખુમાણે ઝુંગાને રોકવા નાહીધોઈ ‘હે સૂરજ! હે સૂરજ!’ ના જાપ શરૂ કર્યા.

તે દી રતનું કાઠિયાણીની સ્થેતિનું વર્ણન શર્દીમાં ઉતારવા માટે મારી પાસે સંવેદનની વાણીની સરવાણી સૂક્ષ્મ ગઈ છે.

પણ હા! હજુ કોઈ ભાઈના મુખમંડળ ઉપરથી કાંઈ પાની જઈ શકે તેમ હતું નહિ.

આમ ને આમ સવાર થયું. સૂરજની સામે વરધોડિયાં પરણી ઊતર્યાં. જવતલ હોમતી વખતે હીપા ખુમાણે પોતાના ભાઈના દીકરાને સમજાવી ઊભો રાખી દીધો. કોઈને ગમ પડે તો કાઈની કળા લાજે. ઊલટાની મોટા મનની જાંખી થઈ.

રોંડો ફળ્યો હુન્નિયાના ડિલેર માનનીયોનાં મનનાં માપ કાઢતો ઘરીક મલપત્તો, ઘરીક ઉદાસ થતો ઓખરથજ સૂરજદાદો અસ્તાચળ ઉપર જાણો કે ઠેસ વાગતાં બુકર્ગ ભાભો લથડિયું થાય તેમ લેટી ગયો.

હીપા ખુમાણ દીકરીને વેલમાં બેસાડવાની ઉતાવળ કરાવવા ગઢ લણી હરઘડીએ કહેવરાવી રહ્યા હતા.

સોણ વર્ષની લાડકોડભરી કન્યા ડમણીમાં બેસવા કંકુની છગલી પાડતી ફળીમાં ઊતરી. સાહેલિયંનું ટોળું સાથે હતું.

દીકરીએ ‘બા’ સામે ફરીને પૂછ્યું, ‘બા! ભાઈ ક્યાં?’ અને કાઠિયાણીનું કાળજું હાથમાં રહ્યું નહિ. વળાપના થઈ ગઈ. જાણો કે આલ હેઠો ઊતર્યાં. સૌને લાણ્યું ‘આ દીકરીને સાસરે વળાવતી વખતનું રોણું? આવું ઝુંગું?’ ગામનાં જાડવાને જીવ નહોતા, નહિ તો કકળાટ કરી મૂકે. વાતાવરણ થંભી ગયું. વાયરામાં હીબકાં હાલકલોલ થયાં. ચારણ-કાઈનાં ઝુંગાંએ તો ધરતીમાં ધરબી ધરબીને કરુણાના કણ લર્યા છે.

બહેનના પગ વેલમાં બેસવા જતાં ધરતી સાથે જડાઈ ગયાં.

એ ફરી બોલી ઊઠી; પૂછી વળી :

‘બા, ભાઈ ક્યાં છે? મારે તેને મળવું છે!’

દીકરીની જાજવલ્યમાન માતાએ ઊભરતા આંસુથર વચ્ચે પાસે ઊભેલા ચાકરને કહ્યું : ‘દરબારને મળવા બોલાવો!’

‘અમે જાઈ, બેટા! ભાઈ ક્યાંક બહાર ગયો છે, તારે મોહું થાય છે, બેસી જા ડમણીમાં.’ કહીને માસે વાંસો વાખ્યો.

દીકરીની મા, ને દીકરાની ‘બા’ ઓરડામાં સંતાઈ ગઈ.

બાપુ આવ્યા. બહેન હવે હીબકે ચડી હતી. માથા ઉપર હાથ ફેરવી, આંખોમાં બે ટીપાં આંસુ લાવી બાપુએ બહેનને ધીરજ રાખવા કહ્યું.

બાપ પાસે પણ બેટીની એક જ માણણી હતી :

‘બાપુ! ભાઈ ક્યાં છે? મારે મળવું છે.’

વીર પિતાનો જવાબ હતો : ‘બેટા ! બાળક છે, ક્યાંય જરૂર નથી. તારી વાટ લાંબી છે, ઉપાડો વેલણું ! મોકું થશે. દસ દિવસ પછી તને તેડવા જરૂર ભાઈને જ મોકલીશા.’

‘જે નારાણ્ય બહેન !’ કહી દરબારે પણ પીઠ ફેરવી.

વેલડાના પાણીદાર બળદે ઝોટ મારી. ધરરર ડમણી ઉપડી. ગલ્ઘરુ બાળકીની આંસુભીની આંસું વેલના પડદાની તડમાંથી ભાઈને મળવા મેદની ઉપર ફરી વળી. પણ ક્યાંય માડીજાયો ન જોયો.

બહેનને વળાવતી વખતે વરના બાપ હીપા ખુમાણની તેર્લની બહાર ઊભા હતા. હીપા ખુમાણાં પત્નીનું રોણું એ કાંકરી કળી જનાર કાઠીને ઘણું કહી ગયું હતું.

તુરત જ તેમણે વેવાઈનું કાંદું પકડી એક બાજુ બોલાવ્યા અને પૂછયું :

‘હીપાભાઈ ! તમારા દીકરા કેમ કાલના ક્યાંય દેખાતા જ નથી? વાત શું છે ? કહો?’

હીપા ખુમાણ ગળચવાં ગળવાં માડ્યાં :

‘બા ! સાચું ન બણો તો સૂરજના સમ.’

અને એ વહાલા વેવાઈ પાસે પહાડ જેવા મનડાનો માટી પલળી ગયો.

હીબકતાં ડૈયાંએ માંગીને વાત કરી. છેવટે ધીરજથી અડગ રણકારથી ઉમેર્યું : ‘બા ! તમને સૂરજની સાખ ધરાઈ છે, જો અટાણે આ વાત કોઈનેયે કરો તો !’

જાન રંગેચંગે ઊધલી.

સીમાદેથી સૌ હીપા ખુમાણાં દીકરાના ખરખરે પાછા વળ્યા.

કાઠી ડાયરાના મુખેથી શબ્દો સર્યા કે, ‘બા ! કોને રંગ દેવા ? કાઠીને કે કાઠિયાણીને?’

શબ્દ-સમજૂતી

જોગંધર જોગીન્ડ્ર/યોગીન્ડ્ર; મેરુ એ નામનો પર્વત જે સોનાનો છે એમ મનાય છે; નમણું સુંદર; ઓધ પૂર કોડલરી આશાભરી; સામેયું સ્વાગત માટે સામા જવું તે; ગારો માટી; સરવાણી ઝરો; ચેહ ચિતા; જાજવલ્યમાન તેજસ્વી; ડમણી ડમણિયું, સાહું ગાહું.

તળપદા શબ્દો

શરષાયું શરષાઈઓ; બાઈયું સ્થીઓ; પારો માળાનો મણકો; રુંગું રૂદન, રડવું તે; આંગળિયું આંગળીઓ; બુજર્ગ બુજર્ગાં; ભાભો વયસ્ક વક્તિ.

ઉદ્ઘિપ્રયોગ

પડણું સેવવું સહહેવાસ કરવો; દેન હોવી હિભ્મત હોવી; ખરખરો કરવો શોક બક્ત કરવો; ગળચવાં ગળવાં બોલતાં અચકાવું; કળી જવું જાણી જવું; મહરે ચડવું સામસામે સ્પર્ધામાં ઊતરવું.



ગુજરાતી સાહિત્યની વેબસાઈટ્સ

ગુજરાતી સાહિત્યની વેબસાઈટ :

- (1) Readgujarati.com ટૂકી વાર્તા, પ્રવાસવર્ષન, નિબંધ, હાસ્ય-લેખ, ગજલ, બાળસાહિત્ય, લઘુકથા, વિજ્ઞાનકથા સહિત વિવિધ પ્રકારના ગુજરાતી સાહિત્યનો રસથાળ. રોજેરોજ પ્રકાશિત થતી બે કૃતિઓ સા�ે 3000થી વધુ લેખોનો સંગ્રહ.
- (2) Tahuko.com ગુજરાતી સુગમ સંગીત, લોકગીત, ગજલ તેમજ કાવ્યનો સમન્વય. મનગમતાં ગીતો સરળતાથી શોધવા માટે કક્કાવાર અનુક્રમણિકા. 300થી વધુ કવિઓ, 75થી વધુ સંગીતકારોની 1500થી વધુ કૃતિઓ.
- (3) Layastaro.com રોજરોજ કવિતા, કવિતાનો આસ્વાદ અને વિવિધ પ્રકારના પદ્ધસાહિત્યનું રસપાન કરાવતી વેબસાઈટ. સુપ્રસિદ્ધ કવિઓ તેમજ ગજલકારોની ઉત્તમ રચનાઓ.
- (4) Aksharnaad.com ચૂટેલા સાહિત્ય-લેખો, વાર્તાઓ, ગીરનાં પ્રવાસવર્ષનો, પુસ્તકસમીક્ષા તેમજ અનુવાદિત કૃતિઓ સહિત પ્રાર્થના ગરબા-ભજનનું મનનીય સંપાદન.
- (5) Gujaratilexicon.com આશરે 25 લાખ શબ્દો ધરાવતો ઓનલાઈન ગુજરાતી શબ્દકોશ. ગુજરાતીથી અંગ્રેજી અને અંગ્રેજીથી ગુજરાતી શબ્દાર્થ શોધવાની સુવિધા. ગુજરાતી જોડણી તપાસવા સહિત વિવિધ પ્રકારની અન્ય ઉપયોગી સુવિધાઓ.
- (6) Bhagwadgomandal.com 2.81 લાખ શબ્દો અને 8.22 લાખ અર્થોને સમાવિષ્ટ કરતો ગુજરાતી ભાષાના સાંસ્કૃતિક સીમાસ્તંબરૂપ જ્ઞાનનો વ્યાપક, વૈજ્ઞાનિક અને ઉત્તમ ખજાનો. ડાઇટલ રૂપમાં ઈન્ટરનેટ અને સીડી માધ્યમ દ્વારા ઉપલબ્ધ. સંપૂર્ણ રીતે ધૂનિકોડમાં ઓનલાઈન નિઃશુલ્ક ઉપલબ્ધ.
- (7) Mtixa.com કાવ્ય અને સંગીત સ્વરૂપે ગુજરાતી લોકગીતો, ભક્તિગીતો, શૌર્યગીતો, ગજલો, ફિલ્મીગીતો તેમજ અન્ય સુપ્રસિદ્ધ રચનાઓ.
- (8) Sheetalsangeet.com ઈન્ટરનેટ પર 24 કલાક પ્રસારિત થતો ગુજરાતી દેઓયો.
- (9) Rankaar.com પ્રાચીન-અર્વાચીન ગીતો, ગજલો, કાવ્ય, ભજન, બાળગીતો, લગ્નગીત, સુતિ, હાલ થતી સંગીતબદ્ધ રચનાઓનો સમન્વય.
- (10) Jhaverchandmeghani.com રાખ્યીય શાયર શ્રી જીવેરચંદ મેધાણીની વેબસાઈટ.
- (11) Gujaratisahityaparishad.org ગુજરાતી સાહિત્ય પરિષદની વેબસાઈટ.

• • •